

# پٽائيءَ جا ٻيل پالتو پکي ۽ جانور

نواز ڪنڀر



ثقافت سياحت ۽ نوادرات کاتو  
حکومت سندھ

# پٽائيءَ جا ڳايل

## پالتوپڪي ۽ جانور

[شاھ عبداللطيف ڀٽائي پاران ڳايل مختلف پالتو جانور  
جن ۾ اُٺ، پڪري، خچر، ڏاند، رڍ، ڪتو، گڏھ، گهوڙو  
مينھن، نانگ، هرڻ، وغيره  
۽ پالتوپڪين ۾ باز، تتر، چتون، ڪبوتر ۽ مور وغيره  
جي باري ۾ بيت ۽ مضمون]

نواز ڪنير

ثقافت، سياحت ۽ نوادرات کاتو

حڪومت سنڌ

2016

## حق ۽ واسطا اداري وٽ محفوظ

ڪتاب جو نالو: پٽائيءَ جا ڳايل پالتوپکي ۽ جانور  
تحقيق ۽ ترتيب: نواز ڪنڀر  
ڇاپو: پهريون آڪٽوبر 2016ع  
ڇپيندڙ: نئون نياپواڪيڊمي سچل ڳوٺ ڪراچي سنڌ.  
فون: 0333-2311582  
ڇپائيندڙ: غلام اڪبر لغاري  
سيڪريٽري  
ثقافت، سياحت ۽ نوادرات کاتو حڪومت سنڌ.

قيمت: 300 روپيا

ملڻ جو هنڌ:

### ثقافت کاتو ڪتاب گهر

سامهون ايم. پي. اي هاسٽل، سر غلام حسين هدايت الله روڊ  
ڪراچي - 74400 سنڌ.  
فون: 021-99206073

# ارپنا!

پٽائيءَ جي ست  
“انهيءَ عشق کي شاباس، جنهن محبت هيڙيا”  
مثل، انهن گھائن جي نانءَ،  
جن جي ڏنل ۽ اماڻيل اڪيلائي، پٽائيءَ جو سهارو وٺرائي،  
وندر جو سامان مهيا ڪريه  
هيءَ پورهيو ڪرائيندي، ڪنهن منفي واٽ وٺڻ کان بچايو!

## نواز ڪنير

# ستاءُ

- پبلشر جونوٽ: غلام اڪبر لغاري/7
- ليڪڪ جو تعارف: پروفيسر ممتاز علي لغاري/9
- ليڪڪ پاران: نواز ڪنڀر/13

## حصو پھريون پٽاڻي، جاڳايل پالتو جانور

1. اُٺ/18
2. ٻڪريون/27
3. خچر/31
4. ڏاند/39
5. رڌون ۽ گھيٽا/50
6. ڪتو/57
7. گڏھ/77
8. گھوڙو/83
9. مينھن/102
10. سان/117

## حصو ٻيو

### ڀٽائيءَ جا ڳايل پالتو پڪي

1. تتر/122
2. ڪارڙو تتر/127
3. طوطا ۽ ڪبو تتر/135
4. مور/148

## حصو ٽيون

اهي جانور جن کي عام طور تي ته پالتو جانورن ۾ شمار نٿو ڪيو وڃي، پر ڪي مخصوص ذاتيون يا ڪي خفٽي ڪين پالين ٿا، جن کي ڀٽائيءَ صاحب به ڳايو آهي.

1. باز/158
2. نانگ/169
3. هرڻ/176
4. ڪانٽرو/182
5. ماکي/186

## حصو چوٿون

اهي پالتو جانور ۽ پڪي جن بابت ڀٽائيءَ صاحب جو ڪو بيت نه هلي سگهيو!

1. ٻلي/194
2. سهو/198
3. ڪڪڙ/203

## حصو پنجون

جانورن ۽ پڪين جي علاج، سينگار ۽ انهن تي اثر انداز ٿيندڙ شئي بابت مختلف مضمون

1. چوبائي مال جي اهميت، بيماريون ۽ مقامي علاج/214

2. چٿڙن جي چونگار/222
3. مال کي سزا/سيڪٽ ڏيڻ يا سزا ڏئي سڌارڻ جا طريقا/227
4. ڍور سڱوڻڻ ۽ انجيڪشن جو خطرناڪ استعمال/235
5. قربانيءَ جي عيد تي جانورن جو خاص خيال رکڻ گهرجي/239
6. کير/241
7. جهنگلي جيوت جا ختم ٿيندڙ نسل/248

## حصو چهلون

### پٽائيءَ سرڪار جي ڳايل

ڪجهه پالتو پکين ۽ جانورن جي حقن توڙي انهن کي درپيش مختلف مسئلن جي حوالي سان جا ڪجهه وڌيڪ مضمون

1. ٿر ۾ مرندڙ جهنگلي جيوت ۽ لڏيندڙ هندو ماڻهوا/252
2. مرندڙ مورن بابت اهم ڏاڻيلاڳ ۽ کاتي جي بيوسي/255
3. مورن جي بيماري جي تصديق ۽ کين بارڊر پار ڪرائڻ جي ضرورت!/259
4. خدا را مورن جي مرڻ جون خبرون نه ڏيو!/262
5. ساڌوڻي ۾ 30 مورن جو مرڻ به ڪوڙ آ؟!/264
6. مورن ۾ آيل بيماري کي آفت قرار ڏيڻ/268
7. افسوس، مرندڙ مورن جي وقت سر مالڪي نه ٿي!/270
8. مورن کي مرڻ نه گهرجي!/275
9. گڏهن جو غربت ۽ غريبن سان تعلق/279
10. گڏهن جي ڪهاڻي/282
11. ٻوڏ دوران گڏهن، مالڪن جي بيوفائي تي ڏاڍا ڏکي آهڻ!/286
12. گڏهن مرڻ جي جاچ، گڏهن کان نه ڪرائجي!/289
13. گڏهن جي خبر ڏيو!/293
14. پٽنگ ٻلو/297



## پبلشر نوٽ

**حضرت** شاهه عبداللطيف ڀٽائيءَ جو سنهيو ته سنڌ جي روح جو پرتو آهي ٿي پر ان سان گڏوگڏ ڀٽائيءَ جا ڪمال جي ڪير ڏسي! سنڌ جي ڏکڻ سڪن، ريتن رسمن، تاريخ، تهذيب، سورمن سورمين، ڏاتارن، ڪلاڪارن، بادشاهن، ويڙهاڪن، هنرمندن، هارين نارين، هٿ پورها ڪندڙن، نٽهڻ اُس ۾ پگهر وهائيندي گس گهڙيندڙ، واهڙ وهائيندڙن، پڙهندڙن پڙهائيندڙ آئيندي جا اڳواٽ ڏس ڏيندڙ ۽ ماضيءَ جي گسيل ڏڪن، حال جي حقيقتن سان گڏوگڏ، پتر، نڪر، پهڻ پٿر، وڻ ٿڻ، ٻوٽن، سمنڊن، پهاڙن، برن بحرن، پتن، رڻ پتن، وارياسن، چيڪيءَ مٽيءَ جي سڳند واسيل هيرن، هڳائڻ سان سائينءَ پڪي پڪڙ به ناهي وساريو ته جانور جيت جڻان به هن کي پل پل ياد رهيا...

هي ڪتاب: ”ڀٽائيءَ جي ڳايل پالتوپڪي ۽ جانور.“ ڏسي سچ ته، ايمان تازو ٿي ويو آهي، ته ڪلا ۽ ڪلاڪار پل ڪيڏا به ڳجهه ڳجهاندڙ هجن پر سندن ڪارج، ڪلا ۽ ساهس جا اولڙا اوجر بڻجي جڳ جرڪاڻڻ کان گهڻي دير اوجهل نٿا رهي سگهن...

هاڻي هي ڏسو: پڪين، جانورن جي ڪهاڻين سان گڏوگڏ سندن روڳن، دوا درمل ۽ ٻين اٺيڪ منجهيل ستن کي جهڙيءَ ريت مانواري نواز ڪنير کولي سولو ڪري ٻڌايو آهي ان ڪارڻ کيس ته لک واڌايون... پر هت اها ڳالهه به بنهه نه وساربي ته، ڀٽائي جنهن سنڌ جو مُک جو جهيٽو ٿيندڙ ڇت وري نئين سر اجاري جهڙيءَ ريت جرڪائي ڇڏيو آهي هاڻي ان کي ڪير به انکي لڪائي نٿو سگهي...

ها پر اهو تڏهن ئي ممڪن ۽ سڦل رهندو جڏهن اسان سڀ ڀٽائيءَ جي سنهيهي کي اکين تي رکي ان تي سچي پچي ويساهه ڪندي ان جي ڏسيل وات تي اڳتي وڌون ۽ ٻين اڻڄاڻن کي به ان تي هلڻ جا ڏس ڏيون...



ان ڏس ۾ اهو عرض رکڻ بنهه ضروري آهي ته، سنڌ سرڪار جو ”ثقافت، سياحت ۽ نوادرات کاتو“ جنهن جي اصل بنياد منجهه اها سٺ سٺيل آهي ته، سڀ کان پٽائيءَ جي سبقن، سنيهن کي ملڪان ملڪ پکيڙي ان جي اصل ڪارج کي ڪارائتو ڪري ڏيکاري..

اها اڳياريءَ جا سورليءَ کان به اڳ پٽائيءَ جي فقيرن ڪڏهن به پڇاڙي ٿيڻ نه ڏني، جنهن کي سورلي، گريخشاڻيءَ، آڏواڻيءَ، سائين جي. ايمر سيد، علامه آءِ آءِ قاضيءَ، نبي بخش بلوچ ۽ ٻين اڳڀڻين عالمن اڪابرن اڳتي وڌايو آهي ان ٿيل ۽ وڌيڪ ٿيندڙ پٽائيءَ تي اڀياس، تحقيق ۽ تنقيد کي گهڻو اڳتي وڌائي پٽائيءَ کي چمڪندڙ آفتاب جيان اُپ تي نروار ڪرڻ ٿي ته اسان جو اصل ڪم آهي...

هي ڪتاب ان ئي سلسلي جي هڪ ڪڙي آهي ۽ ٻيا لطيفيات تي اڳيان ڪتاب هڪ کان پوءِ ٻيو اوهان جن هٿن منجهه ايندو ۽ سراسر ساراهه بڻجي پوندو...

مون کي اميد آهي ته، اسان جون هي ڪوششون سنڌ سان گڏوگڏ دنيا ۾ ٿريل پکڙيل سنڌين ۽ خاص پٽائيءَ جي چاهڪن وٽ مان لهنديون، ۽ لطيفيات سان لاڳاپيل هيءَ سوکڙي پسي سرها ٿيندا، ۽ پٽائيءَ جي فڪر جا نوان گس اجاري ڏيکاريندا.

غلام اڪبر لغاري

سيڪريٽري

ثقافت، سياحت ۽ نوادرات کاتو

حڪومت سنڌ

25 آڪٽوبر 2016

ڪراچي

## ليڪڪ جو تعارف

### عام ماڻهن جون محبتون ماڻيندڙ ليڪڪ

### نواز ڪنير

**نواز ڪنير** جي شخصيت انتهائي منفرد، گهڻ رُخي ۽ اتساهيندڙ آهي. انگريزن ۽ حُرڻ جي ويڙهاند واري منفرد علائقي مڪي جي ڪنڌيءَ واري ڳوٺ ڪوٽ نواب ۾ محمد موسيٰ ڪنير جي گهر ۾ 12 آگسٽ 1965ع ۾ جنم وٺندڙ نواز ڪنير جيتوڻيڪ هڪ غريب ۽ پسمانده گهراڻي جو ٻار هو، پر طور تي سندس روح ۽ سوچن ۾ هڪ اڻ ٽڪائيندڙ جستجو هئي، جنهن کيس ڪوٽ نواب جهڙي انتهائي پسمانده علائقي مان سنڌ جي محبوب ۽ منفرد ليڪڪ طور سڃاڻپ ڪرائي. هاءِ اسڪول ۽ سوشل ويلفيئر کاتن ۾ نوڪري ڪرڻ بعد 1993ع ۾ سنڌ پبلڪ سروس ڪميشن مان اقتصاديات جي شعبي ۾ ليڪچرار طور مقرر ٿيل نواز ڪنير جو جيتوڻيڪ شعبو اقتصاديات آهي، پر سندس فطري لڳاءُ ماحوليات، نباتات ۽ حيوانات جي لکيل رازن، فائنڊن، فلسفن کي سمجهڻ ۽ سمجهاڻ ڏانهن آهي. (جنهن جو هڪ سبب سندس M.Sc رورل ڊولپمنٽ دوران انوائرمينٽ وارو سبجيڪٽ ڪٽڻ به آهي) تڏهن ته دوست مذاق ۾ چوندا آهن ته نواز ڪنير شايد ماڻهن تي لکڻ کان لنوائي ٿو. گڏوگڏ هن لوڪ ڏاهپ، سنڌي ٻولي، عشقيه داستان توڙي لطيفيات تي به قلم کڻي سنڌ واسين کي هڪ نئين انداز ۾ سمجهڻ ۽ سمجهاڻ جو ڪم هٿ ۾ کنيو آهي. ماڻهن تي لکڻ لاءِ نتيجن کي پوڳڻو پوي ٿو، پر مسڪين ڏيڏر، ڪانو، ڳيري ۽ آڙي يا گڏه جي عيبن ۽ ثوابن تي لکڻ سان ڪهڙو کيس يا ڦڏو ٿيندو. ڳالهه کيس يا ڦڏي جي ناهي، نواز ڪنير نه صرف حيوانات،

نباتات ۽ ماحوليات تي لکيو آهي پر هن مختلف شخصيتن تي 100 کان وڌيڪ بهترين مضمون ڏنا آهن.

نواز ڪنير تاريخدان به آهي ته محقق به. ننڍي کان ننڍي شئي ۽ وساريل ڪردار هجي يا ماڳ مڪان، پکي هجي يا جيت، شل نواز صاحب جي منهن تي نه چڙهي بس پوءِ ان جو خير نه هوندو. سڄي سربستي ڪهاڻي ۽ احوال کي حاصل ڪرڻ لاءِ رات ڏينهن ڊوڙندو ۽ ان سان لاڳاپيل ماڻهن سان ميل ملاقاتون ڪندو ۽ تفصيل گڏ ڪندو ۽ پڙهندڙن جي آڏو پيش ڪندو. پڙهندڙ به مفت ۾ سڄي معلومات حاصل ڪري مستفيد ٿيندا آهن.

نواز ڪنير جي نه صرف قلم ۾ مناس ۽ چاشني آهي پر سندس آواز به خوبصورت ۽ من موهيندڙ آهي ايف ايم ريڊيو جي دنيا ۾ 'سنڌ نامو' جھڙو خوبصورت پروگرام ڪندڙ نواز ڪنير سنڌ جي ثقافت ۽ ادب کي زنده رکڻ ۽ ان کي وڌائڻ ۾ جس لهڻي.

نواز ڪنير جي هڪ اهم ڪاميابين جو آئون اڪين ڏٺو شاهد آهيان، جنهن جي شايد گهٽ ماڻهن کي پروڙ هجي. اها آهي ته نواز ڪنير کي سڄي سنڌ جو پڙهيل لکيل طبقو ته پنهنجي جاءِ تي پر عام ماڻهو جنهن ۾ ريڙهي وارو پنڪچر ڪيڻ وارو، ڊرائيور، ڏڪاندار مطلب ته هر مڪتب فڪر توڙي عام ماڻهو به سڃاڻي ٿو. جنهن جو هڪ مثال هٿونگي شهر ۾ گذرندي مارڪيٽ ۾ چوراهي تي ريڙهي تي پاجيون وڪڻندڙ جنهن ريڙهي واري کان ڪنهن ماڻهو جو ڏس پتو پڇيو ته هن جواب ڏيڻ بجاءِ چيائين ته اوهان نواز ڪنير آهيو! منهنجي چانهه ضرور پيو. اها آهي قدر داني ۽ شناسائي ليکڪ جي. منهنجي خيال ۾ ڪنهن به ليکڪ يا محقق جي ان کان وڌيڪ ٻي ڪا ڪاميابي نٿي ٿي سگهي. جو عام ماڻهو به ان کي پنهنجو مڃي ۽ سڃاڻي. ۽ اها مڃتا نواز ڪنير کي حاصل آهي.

نواز ڪنير کوڙ سارين خوبين جي باوجود ڪڏهن ڪڏهن ضدي ٻار وانگر لڳندو آهي. سندس ئي چوڻ موجب هن گهڻو ڪجهه رد عمل جي ڪري به لکيو آهي. سنڌ جا ماڻهو نواز ڪنير جي ان ضد کي به قبول

ڪن ٿا ۽ احسانمند آهن. جو هن ان ضد جي بدولت سنڌ کي گهڻو ڪجهه ڏنو آهي. نواز ڪنير ليکڪ ۽ محقق هجڻ سان گڏوگڏ هوهڪ بهترين اُستاد به آهي. سانگهڙ بوائز ڪاليج ۾ اقتصاديات جي شعبي ۾ اسسٽنٽ پروفيسر طور ڪم ڪندڙ محترم نواز ڪنير پنهنجي ڪاليج ۾ نمايان ڪردار جو مالڪ آهي. ڪاليج جي تمام تر معاملن، مسئلن ۽ مشڪلاتن ۾ ڪاليج جا اُستاد توڙي پرنسپل نواز ڪنير کان سهڪار توڙي مدد وٺندا آهن ۽ هي به ڪنهن کان ڪنڌ نه ڪڍائيندو آهي. ڪاليج توڙي ڪاليج جي اُستادن ۽ ذاتي دوستن جي مسئلن ۾ ائين ڪاهي پوندو آهي، جيئن سندس ذاتي مسئلو هجي. پوليس کان وٺي روپيو، تريزري آفيس ۽ ٻين آفيسن تائين پنهنجي هڙان وڙان خرچ ڪرڻ، آفيسرن سان روبرو ملي مسئلا حل ڪرڻ ۾ دير نه ڪندو آهي. سچ پچ ته ڪڏهن ڪڏهن ڪيترن ئي معاملن ۾ (اگر ڪنهن دوست سان ڪنهن ٻي ڏُر جو تڪرار هوندو آهي) ڏٺي ميدان ڇڏي ڇڏي ويندا آهن پر منهن وري نواز ڪنير صاحب ڏيندو آهي ۽ اهو به چوندو آهي ته هاڻي ڪنهن جي معاملي وچ ۾ نه پئڻو پر سائين وٽ وري به ڪو اچي ته پوءِ وري سنگت سان گڏ هوندو آهي.

مطلب ته نواز ڪنير جي شخصيت هڪ منفرد ڪردار جي مالڪ آهي. پنهنجي سانگهڙ ڪاليج جي سنڌي جي اُستاد عباس علي لغاري سان سائين نواز ڪنير جون ڪوڙ ساريون يادگيريون ۽ سفر رهيا آهن. دريا دل رکندڙ نواز ڪنير ڪڏهن ڪڏهن ته واٽر به نه ٽپندو آهي ۽ بيم رهندو آهي. ان وقت ائين محسوس ٿيندو آهي ته اجمو ڪو وڏو مملو ٿو مڃي، پر الله تعاليٰ کيس وڏين صلاحيتن جو مالڪ بڻايو اٿس ۽ ڏاڍي آساني سان پار ڪرايو ڇڏي هڪ دفعي قلندر شهباز جي درگاه کان موٽندي لڪي شاهه صدر جي چشمن گهمڻ لاءِ اُتي پهتاسين ته هڪ جبل جو ٻروچ ڪٽولر رکيو وينو هو ته بابا 20 روپيا في ماڻهو وٺو پوءِ لڪي شاهه صدر جا گرم توڙي سرد چشما گهمڻ ڏٺا. ڳالهه ننڍڙي هئي پر نواز ڪنير صاحب کي نه وڻي. چيائين ته ڇا ڇا 20 روپيا ڏيان پر رسيد ڏي ڇاچي چيو ته لڪي شاهه صدر جي گادي نشينن جا چشما آهن، هنن جي حڪم سان 20 روپيه وٺون ٿا. ڪابو رسيد ڪانهي ائين گهمڻ نه ڏٺو. بس پوءِ معاملو

اچي اٽڪيو وٽ وٿان، سرڪاري عملدارن کان وٺي اخبارن تائين فون ڪٽڪيا. گادي نشين پاڻ فون ڪري 20 روپيه واپس ڪرايا ۽ اجازت ڏياري ته وڃي چشما گهمو ۽ واپسي ۾ ماني به کائيندا ويڃو. هن سڄي مرحلي ۾ سڄو ڏينهن ڇت ٿي ويو ۽ نيٺ نواز صاحب پنهنجي ڳالهه ميجرائي سو 20 روپين جو معاملو ڪونه هو پر معاملو غير قانوني ۽ ڏاڍ مٿسي سان وڻجندڙ ٽيڪس جو هو. سو نواز ڪنير جي اها به خوبي آهي ته هو هر قسم جي غندا گردي، بدمعاشي ۽ ناانصافين خلاف ڍال بڻجي پوندو آهي ۽ معاشري کي ان ناانصافي خلاف ويڙه ڪري مثال ٺاهي ڏيندو آهي ۽ ان بعد عمل ڪرڻ وارا عمل ڪن ته هوند سنڌ ۾ ڪوڙ ساريون بدمعاشيون رڪجي پون.

نواز ڪنير سنڌي ٻوليءَ ۾ ته گهڻو ڪجهه لکيو آهي، پر بدقسمتي اها آهي ته ان جو تحقيق ڪيل مواد دنيا ۾ متعارف ڪرائڻ لاءِ ڪجهه نه ٿيو آهي. سنڌ جي ساجاوند ماڻهن جي اها به ذميواري آهي ته سنڌ اندر نواز ڪنير سميت ٻين محققن جو تحقيقي مواد دنيا جي ٻين ٻولين ۾ ترجمو ڪرائي، دنيا آڏو سنڌ جي اهميت کي اڃاگر ڪن. يقيناً ان حوالي سان نواز ڪنير صاحب به تحرڪ وٺندو ۽ تحقيق جا نوان موضوع متعارف ڪرائيندڙ نواز ڪنير سنڌ جي لوڪ ڏاهپ، لطيفيات، نباتات، حيوانات ۽ ماحوليات کي دنيا ۾ به ضرور روشناس ڪرائيندو.

## پروفيسر مهتاز علي لغاري

گورنمنٽ بوائز ڊگري ڪاليج

سانگهڙ

## ليڪڪ پاران

**ڪنهن** به ليڪ يا ڪتاب لکڻ جو ڪونه ڪو مقصد ضرور هوندو آهي. ائين ئي هن ڪتاب، ”پٺاڻيءَ جا ڳايل پالتوپکي“ ۽ جانور ”جو به هڪ مقصد آهي. بلڪ هن ڪتاب لکڻ جا ٻه چار مقصد آهن. سڀ کان اول، جيئن ته پٺاڻيءَ سرڪار جي شخصيت، فڪر ۽ سندن شاعري جي مختلف ڪنڊن، پاسن، رخن ۽ موضوعن تي لکي، انهن موضوعن تي وڌ کان وڌ روشني وجهي، انهن کي وڌيڪ اجاگر ڪرڻ سان گڏ انهن موضوعن بابت شاهه صاحب جي نقطہ نظر جي وضاحت به آهي. جيڪو هر ڪو پنهنجي سوچ سمجهه مطابق ڪرڻ جي ڪوشش ڪندو آهي. ائين ئي هي ڪتاب به هڪ اهڙي اڌوري اڌوري ۽ ننڍڙي ڪوشش چئي سگهجي ٿي. جنهن ۾ پٺاڻيءَ صاحب پاران ڳايل پالتوپکين ۽ جانورن جو ذڪر پٺاڻيءَ صاحب جي بيتن جي پسمنظر ۽ لوڪ ڏاهپ جي حوالي سان ڪيو ويو آهي. ان حوالي سان ڪتاب کي ڇهن حصن ۾ ورهايو ويو آهي. حصي پهرين ۾ پٺاڻيءَ صاحب پاران ڳايل انهن پالتو جانورن جو ذڪر آهي، جيڪي تقريباً هر ڪوئي جتي ڪٿي پالي ٿو. جيڪي ڪنهن وقت ته جهنگلي ضرور هئا، پر هاڻ اهي اسان جي زندگيءَ جو جهڙوڪر حصو بڻجي چڪا آهن ۽ جهنگلي نه برابر وڃي رهيا آهن. (سواءِ ڪن مخصوص جانورن جي، جيئن اڇڙي ٿر ۾ ملندڙ جهنگلي گڏو وغيره) حصي ٻئي ۾ شاهه صاحب پاران ڳايل پالتوپکين جو ذڪر آهي، جيڪي پالتو هجڻ سان گڏوگڏ جهنگلي به آهن. سواءِ ڪڪڙ جي ۽ افسوس جو ڪڪڙ بابت وري شاهه صاحب جو ڪوبيت نه ملي سگهيو. ٽئين حصي ۾ انهن جانورن کي رکيو ويو آهي، جيڪي آهن ته جهنگلي، پر انهن کي عام جام پالڻ بجاءِ ڪي مخصوص ذاتيون يا ماڻهو/خفتي پالين ٿا ۽ جن کي شاهه صاحب به ڳايو آهي.

حصي چوٿين ۾ انهن جانورن جو ذڪر آهي، جيڪي پاليا ته عام جام وڃن ٿا، پر انهن بابت رسالي ۾ ڪوبيت گهٽ ۾ گهٽ مون کي نه ملي سگهيو. (ڪو مهربان ان طرف رهنمائي ڪندو ته احسان ٿيندا) جيئن ٻلي،

سمو ۽ ڪڪڙ جيڪي اسان جي اڱڻ ۽ وٽاڻ جو اهم جز آهن، پر انهن بابت شاهه صاحب جو ڪو بيت ناهي ملي سگهيو! ان باوجود انهن کي هن ڪتاب ۾ ان ڪري شامل ڪيو ويو آهي، ته جيئن هن ڪتاب ۾ سڀني پالتوپکين ۽ جانورن کي گڏ ڪري نوجوان نسل کي بين پالتو جانورن ۽ پکين بابت مقامي ڄاڻ ملڻ سان گڏ، انهن جانورن ۽ پکين جي به ڄاڻ ملي سگهي. حصي پنجين ۾ پکين ۽ جانورن جي مختلف ڳالهين جي حوالي سان مضمون شامل ڪيا ويا آهن. جڏهن ته حصي ڇهين ۾ مختلف پکين ۽ جانورن بابت لکيل اضافي مضمون/مواد کي شامل ڪيو ويو آهي.

ان کان علاوه هي ڪتاب لکڻ جو هڪ مقصد هي به آهي ته، وڏڙا ۽ جھونا جيڪي تيزيءَ سان هي جهان ڇڏي وڃي رهيا آهن، انهن جي سينن ۾ صدين ۽ سالن کان سانڍيل تجربن ۽ مشاهدن تي مشتمل توڙي منتقل ٿيل علم، انهن پکين ۽ جانورن بابت صدين جي ڄاڻ، انهن جي مقامي علاج ۽ انهن جي نفسيات بابت ڄاڻ به انهن جھونن سان گڏ دفن ٿي رهي آهي، جنهن جو ڪوبه رڪارڊ محفوظ ناهي. پل ڪٽي ڪو انهيءَ لوڪ ڏاهپ folk wisdom تي مشتمل ڄاڻ ۽ علم کي دقيانوسي ۽ جهالت جي زماني جو علم چئي رد ڪري پر اهو علم، اسان جو صدين ۽ سالن تائين ورثو رهيو آهي. جنهن کي ڪٽي انهيءَ نقط نظر سان ئي ڏٺو ۽ محفوظ ڪيو وڃي، ته اسان جا جھونا ۽ وڏڙا صدين تائين انهيءَ علم ۽ ڄاڻ تي عمل ڪندي پنهنجي زندگيءَ جو گاڏو گهليندا ۽ جيئن جا جتن ڪندا رهيا آهن. جن جو تسلسل اسين 'علم ۽ عقل جا اڪابر' اڄ سائنسي دور ۾ ساهه کڻي رهيا آهيون ۽ پراڻي هر شئي ۽ خيال کي دقيانوسي ۽ جهالت جي زماني جون نشانينون چئي مڪمل رد ڪري ۽ ڪنهن حد تائين انهن جو مذاق اڏائي رهيا آهيون! پر سڄي دنيا ان علم کي لوڪ ڏاهپ Folk Wisdom جي نالي سان گڏ ڪري سهيڙي ۽ ان مان ممڪن حد تائين فائدو حاصل ڪري رهي آهي. ان ڪري وڏن جي هي جهان ڇڏي هليو وڃڻ کان اڳ، وس آهر اهڙي ڄاڻ گڏ ڪرڻ جي ڪوشش ۾، هن ڪتاب کي ۽ هڪ وڪ اڳتي جيتري به اهميت ملي وئي ته به لک ڪٽيوسين! هڪڙي ڳالهه اها به چئي سگهجي ٿي ته اعتراض به ڪري سگهجي ٿو ته انهن موضوعن، پکين ۽ جانورن بابت نيت تي اڳ ۾

ٺي ڪافي مواد موجود آهي. ته پوءِ هي ڪتاب ڇو؟ ان لاءِ عرض ته نيت تي مواد ضرور موجود آهي. پر اهو گهڻي ڀاڱي اسان جي ڌرتيءَ ۽ اسان جي ماڻهن جي حوالي سان نه بلڪه انهن جي ڌرتيءَ ۽ ماڻهن جو علم ۽ ڄاڻ آهي. جن اهو علم گڏ ڪيو ۽ نيت تي ڏنو آهي! اسان وٽ، اسان جي وڌڻ وٽ، انهن جي باري ۾ ڇا ڄاڻ هئي ۽ ڪهڙو علم هو؟ ان کي گڏ ڪري دنيا آڏو پيش ڪرڻ ۽ دنيا کي ٻڌائڻ ته اسان وٽ، انهن جانورن ۽ پکين بابت ڪهڙا خيال ۽ ڄاڻ رهي آهي، به هن ننڍڙي ڪوشش جو هڪ مقصد آهي. اهي مقصد کڻي، هي پورهيو اوهان اڳيان پيش ڪري رهيو آهيان. ڪيترو تو قبول پوي. اهو توهان تي آهي!

ڪتاب جي مواد کي گڏ ڪرڻ ۽ ڄاڻ ڏيڻ ۾ جن دوستن ۽ مهربانن جو ساٿ رهيو. اهي نه ملن ها ته پڪ سان ڪتاب مڪمل نه ٿي سگهي ها. سو انهن سڀني مهربانن جا ٿورا ۽ خاص ڪري ڪمپوزنگ جي حوالي سان پياري نسيم بلوچ ۽ ساگر شيام جون مهربانيون نه مڃڻ زيادتي ٿيندي ٿورا ته سائين ممتاز لغاري صاحب جا به جن ليکڪ جو تعارف لکي ڏنو. سانگهڙ ڪاليج جا پروفيسر دوست عباس لغاري، ڪوثر عباس، اختر قريشي ۽ اويس راحت به انهي دوران پنهنجو ڀرپور تعاون نه آڇين ها ته به وقت سر ڪم ڏکيو ٿي پوي ها. تمام گهڻي مهرباني ثقافت ۽ سياحت کاتي جي نئين انتظاميه ۽ ان جي اشاعت ڪميٽي جي معزز ميمبرن جي، جن هن ڪتاب کي ڇپجڻ لائق سمجهيو نه ته شايد منهنجي ٻئي پيل ڪيتري ئي مواد سان گڏ. هي مواد به، مسودي جي شڪل ۾ ئي رهجي وڃي ها! پنهنجي ٻارن دانيال، سونو فاطمه ۽ عبدالله سان تمام گهڻي معذرت جن جو ڪافي وقت هن پاسي سڀڙجي ويو.

يقينن ڪافي ڪميون ۽ ڪوتاهيون به رهجي ويون هونديون، جن جي نشاندهي لاءِ هميشه منتظر ۽ ٿورا ٿورا هئدس. جيڪڏهن ڪنهن ڳالهه تي ڪنهن مهربان جي دل آڙاري ٿئي ته ان لاءِ اڳواٽ معذرت. ساھ سلامت، ساٿ سلامت

## نواز ڪنير

شهزاد ڪالوني، سانگهڙ

تاريخ 01\_05\_2015

03332911599





## حصو پھريون

پٽائيءَ جا ڳايل پالتو جانور

## اٺ

پٽائيءَ پاران سڀ کان وڌيڪ نالن سان ڳايل جانور

**پاڳين** وٽ چوپايو مال ٻن قسمن ۾ ورهايو وڃي ٿو. هڪ هڪڙو ۽ ٻيو ڳرو. هڪڙي مال ۾ رڙ ۽ ٻڪري ۽ ڳري مال ۾ اٺ، مينهن ۽ ڍڳي وغيره کي شامل ڪيو ويندو آهي. جڏهن ته پاڳين وٽ مال لاءِ هڪ ٻي ڪٽيگري 'وهٽ' جي به آهي. جيڪو جانور سواري جي ڪم اچي ان کي وهٽ سڏبو آهي. جنهن ۾ گڏهه گهوڙا ۽ خچر اچي وڃن ٿا. پر اٺ سواري ڪرڻ ۽ بار ڍوڻ جي ڪم اچڻ باوجود چوپائي مال ۾ شامل ڪيو وڃي ٿو. جنهن جي ٻين سببن سان گڏ اٺ پاران ڪير ڏيڻ ۽ هن جي حلال هئڻ ڪري هن جو گوشت کائڻ جهڙا سبب شامل آهن. هڪ ته اٺ کي گهر ۾ سواري لاءِ رکيو هو ٻيو ته ڪجهه ماڻهن جي گذر سفر جو ذريعو اٺ هئا. جيئن ڪن پاڳين وٽ مينهنون، ڍڳيون، ٻڪريون يا رڙيون ٿين.

**اٺن جا نالا:** جيڪڏهن ڪنهن جانور جا سنڌي ۾ سڀ کان وڌيڪ نالا آهن ته اهو پڪ سان اٺ ئي آهي ۽ اهو اعزاز به اٺ کي ئي نصيب ٿيل آهي ته اهو پٽائي سرڪارپاران سڀ کان وڌيڪ ڳائجندڙ جانور به آهي. جئين: چانگو، ليڙو، توڏو، مٽيو، ڏاڳمو، گورو، بوتو، ڪرهو، ڪنواٽ، ناڦو، گنگو، گونگو، هرو، پورو، پربت، جمار، شتر، روڏو، دوٽڪ، مهري، ناڪو/ڏاچي ۽ اٺ ته هوئين آهي ئي. اٺ جي هڪ خاص ڳالهه اها به آهي ته سنڌي لوڪ داستانن خاص ڪري مومل راڻي ۽ عمر ماروي ۾ اٺ جو وڏو ڪردار نظر اچي ٿو. ان ڪري شاعرن هن کي ٻين جانورن کان ڳايو به وڌيڪ آهي. جيئن تاريخ ۾ مختلف وڏين شخصيتن ۽ بزرگن جا گهوڙا

مشهور آهن، ائين وري مختلف بزرگن جا اُٺ ۽ انهن سان منسوب روايتون به مشهور آهن. جن جا ڪيترائي واقعا بيان ڪيا وڃن ٿا.

اُٺ جيڪو سواري کان علاوه ٻار کڻڻ، هر ڪاهڻ، ڪوهن مان پاڻي ڪڍڻ ۽ ڪرتب ڏيکارڻ لاءِ به استعمال ڪيو ويندو آهي، پر ان جي باوجود کيس ڊگهين جنگهين واري اُٺ کي چانگو چئبو آهي. اُٺ کي بي عقل ۽ جاهل به سڏيو ويندو آهي. جنهن جو سبب شايد سندس پاران هلڻ ۾ ڀڙو هجڻ آهي. ان ڪري هن کي ليڙو به چئبو آهي. هڪ سال کان گهٽ عمر واري اُٺ کي توڙو چئبو آهي. ٿلهي متاري اُٺ کي مٿيو چئبو آهي. پوئتي هٿنڌڙو هي واري اُٺ کي ڏاڳهو چئبو آهي. کير پياڪ ٻچي کي گورو چئبو آهي. اُٺ ٻن سالن تائين ماءُ جو کير ڏائيندو آهي. ٻن سالن بعد کير ڇڏيندڙ کي انوڙ ۽ بعد ۾ ڏهاڙ سڏبو آهي. ننڍي جوان اُٺ کي بوتو چئبو آهي. اُٺ کي پيار ۾ گرهو سڏبو آهي. ٻن سالن واري عمر جي اُٺ کي ڪنواٽ چئبو آهي. ٻڙاندي/ٻه ڏند ڪڍڻ تي کيس دوق/دوڙ سڏبو آهي. ٻن سالن واري کي بياڻو، ٽياڻو، چوس ۽ پنجوس به سڏبو آهي. ڇهين سال ٻه ڏند ڪڍندو، سال تي وري ٻه ٻيا ڏند ڪڍندو. 8 سالن جي عمر ۾ نيش سڏبو آهي. اها اُٺ جي جواني هوندي آهي. جنهن جي ٽن سالن بعد اُٺ پوئندي هٿندو ۽ پوڙهو ٿيندو آهي. جنهن کي ڏاڳهو سڏبو آهي. اُٺ جي وڏي قد بت ۽ وزن جي ڪري ان کي پرٻت سڏبو آهي. عربي ٻولي ۾ تڪي اُٺ لاءِ جمار لفظ استعمال ڪبو آهي. فارسي ٻولي ۾ اُٺ کي شتر چوندا آهن. اهو لفظ سنڌي ۾ به مروج آهي. جنهن اُٺ کي ٽڪڙ تي وار نه هجن ان کي روڙو چئبو آهي. تمام پلي اُٺ کي مهري چئبو آهي. جيڪو عام اُٺن جي مقابلي ۾ هلڪو ۽ تيز ڊوڙندو آهي. ناقو عربي لفظ آهي، جنهن جي معنيٰ آهي ڏاڇي يا مادي اُٺ. لاڏا اُٺ لڏي يا ٻار کڻڻ لاءِ بهتر آهي.

اُٺن جا نسل: سنڌ ۾ عموماً سنڌي، ڪارائي (سامونڊي پتي وارا) ۽ ريگستاني/ڍاڻي اُٺ پاليا ويندا آهن، جن ۾ سنڌي اُٺ ٻار جا ڏاڍا ڀر منزل ٿوري ڪندا آهن، جڏهن ته ڍاڻي اُٺ ٻار گهٽ ڪٽندا آهن، ڀر منزل وڏي طئه ڪندا آهن. بلوچستان واري پاسي جي اُٺن کي جابلو اُٺ سڏبو آهي. مهري

اُٺ سفر جا ڀلا ٿين. ان ڪري اڳي ٿر ۾ اسمگلنگ لاءِ مهريڻ جي چونڊ ڪبي هئي. مهري اُٺ جو ڪنڌ، سنڌي اُٺ کان وڏو هوندو آهي. ڪارائي اُٺ، سنڌي ۽ مهري کان ٿڌ بُت ۾ ننڍو هوندو آهي. سنڌي نسل جو ڪنڌ ۽ قد بُت ڀرو پئو هوندو آهي. ۽ هو وزن ڪٽڻ ۾ سڀني کان ڀلو هوندو آهي. اُٺ پاليندڙ ذاتين ۾ جت، مهيري، زرداري ۽ سمانن ۾ آريسر ۽ رڀاري شامل آهن. اوڻين وٽ سڀ کان ڀلا ۽ سُٺا اُٺ آريسرن جا سمجھيا ويندا آهن. جيڪڏهن ڪنهن سان اُٺ جي اگھ پار ۽ واپار وغيره تي نه ٺهيو ته ٻيو چونڊس ”تنهنجا اُٺ وري ڪهڙا آريسرن جي اُٺن جي نسل جا آهن!“ اهي اُٺ صحت مند ۽ وڌيڪ کير ڏيڻ سبب ڀلا سمجھبا آهن.

چوندا آهن ته چار شيون ختم ٿي ويون آهن. پدم زال، ٻڪرار ڪنڀڙ، واسينگ نانگ ۽ واءِ سراءِ اُٺ. هي اُٺ 100 ڪوھ هڪ رات ۾ ڪندو هو. چون ٿا ته راڻو مومل وٽ واءِ سراءِ اُٺ تي ويندو هو.

**پدم زال جون خاصيتون:** ڪائندي 5 ڏڪن جيترو وار ايترا ڊگھا جو اُٺندي به وار پير به ڍڪي ڇڏيندا. سنهي پير هيٺيان ڀلي بلا نڪري وڃي. سندس هلڻ وقت رڳو ٿري ۽ پٺ زمين تي لڳندا ۽ پير جي ٿري زمين تي نه لڳندي.

**اُٺ جي عمر:** عام ٻار ڏوهيندڙ اُٺ جي عمر 30/40 سال کن ٿيندي آهي. پر سٺ ستر سالن تائين به اُٺ ڪڍي سگھي ٿو. اُٺ جي اهم خاصيت ڏڪار جي ڏينهن جو ڏاڍو هجڻ به آهي. جنهن سبب اُٺ کي ريگستانن جو جهاڙ پڻ سڏيو ويندو آهي. ڀاڳين جي بقول ته اُٺ مھيني تائين بغير ڪاٺ پيئڻ جي زنده رهي سگھي ٿو. اڇڙي ٿر ۾ اُٺ لاءِ چيو وڃي ٿو ته هي ڏڪار ۾ سگھو ٿيندو آهي. ڀلي ٻاراهو ٿي نه وسي، اُٺ کي ان جي پرواهه نه هوندي آهي. پر ان جي ابتڙ هي سانوڻي ۾ مزو ٺاهي ڪندو.

**اُٺ جو کير:** سنڌي اُٺ وڌيڪ کير ڏيندي آهي. آلوري يا تازي سوٺا ڏينهن ۾ چار پنج پيرا مڙندي آهي. هر پيري تي کان چار سير کير

ڏيندي آهي. ڏاچي 5 کان 8 ڪلو ڪير ڏئي. ڏاچي جي ڪير جا مختلف ڏاڻقا ٿين ٿا. اُٺ جو ڪير ولوڙو ڪونهي، ان ۾ مڪڻ نهڻ جي صلاحيت ناهي. اُٺ جو ڪير سائي، تلي، هاضمي، سنڌن/هڏن جي سور، جيئري-رت جي گهٽ نهڻ، دل جا وال بند هجڻ شگر ۽ ٻين ڪيترين ئي بيمارين ۾ جن جو تعداد رڍ جي ڪير وانگر ٻاهتر ٻڌايو وڃي ٿو اهو به چئبو آهي ته اُٺ جهنگ ۾ 32 ٻوٽيون/وڻ/گاهه چرندو آهي، ان ڪري ان جو ڪير 32 مرضن تي لڳندو آهي.

**اُٺ جو وياهڻ:** ڏاچي گهڻو ڪري سياري ۾ لڳندي آهي. ۽ ٻارنهن مهينا ۽ ڪجهه ڏينهن ڪڍندي آهي. ڏاچين جي ولر ۾ هڪڙو ئي سان اُٺ رکبو آهي، جيڪو پٺي کي ويجهو اچڻ نه ڏيندو آهي. جي ڪٿي به ولر پاڻ ۾ گڏجي ويا يا به سان پاڻ ۾ گڏيا ته وڙهي پوندا آهن. پٺي مال جي مقابلي ۾ ڏاچي لڳڻ بعد 21 ڏينهن جي بجاءِ 32/33 ڏينهن ۾ اٽلي سگهي ٿي. اوني ان بعد ڏاچي جي لڳڻ جي پڪ ڪندا آهن. جنهن جي پڪ ڏاچي پاران مسلسل پُڇ هڻڻ سان ٿيندي آهي. هن جو وهر به/تي ڏينهن تائين برقرار رهندو آهي. گوري کي به سال ڪير پياري، وري چوٿين سال ويامي ۽ ان ئي وقت يعني چئن سالن بعد، نئين جاول ڏاچي به لڳندي آهي. ڏاچي هڪ ڦر ڏيندي آهي، پر جي ڪٿي به ڦر ڏنائين ته اها نياڳ يا ڏڪار جي نشاني سمجهي آهي.

اُٺ جي قرباني به ڪبي آهي. اُٺ سواري لاءِ ٽن چار سالن کانپوءِ ٿيندو آهي. اها ٻي ڳالهه آهي ته هاڻ ماڻهو گوري تي به سواري پيا ڪن، پر اڳي ٻن سالن تائين جي اُٺ ٿيڻ کان اڳ ان تي ڪونه چڙهيو هو.

**اُٺ جو هست ٿيڻ:** اُٺ سياري ۾ مست ٿيندو آهي. جنهن کي مالڪ هڏ تريون هڻندو آهي. جنهن ۾ هيٺيون چپ ۽ مٿيون چپ پاڻ ۾ سبي ڇڏيا آهن. ان ڪري چوندا آهن ته ”مٿس ڪهڙو به مجاجي هجي، پر زال گڏيس ته ٿيندو پڪو پاڙيو.“ ائين اُٺ ڪهڙو به مست هجي، پر هڏ تري لڳي ته گهه گهه پيو ڪندو. اُٺ جي مست ٿيڻ جو مڊو ڏيڍ مهينو کن هوندو آهي، جنهن ۾ کيس ٻڏي به ڇڏبو آهي.

اُن جو ویر: اُن جو ویر به مشهور آهي. ڪنهن جو ڪٽيل هوندو ته ان کي ڪڏهن به نه بخشندو ۽ موقعي ملڻ تي ڀلاند ضرور ڪندو. اُن کي ريج نه ٿيندو آهي ۽ هي ڏنڊ ۾ نه گهڙندو آهي. اُن جي آرام جي جڳهه يا اُن جي وٽائڻ کي 'جھوڪ' سڏبو آهي.

اُنن جون بيماريون: اُن کي خاص طور تي ڪامڻ، زڪام، مٿي ۾ ڪيڻان پوڻ، سِرٽ، واڙ وغيره جهڙيون بيماريون ٿينديون آهن. ڪامڻ جي بيماري مچرن جي ڪري يا پوءِ ڪير ڏوهڻ ۾ دير جي ڪري ٿيندي آهي. لاڙ ۾ اُن جي علاج لاءِ آدم جت جو وڏو نالو آهي. مرچن کي بيماري لڳڻ جي صورت ۾ اُن جو دونهون ڪبو آهي.

اُنن جي هلس: اُن جي وارن کي ملس سڏبو آهي. جنهن مان هٽڻ ته رسا به نهن، پر ڪٽا ۽ ساندرا خاص طور تي سنا نهن ٿا. ان کان علاوه ملس مان اڻاهه به ٺاهيا ويندا آهن. جيڪي قرن لاءِ هوندا آهن ته جيئن ڦر ڏاڻي نه وڃن. اُنن جي ڏاس مارچ ڌاري سياري وڃڻ بعد، گرمي شروع ٿيڻ کان اڳ ڪٽيندا آهن.

اُن جا گاهه: ٿر ۾ اُن عام طور تي ڪالر، ڪپڙ، چار، ڪرڙ، ڪنڊي، سنگر، پير، پير، ڪپ، لاڻو، بيا ٿر جا گاهه، ٿاڙه، ڦوڳ يا ٻيڙ وغيره تي گذارو ڪندو آهي. ٿر ۾ اُن جا سياري ۾ چراگاهه پتن تي ۽ اونھاري ۾ ڏنڊن ۾ پسان هوندا آهن. اُن پونگري گاهه شوق سان کائيندو آهي. اڇڙي ٿر ۾ پونگري گاهه کي اُن جو پسنديدو گاهه سمجهبو آهي. جنهن لاءِ چئبو آهي ته ”ڪمڙو اُن پونگري چاري آيو آهي.“ جڏهن ته ٻئي پاسي اُن کي چندن چارڻ، وڏي ڳالهه سمجهيو ويندو آهي. چندن گاهن واهن، واٽرن، شاخن ۽ جبل ۾ نئين پسان ٿيندو آهي. اڄڪلهه اُن کي البتہ ديوي ضرور ڪجهه نه ڪجهه نقصان ضرور پهچائي رهي آهي.

اُنن جا رنگ: اُن مختلف رنگن جا ٿين ٿا، جن ۾ سفيدي مائل اڇا، پورا، ڪارا، ڳاڙها ۽ بگا وغيره شامل آهن. اُن چارڻ پڪرين کان به ڏکيو آهي. چوندا آهن ته جنهن ڌاريون

اُنهيون، ان جون زالبيون منيون. چو جو اوئي هڪ هنڌ ڪونه ويهن. اُنن کي چارڻ لاءِ ڪڏهن ڪٿي ته ڪڏهن ڪٿي ويڻو پوندو آهي. جيئن بڪرين جي ڌنار لاءِ چئبو آهي ته ان جا پير ۽ تنگيون لوه جون هجڻ گهرجن. ائين اُٺ جو ڌنار سدائين منڊو هوندو آهي. هن کي سدائين گوڏن، تنگن ۽ سنڌن ۾ سور هُندو آهي.

اُنن پاران خطرو محسوس ڪرڻ: جيڪڏهن اُٺ چرڪ پري تاهه ڪائي ۽ اجايو رڙي ته ڀاڳيو سمجهندو آهي ته يا ڪو طوفان ڏٺو اٿس يا ڪا ٻي خطري واري شيءِ ڏٺي اٿس.

هيلا: اُنن جي مشهور ميلن ۾ ساجن سوائي، اُڏيرو لعل ۽ غلام شاهه جو ميلا شامل آهن، جتي اُنن جي خريد و فروخت به ٿيندي آهي. قيمت: سنوئر اُٺ عام طور تي ايڏائي لک کان چار لک تائين ۽ سني مادي به چار لک تائين وڪامندي آهي. باقي ڀل ڀلان جو ته ڪو چيمه ئي ڪونهين.

اُنن جي سينگار جو سامان: ٻين جانورن ۽ خاص ڪري ڍڳي وانگر اُٺ جي سامان ۾ به جُملون، ڳانڊيا، ڪوڙ ۽ ڇيرو وغيره شامل آهن. پر اُنن جي سينگار جي هڪ خاص ڳالهه هنن جي جسم تي، سندن وار/ملس ڦينچي سان ڪٿي ناهي ويندڙ گلوڪاري پٺ شامل آهي. جيڪا ڏاڍي خوبصورت لڳندي آهي. شايد ئي ڪنهن ٻئي جانور جا اهڙي طرح سان وار ڪٿي ان تي مختلف قسمن جا چٽ ڪڍيا ويندا هجن. اُنن جي گوڙ: اُٺ سفر لاءِ ته استعمال ٿيندو ئي آهي، پر ان کي ناچ ۽ ٻيا ڪرتب به سيکاريا آهن ته ان جي گوڙ به ڪرائي ويندي آهي ۽ ان کي مختلف طريقن سان هلايو به ويندو آهي، جيئن ٽپال وغيره.

اُنن جي حوالي سان استعمال ٿيندڙ مختلف لفظ:

جھوڪ = اُنن جي ويهڻ جو هنڌ يا وٽان.

وارورڪڻ = ڏاڇي تي اُٺ چڻڻ.



گورو = کير پيئندڙ

ڪنواٽ = ڏاچي پاران کير تان هڪليل

سويارو = جيڪو اُٺ ڏاچيون ڦري

سائي = جيڪا ڏاچي ڦڙجي وڃي

ڌڪ رکڻ = ڏاچيون لائڻ/ڦرڻ

شاه صاحب پنهنجي رسالي ۾ نه صرف اُٺ کي سڀني کان وڌيڪ نالن سان ڳايو آهي بلڪ تمام گهڻن سُرَن ۾ به ڳايو آهي. جيئن سرديسي، سرڪنپات، سُر حُسيني، سُر ڪوهاري، سُر معذوري، سُر مومل راتو وغيره. هتي ڀٽائي صاحب جا اُٺ بابت ڪجهه بيت ڏجن ٿا.

اڳي اُٺ رڙن، مُون پيري ماڻ ٿئي،

پلاڻيندي پاڻ ۾، ڪُڇيو ڪين ڪُنن،

ڪا جا مام مَنن، هن پُڙ هُئي هن سين.

(شاه جو رسالو غلام محمد شاهواڻي، سُرديسي، داستان پهريون،

بيت نمبر 10)

ڪڪا اٺ ڪيچن جا لمي سندن لام

ستي جو سيد چئي، آرڳ ٿيو آرام

جن لاءِ جڳ نهارين جام سي لڪيون سڀ لنگهي ويا.

(شاه جو گنج، سگهڙ حاجي الهداد جنجمي، متفرقه بيت، بيت

127)

ڪڪا اُٺ ڪيچن جا، ڊگهي سندن ڊوڙ

سسئي جو سيد چوي ساه وڃهي ويا سوڙ

هن جنمين جي موڙ سي لڪيون سڀ لنگهي ويا.

(شاه جو گنج، سگهڙ حاجي الهداد جنجمي، متفرقه بيت، بيت

128)

ڪڪا اٺ ڪيچن جا، ڪارا سندن ڪنڌ

ليڙا رات لطيف چئي، پُريا مٿي پند.

جن جا روز نهارين رند، سي لڪيرن سڀ لنگهي

ويا.

(شاه جو گنج، سگهڙ حاجي الهداد جنجھي، متفرق بيت، بيت

(129)

ڪڪا اُٺ ڪيچن جا، ڪارا جني ڳوڙا،

ان کي ڪن ڪپار ۾، ٻڌن ڪين ٻوڙا،

پائي پاڪوڙا، لڪيون سڀ لنگهي ويا.

(شاه جو گنج، سگهڙ حاجي الهداد جنجھي، متفرق بيت، بيت

(130)

ڪڪا اٺ ڪيچن جا، پُختا سندن پير،

هو ڪري سُچ سنجھي ويا، اُٿيس آئون اوڀر،

جن جاگهت ناريان گهيڙ، سي لڪيون سڀ لنگهي ويا.

(شاه جو گنج، سگهڙ حاجي الهداد جنجھي، متفرق بيت، بيت

(131)

اٺ نه هلن اڳتي اڀا اوڳارين،

ڪريو صلاحون سيد چئي، ڪرها قطارين،

سي منزل ڪيئن مارين، جن کي جهوري جت جڏو ڪيو.

(شاه جو گنج، سگهڙ حاجي الهداد جنجھي، متفرق بيت، بيت

(145)

اُٺ نه هلن اڳتي، روڏا مٿي رند،

والله علي ڪُل شيءِ قدير، پيرين ڪن نه پنڌ،

سي ڪيئن ڪرها کڻن، ڪنڌ جن کي جهوري جت جڏو ڪيو.

(شاه جو گنج، سگهڙ حاجي الهداد جنجھي، متفرق بيت، بيت

(146)

اٺ نه هلن اڳتي، گونگا مٿي گس،

گڏيندي ڪامن سين، ڪيا وڏا وس

سي منزل مارين مٿس. جن کي جمهوري جت جڏو

ڪيو.

(شاھ جو گنج، سگمڙ حاجي الهداد جنجمي، متفرق بيت، بيت

(147)

اهي سڀ ڳالهيون پنهنجي جاءِ تي پر چوپائي مال جي جن نسلن جي وجود وڃائڻ يا تمام گهٽ باني وڃي بچڻ جو خطرو آهي، انهن ۾ اُن به شامل آهي. جنهن کي خود غرض انسان پاران هي ڌرتي ۽ ان تي موجود سڀ شيون رڳو ۽ رڳو پنهنجي لاءِ ئي سمجهڻ سبب ۽ وڌيڪ زمين آباد ڪرڻ سبب اُن جي چرڻ جي جو ختم ٿيڻ ۽ پيلا گهٽجڻ جهڙا سبب شامل آهن. ڪاش انسان هن ڌرتي تي ٻين جي زنده رهڻ جو به حق تسليم ڪري وٺي تڏه اُن سان گڏ ٻيا ڪيترائي نسل، انسانن جي ايندڙ نسلن لاءِ بچي سگهن ٿا.

## حوالا:

1. ڪتاب - لطيفي انسائيڪلوپيڊيا. بدر ڌامرا هو صاحب، روشني پبليڪيشن ڪنڊيارو، 2007ع
2. مشتاق علي مهيري ولد مراد علي، بجاري شريف، گولڙجي، بدين

## ٻڪريون

مارُن جي سڪ ۽ اُڪير جي علامت طور ڳايل :

**جيئن** ٿر ۾ ڪنهن جي غربت ڪٿ ڪرڻ جو هڪ هڪ ماپو وٺڻ گڏهه به نه هجڻ هجي ٿو ائين ڀڳاين ۾ وري ڪنهن جي وٽاڻ تي ٻڪري جو به نه هجڻ لڳي سٺو ڪونه سمجهبو آهي. پالتو چوپائي مال ۽ ٻڪري جي هڪ خاص اهميت آهي. ڀاڳيا هن کي بينڪ چيڪ سان به تشبيهه ڏيندا آهن. جيئن بئنڪ جو چيڪ ڪنهن به وقت ڪيش ڪرائي سگهجي ٿو. ائين ٻڪري به ٻين جانورن جي مقابلي ۾ وقتِ ضرورت نسبتاَ آساني سان وڪامي ويندي آهي. ٿر، اڇڙي ٿر، ڪاڇي، ڪوهستان توڙي ميداني علائقن جي وڏي آبادي جي گذر سفر جو ذريعو ٻڪريون پالڻ رهيو آهي. پر هاڻ آبادي وڌڻ، ٻڪرين جي چرڻ جي جُوءِ، چراگاهون ۽ ٻيلا گهٽجڻ/ختم ٿيڻ بعد، ان ۾ ڏينهن ڏينهن گهٽتائي اچي رهي آهي. پر پوءِ به اڄ به ٻڪرين تي وڏي آباديءَ جو انحصار برقرار آهي.

اسان وٽ ويجهي ماضي ۾ مقامي جنسن جي آيل جنسن ۽ متبادل جن ۾ ديوي جو وڻ پاپليت مڇي، فارمي ڪڪڙ ۽ بيدا وغيره شامل آهن. انهن ۾ ٻڪرين جو متبادل تيڊي ٻڪري، خاص طور تي شامل آهي. جنهن ٿورو ڪاٺ سبب ڪاٺ تي کان چار تائين ٿر ڏيڻ. آساني سان ويامڻ، وقت ضرورت ڪهڻ، چراهاڱن جي ختم ٿيڻ وغيره جهڙو سبب جي ڪري ڏاڍو جلد پنهنجي اهميت ميجرائي، پنهنج جا 3 ڍاهي ورتي آهي. اڄ جيڪڏهن جيئن ديوي جو وڻ نه هجي ها ته مقامي وڻ شايد ڏسڻ لاءِ به نه ملي ها. ائين تيڊي ٻڪري اچي جڻ ته مقامي نسل جي ٻڪرين کي به ڪافي حد تائين جيئڻ ڏنو آهي. پر پوءِ به مقامي جنسون هاڻ ڏينهن ڏينهن گهٽجي رڳو

وڌن زميندارن توڙي خفتين وٽ وڃي بچيون آهن. پر پوءِ به مقامي جنسن جي حوالي سان صروتحال ڪا سٺي ۽ تسلي بخش ناهي رهي. ٿيڊي کان علاوه ٻسر ٻڪريون به ڪافي تعداد ۾ وڌيون آهن. جنهن جو سبب سندن پاران مضبوط جسم هجڻ سان گڏ نسبتاً هر شعئي ڪاٽڻ ۽ هر حال ۾ خوش رهڻ آهي. ٻڪرين جو کير گهر ۾ اٿي وٺي لاءِ آساني سان دستاب ٿيڻ کان علاوه هو گوشت هر دعوت تي مهمان نوازي جو جهڙوڪر لازمي جز ۽ عنصر هجي ٿو جنهن سبب غربت جي صورت ۾ متبادل وري فارمي ڪڪڙ هجي ٿو ته بيمار سيمار کي به ٻڪر جو گوشت ئي سهارو ڏئي ٿو. اڄڪلهه ٻڪر جي گوشت جي وڌندڙ وڪري ڪيترن ئي ماڻهن کي روزگار پڻ مهيا ڪيو آهي. ٻڪريون واندن جي وندر ڪمائي ۽ بچت جو وڏو ذريعو چئڻي سگجن ٿيون. پر ان طرف توجهه نٿي ڏني. هڪ سال تائين مهيني سگريٽن ۽ چانهه جو ڪجهه خرچ ڪري ٻڪرين جا ننڍا ڦر پڙي تان خريد ڪري جتي سٺي بچت ڪري سگهجي ٿي. امدني وڌائي سگهجي ٿي اٿي واندي ويهڻ کان به بچي سگهجي ٿو. پر افسوس جو اسان وٽ اهو رجحان پيدا نه ٿيو آهي. پر افسوس جو وڌندي واري وٽ ٻڪرين جي علاج جي حوالي سان بجيت ڏاڍي محدود هجي ٿي جنهن کي ٻڪري جي اهميت جيتري وڌائڻ جي سخت ضرورت آهي.

ٻڪري به انهن خوشنصيب جانورن ۾ شمار آهي جنهن جو ذڪر حديث شريف کان علاوه شاهه جي رسالي ۾ به ملي ٿو. ڀٽائي سرڪار مختلف سرن ۾ ٻڪري چيلن ويندي ٻڪري جي ڦولڙين جو به ذڪر ڪيو آهي مثال طور:

هِنَ مَنَدَ ماڙو سَنرا، ويڙهيَن وَڳَ واريَن  
 چِچِيا چِڪاريو چيلڙا پَتِين پَنرائِين،  
 نِيڙَ مَنهنجا اُنَ کي، جَمَجَمو جَرُ هاريَن،  
 تاڙا تَنواريَن، مِينهن وَسندا، موٽُ تَوَن.  
 (سُر مارئي، شاهه جو رسالو، ڪلياڻ آڏواڻي، داستان ناٿون، بيت 4)

پاسا پولڙين ۾، ٻانهُون سِرِ بيئي.

اڪيون، نڪ، آريج، ري، تمايم، تيئي،  
 ڏور ٿيا ڏيهي، پرين پاڻر وٽ ۾!  
 ( پولڙيون = قولڙيون، قنگڙيون)  
 (سُر مارئي، شاه جو رسالو، ڪلياڻ آڏواڻي، داستان نائون، بيت 8)

پُري نه ٻڪر دانهن، پُٺ ڀڙڪو نه سَٿان،  
 ميان مروتن جا اُٿا ڏسان آهن،  
 جن سانیکا سَنجڻا، سي، ڏٺي! ڪڙڙ ڪانهن،  
 پڪا ڪٽي پرائهن، جيڪس لڏيو لوڙڙبارين.  
 (بيت 430، سر مارئي 8، الف بي وار، شاه جو رسالو، مرتب،  
 عبدالغفار گوهر دائودپوٽو)

پرتو پنهونءِ، جو ڪي چائن ڪي اُس،  
 قريبي گس، آهي ڪر ٻڪرڙي  
 (بيت 407، سر ڪوهياري 4، الف بي وار، شاه جو رسالو، مرتب،  
 عبدالغفار گوهر دائودپوٽو)

چَپرِ جَن پَهون، تَن رڻ ڳجهن رانيو،  
 وِڪا وِڪي گڏيا، ڊوڙيو ڏين ڊهون،  
 مَهاين وهون، نير مهانگو ڪنديون.  
 (سُر ڪيڏارو، شاه جو رسالو، ڪلياڻ آڏواڻي، داستان چهون، بيت

(2)

پنهورن ۾ پَر، اڳئين ڪنا آڪرو  
 ٻنڌ جُھري چڪ ٿي، ٻڪر چرن پور  
 آئون تني جو تور، جهانگي رهن جهنگ ۾.  
 (سُر مارئي، شاه جو گنج، سگمڙ حاجي الهداد جنجھي، داستان  
 ٽيوپهون، بيت 12)

هو پنگا هو پيڙيون چانگون نه چيلن،

ڀٽائيءَ پاران نفس جي علامت طور ڳايل جانور

## خچر

خاتمي جي ويجهو آ.

**دنيا** ۾ جيڪي پکي پڪڙ ۽ جانور گمجنجي رهيا آهن، انهن جي باري ۾ هڪڙي راءِ اها به آهي ته هاڻ انهن جي نه ته ايتري اهميت رهي آهي ۽ نه ئي ضرورت. ان ڪري ئي اهي شيون گمجنجي ويون آهن، پر ڳالهه جڏهن خچر جي اچي ٿي ته مٿئين راءِ رکندڙا ڪثر مٿو کنهيندا رهجي ويندا آهن! اٺ، ان ڪري اهميت وڃائي وينو جو روڊ رستا ٺهڻ بعد ٻار ڍوئڻ لاءِ ٽريڪٽر، ٽرالا ۽ ٽرڪون آيون. اتي بيلا، وڻ ٽڻ ۽ اٺن ڄوءَ به گمجنجي وئي. گهوڙو به جديد سوارين جي اچڻ ۽ جنگين جي جديد نموني وڙهڻ بعد گمجنجيو. ڪاموري پڪري بيلا، گاهه ۽ ڄوءَ گمجنجڻ بعد ڪيڏانهن ٻئي پاسي هلي ويئي، پر خچر ته اڄ به ٻار ڍوئڻ لاءِ گهربل به آهن، ته ساڳئي وقت هو ڪم به ڪم ڪرڻ کان به انڪاري ڪونهي! پوءِ خچر جو نسل ڇو تيزي سان ختم ٿي رهيو آهي؟ جيڪڏهن اسان آس پاس نظر ڊوڙايون ٿا يا حڪومت جا جانورن بابت انگ اکر ڏسون ٿا ته، اسان کي سڀ کان گهٽ جانور خچر ئي نظر ايندو! شايد خچرن جي خاتمي جو سبب ماڻهن وٽ وقت جي ڪمي ۽ زماني ۾ تيز رفتاري جو اچڻ آهي. ۽ خچر به شايد انهي جوئي شڪار ٿيو آهي.

اصل ۾ هن جا سنڌي نسل جا ماءُ پي ناهن هوندا عام خفتين جي بقول ته ۽ هي گهوڙيءَ ۽ گڏهه جي ميلاپ سان پيدا ٿيندو آهي. ان لحاظ سان هن کي 'گڊو' به چئي سگهجي ٿو. جيڪڏهن خفتين جو خيال آهي ته مادي گڏهه ۽ گهوڙي جي ميلاپ سان ننڍڙو گهوڙو 'فوني' پيدا ٿيندو آهي،

جيڪو پڻ گهٽجي رهيو آهي. هاڻ جڏهن گڏهه ته گهڻا وڌي ويا آهن ۽ جتي ڪٿي، عام جام نظر به ايندا آهن (هڪ خيال هي به آهي ته گڏهن جو وڌڻ، ان ملڪ/علائقي ۾ غربت جي وڌڻ کي ظاهر ڪري ٿو. ان لحاظ سان ڏسجي ته ملڪ ۾ غربت به وڌي آهي ته گڏهه به!) پر گهوڙين ۽ گهوڙن جو گهٽجندڙ گهٽجندڙ، رڳو ميلن، ملاڪڙن ۾ پڄاڻيندڙن جي طنبيلن تائين محدود ٿيڻ بعد، نوان خچر پيدا ٿيڻ جو سلسلو جهڙوڪر رڪجي ويو آهي. ۽ پراڻا خچر به پنهنجو وقت پورو ٿيڻ بعد موڪلائي رهيا آهن. ان ڪري لڳي ٿو ته هاڻ خچر جو خاتمو صفا ويجهو وڃي پهتو آهي. ڇو جو اڳي گڏهه گهوڙا (گهوڙيون) گڏ پيا چرندا هئا ۽ خچر پيا پيدا ٿيندا هئا، پر جڏهن کان گهوڙا ۽ گهوڙيون وڃي ڪوئن جهڙن طنبيلن ۾ قيد ڪيون ويون آهن، جيڪي آهن به اڪثري ڪري انهن جون، جيڪي جڏهن ڪپڙا ڇنڊي ۽ مڇون وٺي هلندا آهن، پر منجهن مڙسي ڪيتري هوندي آهي؟ اهو هڪ الڳ بحث آهي) ته سندن اڳيان پٺيان بندوقن وارا به هوندا آهن. (جيڪي وري وڏيرن ۽ پوتارن کان به وڌيڪ سيتيل هوندا آهن) جيڪي گهوڙن جو اعليٰ کان اعليٰ نسل وٺڻ لاءِ، اڳواٽ ڀلي کان ڀلي گهوڙو اک ۾ ڪري، گهوڙيءَ جي چاڻي ڪرڻ جو ڏاڍي بي صبري سان انتظار ڪندا آهن. اهي جيڪي ٻين جي 'ڪارين' جا فيصلا ڪندا هجن سي، گڏهه کي 'ڪارو' ٿيڻ جو موقعو ڪٿي ٿا ڏين!

ڪجهه به هجي پر هاڻ مسئلو اهو پيدا ٿي پيو آهي ته اهڙن بندوق بردارن جي پهرن ۾، ڪوئن ۾ قيد گهوڙين سان، گڏهن جو ميلاپ ڪيئن ممڪن ٿئي جو خچر پيدا ٿين!؟ حالانڪه گڏهه ويچارا ته سڄو ڏينهن ڪم ڪرڻ باوجود مارون کائيندي، تعديون ۽ طرح طرح جون بي عزتيون برداشت ڪرڻ باوجود جتي ڪٿي، هر وقت هڪيا تڪيا، 'بل چُٽڻ' لاءِ موجود آهن. پر گهوڙن جو ڪال پيدا ٿي پيو آهي. ان ڪري پڪ سان چئي سگهجي ٿو ته نه هاڻ گهوڙن ۽ گڏهن کي ڪڏهن آزادانه ميلاپ ڪرڻ جو موقعو ملندو ۽ نه ئي نوان خچر پيدا ٿيندا. ماهر 'خچريات'، 'گهوڙيات' ۽ 'گڏهيات' جي بقول ته سائنٽيفڪ راءِ مطابق انسانن وانگر مختلف جانورن ۾ به مختلف تعداد ڪروموسومز ٿيندا آهن. ساڳي نسل جو ٻچو



پيدا ٿيڻ لاءِ، ڪروموسومز جو تعداد ٻڌي ۾ هجڻ لازمي آهي. جيئن ته گهوڙي ۾ ڪروموسومز جو تعداد 62 ۽ گڏه جو تعداد 64 هجي ٿو. پر انهن جي ميلاب سان پيدا ٿيندڙ ٻچي ۾ ڪروموسومز جو تعداد 63 ايڪي انگ هجڻ ڪري خچر پيدا ٿئي ٿو! جڏهن ته گهوڙي جي 62 ۽ گڏه جي 64 ڪروموسومز کي جوڙ ڪبو ته جواب ايندو 126 پوءِ جڏهن 126 کي 2 سان ونڊ ڪبو ته جواب ايندو 63 ائين 63 اڪي انگ هجڻ سبب 'مخنث' پيدا ٿئي ٿو جنهن کي خچر سڏيو آهي.

خچر جي پيدا ٿيڻ جي حوالي سان، مٿيون خيال ته آهي. عام خفتين يا عام ماڻهن سان گڏوگڏ سائنٽيفڪ راءِ رکڻ وارن جو، پر سانگهڙ جو، هائشي مزدور منظور احمد آرائين ولد الهه دتہ عمر اٽڪل 55 سال، جنهن پنهنجي والد سان گڏ ويهارو کن سالن تائين نه صرف خچرن ۽ گڏهن تي مزدوري ڪئي آهي، بلڪ اهي پاليا ۽ خريد و فروخت به ڪيا آهن. تنهن جا خچر جي باري ۾ خيال، مشاهدا ۽ تجربا بلڪل ئي جدا ۽ عام ماڻهن لاءِ چرڪائيندڙ حد تائين نوان آهن. (جن تي بهرحال بحث ۽ ماهرانه راءِ جي پوءِ به ضرورت محسوس ٿئي ٿي) منظور جي بقول ته اهو خيال اڏورو آهي ته خچر رڳو گڏه ۽ مادي گهوڙيءَ جي ميلاب سان پيدا ٿيندا آهن. بلڪ خچر گڏه ۽ گهوڙي جي ٻنهي صورتن ۾ ٿيندڙ ميلاب مان به پيدا ٿيندو آهي يعني ته پلي گڏه ۽ گهوڙو ڦاٽل هجن يا منعول! منظور جو اهو به چوڻ آهي ته خچر نه مادي به هوندا آهن، پر پاڻ ۾ ميلاب ڪرڻ جي منجهن گهريل سگهه نه هوندي آهي. هو پنهنجو تجربو ٻڌائيندي چوي ٿو ته وٽن ست اٺ گڏه ۽ مادي خچر گڏ وائيل هوندا هئا. جيئن ته گرمي ۾ گڏه 'چاڻو' ڪرڻ بعد نه گڏه صفا اندو ٿي ويندو آهي ۽ ان کي بري پلي ۽ 'پنهنجي' 'پرائي' جي ڪا به تميز نه رهندي آهي. ايسٽائين جو 'لوطي گڏه' پنهنجي هم جنس ۽ نسل کان به نه مڙندو آهي، سو اهڙي ڪنهن اند جي گهوڙي تي سوار هڪ گڏه مادي خچر تي 'سوار' ٿي ويو جنهن مان نون مهينن بعد نه ٻچو پيدا ٿيو (جيڪو گڏه سان مشابح هو) جنهن کي مادي خچر کير به پياريندي هئي!! منظور اهو به ٻڌائي ٿو ته گڏه ۽ گهوڙيءَ جو ميلاب ته نسبتاً آساني سان ٿي ريندو آهي، پر گهوڙي ۽ گڏه

(مادي) جو ميلاب ڪرائي، خچر جو نسل وٺڻ جي خواهشمند ۽ ضرورتمند خفتين کي، گهوڙي کي آماده ڪرڻ لاءِ وڏا جتن ڪرڻا پوندا آهن.

خچر جيڪو نه ته نر، نه مادي يعني نه مونث ۽ نه مذڪر، بلڪه 'مخنس' هجي ٿو. خچر لاءِ چون ٿا ته اهو فارسي جو لفظ آهي، جنهن کي انگريزي ۾ Mule، جڏهن ته سنڌي اردو ۽ پنجابي ۾ خچر سڏبو آهي. خچر لاءِ اهو به ٻڌبو آهي ته هي پهاڙي علائقن ۾ نسبتاً وڌيڪ هوندو آهي. هي هڪ سگهارو جانور هجڻ ڪري، پهاڙن تي ساڳي رفتار سان چڙهي ۽ لهي سگهندو آهي. ان ڪري انهيءَ پاسي وڌيڪ هوندو آهي. انهيءَ سبب اڳي هن جي آرمي ۾ پوري هڪ بتالين '80 بتالين' هوندي هئي، پر هاڻ ڪجهه سالن کان خچر جي جاءِ تي، پهاڙن ۾ ڍڳي جي نموني ملندڙ ڍا ڍڳي جي قسم جو جانور 'ياڪ' Yolk وڌيڪ استعمال ٿيڻ لڳو آهي، جهڙوڪر پاڪ، خچر جي جاءِ ولاري رهيو آهي. چون ٿا جڏهن سياچن وارو مسئلو پيدا ٿيو ته پوءِ انهي بابت سوچيو ويو، ۽ نتيجو اهو ڪڍيو ويو ته خچر جي جاءِ تي ياڪ وڌيڪ آمد ثابت ٿي سگهي ٿو. جنهن ۾ خچر جي مقابلي شايد وڌيڪ تيز ۽ ٻيون ۾ ڪيتريون ئي وڌيڪ خاصيتون آهن. مثال طور، ياڪ حلال جانور آهي، جڏهن ته خچر حرام ان ڪري زخمي ٿيڻ يا بيماري يا خوراڪ جي ڪمي جي وغيره جي صورت ۾ ان کي ذبح ڪري گوشت به ڪم آڻي سگهي ٿو. ٻيو جيئن ته دشمن ملڪ ياڪ کي ڍڳي سان مشابهت سبب گولي وغيره هڻڻ کان به ڪيڀائين ٿا، جڏهن ته خچر بابت اهڙو ڪو به عقيدو ۽ احترام نه هجڻ سبب خچر مان اهو نقصان به پڄي ٿو! جيتوڻيڪ خچر جي جسم تي وار هجڻ سبب هي تمام سخت سردِي به برداشت ڪري وڃي ٿو، پر سندس جي چلري مان 10 ياڪ گذارو ڪري سگهڻ سبب، خچر انهيءَ مقابلي ۾ به ياڪ کان هارائجيو وڃي. اهڙين ڪجهه ڳالهين جي ڪري هاڻ خچر جي 'وڏن' وٽ به اڳوڻي اهميت نه رهڻ سبب هن جي ٻين هنڌن تي به اهميت گهٽجي ويئي آهي! گلگلٽ واري پاسي، شديد سردِي ۾ پهاڙن مان، ميداني علائقي ڏانهن لهي ايندڙ جمنگلي ياڪ لاءِ، حڪومت ۽ اين جي اوز پاران ڪيترن ئي هنڌن تي کاڌي پيئي ۽ گرمي سردِي کان بچڻ لاءِ وڏيون رقمون

خرچ ڪري، پروجيڪٽ ٺاهي، ڪاميابي ۽ ايمانداري سان هلايا پيا وڃن. جڏهن ته اسان وٽ ڌڪار جي ڏينهن ۾ ٿر توڙي ڪاڇي ۽ ڪوهستان مان، ميداني علائقن جو رخ رکندڙ انسانن جا ٻار به بڪ ۽ خوراڪ جي قلت سبب حياتيون هارائي رهيا آهن. ڪيترو نه فرق آهي سوچ ۾!

خچر جي هڪڙي اهم خوبي سندس سندر ۽ خوبصورت وڏا وار به هجن ٿا، جن کي موهڻ Mohair سڏبو آهي. جن مان ساڙهين جي ڪنارن تي ڏاڍو خوبصورت ۽ نفيس هٿ جو ڪم ٿيندو آهي. اهي وارا اڳي پهڙي علائقن جا ماڻهو ڪٿي ايندا هئا، پر اها اڪيلي خوبي سا به ساڙهين بجاءِ، جيئڙ جي زماني ۾، ڪٿ تي خچر کي خاتمي کان بچائي سگهي! خچر جي هڪ خاص ڳالهه اها خوشقسمتي ڪيس شاهه لطيف رح جن پاران ڳائڻ به آهي. جيتوڻيڪ پٽائيءَ سرڪار ڪيس 'نفس' جي علامت طور ڳايو آهي، پر پوءِ به خچر انهن خوشنصيبين ۾ شامل آهي جيڪي شاهه جي رسالي ۾ جڳهه ٺاهڻ ۾ ڪامياب ٿيا آهن. پٽائي سرڪار خچر جي باري ۾ فرمائين ٿا ته:

لائي خَنَجَرُ 'لا' جو، هَئي خچر کي هُئُ،  
سڌن جون سيد جي، وٿون سڀ وِگُ،  
پير پروڙي ڪُئُ، ته هلڻ ۾ هوري وَهين

لائي = تڪو ڪري. خچر = نفس. هوري = هلڪي باري واري  
شاهه جو رسالو: مؤلف غلام محمد شاهواڻي، سر معذوري، داستان  
ٻيو، بيت 8

مٿيون بيت مختلف رسالن ۾ موجود آهي، پر ان جي مختلف لفظن جي معنيٰ ڪجهه هڪ ٻئي کان مختلف به ڏنل آهي. جيئن هي بيت هيٺين حوالي ۾، هيٺين معنائن سميت موجود آهي.  
خچر = نيسيٽي. هوري = نفس جونجس  
(شاهه جو رسالو - ڪلياڻ آڏواڻي، سر معذوري، داستان ٻيو، بيت 7)

سڪل توڙي سائي چير تمام گهڻو شوق سان ڪائيندڙ خچر جوئر جي ڪتر، لوسڻ، برسيم، ٻاجهري، جئو ۽ ساريون به شوق سان ڪائيندو

خچر گڏه وانگر 'هينگن' بجاءِ گهوڙي وانگر 'هٽنڪندو' آهي. سو به ان کي ڏسي، جيڪو سندس سار سنڀال لهندو ۽ کيس ڏاڍو پاڻي ڏيندو هجي يا پيار ڪندو هجي. هن جا گُر گهوڙي جهڙا هوندا آهن. به تڻ به هوندا اٿس. ڪن گهوڙي جهڙا هوندا آهن، جڏهن ته ٻچ نه گڏه جهڙو

تلھو ۽ نه گھوڙي جهڙو سنھو بلڪ وچولو ھوندو آھي. ڪنڌ جا وار گھوڙي وانگر وڏا ھوندا اٿس. خچر ڪم ڪندي ٽڪبو ئي ناھي، ڀلي سڄو ڏينھن ٻيو بار ڏوئي، خفتين وٽ ھن جي بار ڏوئڻ لاءِ ڪٿ به عجيب طريقي سان ڪبي آھي. خفتي جي بقولڪ ته بنن مان نڪتل چار ٽيون سرون (جيڪي پاڻي ۾ پسيل نه ھجن) ڪڍي، خچر جي چئن پيرن ھيٺيان رکي، مٿان خچر تي وزن وڃو. جڏھن وزن سبب خچر جي پيرن ھيٺان پيل سرون ڀڄي پون، ته سمجھبو ته ھاڻ خچر جي وزن برداشت ڪرڻ جي حد پوري ٿي! خفتين جي بقول ته خچر، گڏھ کان 70 دفعا وڌيڪ وزن ڪڍي سگھي ٿو.

خچر جي وار سان، بواسير جا مسا ٻڌڻ سان جتي فائدو ٿئي ٿو. اتي ھن جي لڏ گرم ڪري ڌڪ لڳڻ واري جاءِ تي سيڪ ڪرڻ سان به فائدو ٿيندو آھي. اھو سيڪ لڏ پاڻي ۾ اوباري به ڪري سگھبو آھي. خاص طور تي جڏھن انسانن کي توڙي جانورن تنگن ۾ پيرن کان مٿي ۽ گوڏن کان ھيٺ، (ٻڪرين ۾) ريشو ۽ سور ٿئي ۽ ھلڻ ۾ ڏکيائي محسوس ٿيڻ ۽ تڏھن به ھن جي لڏ لپري ڪري ٻڏبي آھي. (اسان جي دوست ۽ سنڌ جي نالي واري مزاحيه شاعر جي بقول ته ھڪ دفعو ضلعي سانگھڙ ۾ رھندڙ ھڪ ڀلوڙ شاعر وٽ رات رھيل ھئاسين جتي سندس مھمان کيس ڳائڻ وارو ڀلو راڳي به موجود ھو. جنھن کي گوڏن ۾ سور ھو. اسان گڏھ جي لڏ مٺي تيل ۾ گرم ڪري، ان جڳ مشھور گلوڪار کي رات جو گوڏن تي ٻڌي ڇڏي سين. صبح جو ڏسون ته گلوڪار صاحب صبح سوڀر، گڏھ کي دعائون ڪندي ۽ اھو چوندي يار ھن ته ڪمال ڪري ڇڏيو بالتي پري گلن کي پاڻي پئي ڏنو. جنھن تي اسان ڏاڍو ڪلياسين) خچر عام بار ڏوئيندڙ گھوڙن ۽ گڏھن کان ٻيڻ تي مھانگو ملي ٿو. مشينن اچڻ کان پوءِ ۽ زماني ۾ تيز رفتاري اچڻ بعد خچر جو ڪافي خاتمو ٿيو آھي. ھاڻ خچر ڪراچي حيدرآباد جھڙن وڏن شھرن جي ترڪ ۽ گڊس جي اڏن تي وڌيڪ ملي ٿو. چو جو ھڪ ته اتي تمام گھڻو وزن ڪڍڻ سبب ۽ ٻيو بازارن جي رش ۽ سوڙھين گھڻين سبب ھي ڪافي ڪارائتو ۽ ڪامياب ثابت ٿيو آھي. جتي رفتار ڪو مسئلو ناھي ھوندي، بلڪ وڌيڪ وزن ڪڍڻ ئي اھم ھجي ٿو. اڳي ھي واھن جا بند ٻڌڻ وقت مٿي ڏوئڻ جي ڪم به ايندو ھو پر ھاڻ اھو

ڪم ايڪسيوٽرن سان ٿيڻ بعد خچر جو اتي به ڪو ڪارج نه رهيو آهي.

خچر کي ٻين کان علاوه گڏهه به گهڻو نقصان پهچايو آهي. هننن ته گڏهه خبر ٻين ڪيترن کان علاوه گهوڙن کي به پنهنجن ٻين اضافي خاصيتن ۽ گڻن سبب سخت نقصان پهچايو آهي پر گهٽ ڪاٺ سبب هن خچر کي به نقصان ڏنو آهي. گهوڙو ۽ خچر هڪ ڏينهن ۾ جتي 30/40 ڪلو گاهه ۽ ٽي چار ڪلو اُن/ڊاٽو کائين ٿا، اتي گڏهه ويچارو 10 ڪلو گاهه ۽ 2 ڪلو ڊاٽن تي، اهي سڀ ڪم ڪڍو ڏئي جيڪي اهي ٻئي ڪن ٿا!

انهيءَ مان لڳي ٿو ته هاڻ اسان وٽ خچر به بس صفا ختم ٿيڻ جي ويجهو اچي پهتو آهي. ڪٿي ائين نه ٿئي ته سياڻي ٻاراڻن ڪتابن مان، اهي سبق ۽ جملا جن ۾ لکيل هوندو آهي ته ”خچر گڏهن جيڏو نه هوندو آهي ۽ خچر گهوڙي جهڙو نه هوندو آهي“. جهڙا سبق به رڳو ڪتابن ۾ ئي

## راوي

1. وٽنري ڊاڪٽر منور علي راجپوت، وٽنري اسپتال، سانگهڙ
2. منظور احمد آرائين ولد الهه دتہ عمر اٽڪل 55 سال، رهندڙ سانگهڙ شهر.

## ڏاند

پٽائيءَ ڀارن توڪل جي حوالي سان ڳايل جانور

**قدرت** موسمن جي متجرب جي حوالي سان ڪيتريون ئي نشانيون ۽ اهڃاڻ رکي، انسان جي وڪ وڪ تي رهنمائي ڪئي آهي. اهڙيون ڪيتريون ئي نشانيون جن ۾ آسمان، زمين، چنڊ، تارن، پکي پڪڙ کان ويندي جانورن تائين موجود آهن. رڳو ڏسڻ واري اک هجي. اهڙن نشانين وارن جانورن ۾ ڏاند/ڊگولا Bull به هڪ آهي. افسوس جو ڏاند تي ان حوالي سان نظر مڙهي گهٽ ٿي پوي ڊگولا ڏاند جنهن لاءِ چيو ويندو هو ته، دنيا ڏاند جي سڱ تي بيٺل آهي. اهو جڏهن سڱ لوڙي توت زلزلو اچن ٿ، اڄوڪي دور ۾ خود انهيءَ ڏاند جو وجود خطري ۾ آهي، ان جي اڳوڻي ڪم نه هجڻ سبب، هن جي اها اهميت به نه رهي آهي، جنهن ڪري هن جي نسل ڪشي ٿي رهي آهي. ڏاند جنهن لاءِ لوڪ ڏاهپ جي ماهرن وٽ ڪيتريون ئي چوڻيون ۽ پهاڪا، بيت ۽ موسمن جي متجرب جا اهڃاڻ هئا، سي سڀ جهڙوڪر وقت جي وهڪري ۾ وهي ويڃڻ وارا آهن. ڏاند جنهن جي جاءِ، تريڪڙ ۽ گڏهه اچي والاري آهي. ان کي اسڪولن ۾ اها جاءِ نه ملي سگهي جيڪو هن جو حق هو. انهن ڪڏهن به اسڪولن ۾ اها جاءِ نه حاصل ڪئي، جيڪو هن جو حق هو. استادن هميشه Cow ڊگيءَ تي مضمون لکرايا. شاعرن به ”خدا کا شڪر ادا ڪر بهائيءَ جس نه ۽ هماري ڳايءَ بناي“ جهڙيون تڪيون لکيون جڏهن ڏاند جو وارو آيو ته انهن ماڳهين، ”ڊگي جو ملهه هزار ڊگو پير پيران“ جهڙا طنز به گيت لکي، ويچاري ڏاند جي دل آڙي ڪئي. پر شايد ئي ڪنهن اسڪول ۾ Bull يا ڏاند تي ڪو مضمون لکرايو هجي، يا ڪنهن شاعر ڪٿي به چار چڱيو ستون ڏاند لاءِ به

لکيون هجن. سواءِ ڀٽائي سرڪار جي. موهن جي دڙي جي قدامت کان وٺي، ڀٽائي صاحب جي شاعري تائين، هر هنڌ مثالن ۾ موجود ڏاند، هاڻ ٻنن مان تڙجي رڳو ميلن ۾ ڀڄڻ/گوءِ تائين محدود ٿي ويو آهي. جنهن جي ڪري صحت کان وٺي معيشت تائين ۽ معيشت جي ڪري سماجيات تائين ڪيترائي مسئلا پيدا ٿيا آهن. جن کي منهن ڏيڻ لاءِ گهڻو ڪجهه ڪرڻ جا جتن ٿي رهيا آهن پر ان جي ڪارڻ، ڏاند کي ڪوبه ٻيهر اپنائڻ لاءِ تيار ناهي! ڀٽائي سرڪار توڪل جو ذڪر ڪندي ڏاند کي ڏاڍي خوبصورتي سان هن ريت ڳايو آهي تہ:

جنين ڏاند نہ ٻج، تن پڻ تنهنجو آسرو

اول ڏين انهن کي پوءِ اڀارين سج.

ڀڳي کان علاوه نوجوان ڀڳي يعني وهڙي جو ذڪر به شاه صاحب جو ڪلام ۾ هن ريت ملي ٿو.

ڏاڳمنئون ڏيڙن، جي آندا ٻرڻ پنيور ۾،

هڻي چيل چرا ڪيا، وه پئي وهڙن،

ڪڙي ڪڙڪو ان جو هوند ستي سو سڀن،

ڏاندن ساڻ، سيد چي، پياڏيون پمڇن،

جن جو پير نہ لڳو پٽين، تن آيم ساڻ اُنن،

گنگن ۽ جُنگن، مُنڌَ آسونهن ميڙين!

(شاه جورسالو غلام محمد شاهواڻي، سُرديسي، داستان پهريون،

بيت نمبر 9)

شاه صاحب ڏاند سان گڏ گابن کي به هن ريت ڳايو آهي:

وسي تڏهن وس، مُنڌَ، مڙوئي مينمن جي،

ڪڙن ڪيڻا چڙيا، جي مڙيون ٿي مَس،

گابا هتي گَس، ڏک نہ ڪندا ڏيرا

(شاه جورسالو غلام محمد شاهواڻي، سُر سارنگ، داستان

پهريون، بيت نمبر 19)



ڊڳو جيڪوهر، هلر، سنهور، سهاڳي، (ڪيٽ ۽ روتاويٽر جي جاءِ تي) گهاٽي، نار چيچڙي ڊڳي گاڏين کان ويندي، بلوچستان ۾ خاص طور تي ڊومبڪين وٽ ٽپڙ ٽاڙي ڪٽڻ ۽ چڙهڻ لاءِ به ڪم ايندو هو. جنهن جي پير ۾ برڪت مڃبي هئي، سوا جڪلهه رڳو ڊوڙ ۽ ميل جي نالي تي ٿيندڙ جوا جي ڪم اچي ٿو. هر ۽ هلر وارا ڪم تريڪٽرن ۽ ٻين مشينن سنڀالي ورتا آهن. ۽ ڊڳي گاڏي جي جاءِ، گڏهه گاڏي والاري ڇڏي آهي. موهن جي دڙي کان وٺي اڄ تائين جڏهن ڊڳي گاڏي جي بناوٽ ۾ ڪو فرق نه ايندو ته پوءِ ڊڳي جي جاءِ گڏهه نه والاريندو ته ٻيو ڇا ٿيندو؟

بسر، سنڌي، لاڙي، ڪڇي، ڌني، انڊياڻي، ٿري، ناڙ والي، جهڙي، قسمن ۽ اڇي، ساڻي، بگي، ڳاڙهي، بادامي، ڪاري چٽڪري (جهرِي) نيري، مليري، پوري ۽ بوسڪي رنگ وارا ڊڳا، جن لاءِ، ”گهڻين زالين گهر نه هلي، گهڻي هارين هر نه هلي“، ”ڏندين ڏاند“، ”ڊڳي جهڙو“، ”ڇاڪي جي ڏاند جهڙو“ (گهاٽي جو ڏاند) جهڙين چوڻين کان وٺي، پٺاڻي جي بيتن، ”جنين ڏاند نه بچ“ ۽ ”ڊڳو پير پيران“ جهڙا گيت رڳو ڪتابن ۽ ڪيسٽن ۾ ئي رهجي ويا آهن. جيتوڻيڪ ايوب دور ۾ سانگهڙ جي نيڪيدار جڙئي پهنور واري پراڻي پٿريءَ ۾ به سئو ۾ وڪامندڙ ڊڳن جهڙو ڊڳو هائڻ مهانگائي سبب لک تائين وڃي پهتو آهي، پر ان ۾ ڪمال ڊڳي کان وڌيڪ جوا جو به آهي جيڪا گوءِ جي نالي تي ڪئي وڃي ٿي. بهراڙي جي روزانه ساڳي طرح گذرندڙ زندگيءَ ۾ اها ڊوڙيا گوءِ وڏي اهميت يا تفريح واري هجي ٿي، جنهن جي ڪري ڊڳي جو ملهه لکن ۾ وڃي پهتو آهي، ان سلسلي ۾ ڪجهه مثال عرض رکجن ٿا. جن مان شوق ۽ ماڻهن جي مزاج جي خبر پوري ٿي. ڳچاڻي ۾ جاڙي ملاح جو سمن سرڪار جي ميلي مان ورتل لاڙي ڊڳو. 9 لک روپين ۾ اترادين پاران گهرجي چڪو. ڪڏڙي جي مير ممتاز جو ڌاڙيل اڇو لاڙي ڊڳو پنج لک ۾ گهرجي چڪو. نواب شاهه ۾ محمد حسن ڀنگوار جو ساجن سوائي جي ميلي مان هرن واري ڊڳي لکن ۾ گهرندڙ خفتي موجود آهن. سرهاڙي ۾ انور زرداري ۾ رسي / پٽي تي هلائڻ وارو ڊڳو. سانگهڙ ۾ مرتضيٰ لغاري جو رسي تي هلائڻ وارو پڪي ڊڳو. ڪڏڙي جي چانگن جو پنج لک ۾ ورتل لاڙي ڊڳو - پٽي سانگهڙ جي علي خان مري جو بسر لاڙي.

گوهر (هل وارو) سانگهٽر جي اسلام لاندرو وارو پسر ڏيڳو۔ سنجهوري جي منظور مري جي سنڌي ڏيڳي جا، اترادين پاران ست لک واڪ ڏيڻ جهڙا ٻيا ڪيترائي مثال ٻڌائي سگهجن ٿا جن مان ڏيڳي جي مان، مرتبي ۽ ملهه جي خبر پوي ٿي. پراڻوس جو اهو ڏيڳو جيڪو ڪيڙي، چيڙي ۽ گهاٽي ۾ ڪم ايندو هو، جنهن سان لوڪ ڏاهپ جا ڪيترائي اهڃاڻ وابسته هئا، اهو مشينري جي نظر تي چڪو آهي. ۽ سان واپس لوڪ ڏاهپ جا گفتا به گم ٿيڻ تي اچي پهتا آهن بهرحال اهي ميلائي ڏيڳا جڏهن ٻلڪوڙ، تعويذ، مڇي، جنوئي، رومال، پيرن جا چمڪا، نٿ، ٺڪتا، ٻڳانيون، ٻڳانديا ۽ سڳا پاڻي وڏا سنگ ۽ پير ڪارائي سان ڪٽرائي، سنگن کي ڪيس، مينڊي ۽ تيل لڳرائي، ڏيڳن جي مشهور پڙين ۽ ميلن ۾ لهندا آهن ته هيڪر خفتين جي منهن ۾ پاڻي پرڃي ايندو آهي! مٿان وري جهل ڏيڪي، تليون ۽ ڪرڪ پاڻي هلندا آهن ته ڪيتريون ئي دليون ڪسي وٺندا آهن. ڏاندن جي مشهور پڙين ۾ ساجن سوائي، سمن سرڪار، جيڪب آباد جو ڪيٽل شو ۽ سبي جو ميلو مشهور آهن. ان کان سواءِ ڊوڙ، تلهار، چنبڙ، تندو آدم، دمبالو، جهڙو بدین، ۽ تندو سائينداد جون پڙيون به پلن ڏيڳن جي اچڻ ۽ وڪرو ٿيڻ جا اهم هنڌ آهن. ڏيڳن جا خفتي شيرل عمرائي، حاجي گلزار لغاري، حق نواز عمرائي، امير بخش ڪنير، محمد مراد بروهي مختلف نسلن جي ڏيڳن جون مختلف خصلتون ٻڌائيندي ان آڌار تي ڏيڳن کي پسند نا پسند ڪن ٿا. انهن ڏيڳن ۾ ٿري ڏيڳا، لاڙي ڏيڳا، ڪچي ڏيڳا، انڊياڻي ڏيڳا، پارڪري ڏيڳا، پسر ڏيڳا، سنڌي ڏيڳا، ڌني ڏيڳا ۽ اترادي ڏيڳا شامل آهن. سڀ کان وڌيڪ پسند ڪيو ويندڙ لاڙي جا ڪن وڏا، سڱن ۾ ڪُنڊو، منهن ننڍو، پلي ڪٽي وٽي ۾ پيو پاڻي پئي، لڪ موڪري، چمڪ وڌيڪ، پير ڳرو، پر ڏيڳيون ڪير جون ڪوٽيون ٿين ٿيون۔ ڪچي ڏيڳي جي جان سنهي، سڱ سنها مٿي انبوريا، ڪن ۽ تنگن سنهيون۔ انڊياڻي ڏيڳو هرڻ جهڙو تنگن سنهيون. مناوان سڱ، ڪن ننڍڙا انهن ۾ ڪنڌ جي هيٺيان جھال نه ٿئي، اچورنگ پيٽ ننڍو انڊياڻي ڏيڳو اڳي بارڊر جي پرنين پر خصوصاً ڪپري جي پڙي ۾ ايندو هو ۽ خفتين جو پسنديدو ڏيڳو هو پر هاڻ بارڊر تي تار لڳڻ سبب ۽ سختي ٿيڻ ڪري اهو اچڻ بند ٿي ويو

آهي. اڄ جڏهن به انڊيائي ڊيگي جو ذڪر نڪري ٿو ته خفتين جي اکين ۾ عجب جهڙي چمڪ اچيو وڃي. افسوس جوانڊيائي يا ڪو ٻيو هر ڪاٺ پيٺ وارو سامان ويندي مين پڙي ۽ گتڪو ته جتي ڪٿي آسانيءَ سان مليو وڃن پر پابندي رڳو ويچاري ڊيگي تي اچي پئي آهي. پارڪري ڊيگي جا سڱ ٿلهن ٿين، ڊيگا وڏا پر رڳو ڪاساين جي ڪم جا. هارين جي ڪم کان جهڙو پروهجن. بسر ڊيگو دلير ۽ ڪم جو ڏاڍو ليکيو ويندو آهي، صبح شام پيو وهندو پر انڪار اصل نه ڪندو. هن نسل ۾ اچو ۽ ساڻو رنگ وڌيڪ پسند ڪيو وڃي ٿو. هن نسل جي ڊيگي، ڪير جي پلي ٿئي ٿي. سنڌي ڊيگو به دلير، هر ڪم ۾ پيلو شوق وارا خفتي به هن کي پسند ڪن. آڌي مانجهي هلي ته چرڻ جو سچر. گرمي سردي جو به ڏاڍو ۽ بي حجابي ڍور آهي. ڪن ۽ سڱ ننڍا، پير به ننڍو ڪل سنهي ۽ سوڙهي، بوسڪي جي ڪپڙي جهڙي ڌني ڊيگو بنهه غريب آ ته به سنڌي ڊيگي کان وڌيڪ ويڙهو، ته گرمي جو پاڙيو به ڪم جو ڍلو ٿورو وهندو پر وهندو پيلو ۽ ٿڌ ۾ وهندو آهي. دلير ناهي صفا سست آهي. اتر جا ڊيگا گوڙو ننڍڙا ۽ ٽاپرا ٿين ٿا. ڀاڳ ناڙي بلوچستان جا ڊيگا وڏا، ڊگها، ڀلا، تنگن سنهيون، پيٽ صفا نه جهڙو، پراهي اهڙا ته سچر هجن ٿا، جو ڪپڙو لتو به ڪايو وڃن. پنجاب جا ڊيگا گرمي جا پاڙيا، وارڻ ۽ ڪپڙا به ڪايو وڃن. سڱ ۽ ڪن ننڍا، پر پنڌ جا صفا ڀلا ۽ طاقتور آهن. هڪڙا ڊيگا وري ناري جي ڀر سان هڪي (سانگهڙ) جا به ٿين. جيڪي ويڙها چٽا، لتر ۽ چڪر اهڙا جو مالڪ مان به نه مڙن. کليل نموني چرڻ جي ڪري هر پابندي کان آزاد ۽ چڙواڳ آهن/هئا.

ڊيگي جون اهي خاصيتون ته ٽيون هارين نارين لاءِ، پر ميلائي وري ڊيگي کي صفا بي نظر سان ڏسندا آهن. اهي ڊيگي کي وڪ، گام يا تور جي حوالي سان ڄاڻيندا آهن. تور جا مختلف قسم ٿين، جن ۾ پنڌ، ڊڪائي، ٽپالي يا ٽاپي ڊوگڙيا ڪنو چرل يا دوگانو لسڙيا وغيره شامل آهن. پنڌ ۾ ڊيگي جي وڪ، جنهن گام به چون سا وڏي. ان ۾ تپ نه ڏيندو پر ڪنڌ هڻندو سا به اهڙي جو جيڪڏهن ڪنڌ ۾ چمڪندڙ ڳاني هجي ته اها به ڊاٽو ڊاٽو ٿي وڃي. ڊڪائي نه ۾ نه وڪ نه پنڌ وچ واري صورتحال. ٻنهي مان ڪٽل- ڊڪائي دوران ڊيگي جو پيٽ پيو هلندو آهي. ٽپالي يا ٽاپي ۾ ڊيگو تمام تيز

ڏهن ٻارهن فوٽن جا ٽپا ڏيندو ويندو آهي. ڊوگڙ ۾ نه وڪ نه پنڌ هن هڻي ۾ لٺ جو هٿ ۾ هڻڻ لازمي آهي چو جو ڊوگڙ دوران ڍڳا ڪم نه نڀيريندا آهن. چرل يا ڊرگانو هڻي ۾ ڍڳي جي وڪ تيز. اڳيان کان ڏسڻ سان پنڌ ۾ پيو لڳندو پر پٺيان کان ڍڳ جو ڏيک ڏيندو آهي. ان کان علاوه پتي تي ۽ رسيءَ تي گهمڻ وارا ڍڳا ٿيندا آهن.

عمر جي مختلف مرحلن ۾ گابو وهڙو ڍڳو ۽ ڏاند سڏجندڙ هن منفرد جانور لاءِ ڀاڳين وٽ دلچسپ ڳالهيون مشهور آهن. مثال طور اچي زبان ۽ اڇين پنڀڻين وارو ڍڳو سست ليڪبو آهي. اچي پچ وارو وهڻ ۾ سنو پر اچي رنگ ۽ ڳاڙهي منهن وارو بولهاڻو ڍڳو پاڙي سمجهبو آهي. ڪاري يا ناسي رنگ وارو ڍڳو دل جو ڪمزور ۽ سست ۽ ڪسو هوندو آهي. پر هزارن ۾ ڪو چڱو به نڪري ايندو آهي، انهيءَ رنگ جا ڍڳا اڳهه نه ڪندا آهن. قربانيءَ ۾ هر ڀيرو ڪوئي نه وٺندو آهي. ڌارڻ وارا ته ويجهو به نه ايندا اٿس. ڪاسائي به ڪرڪندي ڪرڪندي رسي ۾ هٿ وجهندا آهن. ڀاڳين وٽ اهو به مشهور آهي ته جي ڪنهن جانور تي ننڍڙو ڳاڙهو ڳيرو يا ڳيري ويهي ته ان ڳيري کي فوراً ماري ڇڏڻ گهرجي، ان جو مال تي ويهڻ سنو سٺو نه سمجهبو آهي. پر جي ڪانءِ ويهي ته جانور جي جسم کي چٽائي ڏسجي ته ڪٿي ڪو زخم ته ناهي. باقي ڪپرون ۽ بگه ڍڳي جي جسم جي مختلف حصن مان چڇڙيون. جئو ۽ ٻيا جيت ڳولهي کائينديون آهن. خصوصاً سياري ۾ ته اهي پڪي ڍڳي جي جسم مان جيت پيا ڳوليندا آهن ۽ ڍڳا تڙڪي تي آهلي 'سن بات' پيا وٺندا آهن. ڍڳو نئين ماڻهو کي ڏسي پيو ٿو ڪارا هڻندو آهي. ٿو ڪارا هڻڻ، جهيڙي لاءِ سنڀرڻ جي نشاني آهي، ان کان علاوه نئين ماڻهو کي ڏسي پيرن سان ۽ ڪڏهن سڱن سان زمين به پيو کوليندو ۽ ٿو ڪارا ڏيندو آهي. انهن نشانين کي ڏسندي جي ڀاڳيو هوندو سجاڳ ته اتي ڍڳو ڇاچيندو جي ستو پيو هوندو ته ڍڳو ٿيو چور، جو ڍڳو نانگ بلا کي ڏسي به چڙيون ۽ لتون هڻي، ٿوڪت ڪري مالڪ کي خطري کان آگاهه ڪندو آهي. پر ويچارو سڏبو پوءِ به ڍڳي جو ڍڳو ئي آهي!

ڀاڳيا ۽ خفتي، پچ مٽي ڪري پوءِ چيڻو لاهڻ ۽ پيشاب کان پري ٿي بيٺو واري ڍڳي کي سلڇڻو ۽ وڏي پيٽ واري کي لوڻر سڏيندا آهن. پچ سنهي ۽ گوڏي برابر يا ٿورو ان کان به مٿي واري کي سهڻو سمجهندا آهن. ڪوهٽ وڏو هجيس ته معنيٰ اهو وهڻ جو ڀيلو ته ڏسڻ ۾ به سهڻو. ڪمر/ گوڏر يا پيشاب واري جاءِ جي نظر نه اچي ته ان کي به خوبصورت ۾ شمار ڪيو ويندو آهي. لاڙي ته

پهرين ڏينهن، ڄمندي ئي نس کي هٿ سان مهٽي، گابي کي کسي ڪري ڇڏيندا آهن. آخر ڏور مستي ڪندڙ ۽ کسي غريب هوندو آهي. ڊگي جومينهن تي ڪڏهن ڪڏهن ٽپو اچي ويندو آهي، ان سان مينهن آيا مري ويندي آهي، پر جي روجه جو ڊگي ٽپو اچي ويو ته ان مان پيدا ٿيندڙ ڊگو تمام ڀلو ٿيندو آهي. اهڙا ڊگي ميلن جي ڪم جا ۽ ڏاڍا سهڻا ٿيندا آهن. هنن به خفتي ڪنهن بنهه سهڻي ڊگي کي ڏسي چوندا آهن ته صفا روجه آهي. انهيءَ ڪري لاڙ ڀرڻ واري پاسي جا ڊگي سڀ کان ڀلا سمجهيا ويندا آهن. ڇو جو اڳي انهيءَ پاسي روجه ۽ ڊگيون گڏ به پيا چرندا هئا. ائين انسانن وانگر جانورن ۾ به نسل جواثر ڪافي پيڙهين تائين هلندو آهي. گئوچرن ۽ چراگاهن ۾ ڊگي لاءِ مانڊاڻو ۽ ساوڙي سئوگاهه آهي، پر جي ڪٽڻ ملي وڃي ته به ڊگي کي پيو ڇا گهرجي! ڀاڳيا ڌنار کي مهڻو ڏيندي چوندا آهن ته “ڪهڙو ڪٽڻ جاري آيو آهين؟” ڪٽڻ ڪاٺ سان مڪڻ ٿورو ڳاڙهو ٿي پوندو آهي. ڊگيءَ جي کير جي لسي ۽ گيهه وڌيڪ ڏاڻقي دار صحت لاءِ سٺي هوندي آهي. ٿريا چون ته سانوڻي ۾ ڪوگاهه ڪاٺ سان ڊگين جا سڱ صفا ڳاڙها ٿي پوندا آهن. شايد اهوگاهه ڪٽڻ ئي هجي! ڪٽڻ گاهه جا پن چانهه جي پتي طور به استعمال ڪبا آهن. باقي سارين وارو پلال ڊگين لاءِ خراب آهي، پر بک ته بک آهي! ڇا ڪجي؟ ميلاني ڊگن کي سڪو جوئر - جون جوڌارو - هڪ ڏينهن ڇڏي، پاڻ کن گيهه جو ڍڪ ۽ اونهار ۾ پٺير ۽ ڳڙ ڏبو آهي. ٻئي مال وانگر ڊگي کي به تيل پيارڻ سان آڏام جو خطر و گهٽجي ويندو آهي ۽ سيڙهائي جي بيماري کان به بچاءُ ٿي پوندو آهي. مثال بڻجي ويل ڊگهو ڀرو ايترو به ڊگو ناهي هوندو. جي مالڪ ڇڱو هجي ته جيئن کيس پاڻي پيارڻ مهل “چيچ چيچ” سان سينڊ وڃائي، پاڻي پيارڻ جو حڪم ڏبو آهي. هلڻ ويهارڻ يا بيهارڻ لاءِ ٿريا ڊگي کي “هي هي” چئي آرڊر جاري ڪندا آهن - هاري ناري “آ آ” ۽ “کبي کبي” تي ڊگي کي ورائيندا ۽ هلائيندا آهن. جي ائين وڌيڪ محنت ڪجي ته شايد ڊگو اي بي سي به سکي وٺي، ڪهڙي خبر! ڪوشش ڪري ڏسڻ ۾ ڇا آهي؟

لوڪ ڏاهپ جي ماهرن وٽ ڊگي جي وات مان ٻاڦ نڪرڻ، سياري جي اچڻ جي پهرين، پر پختي نشاني مڃي ويندي آهي. ساڳي نموني ڊگي جي وارن چاٽڻ کي سياري جي وڃڻ ۽ ڪٽي شروع ٿيڻ سان پيٽبو آهي. سانوڻي ۾ جي ڊگيون، اتر منهن ڪري ويهن، انهن جي پٺي تي گر جهڙي شيءِ ڏسڻ ۾ اچي ته اهي برسات جون علامتون آهن، پر جي ڊگيون منهن مٿي ڪري هوا سنگهڻ جي ڪن ته برسات اچڻ جي سورنهن آنا پڪ سمجهي آهي.

جيئن بلوچستان ۾ ڊگوبار ڊوئڻ جي به ڪم ايندو آهي. ائين هندوستان مان ننگر پارڪر ۽ اتان حيدرآباد تائين وٺجڻ تي به ڪم سامان سڙو ڪٽندا هئا. جنهن ڊگي تي لڏيا چلي رهي ڇڙهيو آهي، ان کي پوني جو ڊگي سڏبو آهي. اڳي هلر ڳاهڻ وقت جيڪا ڪاٺي ڪري جي وچ ۾ کوڙي ان سان ڊگي ٻڌي، چوڌاري هلائيندا هئا، جنهن مير 'ميڙه' سڏبو هو ۽ اهڙي نموني ان سان ٻڌل ڊگي کي ميڙهي سڏبو هو. ان حوالي سان اڄ به پهاڪو مشهور آهي ته 'مڙس ته ڪو مهڙي آهي'. (معني گهڻ سهو ۽ وڌيڪ برداشت ڪرڻ وارو آهي) چوندا آهن ته ڪم جي وقت نه جوان کي ڪجهه ٿئي ۽ نه ڏاند کي.

”جوراڻو ڊگي ڀاڳين ۾ به وهي ته چورن وٽ به.“ ”ڏاند لاءِ گهاٽو ۽ مرد لاءِ جيل برابر آهن.“ ”جيئن گهاٽي ۾ ڏاند يا گهاٽي ۾ پيا پيسجن.“ ڊگي جي وفاداري کي ڏسي ڀاڳيا ته ايتري تائين به چوندا آهن ته پٽ اوڀر سوير اٿڻ کان جواب ڏئي ڇڏيندو. پر ڊگي نه ڏيندو. ايتري سارن خاصيتن، لوڪ ڏاهپ جي نشانين، ميل ۾ دل وندرائڻ جي باوجود ڊگي پوءِ به ڊگي آهي. پر هاڻ جڏهن تريڪٽرين سان هر اونهان ٿا ڪاهجن ته اونهان ۾ مهانگا به ٿي پيا آهن، زمين به ٽڪ ٻڌي بيٺي آهي. تريڪٽر تي وونٺن جي گڏجا هر مهانگا به ٿين ٿا ته تريڪٽرين سان وونٺن کي نقصان به ٿئي ٿو ته پٺاڻي جو ڳايل ڏاند ماڻهن کي وري ياد اچڻ شروع ٿي ويا آهن. ۽ ماڻهن وري نئين سري سان جوڙا رکڻ سشروع ڪيا آهن. جيڪي ڊگي کي وونٺن جي گڏجا هر ڪاهي ڪافي پئسا به ڪمائي رهيا آهن. انهن ڳالهين ڊگي جي ڪجهه اهميت وڌائي آهي. هنن به هاڻي ماڻهن سمجهي ڇڏيو آهي ته مال رکڻ لازمي آهي. هارين توڙي ڳوٺن جي عام ماڻهن جي غربت ۾ اضافي جو وڏو سبب اهو به آهي ته ماڻهن مال ڌارڻ ڇڏي ڏنو آهي. بس الله ڪندو اهڙو به وقت ايندو جو جتي ڪٿي ڊگن جو مان ٿيندو! لڳي ٿو ته هاڻ اهڙو وقت گهڻو پري ڪونهي!!

ڊگي کي شروع ۾ گايو پوءِ وهڙو ۽ آخر ۾ ڊگي/ڏاند سڏبو آهي. ڊگي ٻارهن مهينن کان ٻن سالن تائين ڏند پيچي ته ٻڙندو گايو. چار ڏندو ٿئي ته وهڙو. اٺ ڏندو ٿئي ته ڊگي سڏبو آهي. ڊگي کي اڏائي سالن ۾ چوڳي ٿيڻ کان پوءِ ۽ ڪونٺ پڪي ٿيڻ بعد هر ۾ وهائبو آهي، ان کان اڳ ۾ وزن ڪٿي نه سگهندو آهي. ڀلو ڊگي هڪل تي هلندو آهي ان لاءِ لٺ ڪٽي نه پوندي آهي.

ڊگيءَ: جيتوڻيڪ پٺاڻي سرڪار ڊگيءَ بجاءِ ڏاند ۽ وهڙي کي

ڳايو آهي جيڪي توڪل سان گڏ طاقت ۽ سگهه جي به علامت آهن پر دنيا ڊڳيءَ جي اهميت کان به انڪاري ڪونهي. ان ڪري پاڻ جيڪا گهڻن جي صلاح تي هلندي به اکر ڊڳيءَ جي شان ۾ به عرض ڪري ٿا ڇڏيون. چوڄواسان ڊڳيءَ جو نمڪ کڻي نه به کاڌو هجي پر هن جو گوشت، کير، مڪڻ ۽ لسي ضرور استعمال ڪيا آهن.

اڳي ڳائو مال جام هوندو هو، جيڪو هاڻ ڪافي گهٽجي ويو آهي ڳائي مال جا ڪيترائي قسم ٿيندا هئا جن ڏني، ڳاڙهي ڊڳي، ملير، ٿري ڊڳي وغيره شامل آهن. انهن ڊڳين جا ڪيترائي رنگ ٿيندا هئا جن ۾ سائو، ڳاڙهو، ڳو، چٽڪرو وغيره. ڪجهه سالن کان گهڻو ڪير ڏيڻ سبب آسٽريلياڻي ڊڳيءَ ۽ قرباني وقت سنو اگم ڪرڻ سبب، اسان وٽ پنجاب جي وهڙن به ڪافي جاءِ ٺاهي ورتي آهي. پر آسٽريلياڻي ڊڳي کي گرم موسم سبب ڪجهه مسئلا ضرور ٿين ٿا.

ڏني: هن جو رنگ چٽڪرو، سڱ ننڍا، اوڻ وڏو، ڪن ننڍا ۽ سوڙها. هن جو ڍڳو ماڻهو سان وڙهندو آهي پر بک اڃ برداشت ڪرڻ جهڙو آهي.

هليري/هلير: سڱ پورا، رنگ هلڪو ڳاڙهو، ڪن پورا، ڏسڻ ۾ سهڻي هن جو ڍڳو به سهڻو ٿئي ماڻهن سان وڙهندو ٺاهي پلي ٻار پيو پاڻي پياريس. اڃ ۽ بک ۾ پيو هلندو هاري ٿڪي پوندو پر ڍڳو نه ٿڪندو.

ٿري ڊڳي: وڏو قد، وڏا سڱ، رنگ سائو گوشت ۾ وڌيڪ، هن جو ڍڳو بک جو پاڙو، وهي ته وهي نه ته سندس مرضي. بک ۾ ماڻهو کي چڪ هڻڻ کان به نه مڙندو ايڪڙ پنڌ تي به ويڃي ماري نڍو آهي. وهندي وهندي ويهي به رهندو آهي. هارين جي نظر ۾ ڪوڙو ۽ نازڪ به آهي. گوشت ۾ ٿري وڌيڪ آهي. پر کير ۾ وري سنڌي جيڪا 3.5 کان 6 ڪلو تائين به کير ڏئي ٿي. ڊڳين جي لڳ جي موسم عموماً سانوڻي آهي پر ماڪ ۾ به لڳنديون آهن. ته لابران ۽ پيلاڙن ۾ به. ڊڳيون 9 مهينا تيرهن ڏينهن ڪڍنديون آهن. ڊڳي جي ڍڪي هجڻ جي عام طور تي اٺ مهينن کان پوءِ خبر پوندي آهي.

جيڪڏهن ڊگهي ايري ٿيندي ته گابو ۽ جي پيت ۾ هوندي گابي ته ڊگهي متاري هوندي آهي. گابيءَ واري ڊگهي به ڏينهن اڳ ۾ سور کائيندي آهي پر وهڙي واري ويامڻ کان ڪجهه ڪلاڪ اڳ سور کائي ويامي ويندي آهي. عام طور تي ڊگهي صبح جوي يا شام جو ويامندي آهي.

ڊگهي مانڌاڻ گاهه تي ڪير وڌائيندي آهي. جوئر تي ڪير سڪائي وٺندي چرندي به گهٽ ۽ اوھ به ننڍو ڪري ويندي آهي. رانيس گاهه وڏي شوق سان کائيندي آهي. سيءَ ۾ گائو مال ڪارائجي ويندي آهي گهمي گرمي ۾ بيمار ٿي پوندي آهي جنهن جي علاج طور بڪري جي ڪير جي ڪچي لسي لوڻ وجهي ٺاهي آهي. ڏهڻ وقت جڏهن ڦر چڏبو آهي هي پيشاب ڪرڻ لڳندي آهي ۽ پوءِ ڪير چڏيندي آهي. ڊگهي بڪ جي ڏاڍي آهي. چرڻ لاءِ پري تائين پنڌ ڪري ويندي آهي سياري ۾ ٿر جي ڊگهي چار پنج ڏينهن به جهنگ ۾ چرندي آهي ۽ رات جو سيءَ کان بچڻ لاءِ ڪپڙ هيٺ جڳهه ڳولي وٺندي آهي ڊگهي توهه کائڻ ڪري پاڻي گهٽ پيئندي آهي. ڪي ڪي ڊگهيون قسمي به ڦر به ڏينديون آهن جي ڊگهي جهنگ ۾ ويامي ويندي آهي ته ڦر کي اڪيلو ٺاهي چڏيندي هوڙ کي ڌارائي پوءِ پاڻي تي ايندي آهي جنهن کان پوءِ مالڪ ڊگهي جي پٺيان هلي ڦر تائين پهچندو آهي. اڪثر ڪري گابا وڪڻبا آهن. گابيون ۽ ڊگهيون انتهائيءَ ضرورت وقت يا پوڙهي ٿيڻ تي وڪڻبيون آهن. ڊگهيءَ جو گيهه مڪڻ وڌيڪ طاقتور ٿيندا آهن. لسي سني ٿيندي آهي ڊگهي ڪنڊي به کائيندي آهي ڪلي تي بتل ڊگهي گهٽ ۾ گهٽ مڻ گاهه روز کائيندي آهي. ڊگهي پنج کان ڏهه ڪلو تائين ڪير ڏيندي آهي. ڦر کي چئن ڇهن مهينن تائين هڪ پاسو ڌارائبو آهي. چرڪ ٿيڻ تي هڪ ٿيڻ ڏبو آهي.

**ڊگهيون جون بيماريون:** عام طور تي ڊگهيون ڪي هي بيماريون ٿينديون آهن.

**تلي وڌڻ:** هي بيماري ٿيڻ تي چمڙي ڪاري ٿي ويندي آهي. ان لاءِ کابي پاسي ڏنڀ ڏبو آهي.



ريج ڏيڳيءَ کي ڏينڊن ۽ ڊن جو پاڻي پيئڻ سان ريج ٿئي ٿو. جنهن سان جيري ۾ جراثيم ٿيندا آهن. جنهن لاءِ گيهه ۽ تيل جو ڍڪ ڏبو آهي. ريج ۾ ٿوهه جي پاڙن جو پاڻي ڪڍي پياربو آهي.

ولد: هن بيماري ۾ ترن جو تيل، پراڻو به، ڪارو ڳڙ، پنير، ڦٽڪي، هر ٻو گهوڙي رات جو پاڻي ۾ پسائي، صبح جو ڏبو آهي. اڪين جي بيماري: اڪين جي بيماري ۾ عام طور تي ڏيڳي کي لسي گرم ڪري وات ۾ هڻبي آهي.

### برسات جون اڳڪٿيون

ياڳين جو چوڻ آهي ته ڏيڳي کي چار پنج ڏينهن اڳ ۾ برسات جي خبر پئجي ويندي آهي، ات منهن ڪري هوا سنگمندي آهي ۽ رنپندي آهي. چار پنج ڏينهن اڳ گاهه کائڻ گهٽ ڪري ڇڏيندي آهي. جنهن مان خبر پوندي آهي ته برسات ڏني اٿس يا وهر ٿيو اٿس. هي ماڪ ۾ گهڻو نه چرندي آهي. ڪُڪ ڀرڻ کان پوءِ پاڻي پيئندي آهي. سڙ ۽ ڪپ تي اتو وغيره هاري ان کي ڏب و آهي ان سان ڪير وڌائيندي آهي. ياڳيا پاءُ ڪن لوڻ کي اڌ ڪلو پاڻي ۾ وجهي ان کي ولوڙڻ کان اڳ ۾ ڌوئري ۾ ملائيندا آهن ان سان مڪڻ وڌيڪ لهندو آهي. عمر جي حساب سان ڏيڳين جا نالا: گابي، وهڙي ۽ ڏيڳي



### رلوي

1. غلام نبي ولد سدورو وساڻ، ڳوٺ ڪانڊيرو وساڻ سانگهڙ
2. اسماعيل ولد ٻڍو خاصخيلي، ڳوٺ ڪانڊيرو وساڻ سانگهڙ

## ريڊون ۽ گھيٽا

هڪ جيڏين جي ياد ۾ ڳايل

**ڇوٻائي** مال ۾ ريڊ اهم جڳهه والاري ٿي. ريڊ نه صرف گوشت، ڪل، کير جي حوالي سان اهم هئي/اهي، بلڪ هن جي اُن قيمتي ۽ ڪارائتي آهي. هر سال سياري اچڻ ۽ ويڇڻ تي، ٻه ڀيرا اتر کان ۽ ٿاڻي بولاخان واري پاسي کان واڻيا ۽ ٻيا ان ڪترڻ وارا ماڻهو ايندا هئا، جن کي 'ڪاترو' چيو ويندو هو. هر سال هي ڪاترو ڀاڳين وٽ وڃي ريڊن جا وارڏسي اُن يا پشم جو اندازو ڪري ڏيندا هئا. 15 کان 20 روپيا ڀاڳي کي ڏيندا هئا. ريڊ جي اُن مان لوبون، ڪٽا ۽ قالين وغيره هٿ تي ٺاهيا ويندا هئا ڪي ڏاتين ۾ (ب) ريڊ جي اُن، سوڙن ۾ ڪپهه جي جڳهه تي به استعمال ڪئي پر هاڻي مشيني دور اچڻ بعد ڪو ورلي وڃي اُن وٺڻ وارو بچيو آهي. هاڻ ڀاڳين کي شهر مان نائي گهرائي، ان ڪترائي پوي ٿي. جنهن لاءِ کين نائي کي في ريڊ پنج کان ڏهه روپيا ڏيڻاس پون ٿا. ان نه ڪترائڻ جي صورت ۾ ريڊ برسات ۽ گرمي ۾ ڏکي ٿئي ٿي. ان کي چرڻ دوران ڇُرٽ (گاهه جو هڪ قسم) جي ان جا داڻا تنگ ڪن ٿا.

ريڊ کي عمر جي حساب سان شروعاتي ٻن ٽن مهينن ۾ گھيٽو/گھيٽي، پوءِ مادي کي ريڊ ۽ نر کي گھيٽو سڏبو آهي. ريڊن جا علائقي وار مختلف قسم ٿين ٿا انهن ۾ خاص طور تي هي قسم وڌيڪ سمجهيا وڃن ٿا.

**ڪريون:** هن نسل جا ڪن ننڍا، قد پورو پٺو ۽ هي کير جون سنيون هونديون آهن.

**ٻولاهيون:** هن نسل جا ڪن ۽ اوه وڏا، قداور، ڏسڻ ۾ سهڻيون، کير ۽ گوشت ۾ سڀني کان وڌيڪ هونديون آهن. هي مهل تي به کان اڏائي سير تائين به کير ڏينديون آهن. هن ۾ پشم به ٻين کان وڌيڪ هوندي آهي.

**دنبيون:** هن نسل جي پٺيان ٻچ واري جاءِ تي وڏو دنب هوندو آهي هي ٻين کان سگهي ۽ هر شئي کائيندڙ رڍ آهي.

**ووهريون:** هي قد جون وچوليون پر کير جون ڀليون هونديون آهن.

**ٿاريليون:** ٿاريلي رڍ ۾ پشم سڀني کان وڌيڪ هوندو آهي. هن جو ٻچ پيرن تائين ڊگهو هوندو آهي.

**جابلو:** جابلو رڍون اگهه کير ۽ هڏ ڪاٺ ۾ ٻين رڍن کان وڌيڪ هونديون آهن.

**لاڙي:** هي رڍون لاڙ واري پاسي ۽ خاص ڪري ساحلي علائقن سان تعلق رکڻ سبب سڱ جي بيٺل پاڻي چيلھ تائين جي پاڻي ۾ به ترندي پيون چرنديون آهن.

رڍ جي لڳ جي ڪا خاص موسم ناهي هوندي. ڪانگڙين ۾ ۽ شروعاتي برساتين جي ڏينهن ۾ وڌيڪ لڳنديون آهن. رڍون گهڻو ڪري رات جو خاموشي سان ڦرجيو وڃن، ڌنار کي به ان جي خبر نه پوندي آهي. رڍ نه ئي ٻڪري وانگر رڙ ڪري ۽ نه ئي گهيتوان جي پٺيان لڳندو آهي. رڍ پنجن مهينن کان پوءِ ويامندي آهي عموماً پر قسمتي به ڦر به ڏيندي آهي. ويامڻ کان پوءِ به ٽي مهينن تائين رڍ وري ناهي لڳندي پر هي لڳڻ کان پوءِ اٽلي به پونديون آهن ويامڻ وقت انهن جو اوه لهي ايندو، ڪڪون خالي ٿي وينديون ۽ پير زمين تي هڻنديون آهن ته ڀاڳيا سمجهي ويندا ته رڍ ويامي وئي آهي.

**رڍن جون بيماريون:** رڍن کي مختلف بيماريون ٿينديون آهن.

جن ۾ هي بيماريون وڌيڪ عام آهن.

بخار: ريڙهي ۾ ڪري بخار ٿي ويندو آهي ۽ بخار ۾ هي هيٺ ڪري پوندي آهي

پتو وڌڻ: ريڙهي جو پتو وڌڻ سبب هي بيمار ٿي پوندي آهي.

ڦٽڻ سڄڻ: ريڙهي جا ڦٽڻ سڄي وڃڻ سبب هن کي ڦٽڻ جي بيماري ٿيندي آهي.

سامهاڙو: ريڙهي ۾ سامهاڙو ٿيندو آهي.

## سڙهائي

### رين جي باري ۾ دلچسپ ڳالهائون

ٻين جانورن وانگر ڀاڳين وٽ رين جي باري ۾ به ڪيتريون ئي دلچسپ ڳالهائون مشهور آهن. مثال طور: ڌڻ جي اڳيان واري ريڙهي ڏانهن ويندي باقي سڀ رين ان جي پٺيان ويندي جي اڳين ريڙهي ڪنهن شاخ يا واٽر وغيره ۾ ٽپو ڏنو ته ٻيون سڀ به ائين ڪنديون. جي اڳين ريڙهي ٻيهي رهي ته ٻيون سڀ ڪنڌ هيٺ ڪري ٻيهي رهنديون، پر رين پنهنجي جاءِ تان نه ڇڙنديون. رين جتي ويهنديون گڏجي مڇو ٿي ويهنديون، جنهن جي ڪري رين جي واڙي ۾ ڏاڍي گرمي به هوندي آهي. رين جي ڌنار لاءِ چئبو آهي ته اهو ڀلي اندو ڇو نه هجي ته به رين ڪيڏانهن ڪونه وينديون، جڏهن ته ٻڪري جي ڌنار لاءِ چئبو آهي ته هن جون تنگيون لوھ جون هجن گهرجن جي ڪنهن کي ارڙي نڪري پر ظاهر نه ٿئي ۽ لڪي وڃي ته ان کي ريڙهي جو کير ۽ گوشت به ويلا ڏجي ته ارڙي نڪري ايندي ريڙهي جو کير پئي مال جي کير کان وڌيڪ گهاٽو هوندو آهي. جيڪو غريب هجي اهو ڏکيو سڪيو ٿي اوڏر سوڌر تي وٺي ڏهر رين ڌاري ته سال کن ۾ سڪيو ٿي ويندو. اڳي ريڙهي کي عقلمندي جي نشاني به سمجهيو هو.

ريڙهي جي موسم جي ڏاڍي پاڙي آهي. گرمي ۾ لاچار ڪپڙي منجهند تائين چرندي پوءِ ڪنهن وڻ هيٺيان وڃي ويهندي بک جي

ڪري اتي به ٿي چڪ هئي وري اچي واپس ويهندي سياسي ۾ هي سني نموني چرنديون آهن. دٻي سمر ۽ ڏنڊن جو پاڻي هن لاءِ سخت نقصان ڪار آهي. ري جو ڦر ٻڪري جي ڦر کان وڌيڪ شيطان هوندو آهي. ري جي باري ۾ اهو به مشهور آهي ته ري کي لڳندي ويامندي ۽ مرندي گهٽ ئي ماڻهن ڏٺو هوندو! حالانڪه ڪي ماڻهو ري جي باري ۾ ڪا سني راءِ نه به رکندا آهن. ڪنهن م وڳي کي 'ري' جو خطاب ڏيندي به مڙندا آهن پر ري وري ٻڪري کي پنهنجو پاڻ کان گهٽ سمجهندي اهو چوندي آهي ته جيڪا پنهنجي اوگهڙن تي ڍڪي سگهي، سا مالڪ جي وري ڪهڙي ڍڪيندي!

گهيتي جو وير: چوپائي مال ۾ سان، اٺ ۽ گهيتي جو وير مشهور آهي جيڪڏهن ڪنهن گهيتي کي ڌڪ هنيون ۽ گهيتو ڪاوڙجي پيو يا ان کي فصل مان تڙيو ويو ته هو وير ضرور وٺندو آهي. جيڪوان کان سالن تائين نه وسرندو آهي. موقعو ملڻ جي صورت ۾ هو پري کان ڊوڙي اچي، متعلقه ماڻهو کي تڪر هڻي، ڪيرائي، ان مٿان تنگن سان پيو ڪنهندو آهي. جي ماڻهو اٿڻ جي به ڪئي ته وري تڪر هڻي ڪيرائيندو آهي، جيڪڏهن ڪنهن گهيتي کي ري کان پري هٽايو تڏهن به هو وير رکندو آهي.

ري جو چارو: ري 'گني' گاهه، جيڪو منو هوندو آهي سو ڏاڍو شوق سان کائيندو آهي. منڍيري گاهه جي به هي عاشق آهي منڍيري جي پاڙن کي پير سان کوٽي به کائڻ جي ڪوشش ڪندي آهي. اهي ٻئي گاهه کائڻ سان ڪير ۽ مڪوڙ وڌائيندي آهي. جوئر جي اور کي ٻڪري يا ري به ٿي چڪ هڻندي ته آيا مڇي ويندي ۽ پوءِ بچڻ مشڪل هوندو آهي. زمين ۾ بينل لوسڻ ۽ برسيم چرندي اهي اڃا به وڌيڪ وڏا ۽ سٺا ٿيندا آهن. گهڻا ماڻهو ري کي پوکيل سارين ۾ ڇڏيندا آهن، ريڻ پاران سارين جا مٿيان پن (پل) چرڻ سان نيون ساريون سٺيون ڄمنديون آهن. هن جي ٻئي ڪاڙي ۾ لُله، واهو ۽ ٻيهر شامل آهن. ماڻهن جي آبادي وڌڻ ۽ وڌيڪ زمين پوکي هيٺ اچڻ سبب ريڻ جي جوءِ جي گهٽجڻ، سمر وڌڻ ۽ اُن جي مارڪيٽ کي اڳوڻي اوج نه هجڻ سبب، ڪيترن ئي ماڻهن ريڊو مال وڪڻي ڇڏيو آهي ۽ هاڻ هي ڏينهنون ڏينهن گهٽجندو ٿو وڃي.

## رڌ جي باري ۾ چوڻيون ۽ پهاڪا

- رڌن اڳيان رباب، وڄائيندي وره ٿيا.
  - رڌون سڀ ڪار ٻوڙيون.
  - ڌڙ ٻاڪرو سسي ريڍي
  - رڌون سڀ اونڌا ڪنڌيون وغيره
- بين پالتوپڪين ۽ جانورن وانگر شاهه صاحب رڌ کي به ڳاڻڻ کان به ناهي رهيو. شاهه صاحب رڌن بابت فرمائين ٿا ته:

رڌون سڀ رڙي، هلنديون هاڙهي سامهون،  
 سوڙهي ۾ سيد چئي، پوندن ان اڙي،  
 اتي احمد ڄام ايندو چانگي تي چڙهي،  
 منجهان روهر رڙهي، پوئارون اچي پڄنديون.  
 (شاهه جو گنج، حاجي الهداد جنجھي، متفرق بيت 77، صفحہ 559)

رڌ اڳيان رباب، وڄائيندي ورهيه ٿيا،  
 نڪي ريڌي راڳ تي، نڪو ڏنائين جواب،  
 گڏهه تي گلاب هاريوت هونئن ويو.  
 (شاهه جو گنج، سگهڙ حاجي الهداد جنجھي، متفرق بيت، بيت 124)

## شاهه صاحب رڌن سان گڏ گهيتن کي هيئن ڳايو آهي.

اونڌا گوندا ان جا، ٽميرا نيٽا،  
 چاريا ٿي چوڙيلئين، ڀر گهرن گميٽا،  
 گر ڪسا ڪيٽا، عمر لاهه عڪس جا.  
 (سُر مارئي، شاهه جو گنج، سگهڙ حاجي الهداد جنجھي، سُر  
 سورھون، بيت 10)

لطيف سرڪار رڌن ۽ گهيتن کان علاوه رڌون چاريندڙ چوڙيلين ۽  
 ريڌارن کي به ڳاڻڻ کان ناهي وساريو جنهن بات سندن بيت هن ريت ملن ٿا:  
 ڪُٽ، ڀڳتر مک گهڻي، جت ڏين ڏاڻيون ڏنگ،

مون جيڏيون ملير ۾، ڪن ريڍاريون رنگ،  
 سندا پانور پنگ، اُت مهو نه ٿئي مائين.  
 (شاه جو گنج، سگهڙ حاجي المداد جنجھي، سُر مارئي، داستان  
 ڇھون، بيت 2)

ڪانڌ مَ وِڪُڙ ڪُنڊِيُون، ڌڙُ سِيوئي ڌارِ  
 آيڙِيُون، سَڙِيُون پانمنجون، سَسيُون سڀ سَنيارِ  
 بَنَ چڏي، چَنَ پَئي، وَجي وَلَمَارِن وارِ  
 تہ آچي آڱُڻان بَهارِ سَرِلا ڪُنڊي سڌڙا  
 نوٽ: هتي سسيون مان مراد ريڍون آهن.  
 (شاه جو رسالو غلام محمد شاهواڻي، سُر سارنگ، داستان پھريون،  
 بيت نمبر 31)

### ڇا مائتا سبب مرندڙ رڍن جو علاج ممڪن ڪونهي؟

ڇوپائي مال ۾ ريڍو مال تمام اهم حيثيت رکي ٿو. جيڪو نه صرف  
 مذهبي حوالي سان پر، گوشت ۽ گذران جي حوالي سان به تمام اهم آهي. پر  
 ڀاڳين جي بقول ته گذريل ڪجهه سالن ذري گهٽ سڃي سنڌ ۾ رڍن ۾ مائتا جي  
 بيماري، رڍن جو اڌ وڌ نسل کي ختم ڪري ڇڏيو آهي ته ماڻهن جو به وڏو معاشي ۽  
 نفسياتي نقصان ٿيو آهي. ڀاڳيا چون ٿا ته هن بيماري ۾ شروع ۾ رڍن کي بخار  
 اچڻ سبب، اهي ڪاٺ ڇڏي ڏينديون آهن. جنهن بعد مائتا سڀ کان اڳ، انهن جي  
 اکين مان ظاهر ٿيندي آهي. ان بعد جسم جي ٻين نرم حصن مثلاً اوھ ۽ منهن  
 وغيره تي مائتا ظاهر ٿيندي آهي. جنهن بعد رڍ ڪاٺ پيٽ ڇڏي ڏيڻ کانپوءِ هفتي  
 کن اندر مري ويندي آهي. جڏهن ته وڌيڪ ورن جو چوڻ آهي ته مائتا جي بيماري  
 انسانن وانگر وڌن ڏورن ۾ ذري گهٽ ختم ٿي چڪي آهي. پر ريڍي ۽ ٻاڪري مال  
 ۾ هي ڪٿي ڪٿي اڄ به ٿئي ٿي. جنهن جو علاج ويڪسين آهي، پر مالدار  
 اڪثر ڪري وقت تي ويڪسين نٿا ڪرائين جنهن سبب مال بيمار ٿئي ٿو. اهو  
 به چيو وڃي ٿو ته اها ويڪسين رڍن ۾ هاءِ ٽيمپريچر پيدا ڪرڻ سبب ٿورو گهڻو  
 ري ايڪشن به ڪري ٿي، جنهن سبب هڪ اڌ رڍ مري به سگهي ٿي. ٿي سگهي ٿو  
 ته ڀاڳين پاران رڍن کي ويڪسين نه ڪرائڻ جو هڪ سبب اهو به هجي. پر هن

جديد دور ۾ اهڙي قسم جي ويڪسين، جنهن جي ٿيڻ سان جانور مري وڃي، خود هڪ وڏو سوال آهي! ڪافي سال اڳ ماما جي بيماري ٻين جانورن ۽ ماڻهن کي ٿيندي هئي پر هاڻ ڌري گهٽ انهن ۾ ته ڪنٽرول ڪيو ويو آهي. پر گذريل 8/9 سالن کان اها بيماري وقفي وقفي سان، مختلف جڳهن تي رين ۾ هڪ ڀيرو ٻيهر ظاهر ٿيندي رهي آهي. مجبور ڀاڳيا ماما جنهن جونالونٺ کان به پيا ڊڄندا آهن ته متان اهو نالونٺ سان ماما چڙي پئي ۽ وڌيڪ نقصان پهچائي ان ڪري ان کي ماما بجاءِ 'مائي' جي نالي سان سڏيندا آهن ۽ ان جو علاج پاڻي ۽ چڙا وغيره پڙهائڻ کان علاوه ڪجهه ٻيا لوڪ ڏاهپ وارا ڏس به ڪن ٿا، مثال طور ڪي ڀاڳيا، متاثر رين کي سوئر جي ڪل جوڊونهين/واس به ڏيندا آهن. پر ڪي ماڻهو هاڻ ٿورو گهڻي پڙهي لکي وڃڻ سبب، انهن ڏسن کي 'شرڪ' ۽ جهالت سمجهڻ ڪري ڪرڻ کان انڪاري آهن. ڪجهه به هجي پر جيڪڏهن ماما جهڙو موذي مرض جنهن جي ڪافي سالن کان پاڙ پٽيل هئي، اهو ڪجهه سال کان رين ۾ ٻيهر ظاهر ٿي سگهي ٿو ته، خدا نه ڪري ڪٿي اهو وري ٻئي مال ۽ خود انسانن ۾ به نه ظاهر ٿي پئي ۽ جي ائين ٿيو ته تمام وڏي نقصان جو انديشو آهي. خير ته ان کان ته الله بچائيندو پر رين ۾ آيل هن بيماريءَ کي ٿرائي وٺڻ خالي ضرور ڪرائي ڇڏيا آهن. ڪجهه بيماري سبب ته ڪجهه ماڻهن پاران وڏي نقصان ٿيڻ کان بچڻ سبب، ان ڪري وس وارن ۽ واسطيدارن کي رين ۾ آيل ماما جي بيماري جو ضروري علاج ڳولڻ/ڪرڻ، رين کي وقت سر مناسب ويڪسين ڪرڻ ۽ هن لاءِ گهربل بجيت ۽ اسٽاف مقرر ڪرڻ جي گذارش ڪجي ٿي ته جيئن رين جي زندگيءَ ۽ سندن نسل بچائڻ سان گڏ، ڀاڳين جي خالي ٿيندڙ وٽائن کي به بچائي سگهجي.

## رلاوي:

1. محمد هاشم خاڪي ولد محمد يعقوب وساڻ، عمر 80 سال کن، رهندڙ ڳوٺ محمد خان وساڻ لڳ ڇوڙ، عمر ڪوٽ.
2. سائين فقير رب ڏنو وساڻ، نئون آباد، سانگهڙ.



# ڪٿو

صوفين وٽ نفس جي علامت ڪٿو  
جنهن جي مختلف خوبين ۽ خامين کي شاهه صاحب به ڳايو

**پٺاڻي** صاحب جن جانورن کي ڳايو آهي، انهن ۾ ڪٿو به شامل آهي. ڪٿي کي نه صرف شاهه صاحب بلڪه ٻين به ڪيترن ئي شاعرن، جن ۾ حمل فقير کان وٺي طالب الموليٰ سائين تائين ڳايو آهي. هنن شاعرن کان علاوه حضرت لال شهباز قلندر به پنهنجو پاڻ کي حضرت علي رضه جن جي در جي ڪٿي سان تشبيهه ڏني آهي. ٻين ليکڪن کان علاوه مرزا قليچ بيگ به ڪٿي جي اٺ خاصيتن جو ذڪر ڪندي چوي ٿو ته، جيڪڏهن اهي اٺ خاصيتون انسان ۾ اچي وڃن ته انسان، انسان بڻجي پوي. ڪٿي جي ٻين خاصيتن کان علاوه هن جي وفاداري به جڳ مشهور آهي.

ڪٿو جانورن ۾ مثالي حد تائين وفادار جانور آهي. هو جڏهن ڇٽو ٿيندو آهي تڏهن به مالڪ کي سڃاڻندو آهي. بک ڏک ۾ اولاد ڇڏي ويندو پر ڪٿو نه ڇڏيندو! مالڪ ٿڪي ٿئي ٻاهران کان ايندو ته مالڪ کي سڀني گهر پاتين کان اڳ ڪٿو وڃي پيرين پوندو آهي. مالڪ جي بچ تي اڪثر ڪري ڪٿو ئي وڙهندو آهي. هونئن ته وڙهندو ئي آهي، پر ويڙهه ۾ مالڪ کي ڏسي اڃا به وڌيڪ وڙهندو آهي. هر جانور رات سمهي ٿو پر هي رات جاڳي چوڪيداري ڪري ٿو. رات جو جيڪڏهن گهر ۾ ڪابه شئي ڪوٺائجي وئي ته مالڪ جي ڀرسان بيهي پونڪي يا مالڪ جو ڪپڙو ڇڪي اٿاريندو ۽ مالڪ کي به پونڪي پونڪي واپس ورائڻ جي ڪندو آهي. ٻاهرين ماڻهو ٻلي، گدڙ ۽ نانگ کي پنهنجي گهر جي ٿلهي ۽ لوهڙي

پرسان ناهي ڇڏيندو. جيڪڏهن سندس مالڪ سان دشمن پڪجي وڃي ته ڪتو وڃي نئين ماڻهو کي چڪ هڻندو ۽ ان ۾ منمن وڃمندو. چريو تڏي جي صورت ۾ به گهر کان ٻاهر ويندو ۽ وري وري پيو واپس موٽي ايندو. جيستائين مالڪ کيس ماني بخش نه ڪري ۽ وڃڻ جي اجازت نه ڏي اوستائين ڪونه ويندو.

چون ٿا ته اڳي سڀني ساهه وارن جي عمر برابر يعني پنجاهه پنجاهه سال مقرر ٿيل هئي. پوءِ ڪتي، الله سائين کي عرض ڪيو ته مون کي عمر ٿوري ڏجان. جنهن تي سندس عمر اڌ يعني پنجويهه سال ٿي. انسان عرض ڪيو ته اها ڪتي واري عمر مون کي ڏيو. سو کيس ڪتي جي اها بچيل عمر به ڏني وئي. ڇهه چيو ته آئون ڏينهن جو اڌ هوندي آهيان ۽ رات جو ڏسان ۽ چڱان ٿي، سو پنجاهه سال ڪيئن ڪٽينديس! جنهن تي ان جي عمر به 25 سال ٿي ۽ اها عمر به انسان سنڌي لاءِ گهري ورتي. هاڻ انسان جي 50 سال عمر ته ٿي سنڌي ان بعد پنجويهه سال ٿيا ڪتي وارا، جنهن دوران انسان ابتو سبتو پيو ڳالهائيندو آهي. ان بعد شروع ٿيندي آهي ڇهه جي عمر، جنهن ۾ انسان گهر ۾ پيو اڪيون ٽمڪائيندو آهي.

چوندا آهن ته ڪتو دعا گهرندو رهندو آهي ته الله مالڪ کي وڌيڪ ڏئي خوش حال ڪري ۽ گهرياتي گهڻا هجن جيئن سڀڪو کيس تڪرو ٽڪرو ڏئي، پر ٻلي کي جيترو به ڪارائتو پوءِ به گهر جي ڪانه ڪا شئي ڪاڻي وٺندو. چون ٿا ته ڪتو ماڻهن جي ڏن جي مٽيءَ مان ٺهيل آهي. انسان ٺاهڻ وقت جيڪا مٽي بچي ان مان ڪتو ٺاهيو ويو. ته جيئن اهو مالڪ جي حفاظت ڪري. اهو به چئبو آهي ته ڪتو، جنهن گهر ۾ هوندو ان ۾ ملائڪه نه ايندا. ڪي ماڻهو اهو به چوندا آهن ته ڪتي جي ڏانهن، ستين آسمان تائين ويندي آهي.

**ڪتي جا نسل:** ڪتي جا مختلف نسل ٿين ٿا، جن مان ڪن جو مختصر ذڪر هت ڪجي ٿو.

**نسل:** تازي بلٽري، ٽيپو، سنڌي، ڪار، ڪساري، بوجو، ڪانڊا، بلا، ٽوني/پستا، بليڊ، السيشن ۽ بگهاڙي وغيره

**تازي:** هن نسل جا وري ٻه قسم ٿين ٿا، جن ۾ جيڪي ولائتي تازي جيڪي ننڍي قد وارا ٿين ٿا ۽ ٻيو جهازي تازي هن نسل جي اسپيڊ سڀني کان وڌيڪ هوندي آهي. اڪثر ڪري سهي ۽ هرڻ جو شڪار به هن سان ئي ڪبو آهي. ريس ۾ پڇندا به هي نسل آهن. جڏهن سوئر بچ جي تائم پڇندو آ ته سڀ کان پهرين سوئر کي روڪڻ لاءِ تازي پهچندو آهي. هي خوبصورت به هوندو آهي. گهر ۾ بيٺل به وڻندو ٻيو ۽ نقصان به نه ڪندو آهي. ٻڪرين ۽ رين جي واڙ ۾ گذرڻ ۽ ٻلي کي پڇائڻ لاءِ لازمي تازي ڪتو رکبو آهي. خفتي هن کي ٻڪرين جو ڪير پياريندا آهن. امير ماڻهو خوبصورت جي لاءِ بنگلن تي به هن نسل کي بيهاريندا آهن. تازي شڪار کي پنيءَ کان وڃي وٺندو آهي.

**ٻُلٽري:** هي جهنگ جي نسل جا آهن. خفتين وٽ هي چرئي قسم جو ڪتو سمجهبو آهي، جيڪو جنهن به شئي ۾ وات وجهندو ته ڪيندو ڪونه، ماکوڙي وانگر چڪ لڳو پيو هوندس. هي دلير ڪتو آهي، سوئر ۽ رچ کي به نڪ ۾ منهن وڃي وجهندو آهي. دلير هجڻ ڪري سامهون وڙهندو آهي. شڪار ۾ سوئر پنجاهه ڪتن کي جمليو بيٺو هجي، پر جي ٻُلٽري پهتو ته وڃي وٺندس. پوءِ پاڻ مري يا سوئر کي ماري جهنگ ۾ جانور کي پير کڻي ڳولڻ لاءِ به هي بهترين سمجهبو آهي. جهنگ جو جانور آهي يا نه، انهي جي تسلي به ان ذريعي ٿيندي ته چوڄو هي خالي، ٻاهر ناهي نڪرندو.

**ٽيپو:** خاص ڪري رچ جي شڪار لاءِ هي بهترين آهي، ۽ سوئر سان به وڙهندو آهي. رچ اٽيل هجي يا ويٺل پر وڃي هي 10/12 جمپ هڻي به نڪ ۾ وڃي وٺندس. ويڙهه ۾ وڏو دلير آهي.

**سنڌي نسل جو ڪتو:** هي تمام سڀاڻو ڪتو هوندو آهي. هي هر ڪم ڪندو آهي مالڪ، گهر ۽ کڙه لاءِ بهترين آهي. خالص سنڌي نسل جي ڪتي جو بئي ڪنهن به نسل سان ڪراس سنو ٿئي ٿو. خفتين جي نظر ۾ ڪراس ۾ سنڌي جو هجڻ لازمي هوندي آهي. قبله مخدوم طالب الموليٰ جن جا سنڌي نسل جا ڪتا ڪپري جي ڏکڻ اولهه ۾ 5/4 ڪلوميٽرن

تي اڪ رونجهو. فقير محمد ۽ صالح محمد وارن وٽ بينل هوندا هئا. سائين جبل ۾ ۽ ڪپري جي پيلي ۾ پاڻ به گهوڙن تي چڙهي ڪتا بچيا هئا ۽ جانور کي ڏقا به هنيا هئا. هاڻ هي نسل گهڻو ختم ٿي ويو آهي. لاڙ ۾ حاجي غلام محمد نوحاڻي، ڪنگورو شاخ ڊگهڙي ڀرسان ٻڌجن ٿا. نه ته گهڻو ڪري هن نسل جو ڪراس ٿي ويو آهي ۽ خالص نسل گهٽ ٿي وڃي باقي بچيو آهي.

ڪار: هي نسل حاصل ڪرڻ لاءِ بلٽري ۽ تازي مان ڪراس ڪرائبو آهي. پر ان لاءِ لازمي آهي ته هڪ ڪتو ٿلهو ۽ ٻيو سنهو هجي. هي ڪتو شڪار ۾ هر ڪم ڏئي ٿو ۽ ڏاڍو آهي. ڀڄڻ، ڳولڻ ۽ جهنگ ۾ جهيڙي ۾ ٿئي ڪم ڪندو آهي. ٻين ڪتن جا هر ڪنهن جا الڳ الڳ ڪم هوندا آهن. سنڌي جو ڪار به سنو هوندو آهي. هڪ ته هي ڏٺي سا ڪونه وڙهي. ٻيو ته ازخود ڏٺي جو پاسو وٺي وڙهندو آهي.

ڪساري: ان کي سڄي جسم تي بچ هوندا آهن، لسو نه هوندو آهي. روڪڻ ۽ جهيڙي ۾ پلو ۽ دلير به هوندو آهي.

بوجو: هن جي سڄي جسم تي ريڙ کان به وڌيڪ پشم هوندو آهي. جهنگ ۾ شڪار/جانور ڳولڻ لاءِ بهترين هوندو آهي.

ڪانڊا: هن کي رڳو پٺن تي پشم هوندي آهي، ٻئي جسم تي نه. ڀڄڻ، وڙهڻ ۽ روڪڻ لاءِ بهترين آهي. گهر به ڪندو آهي ۽ انهيءَ ڪم لاءِ به سنو آهي.

بلا: هي ڪتو ٻين ڪتن سان وڙهائڻ لاءِ سنو آهي. پنجاب ۾ هن جو رواج وڌيڪ آهي درجوبه هوشيار هوندو آهي. سڀني ڪتن ۾ وڌيڪ طاقتور، وڏو ۽ وڙني هوندو آهي.

ٿونڀي: هي ڪتو درجوبه هوشيار رات جو خاص ڪري نند نه ڪندو. سڄي رات پيو پون ڪندو. بنگلي جي سونهن. ننڍو پر هلڪو هجڻ ڪري شهر ۾ گهڻو پسند ڪيو وڃي ٿو.

بليڊ: ڏاڍو مٿس ڪٽو آهي ۽ دلير به آهي. هر شي سان وڙهي ٿو پوي. وڏا ماڻهو هن کي شوق سان رکندا آهن ۽ گاڏين ۾ به کڻي گهمائيندا آهن.

السيشن: ڌر جي لاءِ خاص طور تي سنو آهي. سياڻو ۽ هوشيار به آهي. شهر ۾ خاص ڪري رکبو آهي. سياڻو ايترو جو شڪار دوران جي تتر کي بندوق لڳي ته تتر کڻي اچي مالڪ کي ڏيندو. پرائي پنهنجي کي سڃاڻيندو. ايسٽائين جو هي ڪتا پنهنجي ۽ پرائي ڪڪڙ ۽ ٻڪر کي به سڃاڻيندا آهن. ننڍا ٻار هن سان راند به پيا ڪندا آهن انهن جو نقصان نه ڪندو آهي.

بگهاڙي: هي نسل بگهڙ جهڙو هوندو آهي. ڪن ڪيتا هوندا اٿس. اڪثر ڪري رنگ جو ڳاڙهو پر شينهنون رنگ به ٿيندو آهي. بنگلي جي چوڪيداري توڙي مال سان گڏ به هوندو آهي. پنجابي ماڻهو هن کي گهڻو پسند ڪندا آهن. هي مال سان گهڻو هوندو آهي. هاري جي ڏاندن سان به گڏ هوندو آهي. مقامي ڪتن ۾ ٻين ماڻهن يا چورن کي سنگهڻ ۽ انهن جو پير کڻڻ جي صلاحيت بجاءِ سوڻر، ڦاڙهي ۽ سمي وغيره جو پير کڻڻ جي صلاحيت هوندي آهي. ها! پر شڪار ۾ جهنگ ڪٿي رهجي وڃڻ جي صورت ۾ مالڪ جو پير کڻي البته، اُتي ضرور پهچي ويندو آهي! باقي ٻين ماڻهن جو نه.

## رنگن جي لحاظ کان ڪتن جا قسم

اڪثر ڪري ڪتا هنن رنگن جا هجن ٿا:

بگا، هيرا، بوسڪي، ڳاڙها، ڳاڙها پر ٻوٽ ڪارڙان کي ڏينيو سڏبو آهي. سائو سائي جو ڪارو ٻوٽ هوندو ته ان کي ملائي سڏبو آهي. سائي جي مٿي ۾ اچي ليڪ هوندي ته ان کي سينگار سڏبو. شينهان، ڳاڙها شينهان، ڪارا شينهان، ناسي، نيور ڪارا، ڪارا، پر ڀڄ جي چوٽي اچي ۽ ڪوڙي/سينو اچو ته ان کي نانگي سڏبو آهي. ڪجل جنهن کي اک تي

ڪارو نشان/دٻڪ هجي. صاف بگي کي موتي سڏبو آهي. اڪيون ڪڇيون/پوريون، ڪارو پر مٿي تي ڳاڙها نشان هجن ته ان کي چٽو اڪيو سڏبو آهي. اهڙو ڪٽو نياڳو به سمجهبو آهي. هنجر وري ڪارا ڪپرن، کي سڏبو آهي ۽ ڇنڇر جنهن جي جسم تي ڪارا نشان هجن.

**پلو ڪٽو:** ڪٽويلوان کي چوندا آهن جنهن ۾ سونهن هجي، اخلاق هجي، اهو گهر جا آنا بيدانه کائي، ماني اگماڙي پئي هجي ته به نه کائي، ويڙه جو پلو هجي ۽ شڪار جو سٺو هجي. قد، وزن ۽ پانجه وارو هجي. تانوه چٽي، ٻارن کان شئي نه کسي. ماني جي وقت جيڪڏهن اچي ته پنهنجي جاءِ تي ويٺو هجي. هڪڙا ڪتا لوسي هوندا آهن، ٻيا ڪن انسانن وانگر ضمير وارا هوندا آهن. جنهن ڪٽي نبي سائين جن جي غار ۾ حفاظت ڪئي، ان جي ڀرون مٿان ڪارو ٽڪو هو، ان ڪري اهڙي ڪٽي جو خفتي خاص خيال ڪندا آهن ۽ چون ٿا ته اهڙو ڪٽو ڏاڍو حساس به هوندو آهي، دڙڪو دهمان نه سمي سگهندو آهي.

**سونهن جي لحاظ کان ڀلا ڪتا:** تازي سپ کان سٺو سمجهبو آهي، ڪجل بگو جنهن جي اک تي دٻڪ هجن، اهو به سهڻو سمجهبو آهي. پڇ سڌو، ڪوڙي/سينو وڏو، چيله سنهي، پانجه ۾ ڊگهو، پويون ڌڙ موڪرو، شرنائ/اڳيان منهن ڊگهو ڳچي ڊگهي، نڌاور ۽ تنگون وڏيون جن ڪتن جون هجن، اهي سونهن ۾ سرس، سُنا ۽ خوبصورت سمجهبا آهن.

## ڪتن جون خاصيتون

انسانن وانگر، پکين ۽ جانورن ۾ به ڪي انفرادي ڳالهائون ۽ خاصيتون هجن ٿيون. ڳالهه جڏهن ڪٽي جي ڪنداسين ته انهن ۾ ڪجهه هي ڳالهائون به نظر اينديون.

شڪاري ڪتن ۾ ڪجهه ڪتا اهڙا به هوندا آهن جو انهن کي ماني اڇلائي ڏيبي ته ڪونه کائيندا.

هڪڙن ڪتن کي جيڪڏهن ماني ۾ پياچي، کير ۽ لسي ملائي ڏيبي ته کائيندا، نه ته خاني يا رُکي ماني نه کائيندا.

ڪجهه ڪتن کي مکڻ وغيره هيٺ رکي ڏبو ته ڪونه کائيندا، پر هٿ تي رکي ڏبو ته نه صرف کائيندا پر هٿ به چٽي ويندا ڇو جو انهن سڀني ڳالهين تي خفتي انهن کي هيرائيندا آهن.

- ڪتي کي اوجھري ڪارائبي آهي ته طاقتور ٿيندو.
- خفتي ڪتن کي کير ۾ مصري ملائي ڏيبي آهي.
- پيدا ٿيڻ وقت، خفتي نر گلرن کي ماءُ کان الڳ ڪري هٿ سان ڌارائيندا آهن. ڇو جو شڪار ۾ مادي هروڀرو ڪونه کڻي آهي ۽ شڪار ۾ نر ڪٿور ڪبو آهي. ان ڪري خفتين وٽ نر ڪتي جي وڌيڪ اهميت هجي ٿي.
- ڪتي به مهينا ڏهه ڏينهن ۾ ويامندي آهي.
- گلر پيدا ٿيڻ جي تيرهين ڏينهن ٿوريون ٿوريون ۽ پنڌرهين ڏينهن مڪمل اڪيون پٽيندا آهن.
- گت جي موسم ماڪ پوٽ واري هوندي آهي. ڪا گتي ڇهين مهيني گت ڪندي ۽ ڪا وري ٻارهين مهيني بعد.
- خفتين وٽ گت جي نشاني، گتيءَ پاران سار سڃاڻ ۽ ٿورو ٿورو وات پٽڻ هجي ٿي.
- گت 15 ڏينهن تائين هوندو آهي. جڏهن گتيءَ رت ڏئي بند ڪري پوءِ هڪڙو يا ٻه ڪتا ڏياربا آهن. انهن ڏينهن ۾ غريب گتيءَ کي گهر ۾ کولي ڇڏبو آهي، پر ويڙهو گتيءَ کي ٻڏي ڇڏبو آهي ته متان وڙهن ۾ ٽپي نه پوي.
- ڪانه پاران ٻوهارو ڇاڻڻ ۽ ان بعد سر جو نسرڻ، گت جي موسم جي شروعات سمجهي آهي.
- رول ڪتي سان گت ڪرڻ يا، جهڙي تهڙي گتيءَ تي خفتي هروڀرو ڪتو ڪونه ڏيندو آهي.
- عام طور تي ڪتي جي عمر 12/14 سال کن هوندي آهي.
- شڪار لاءِ ڪتي جي عمر 12 مهينن کان 8 سالن تائين هوندي آهي. ان کان پوءِ ڪتو ٻوڙهو ٿيو وڃي. پوءِ بچا/طور وٺڻ لاءِ رکبو آهي.

- در جو ڪٿو پيو سڄي حياتي يون ڪندو آهي، ۽ اهو ئي ان جو ڪم هوندو آهي.
- ڪٿو اڪثر ڪري تنگ ڪٿي ۽ صاف جاءِ تي پيشاب ڪرڻ پسند ڪندو آهي.
- لشڪر شاه واري پاسي، ڪٿي جي وفاداري وارو قصو جڳ مشهور آهي جنهن جي ڪري مالڪ مٿس ڪهاڙايو هو.
- ڪٿي جي سنگم جي حس/صلاحيت تمام گهڻي آهي.
- رڇ ڪٿي جي توڙي سوئر ۽ ڪٿي جي ويڙه مشهور آهي.

کتنے پیارے نیاگے جا اھیاں

سچو پڇو خفتي ڪٿي ۾ نياڳ جو لفظ ڪٿڻ ته ڇا پر بدڻ به پسند  
 ڪون ڪندو آهي. ان ڪري هو ڪٿي ۾ پسند ناپسند جو لفظ ڪتب  
 آڻيندا آهن.

ويندو: جنهن ڪٿي جوڀڄ وتيل، يونگي تي هجي ان کي به نياڳو/پسند ڪونه ڪبو آهي.

- اڳين تنگن کان ڦڙو ڪٽو به پسند ڪونه ڪبو آهي.
- جيڪو ڪٽو آڏان وقت رڙيون ڪري/پونڪي، ان کي به نياڳو سمجهي پسند ڪونه ڪبو آهي. ڪُٽي جي اوناٽڻ کي به سٺو ڪونه سمجهبو آهي ۽ ان کي ڪنهن موت يا مصيبت اچڻ برابر سمجهبو آهي.

خوراک: کتي لاءِ کائڻ پيئڻ ۾ ڪجهه شيون فائديمند ته ڪي وري نقصان ڪار به هجن ٿيون، جن جو مختصر ذڪر هت ڏجي ٿو.

**فائدہ مند:** گوشت کھنن جو بہ میچی، مانی، کیر، لسی، مکھ، چانور ۽ بٺری وغیرہ کٺی لاءِ فائدی مند، بلکہ لازمی خوراک آھی.

نقصانڪار ڊونڊ: ڪنهن به قسم جي ڊونڊ (مثل جانور) ڪٿي لاءِ نقصانڪار هجي ٿي، ان ڪري خفتي هر ممڪن طريقي سان ڪٿي ڪي ڊونڊ کان بچاءُ جي ڪندا آهن.



ڪٽو گرمي جو جڏو هوندو آهي، ٻين جانورن کي پگهرائيندو، پر ڪٽي کي نه ايندو آهي. ڪٽو گرمي ۾ پاڻي کان پري نه ٿيندو آهي، گرمي ۾ ماڻهن سان گڏ هلندڙ ڪٽو شڪار دؤران مري به سگهي ٿو. ڪٽي جا پير به ماڻهن وانگر سڙندا آهن. جيڪڏهن شڪار جي ڪٽي کي ڪنڊو لڳي، ته وس آهر پاڻ ئي چڪ هڻي ڪنڊو ڪڍي ڇڏيندو آهي، گرمي ۾ ڪٽي کي شڪار تي نه ڪاهي وڃبو آهي.

ڪٽو برسات ۾ سياري ۾ گپ ۽ پاڻي جو ڏاڍو هجڻ سان گڏ تارو به آهي. ڪٽو پنج ڪلوميٽر تائين تري وڃي ٿو.

### چوٿيون / پهاڪا، تشبيهون

ٻين جانورن ۽ پکين وانگر ڪٽي جي باري ۾ به ڪيتريون ئي چوٿيون ۽ پهاڪا موجود هجڻ سان گڏ ڪيترين ئي ڳالهيون ۾ ڪٽي سان تشبيهه به ڏبي آهي جيئن :

- ڪٽو ڇا ڄاڻي ڪٽڪ جي ماني مان.
- بچڙو ڪٽو ڏٺي پٺاڻي (بچڙو ڪري)
- ڪانو ۽ ڪٽو ڪٽم جا وير
- ڪٽو چٽو ٿيندو ته به مالڪ کي سڃاڻندو.
- جهڙو ڪٽيءَ ڪن وڌايا.
- جهڙو ڪٽي جي وات ۾.
- ڪارو ٻڌ ڪهري سان، رنگ نه مٽي ته اوسط ضرور مٽي.
- ڪٽي جو پٽ.
- جيئن ڪٽيءَ جي پٺيان ڪٽ ۾ ڪٽا.
- ڪٽن وانگر وڙهڻ.
- ڪٽي کي هڏو.
- عورت ۽ ڪٽي کي لڏ ۾ مزو.
- ڌوبي جو ڪٽو نه گهر جو نه گهاٽ جو.
- بچ جي ڪٽي وانگر / بچ جو ڪٽو
- هن ڪٽي به سٺا نه ماري.

- ڪٽي وانگر ڏاڙھڻ.
- ڪٽي وانگر ڀونڪڻ.
- ڪٽي وانگر اوناڙڻ
- ڪارو منهن ڪٽي جو رڀ اوتري جي اوتري

### ڪٽي بابت گجھارتون

شاعرن پاران ڪٽي کي ڳاڻڻ سان گڏ ڪٽي لاءِ سگھڙن به گجھارتون ڏنيون آهن، جنهن مان هڪ هي به آهي ته:

”وڻ ڪٽي وات ۾، وڻ ڪٽي جو ڪم، جي لاهي وجهينس ڇم ته  
 به وڻ ڪٽي جي وات ۾، (ڪٽي جو باهڻ) پيڇڻي: باهڻ (وڻ جو هڪ قسم)  
 ڪٽي جي وات ۾، باهڻ (ڪٽي جو آواز) ڪٽي جو ڪم، جي لاهي  
 ”وجهينس ڇم، ته به باهڻ ڪٽي جي وات ۾.“

ڪٽي جو آواز: مختلف وقتن تي ڪٽو مختلف آواز ڪندو  
 آهي، جن جا مختلف نالا هجن ٿا جيئن: ڀونڪ، ڇهار، شڪار واري جي  
 ڇهڪار ۽ گھر جي جي ڀونڪ وغيره.

رڙڻ: شڪار يا ڪنهن جانورن جي نڪرڻ وقت ڪندڙ ٻولي  
 کي رڙڻ سڏبو آهي.

ڪوست: سنهي آواز وارو رڙڻ، جيڪو جانور جي ڏسڻ تي  
 هلڪي آواز ۾ ڪندو آهي.

راهڙ: وڏي آواز ڪري، ڪٽو ڪنهن به شئي کي منهن هڻندو ته  
 ان کي راهڙ سڏبو آهي.

ٻروٽ: ڪو جانور ڪٽي کي ڏک هڻي، ته ان وقت ڪٽو  
 جيڪو آواز ڪندو آهي، ان دانهن کي ٻروٽ سڏبو آهي.  
 ڪوڪاٽ: جيڪڏهن ڪو ماڻهو ڪٽي کي ڏک هڻندو ته، ان  
 وقت ڪٽو جيڪو دانهن ڪندو آهي، ان کي ڪوڪاٽ سڏبو آهي.

## ڪٽي کي ٿيندڙ بيماريون

انسانن ۽ جانورن وانگر ڪٽي کي به بيماريون ٿينديون آهن. جيڪي ڪجهه هي آهي. گر، ڳڙهه، ڪمري/ڌڙڪڻ/اڌرنگ، بخار، مليريا، خارش، پرميل، نمونيا/ڦڦڙ لڳڻ، ڪنگهه، گلو گهٽجڻ، مغز جملجڻ، زڪام، گت/رد ۽ ڪنڊو وغيره.

گر: گر جي بيماري ۾ ڪٽي کي صابن سان وهنجارڻ سان گڏ نم جي پاڻي سان وهنجاريو آهي. ان کان علاوه ڪٽي جو پڪري ۽ انسانن وارو ڊاڪٽري علاج ڪرائبو آهي.

ڳڙهه: ڳڙهه دؤران ڪٽي جو ڊاڪٽري علاج ڪرائبو آهي. ڳڙهه کي به نم جو پاڻي گرم ڪري زخم کي ڌوئبو به آهي.

ڪمري: هن بيماري دؤران ڪٽي کي چيلھ، مغز يا منهن تي، جتي اڌرنگ ٿئي، اتي ڏنپ ڏبو آهي. ڪل يا ڏاٽو گرم ڪري ڏنپبو به آهي.

بخار/هليريا: بخار ۾ ڪٽي کي جاڻ پسائي گهوٽي ڏبي آهي. بخار ۾ ڪٽو ڪوماٽيل ۽ سست پيو هوندو آهي جنهن جي علامت طور ڪٽو کي ماني جي وقت يا بي ٽائيم ستو پيو هوندو. خارش: خارش ٿيڻ تي ڪٽي کي نم جي پاڻي سان وهنجاريو آهي.

پرھيل: ڊاڪٽري واري علاج سان گڏ ڪٽي کي ڪير يا پاڻي ۾ ماڪي ملائي ڏبي آهي. ماڻهو وارو وزن ڏينهن ۾ ٻه ڀيرا صبح شام.

ڪٽ/رد/ڪنگهه: جنهن دؤران ڪٽو ماني ڪاٽڻ سان ٿئي ڪندو آهي، ان جي علاج طور گرم ماني ڪوڏر تي رکي ڪٽي کي ڏبي آهي. ماني ڪوڏر جي لوهه سبب پسي ويندي آهي. اها ماني ڪاٽڻ سان ڪٽو نيڪ ٿي ويندو آهي.

مغز جهلجڻ / زڪام : جنهن دؤران ڪڪڙ جا بيڊا ٿي ڏينهن روز هڪ بيڊو ڏيڻ سان ڪتي جو مغز کلي ويندو آهي ۽ زڪام ختم ٿي ويندو آهي. گمڻو ڪري ڪتي کي ٻاهر اُس ۾ ٻڌبو آهي.

ڪنڊي ۽ : هن بيماري ۾ ڪتي جي زبان جي هيٺيان هڪ نس ٿيندي آهي. ان کي تڪوڏڻي، اها نس ڪڍي ڇڏبي آهي. پوءِ ان هنڌ چار وغيره لڳائجي ته جيئن رت بند ٿي وڃي.

سينگار جو سامان : خفتي ڪتي کي سينگارڻ لاءِ ڪجهه شيون استعمال ڪندا آهن. حالانڪ ڪتو خود انهن لاءِ سونهن ۽ سينگار برابر شئي هوندو آهي. سينگار جي سامان ۾ اڪثر ڪري پتو، ڳاڻي، چلو ۽ رسي وغيره استعمال ڪبي آهي.

پتو ڌاريل ڪتي جي نشاني هوندو آهي. اڳي جڏهن ميونسپل ڪاميٽي وارا ڪتا مار موسم دؤران ڪتا ماريندا هئا ته پتي واري ڪتي کي زهر ڪونه ڏبو هو. گاڏي وارو پتي واري ڪتي کي ماريندو هو ته سزا ايندي هئي. قانون مطابق بغير پتي جي ڪتو رولو ۽ نڌڻڪو شمار ٿيندو آهي.

### ڪتو ڇتو ڪيئن ٿو ٿئي

جانورن ۾ ڪتو ۽ گدڙ ڇتا ٿيندا آهن. پوءِ اهي ٻئي جنهن کي به ڏاڙهيندا ته اهو ٻه ڇتو ٿيندو. ڪتو اڪثر ڪري مثل گدڙ کي ڪاٺ سان ڇتو ٿئي ٿو. پر ڪن خفتين جي بقول ته 'چنڊول' نالي پکي، جيڪو مٿي آسمان ۾ اڏامندي، جڏهن هيٺ ڪري مري ٿو ته ان کي ڪاٺ سان به ڪتو ڇتو ٿئي ٿو. ڪتي جي ڇتي ٿيڻ جي ڪا به موسم نه هوندي آهي، پر اڪثر سياري ۾، اتر جي هوا لڳڻ وقت ٿيندو آهي. جنهن دؤران هو هوا جي سامهون هلندو آهي يا پوءِ جيڏانهن ڪنهن ٻئي ڪتي جي پونڪ ٻڌندو اوڏانهن ويندو آهي. ڇتي ڪتي ٿيڻ جي پهرين نشاني ڪتو ٻين ڪتن يا ڪڪڙ سان وڙهڻ يا ان کي وٺڻ جي ڪندو ته خفتين کي خبر پوندي ته ڪتو ڇتو ٿو ٿئي. اڌ ڇتي ٿيڻ تي گگون گاڙيندو آهي ۽ وات کليل هوندو اٿس، ٻچ هيٺ هوندس ۽ خطا هوندو.

آهي. اهي نشانين واضح نموني ڪتي جي ڇتي ٿيڻ جون هونديون آهن. ڇتي ٿيڻ بعد ڪتو گهريلو ڪڪڙيا ماڻهو کي کائيندو آهي. شڪار جو ڪتو ماڻهو کي نه کائيندو. باکوڙي جو خليل احمد لغاري ڇتي ڪتي جي کاڌل ڪتي کي 'پاپا' پڙهي ڏيندو آهي سڄي عمر اهو ڪتو بيمر ڇتو نه ٿيندو آهي! ڪتي جي ڏاڙهه کان پوءِ ٻئي ڪتي جي ڇتي ٿيڻ جو وقت اڍائي ڪلاڪ، اڍائي پهر، اڍائي ڏينهن، اڍائي مهينا يا اڍائي سالن تائين هوندو آهي، جنهن دوران هو ڪنهن به وقت ڇتو ٿي سگهي ٿو. ان کان چڙهي ويو ته پوءِ ڇتو ڪونه ٿيندو. ڪو ڪتو اهڙو به هوندو آهي جو ان کي 10 دفعا به ڇتو ڪتو ڏاڙهي وڃي، ته به ان تي ڪو اثر نٿو ٿئي. ڇتي جي ڏاڙهيل جو علاج ساڳيو ماڻهن وارو ئي آهي، پر ماڻهو ڇتو ٿي وڃي ته ان کي سائو يا ڪارو ڪپڙو ڏيکاريو آهي ته جيئن جلد مري وڃي يا پاڻي به ڏيکاريو آهي! (چو جوان دوران ماڻهو وڏي عذاب ۾ هوندو آهي) ڪتي جي ڏاڙهيل کي مختلف درگاهن تي به وٺي وڃبو آهي، پر خفتين جي بقول ته انهن ڳالهين جو ڪوبه خاص اثر نه ٿيندو آهي.

### سنڌ ۾ ڪتن جا نالي وارا خفتي ۽ شوقين:

(جيڪو پاڻ شڪار ڪندو هجي ان کي خفتي سڏبو آهي ۽ جيڪو ڪتا رکندڙ هجي، پر پاڻ شڪار نه ڪندو هجي ته ان کي شوقين سڏبو آهي)

**سنڌ ۾ ڪتن جي خفت جا ڪيترائي نالي وارا خفتي ۽ شوقين** ٿي به گذريا آهن ته اڄ به موجود آهن. جن ۾: بگن سائين راڻي پور، ممتاز علي ڀٽو غلام مصطفيٰ ڪر، قبله مخدوم سائين طالب الموليٰ، پير شاهه سکرند، سهڻل سائين ۽ نادر سائين راڻي پور نوجا، اعجاز ٻگهيو سکر واري پاسي جو علي نواز خشڪ سکر، همت علي ڪماريو شڪارپور، ڪريم بخش ڪيريو سکرند، نبن فقير صوفي، يوسف ڪيريو سکرند، حاجي غلام نبي راهو سعيد آباد، ولي محمد ڪاچيلو 63 جو ابل سائين راڻي پور، غلام محمد ڏاهري قاضي احمد، نوهاڻي ڊگهڙي وغيره خاص طور تي قابل ذڪر آهن.

## سانگهڙ ۾ ڪتن جا نالي وارا شوقين / خفتي

ضلعي سانگهڙ جي نالي وارن خفتين ۽ شوقين ۾ خليفو يلو جمالي، غازي خان جمالي، دريا خان عرف دادو بڙدي، خادم عمرائي، فريد عمرائي، سڪندر بڙدي ڪوٽ نواب، سامڻو بگٽي لٽڪو، غلام مصطفيٰ شاھ لٽڪو، عظمت پٺاڻ باکوڙو، فيض نظاماڻي، عبدالڪريم نظاماڻي سانگهڙ، منو جتوئي ۽ غازي خان شهدادپور، خادم ملاح عرف روس هرڻي دڙو سانگهڙ، نياز احمد ملاح هرڻي دڙو/پت، شڪيل جوڻيجو، عطا الله جوڻيجو، اسد جوڻيجو ٽنڊو آدم، هادي بخش مري ۽ غازي خان مري ڪپرو، اميد علي شاھ ٽنڊو منان خان، ابراهيم راجڙ ڪپرو، بابو انٽر گجري، شاھو شر، الو چانڊيو، سعيدو شر ورڪشاپ، عباس ڪوڪر، يوسف جت، راڻو شوڪت چڪ نمبر تي ۽ گلاب لاکو ڳوٺ توپڻ ڏاهري شامل آهن.

رچن ۽ ڪتن جي ويڙهه،

جيڪا انگريزن پاڻ سان گڏ بر صغير ۾ آندي

سنڌ ۾ ڪتن ۽ رچ جي ٻج مختلف هنڌن تي ٿيندي آهي ۽ سنڌ ۾ ڪميري ذات پاڻ جي حوالي سان مشهور رهي آهي. سنڌ ۾ بلڪ بر صغير ۾ رچ ڪتي جي ٻج بابت محترم سائين لالا فصل احمد پيلاڻي صاحب پنهنجي ڪاوش ميگزين ۾ ڇپيل مضمون ۾ لکن ٿا ته: سنڌي ۾ چوندا آهن ته، ”شوق جو ڪو ملهه نه هوندو آهي.“ اڄ کان اٽڪل ٽي سئو سال اڳ رچ ڪتي جي ويڙهه (ٻج) انگلينڊ ۾ انگريزن جي بيحد پسنديده ويڙهه هوندي هئي. اها ميلن ملاڪڙن کان سواءِ گرجا گهرن ۾ به تمام گهڻي شوق سان ڏني ويندي هئي. شهنشاهه هيٺري ستن ته ان ويڙهه جو ايترو شوقين هو جو ان پنهنجي حڪومت دوران رچ – ڪتن جي ويڙهه لاءِ هڪ الڳ وزير مقرر ڪيو هو.

ارڙهين صدي عيسويءَ ۾ جڏهن انگريز هند و پاڪ نئي ڪنڊ تي قابض ٿيا ته هنن پاڻ سان گڏ شڪاري ڪتا به آندا. هتي ناچ ڪرڻ وارا رچ ته اڳتي موجود هئا. سو جڏهن شڪاري ڪتا انگريزن حڪمرانن جي معرفت هتي پهتا ته، اها رچ ڪتي جي ويڙهه هتي به شروع ٿي وئي. جنهن کي سنڌ جي روايتي ۽ عوامي ٻوليءَ ۾ ”رچ جي ٻج“ ڪوٺيو ويو. ويهن صدي جي آخر تائين ان ويڙهه جو ميلن ملاڪڙن ۽ شادين ۾ خاص اهميت

ڪيو ويندو هو. ڪهيري فقيرن کي خرچي پاڻي ڏئي انهن رچن کي آڻيو ويندو هو. پر وقت گذرڻ سان گڏ هتي جي عوام ۾ به اهڙي ظالماڻي ويڙه بابت نفرت پيدا ٿي اهڙي نفرت پيدا ڪرڻ ۾ جانور جي بچاء واري عالمي اداري (WSPA) طرفان وڏيون ڪوششون ورتيون ويون. ان اداري طرفان اڄ کان 15 سال اڳ لاهور جي هڪ اين جي او ”هبيٽيٽ انٽيگريٽيڊ پاڪستان“ (Habitat Integrated Pakistan) جنهن ۾ مون به سال کن ملازمت ڪئي هئي. سجاڳي پيدا ڪرڻ جو ڪم ضلعي سانگهڙ لاڙڪاڻي ۽ خيرپور ۾ ڪيو هو. ان دوران وائلڊ لائف ڪاتي سنڌ جي سھڪار سان ڪافي ڪاميابي پڻ حاصل ٿي وئي. ٽنڊي آدم شهر ۾ ڪهيري فقيرن جو هڪ پاڙو آهي، جنهن جو ڪم رچ پالي ان کي شهر شهر گهمائڻ هو. اهي رچن کي ناچ ڪرائي چار پئسا به ڪمائيندا هئا. انهن جا سئوڏيد گهر آهن. انهن ماڻهن ۾ جڏهن مختلف سماجي تنظيمون طرفان سجاڳي پيدا ڪئي وئي ته هاڻي اهي ان ظالماڻي ڌنڌي کي الوداع چئي هٿ جو هنر جهڙو ڪرڻ لڳا. سڳيون ۽ جانورن جي سينگارڻ جون مختلف شيون تيار ڪري عزت ۽ آبرو سان پنهنجو بيبٽ گذر ڪري رهيا آهن.

رچ ڪتي جي ويڙه ۾ دلچسپي رکندڙ زميندار پهريان ته شڪاري ڪتا انگلينڊ مان گهرائيندا هئا. پر بعد ۾ انهن شڪاري ڪتن جو نسل مقامي سطح تي وڌائڻ جو بندوبست ڪيو ويو. شڪاري ڪتا تلهان ٿيندا آهن. اهي پوري پٺي قد جا هوندا آهن. اهي ڪتا تمام وڏا ٿيا ڏئي سگهندا آهن ۽ جن جا چڪ تمام زوردار هوندا آهن. جڏهن اهو شوق عروج تي هو ته زميندار اهڙن ڪتن جي کاڌ خوراڪ جو جوڳو انتظام ڪندا هئا ۽ اهڙي ڪم لاءِ خاص عملو مقرر ڪيو ويندو هو. انهن ڪتن کي رچ سان وڙهڻ جي خاص تربيت ڏني ويندي هئي.

انهن جي مشق ڪنهن هٿرادو ٺهيل رچ جي بوتلي تي ڪرائي ويندي هئي. اهي شڪاري ڪتا سٺا چوڪيدار پڻ هوندا آهن. جيڪي زميندار رچ ڪتي جي ويڙه (بچ) کي هڪ ظالماڻو ڪم سمجهي ڇڏي

ڏيندا هئا، اهي انهن ڪتن کي بطور چوڪيدار نهايت شوق سان پاليندا هئا. حقيقت ۾ جيڪڏهن اهڙن ميلن ملاڪڙڻ، شادين ۽ شادمانن ۾ رچ ڪتي جي ويڙهه ڪرائڻ بدران پنهنجون بهترين قسم جون ڏيهي رانديون جهڙوڪر ملهه، ڪوڏي ڪوڏي، پيلهائڙو ۽ ونجهه وٽي وغيره ڪرايون وڃن ته، اهي ميلا مقامي تهذيب جا بهترين عڪاس بڻجي سگهن ٿا. هونئن به رچ ڪتي جي ويڙهه ڪا هتان جي مقامي راند نه آهي. هيءَ ته انگلينڊ مان آندل راند آهي، جنهن ڪري عقلمندي انهيءَ ڳالهه ۾ آهي ته، رچ ڪتن جي ويڙهه بجاءِ پنهنجي ڏيسي راندين کي ترقي وٺائجي.

### ويڙهه جو قانوني جائزو

پاڪستان ۾ جهنگلي جيوت جي حفاظت صوبن جي ذميواري آهي. رچ کي پڪڙڻ يا رچ جو شڪار ڪرڻ چئني صوبائي حڪومتن طرفان سختيءَ سان منع ٿيل آهي. جانورن جي حفاظت لاءِ ڪيترائي قانون تيار ڪيا ويا آهن، جن جي پيڪڙي ڪندڙن کي جيل جي سزا يا ڏنڊ پئجي سگهي ٿو. ضرورت ان ڳالهه جي آهي ته سڀئي ماڻهو ملڪي قانونن جو احترام ڪن ۽ خداوند ڪرم جي مخلوق کي ظلم کان بچائين. عالمي تاريخ ٻڌائي ٿي ته ماضيءَ ۾ رومي حڪمرانن، گنمگار انسانن کي، سندن گناهن جي سزا طور بڪايل شينهن اڳيان اڇلائي تماشو ڏسندا هئا ۽ ان تي خوش ٿيندا هئا. پر وقت گذرڻ سان گڏ جيئن جيئن انساني تهذيب ترقي ڪئي ته، اهي خوني عمل به ختم ٿي ويو. هن کان اڳ ذڪر ڪري چڪو آهيان ته، هينري سٽين جي دور ۾ اها رچ ڪتي جي بچ انگلستان ۾ عروج تي هئي، جنهن لاءِ هڪ جدا وزير پڻ مقرر هو. پراچ اتان انگلستان جوهر شمري اهڙين ويڙهين کان نفرت ٿو ڪري. جنهن سان پڻ اها اميد ڪري سگهجي ٿي ته، پاڪستان مان به اها ويڙهه مستقبل قريب ۾ انشاءِ الله ختم ٿي ويندي. فقير باعزت طور پنهنجي روزي ڪمائيندا. وڏا زميندار اهڙين راندين جي همت افزائي ڪندا، جيڪي مظلوم قيدي جانورن کان سواءِ هونديون ۽ عام ڏسندڙ پڻ انهيءَ راند کان نفرت جو اظهار ڪندا.



## عمر جي لحاظ سان ڪٿي ڄا نالا:

پلونگڙو، گلر، ڪٽو وغيره ڪتن جا ويڙهه دوران ڊاءِ پيچ  
ڪٽا ويڙهه جي دؤران جيڪي ڊاءِ پيچ استعمال ڪندا آهن،  
خفتين وٽ انهن جا مختلف نالا هجن ٿا. جيئن:

پٿائي صاحب جن جي شاعري ۾ ڪٿي جو ذڪر:  
حضرت شاه عبداللطيف پٿائي رح جن ڪٿي جو ذڪر مختلف  
هندن تي ڪندي ڪٿي جون مختلف خصلتون بيان ڪيون آهن. مثال طور

جَمَنگَلُ آهِيڙِيَن ڪي، پَنڻُ ڪِيو روءِ،  
نہ ڪُٿا نہ ڪوڙڪو چڙهيو اُيو چوءِ،  
هاڻي هِنان پوءِ، لڳي لونو نہ ٿئي.  
(شاهه جو رسالو غلام محمد شاهواڻي، سُر ڪاهوڙي داستان ٽيون،  
بيت نمبر 10)

جَمَنگَلُ آهِيڙِيَن ڪي، پَنڻُ ڪِيو رُوندو،  
نہ ڪُٿا، نہ ڪوڙڪو چڙهيو اُيو چُوندو  
هڏِ هِين نہ هُوندو اِنهان پوءِ عالم ۾.  
(شاهه جو رسالو غلام محمد شاهواڻي، سُر ڪاهوڙي داستان ٽيون،  
بيت نمبر 11)

ڪُٿا نہ ڪُوڪار نہ سي سڌ شڪارين،  
پٿيو ڪُٿي پارَ جَمَنگَلُ آهِيڙِيَن ڪي.  
(شاهه جو رسالو غلام محمد شاهواڻي، سُر ڪاهوڙي داستان ٽيون،  
بيت نمبر 12)

ڪُٿا ڪِيئِي ڪِيچ جا، سندا جي پنهنون،  
اڳهين هوند آسونهن، جي جانارن ياد پئئين،  
(شاهه جو رسالو غلام محمد شاهواڻي، سُر معذوري داستان هڪ،  
بيت نمبر 2)

گُتوچي، قَرِيبَ جا، آهِيُون ساڌ سَمِي،  
 پهرين بات بَهي، پُچُون پوءِ پانڌين کي.  
 (شاھ جورسالو غلام محمد شاھواڻي، سُر معذوريہ داستان ھڪ،  
 بيت نمبر 6)

جُمَيارُ ڏنائُون يارَ جو پُنيءَ پيرُ گُڙين،  
 قَريبا نہ فرماَن کان، اُنهيءَ ۾ آهين،  
 ڏسي نہ ڏاڙهين، شَبانَ جي سَڳ کي.  
 (شاھ جورسالو غلام محمد شاھواڻي، سُر معذوريہ داستان ھڪ،  
 بيت نمبر 10)

سَگبانَ سِينڊيارِيا، بَچيا ، تي بَھن،  
 قَريبا نہ فرماَن کان، مُلہ نہ موٽِيئَرَن،  
 ڪونهي ڏوھ گُڻن، ڏاڪارِيا ، ڏاڙهين ٿا.  
 (شاھ جورسالو غلام محمد شاھواڻي، سُر معذوريہ داستان ھڪ،  
 بيت نمبر 11)

ھلندي ھوت پنھون ڏي ڪُھجن! ڪي ڪوٽيون،  
 پَھڻ ٿني پَٽ ٿيو جي لالَن ئي لُونيون،  
 سَپُ سَھيليُون سَڳ ۾، چُجھون ۽ چُونيون،  
 ٻانيڙ ٿي ٻوٽيون، تہ گُٽا ڪِينئِي ڪِيچَ جا،  
 (سُر معذور، شاھ جو گنج، سگھڙ حاجي الھداد جنجھي، داستان  
 ٽيون، بيت 1)

سَسئي پُچَن سي، جي ٻاريل پُئھون ڄام جا،  
 وِڊيو وِڻي ڏي ڪاڀا ڪِيچَ گُڻن کي،  
 (سُر معذور، شاھ جو گنج، سگھڙ حاجي الھداد جنجھي، داستان  
 ٽيون، بيت 4)

جاڳايس جَنبُور گُٽي قَرِيبَن جي،

بھي بھڪي اُٿيو گھنڊي منجھان گھور  
 سڀ لاهيندو سُر ڳري هن غريب جا.  
 (سُر معذور شاھ جو گنج، سگھڙ حاجي الھداد جنجھي، داستان  
 ٽيون، بيت 5)

گُٽو چئي قُريب جا، آھيون ساڌ سَمي،  
 پھرين بات بھي، پُڄون پوءِ پانڌين کي.  
 (سُر معذور شاھ جو گنج، سگھڙ حاجي الھداد جنجھي، داستان  
 ٽيون، بيت 7)

نڪي آھيون چوھڙا، نڪي آھيون چور،  
 ھاڳاما ۽ ھور۔ گُٽا ڪرين ڪُٽ تي.  
 (سُر معذور شاھ جو گنج، سگھڙ حاجي الھداد جنجھي، داستان  
 ٽيون، بيت 8)

ڪُڇُ پُڇُ ڪُٽي سين، ڪينڪي ماڻَ سين مارينس،  
 پاڻي ڳٽُ ڳچيءَ ۾، دَر دوستن ڌارينس،  
 سا پَر سِيڪارينس جا بھڪڻ کان بَس ڪري  
 (سُر معذور شاھ جو گنج، سگھڙ حاجي الھداد جنجھي، داستان  
 ٽيون، بيت 9)

جني سَندو آھين، سي چُون ٿي ھڙُ  
 ڪُٽا قُربن سين، دَعوا رکي ۾ ڌڙُ  
 وڌو جَني وڙُ ڏَند بہ ڏيڪارين ٿن کي.  
 (سُر معذور شاھ جو گنج، سگھڙ حاجي الھداد جنجھي، داستان  
 ٽيون، بيت 11)

جَني سَندو آھين سي جي چَوَن ٿي ھيٺ،  
 ڪُٽا قُربن سين، پيڙي ٻڌم بيٺ،  
 جَني ڏيڪاريوئي ڏيٺ، وري عاقي 2 ٿيئن ان سين.

(سُر معذور شاه جو گنج، سگهڙ حاجي الهداد جنجهي، داستان  
ٽيون، بيت 12)

گُتو کونينئي پنهنجو تہ ڪر گُتن جي گَارَ  
ڪُن کُپينئي کُچ ڪين، پَر گُتن جي پار  
تہ سُيافنجه شڪار گُوني ڪن ئي پنهنجو  
(سُر معذور شاه جو گنج، سگهڙ حاجي الهداد جنجهي، داستان  
ٽيون، بيت 13)

## رلوي

1. خليفيو پلو جمالي ولد سردار خان جمالي، عمر 75 سال، ڳوٺ، نئون ڳوٺ پلو خان جمالي، لڳ چڪ نمبر 8 سانگهڙ.
2. دريا خان عرف دادو ولد غلام مصطفيٰ پڙدي، عمر 60 سال، ڪوٽ نواب.
3. نواب الدين ولد قادر بخش ملاح، عمر 50 سال، ويٺل ڳوٺ ناٿو خان ملاح لڳ سومر جي مياڻ سانگهڙ.
4. ڪيوڙو ولد الهڏنو ملاح، عمر 50 سال ڳوٺ ناٿو خان/سومر جي مياڻ، سانگهڙ.
5. غلام رسول ولد سردار خان جمالي، نئون ڳوٺ پلو خان جمالي، عمر 45 سال، لڳ چڪ نمبر 8 سانگهڙ.
6. فريد ولد بشير عمر اڻي، عمر 40 سال، رونداهو، لڳ ڪوٽ نواب سانگهڙ.
7. مضمون، ”رڇ ۽ ڪتي جي ويڙه جيڪا انگريزن پاڻ سان گڏ برصغير ۾ آندي“ لالا فصل احمد ٻيلائي، ڪاوش مڊ ويڪ، سورنمن جولائي 2014

# گڏهه

## ۽ گڏهن جي منفرد پڙي

**نوٽ** اڏامي نه صرف منهن مٿي ۾ پئجي رهي هئي، پر جسم جي هر حصي تي، بلڪ ڪپڙن تي وڌڻي جيئن مسلسل وسي به رهي هئي، جنهن ۾ ان وقت اڃا به وڌيڪ تيزي ٿي آئي، جڏهن گڏهن زمين تي ليٽڻيون ٿي پاتيون. لڏپلائي ٿي. گڏهن جوان طرح ليٽڻ دراصل هنن پاران خوشي جي اظهار سان گڏ هنن جو وهنجڻ به هو. (اها ٻي ڳالهه آهي ته انهن کي انهي نموني وهنجڻ، ٻين کي به وهنجڻ لاءِ مجبور ٿي ڪري ڇڏيو) مٿان وري گڏهن جو واري واري سان يا هڪ ٻئي جي مقابلي ۾، (گڏهن جو هيٺو ٿن مختلف وقتن تي، ٿن مختلف طريقن جو هجي ٿو) پنهنجو حق جتان، پنهنجي ڏاڍي مڙسي ڏيکارڻ يا مخالف جنس کي پاڻ ڏانهن متوجهه ڪرڻ ۽ مخالف اميدوارن کي دٻو ڏيڻ لاءِ مسلسل هيٺو عجيب ماحول پيدا ڪري ڇڏيو هو. هوش ته اسان جان وقت ئي خطا ٿي ويا هئا، جڏهن تندي غلام علي ضلعي بدين ۾ گڏهن جي پڙي جيڪا پاڪستان جي وڏي ۾ وڏي ليکي وڃي ٿي ۽ جنهن ک سنڌي ماڻهو وري نمبر ڪٽڻ جي شوق ۾ ڪي ماڻهو ته ان کي ايشيا جي وڏي ۾ وڏي گڏهن جي پڙي به چون ٿا. پڙيءَ اندر گهڙڻ کان اڳ ئي ڊانسن تي گڏه ڪٽي وڃڻ جي تيارين ۾ رڌل همراھ اسان کي ڪيمرا ٿون ڪوليندي ڏسي سڏ ڪري متوجهه ڪيو ۽ اهو چئي هوش اڏايا ته هي گڏه ڏيڍ لک رپين ۾ خريد ڪيو اٿم. سوچيم ته پٺاڻن وانگر گڏه جي مالڪ ته اڳهه لائي جي ڪيترو ٻڌو هوندو! پر گڏه هو واقعي خوبصورت ۽ قد آور لاسي نسل جو. اها نسل جيڪي گڏهن جي سڀ کان سٺي، هلڻ ۽ بار ڪٽڻ ۾ ڀلي شمار ڪئي وڃي ٿي، پر افسوس جو ڀلن ماڻهن وانگر گڏهن جو اهو نسل هاڻي ناياب ٿيندو وڃي. ان گڏه جو رنگ به هجي بگوي

بوسڪي ته خفتي ڏينهن ۾ ڏهه ڏهه پيرا پيو ورائي ورائي گڏهه کي ڏسندو. ” ۽  
 بيا پيا چين تي زبان ڦيرائيندا. لاسي گڏهه ته ڪنهن خفتي جي در تي هوندو  
 باقي جهڙا تهڙا ته پنجاب ۽ ٿر جا گڏهه پيا تائيو هلندا. ” هڪ همراھ گڏهه جي  
 تعريف ڪندي چيو.

هن پٿريءَ ۾ جتي لاسي گڏهه هڪ کان هڪ مٿي ۽ گهوڙن سان مقابلو  
 ڪندڙ بلڪ انهن کي به ملهه ماريندڙ موجود هئا، اتي واڙي جا وچولا، ولاٽي يا  
 جگا، لاڏاڻو لاڙي پسر، ٿري سنڌ، ايران، پنجاب جا گڏهه ۽ هڪيا تڪيا بگا،  
 بوسڪي، تامڙا، چينا، مڪڙا، ديجا، ساوا، نيرا، تيلا، پورا، ٻيرا، باجهري بادامي،  
 نيرا، (دبڪن سان) ڪارا، ناسي هر رنگ ۾ گڏهه موجود هئا. خفتين ۽ پئسي  
 وارن لاءِ لاسي گڏهه سڀ کان چونڊ آهن. جڏهن ته غريبياتي طبقي کي ٿريا  
 گڏهه ئي منهن ڏين ٿا. ايران جو گڏهه ته ٿر جي گڏهه کان به وڌيڪ ٿڌو گڏهه  
 ثابت ٿيو آهي. پر پنج ٽي آگريون برابر به ڪون ٿين. پنجاب جا گڏهه قد جا ته  
 گهڻا ٿي وڏا ۽ بت ۾ پيريل ٿين، پر هلڻ، بار کڻڻ ۽ گرمي جا پاڙي دل جا ڪمزور  
 ٿين. گهڻي گرمي ۾ ته ماڳهين ساهه ڏيو ڇڏين. بلوچستان ۽ ايران جو گڏهه به  
 ساڳي جنس ٿئي. مزي جي ڳالهه ته انهن ڳالهين هوندي به ٻاهريان گڏهه هتي  
 قبول ٿيو وڃن، پر هتان جا گڏهه ٻاهر گهٽ ٿي وڃن ٿا. خفتين جي بقول ته  
 ٻاهرين گڏهن ۾ ليڇ ڪو نه ٿئي جتي تازا توانا گڏهه پٿري ۾ موجود هئا، اتي  
 ايرا ايرا ڏٿين ۽ ڌرتي تي بار بڻيل، بيمار گڏهه به جهجهڻا ڏسڻ ۾ آيا. جن ۾ ڪن  
 کي سر گيل، ڪن کي سهڪو کي سوڪهڙي جا سڪايل، ڪي ڪاري واءِ  
 ۽ سائي واءِ ۾ ورتل، سي سڙائي جا ستايل، ڪي باجا ۾ بند، ڪي گرمي، پيت  
 سور، پيشاب بند ۽ دستن ۾ قابو سيئي شامل هئا. ساڳي طرح عمر جي لحاظ  
 کان ڪوڏا، ڪوڏيون، دوڪ، ۽ ڪر سيئي وڪري لاءِ وس آهر واڳ، تنگ، پيتي،  
 ڳاني، چير، سينا بند، سنگهرن، اولار پتي، گادين، لغام سوتي، مچي، راسڪڙي،  
 ڳانڊين، هني، پچ پتي، ونجهه ۽ موڙ سان سينگاري آندا ويا هئا. ڪن گڏهن کي  
 ته اهڙا پلا موڙ ٻڌل هئا، جهڙا گهوڙن کي ته شادي وقت به نصيب ڪو نه ٿيا  
 هوندا.

پنجن چهن ايڪڙن کي پڪڙيل پٿري ۾ گڏهه، توڙي واپارين ۽ روشني  
 ڪوڏين لاءِ ڪا به سهوليت ڪانه هئي. نه صاف پاڻي هو نه ئي ڪاٺ پيئڻ جي

ڪا شئي، صحت جي اصولن مطابق موجود هئي. ڏيڍ لک ۾ پڙي جو نيڪو ڪنڊڙ نيڪيدار جا وانا پئسا ميٽڙ ۽ ماڻهن جي ٿوري ٿوري ڳالهه تي بيعزتي ڪرڻ، گلي مان جهلي چماٽون هڻڻ لاءِ ته هڪيا تڪيا موجود هئا. باقي ڪنهن ڏک تڪليف ڏانهن سندن توجهه ئي نٿي وئي. پڙي جا اگهه ڌري گهٽ فائيو اسٽار هوٽل جهڙا نظر آيا. عام طور تي ڪنهن به پڙي ۾ جانور جي داخلا في ڏهه کان ويهه رپيا هجي ٿي، پر هتي في گڏهه ٻه سئو رپيا ورتا ٿي ويا. جڏهن ته خريدار کان ٽي سئو رپيا ۽ وڪري ڪنڊڙ کان ڏهه سيڪڙو جي حساب سان پئسا بهاريا پئي ويا! گڏهن کي ڊائسن وغيره ۾ چاڙهڻ لاءِ نالي ماتر ٺهيل دڪن جا به في ڊائسن پنجاهه رپيا وصول ٿي ڪيا ويا. جيڪي پئسا هر طرح سان تمام گهڻا هئا. جي اگهه فائيو اسٽار هوٽل جهڙا هجن ته سهولتون به اهڙيون هجڻ کپن! گڏهن جي اتي موجود پراڻن خفتين ٻڌايو ته، اڳي ڪلو (داخلا في) پنج رپيا هئي، وڪڙڻ توڙي وٺڻ واري کان ڏهه ڏهه رپيا وصول ڪيا ويندا هئا. تڏهن سرڪاري مداخلت اڃا شروع نه ٿي هئي، ان وقت ميونسپل ڪميٽي جو في گڏهه تي هڪ رپيو هوندو هو ۽ بس.

تندو غلام علي ۾ گڏهن جي پڙي ڏهه محرم تي لڳڻ بظاهر ته ڏاڍو عجيب ٿولڳي پر، اهو سلسلو شروع ٿيو ئي ڏهه محرم جي ڪري هو ٿيو ايئن هو جو پاڪستان کان به اڳ، مير بنده علي جي وقت ۾، محرم ۾ هتي ٺهندڙ تعزيا ۽ سيج وغيره، خيرپور کان پوءِ ٻئي نمبر تي ۽ ڏسڻ جهڙا هوندا هئا. جنهن کي ڏسڻ لاءِ نائين محرم کان ٽي غريب ماڻهو پري پري کان بي ڪا سواري نه هجڻ ڪري گڏهن تي چڙهي ايندا هئا. ماڻهو ته تعزيا ۽ ماتم ڏسڻ ۾ يا ان ۾ شامل ٿيڻ ۾ مصروف ٿي ويندا هئا. پر پٺيان گڏهن جو ڇا ٿئي؟ ان لاءِ شيدين گڏهن جا واڙا کوليا. جتي ماڻهو براءِ نام فيس ڏيئي، گڏهه واڙيندا/ٻڌندا هئا. ڪڏهن ڪڏهن ماتم ۽ تعزين مان واندا ٿي ماڻهو گڏهن جو پاڻ ۾ سودو وغيره به ڪري وٺندا هئا. ائين آهستي آهستي تنڊو تنڊو غلام علي باقائده گڏهن جي خريد و فروخت جو مرڪز بڻجي ويو. شروعات شيدين ڪئي، شيدين کانپوءِ ان کي پڙيءَ جي شڪل ڏاڍي ڏني. (چو جو دايا انهن قومن منجهان آهن، جڏهن گڏهن جي اهميت کي وقت ۽ ٻين کان اڳ سڃاتو!) جڏهن ٻين ذاتين ۾ اوڏ، ڪنير، چوهاڻ ۽ ڪچي برادرين جا ماڻهو به گڏهن جي خريد ۽ وڪري ۾ شامل آهن. چوهاڻ جيڪي ڪاٺ جي واڍي جو ڪم ڪندا هئا ۽ انهن کي اٺن

تي ڪٿي ڪپائيندا به هئا. پوءِ انهن وٽ اٿن جي جاءِ تي گڏهه اچي ويا، اهڙي نموني چيو وڃي ٿو ته ڪڇين سڀ کان پهرين گڏهن کي گاڏن ۾ جوڙڻ شروع ڪيو. جڏهن ته دايا، جيڪي ماڻهن جو لڏڻ وقت سامان يا لڏو کڻندا هئا، انهن وٽ هميشه پهرين نمبر جا ڀلا گڏهه رهيا آهن ۽ اهي ئي ڀلا گڏهه ڌارڻ ۽ ڪپائڻ جي حوالي سان مشهور آهن. باقي ڪنڀرن ۽ اوڏن وٽ وڃڻ کان ته گڏهه به توبهين ٿا ڪن. اها ئي ڳالهه آهي ته هاڻ گڏهه انهن ذاتين ۾ گهٽ ۽ ٻين ذاتين ۾ بلڪه گهر گهر پيدا ٿي پيا آهن. گذرين چئن پنجن سالن کان مير بابو ڏهين محرم بجاءِ پڙي لاءِ يارهين محرم مقرر ڪئي آهي. پر ماڻهو نائين تي ئي پهچيو وڃن. هاڻ ته گهڻي ڀاڱي اٺ، گهوڙي ۽ ڍڳي جي جاءِ به گڏهه والاري چڪو آهي. پر گڏهه جي جاءِ ڪنهن به نه والاري آهي. گڏهه جيترو ڪم ٿو ڪري ۽ محنت ڪش جو جيترو سات گڏهه ٿو ڏئي، اوترو نه ته حڪومت تي سات ڏئي نه ئي ووت وٺڻ وارا ليڊر ۽ پارٽيون ٿيون ڏين! پرفانسوس جو ڪم ڪرڻ ۽ سات ڏيڻ بعد به عام طور گڏهن جي بس اوتري ئي اهميت هجي ٿي، جيتري ووترن جي عام ڏينهن ۾! باقي جڏهن گڏهه ۾ ڪم پوندو آهي ته پوءِ همراھ گڏهه جو ايئن خيال رکندا آهن، جيئن اليڪشن واري ڏينهن ووت ڏيڻ کان اڳ ۾، ووتر جو خيال رکيو ويندو آهي.

پڙي ۾ اڏامندڙ ڌوڙ کي اتي ڇڄڻ پوکي آساني سان نه صرف ختم ڪري سگهجي ٿو بلڪه گڏهن لاءِ چاروبه پيدا ڪري سگهجي ٿو. پر هتي نيڪيدار رڳو وٺڻ ڄاڻين ٿا، ڏيڻ ته انهن سکيو ئي ناهي. نه ته ڇڄڻ پوکڻ ۽ ان کي مهيني يعني پاڻي ڏيڻ ڪو ايڏو وڏو ڪم يا مسئلو به ڪونهي. ساڳي نموني فرلانگ جي روڊ کان پوءِ پڙي ڏانهن ويندڙ ڪڇي ۽ ڌوڙ اڏائيندڙ رستي کي سرن سان پڪو ڪري سگهجي ٿو، پر جڏهن نيڪيدار ۽ حڪومت جي اهلڪارن جو ڪم ٿئي پيو ته پوءِ چواڙهي مغزمري ڪن. هي ڪو وڏن ماڻهن جو مسئلو ڪونهي، جن لاءِ حڪومت بجيت خرچ ڪري موٽر وي نهرائي. هي ته غريب ۽ هيٺين طبقي وارن جو ۽ گڏهن جو مسئلو آهي! جي گهوڙن جو به ڪٿي هجي ها ته ڀلا ڪوريس ڪورس ئي ڪٿي نه هجي ها، پر گڏهن جي ڊوڙ ته ڪو وڏو ماڻهو نٿو ڪرائي نه گڏهن جي پڙي ۾ الهندي پاسي وري گڏهن جي ڊوڙ تي رهي هئي. جنهن ۾ شايد شان نموني سوار تيل همراھ گڏهن کي وڪ، ڊوگامو رلو چوتالي ۽ ٽپال ۾ گڏهه کي هلائي گهمائي ۽ ڊوڙائي رهيا هئا. ماڻهن جا هشام ڏسي ڪجهه گڏهن ۾ پياچ به ٿي پئي، جنهن وري ماڻهن ۾ به ٿي



پاڇ وڌي ان ڊوڙ ۾ اچڙي ٿر ۾ ۽ ڀار تي سرحد سان لڳندڙ ٿر واري علائقي مان پتا پتي وارا جھنگلي گڏهه به آندل هئا، جيڪي گهڻي ڀاڱي ڊڪ ۾ هلي رهيا هئا، جڏهن ته گڏهه گاڏين جا هيراڪ گڏهه وڪ، چرل، ڊوگامو رلو، وارو، من، چوتالي، ٽپال ۽ پاڇ ۾ وهي رهيا هئا، باقي اوڻن ۽ ڪيترن وارا گڏهه ته وڪ ڊگ کان مٿي ئي نٿي چڙهيا. اهڙن گڏهن کي خفتي وڪ مان ئي سڃاڻي ويندا آهن ته ڪهڙو ڪهڙي ذات جي ڪلي تان آيو آهي.

پڙيءَ ۾ مختلف گڏهه مختلف ڌيڪ ڌڻي رهيا هئا، جن جي لوڪ ڏاهپ جي ماهرن وٽ عام خلق کان مختلف معنيٰ هجي ٿي. مثال طور ڪو گڏهه پاسيري زبان ڪڍي مالڪ لاءِ نياڳ ظاهر ڪري رهيو هو، ته ڪنهن وري ويٺي ويٺي هينگي مالڪ جي ڀاڳ کي پڌرو پئي ڪيو. ڪجهه صفا اکين سوڌا اڇا ٻانيٺ سڏجندڙ گڏهه گهڙي گهڙي زبان ٻاهر ڪڍي پنهنجو پاڻ کي نياڳو چورائي رهيا هئا. جبرال گڏهه گهڻو ڪري پنجاب جي گڏهن ۾ وڌيڪ ٿين، ان ڪري ماڻهو پنجاب جي گڏهن کي وڌيڪ جاچي پوءِ وٺي رهيا هئا، جيڪي گڏهه گوڏا ڪوڙي اٿي رهيا هئا، اهي نياڳا ۽ ڪرن تي سڌو اٿندڙن کي ماڻهو سياڳا ۽ ڀلا چئي رهيا هئا. ساڳئي وقت هڪ مادي گڏهه پڙي ۾ ڏينهن جو ويامي وٺي ته ان کي مالڪ لاءِ ڳرو پئي سمجهيو ويو. جڏهن هڪ گڏهه اوباسيون ڏيندي آرس پڳي ته مالڪ سمجهڻ لڳو بس هن جو خريدار آيو ڪي آيو. هڪ گڏهه سڌي ٻاهر زبان ڪڍي ته اهو سياڳو سمجهي چند ئي لمحن ۾ وڪامي ويو. مزي جي ڳالهه ته گڏهه بڪ ۾ پاهه ٿي رهيا هئا، پر ڀرسان بيٺل اڪ نٿي چريائون. اڄڪلهه مال ۾ سامهائڻي جي ڪرڻ ۽ پيرن ۾ بيماري عام هجڻ باوجود گڏهن ۾ اهڙي ڪا علامت نظر نه آئي چو جو گڏهه کي سامهائڻو ٿئي ٿي ڪونه. ويڻ تي آيل گڏهه کي مالڪ اهو چئي ڪپائي رهيو هو ته هن جا ٻارهن مهينا اڃ پورا ٿيا آهن، باقي ڪڍندي ٻارهن ڏينهن، هڪ تازي ڄاول ڪوڏڙي جون پويون تنگيون ان ڪري ٻڌيون ويون هيون ته اهي ڇڏيون نه ٿي وڃن، ۽ سڌيون رهن. پڙي ۾ گڏهه هينگر سان گڏ زور لڳائڻ ڪري ٻيا به آواز ڪڍي رهيا هئا، اهي سڀ ڳالهون ڏاڍيون مزيدار، مطالعي ۽ مشاهدي جهڙيون هيون، پر اسان کي هاڻ اڏامندڙ ڌوڙ وڌيڪ ترسڻ نٿي ڏنو. ان ڪري نه چاهيندي به سنڌ جي هن غريبياتي پر منفرد پڙي کي خدا حافظ چئي، حمام جي تلاش ۾ نڪري پياسين ۽ ان پوڙهي کي ياد ڪرڻ

لڳاسين جيڪو تندي غلام علي ۾ جلاب ٺاهي، وڃي ماتلي تي ريلوي اسٽيشن تي  
 ڪپائي گذر سفر ڪندو هو. ائين ماتلي جو جلاب ته مشهور ٿي ويو پر پوڙهو پاڻ  
 ڪڏهن به منظر عام تي نه اچي سگهيو.

شاهه صاحب جي وڏائي چئجي يا گڏهه جي خوش نصيبي جو مٿس  
 هيڙي عظيم شاعر جي نظر پئجي وئي ۽ هن کي رسالي ۾ جڳهه ملي وئي! نه ته  
 آس پاس خبر ناهي ڪهڙا ڪهڙا پئي گهميا ٿريا.

هي ڪن ڳاڙها وڪڻي، ڪن ڪي پيا ڳنهيڇ،  
 تنين سان سڻيڇ، سڀيري ان جي ڳالهڙي  
 (شاهه جو رسالو ڪلياڻ آڏواڻي، روشني پبليڪيشن، سر رامڪلي،  
 داستان چوٿون، بيت 23)

ڪر ڪوڊا ڪر ڪوڏڙي، پيٽي چوٽ بهان،  
 تني جي رهان، گلوئي گار ڪيو  
 (شاهه جو گنج، سگمڙ حاجي الهداد جنجھي، متفرق بيت، بيت 65)

ڪڙا مڙ ڪامي پڇي، آئون ويندي در دوستن جي  
 جيائين ڏجهن ٽڪيو سڄڻ تيائين اچي،  
 آئون ويندي در دوستن جي  
 ٿورا پايونينهن جا، در ڀلي جي نچي،  
 آئون ويندي در دوستن جي.  
 (نوٽ: هتي شاهواڻي صاحب ڪر ڪي، گڏهه جي معنيٰ ۾ ورتو آهي!)  
 (شاهه جو رسالو غلام محمد شاهواڻي، سر سارنگم داستان، ٻيو وائي)

رڍ اڳيان رباب، وڄائيندي ورهيه ٿيا،  
 نڪي ريڙي راڳ تي، نڪو ڏنائين جواب،  
 گڏهه تي گلاب هاريوت هونئن ويو.  
 (شاهه جو گنج، سگمڙ حاجي الهداد جنجھي، متفرق بيت، بيت 124)



## گهوڙو

ڀٽائيءَ وٽ مسلسل جدوجهد،  
عام معاشري ۾ شان و شوڪت جي نشاني  
بادشاهي سواري گهوڙو

**ڪنهن** وقت معاشري ۾ ’مرد‘ جي نشاني هٿيار پٽڪو شهر،  
ڏاڙهي، اوطاق ۽ گهوڙو سمجهيا ويندا هئا. اهي شيون جنهن وٽ جيتريون  
پليون هونديون هيون، ان مڙس جو شان به اوترو ئي مٿاهون سمجهبو هو.  
انهن شين ۾ جتي گهوڙي جو وري پنهنجو شان ۽ مان هوندو هو اتي گهوڙي  
جي مالڪ جو وري ان کان به مٿي مان ۽ مرتبو هوندو هو. گهوڙو جنهن کي  
جانورن جو سردار ۽ بادشاهي سواري سڏبو هو، سو امير ڪبير کان وٺي  
غريب غربي تائين، جنگي ميدانن ۽ ڪاهن کان وٺي، عام سفر توڙي بار ۽  
سامان سڙو ڪٽڻ تائين، انسانن جي هڪ اهم ضرورت رهيو آهي. اڄوڪي  
دؤر ۾ عام ماڻهن وٽ پنهنجي اڳوڻي عزت ۽ اهميت ذري گمٽ وڃائي وينل  
گهوڙن جي اهميت جو اندازو گهوڙن جي حوالي سان معاشري ۾ موجود  
تشبيهن، چوڻين، پهاڪن ۽ ڪيل شاعري مان به لڳائي سگهجي ٿو.  
گهوڙن جي نالي واري خفتي وڌيري لال خان واسط، لڳ گڙنگ بنگلو  
سانگهڙ ۽ گهوڙن متعلق سني ڄاڻ رکندڙ شاعر نسيم بلوچ ۽ ٻين وٽان  
گهوڙن جي حوالي سان گڏ ڪيل ڄاڻ مطابق :

**گهوڙن متعلق ڪجهه چوڻيون، پهاڪا ۽ تشبيهون:**

- تڪڙي ماڻهو کي چئبو آهي ته، ”گهوڙي تي چڙهيل آ“.
- گهوڙا ڙي گهوڙا، اڇانڪ مصيبت اچڻ تي چئبو آهي.

- انڌ جي يا انڌي گهوڙي تي چڙهيل آ، جيڪو طاقت جي نشي ۾ هجي.
- گهوڙو گاهه سان دوستي رکي ته پوءِ ڪاٺيندو ڇا؟
- گهوڙي جي پڇاڙي کان ۽ آفيسر جي اڳياڙي کان پاسو ڪجي.
- پُٽ به اهو جيڪو گهوڙا گوڙا ڪري ڄمي.
- پوليس جا گهوڙا ڪير ٻڌندو.
- گهوڙي ڇا ڇڏيو هوندو. جيڪڏهن ڪنهن غريب غريبي وٽ گهوڙو ڌاريل هوندو هو ته ان لاءِ چئبو هو.
- گهوڙي جو ڦر ئي ڪونهي.
- هن جي وڏن وٽ چتر گهوڙو هوندو هو.
- اجائي گهوڙا گهوڙا پيو ڪري ٿوري ڳالهه تي رڙيون ڪرڻ.
- گهوڙا ڙي گهوڙا. ڪوهه؟ چئي هُئئين!
- گهوڙا ۽ مرد ڪڏهن به پوڙها ناهن ٿيندا.
- مٽي به گهوڙا ۽ جيئري به گهوڙا، معنيٰ شوق جي انتها
- نڌڪا گهوڙا ۽ غائبڻا سوار.
- جيڪي آهورن ۾ چريل هوندا سي. پاهوڙن ۾ ڪٿي ٿا چرن!
- گهوڙو وٺڻ. واڳ جملڻ. معنيٰ اڳتي هلي ڪنهن جو گهوڙو جملڻ. وڏي آڌرياءُ ڪرڻ جي نشاني.
- همراھ مَن ۾ پئي ويو. (گهوڙي جي هڪ چال جو نالو) معنيٰ تڪڙو پئي ويو.

گهوڙو جيئن ته آڳاٽي زماني کان انسان جي سفر جو ساٿي پئي رهيو آهي. ان ڪري دنيا جي تمام وڏن ماڻهن به گهوڙي تي سواري ڪئي آهي. جنهن ڪري اڄ جي جديد دور جي ريس ڪورسن جي گهوڙن کان وٺي، پراڻن زمانن ۾ به، گهوڙن جا نالا رکڻ جو رواج رهيو آهي. حضرت علي توڙي نبي سائين ۽ دنيا جي ٻين وڏن ماڻهن توڙي حڪمرانن ۽ فاتحن جي گهوڙن جا نالا به ملن ٿا. مثال طور:

عمر ڪوٽ جي قلعي تي لڳل پير جونشان راڻي رتن سنگھ جي

گهوڙي جو آهي.

لاکي ڦلاڻي جي گهوڙيءَ جو نالو 'لکي' هو.  
رنجيت سنگه جو گهوڙو 'اسپ ليلا' هو.  
امام حسين جي گهوڙي جو نالو 'مرتجز' هو.

### محمد بن قاسم جي گهوڙن ذريعي جنگي چال

محمد بن قاسم سنڌ تي حملو ڪرڻ وقت گهوڙن جي منهن تي  
ڍال نموني 'پرگش وان' چاڙهيو هو جنهن سان جتي گهوڙي جي منهن جي  
حفاظت مقصد هو اتي راجا ڏاهر جي گهوڙن ۽ هاڻين کي ڏيڄارڻو به هو ۽  
چون ٿا ته انهي چال ذريعي اهي ڊنا به سهي. ائين محمد بن قاسم کي گهوڙن  
جي انهيءَ چال ذريعي به فتح حاصل ڪرڻ ۾ مدد ملي.

### گهوڙن جا نسل

دنيا ۾ گهوڙن جا مختلف نسل ملن ٿا. پر ڳالهه جيڪڏهن سنڌ  
جي گهوڙن جي ڪجي، ته پوءِ خاص ڪري هيٺيان نسل ملن ٿا:

گڙهه وارو: جيڪو اڪثر ڀاتي ڌاڙيلن وٽ هوندو هو. پنڌ، رَلو  
مُن، ڳڱ ۽ سراڙي ۾ هلندو آهي. هي گهوڙو وزن ۾ ڳرو ڪن تمام وڏا ۽  
مٿي پاڻ ۾ گڏيل هوندا اٿس. هي طاقتور به هوندو آهي ۽ ساڄي ۾ وڏو به  
هوندو آهي.

لاڙي: هن نسل جي گهوڙي جا عضوا، هيرزي نسل کان وڌيڪ  
مضبوط ۽ طاقتور هوندو آهي. هي وڏو سگهو ۽ هن ۾ مرضن خلاف قوت  
مدافعت وڌيڪ هوندي آهي. انهيءَ نسل ۾ هلڻ جي حساب سان. ڀلا گهوڙا  
صفا ٿورا يعني 5 يا 10 سيڪڙو مس هوندا آهن. باقي وارڙيا يا رلاتي  
وڌيڪ هوندا آهن. هن نسل جا گهوڙا گهڻو هڪ ئي رنگ جا هوندا آهن.  
يعني چٽڪرا وغيره گهٽ ئي ٿين ٿا.

هيرزئي: نسل ۾ هي بلوچستان جي بارخان ۽ ڊيره (مري بگتي  
علائقو) جو نازڪ گهوڙو هوندو آهي. 90 سيڪڙو گهوڙا ڀڄڻ، ٿور ۽ اسپيد

۾ ڀلا هوندا آهن. هي نازڪ هجڻ سان گڏ هنن جي باڊي سمارت هوندي اٿن. نازڪ هجڻ ڪري بيمار به وڌيڪ ۽ جلد ٿئي ٿو. لاڙي ڀلو ٿيو ته دير سان پير وغيره خراب ٿيندا. هنن جا پير وغيره جلد خراب ٿي ويندا آهن. نازڪ هجڻ ڪري لاڙي جي مقابلي ۾ وڌيڪ هوشيار ۽ ڦڙٽيلو ميلن ۾، وڌيڪ هي ئي هوندو آهي. اڳ ميلن ۾ رلائي توڙي سواري ۾ لاڙي گهوڙو استعمال ٿيندو هو. هي نسل سنڌ ۾ 1990ع واري ڏهاڪي ۽ عام ٿيو آهي.

**ٿٽو:** هن نسل جو گهوڙو قديم ننڍو عضوا ٿلهاءِ وڏا. ڀڄ بهاري وانگر، بيمار گهٽ ٿيندو آهي. پر ڏسڻ ۾ سنو ڪونه ٿئي. کاڌ خوراڪ ۾ توڙي سنڀالڻ ۾ سولو بار کڻڻ ۾ وس آهر سنو. هلڻ ۾ ميلن جي حساب سان سنو ٿو سمجهيو وڃي. پر غريب جي ڪم ڪار ۽ گاڏن جي حساب سان آسان آهي. مکيءَ ۾ اڳي نسبتاً وڌيڪ هوندو هو. مکيءَ ۾ جمنگلي جانور پيا چرندا ۽ ڦرندا هئا. اڳي مکي ۽ ڊيم ۾ اوڍ واري علائقي ’ڄمر‘ ۾ وڌيڪ هوندا هئا. اهڙو گهوڙو واري ۾ مزو نه ڪندو آهي.

**ڪارائي يا سامونڊي گهوڙو:** هي گهوڙا هلڪي قد سان پر رفتار ۾ ڏاڍا تيز هوندا آهن.

## رنگ جي حساب سان گهوڙن جا نالا ۽ رنگ

نسل کان علاوه گهوڙا مختلف رنگ جا به هجن ٿا ۽ انهن جا رنگن جي لحاظ کان نالا به الڳ الڳ هجن ٿا، جيئن:

سرخو ڪميت، بور، مڪڙو، مُشڪي، انڀ لڪ/ڪپرو/سنجاف، ڀڳملو، بوسڪي، بي رنگ ۾ (جنهن جو ڪو به رنگ نه هجي) چينو ۽ ڪبوتر وغيره.

**سرخو:** اڇورنگ، جيڪو رنگ سڀ کان سنو سمجهيو آهي. هن ۾ وري به رنگ ٿين ٿا. هڪ سرخو ۽ ٻيو ساڻو يا نيرو. ڪاري ۽ ناسي جهڙو ساڻو يا نيرو سرخو به هوندو آهي.

ڪميت: ڳاڙهو رنگ گهوڙن ۾ سڀ کان وڌيڪ هوندو آهي، جيڪو گهڻو پسنديدہ رنگ ڪونهي، پر جي ڪميت گهوڙي جا پير اڃا هجن ته پوءِ هو ڪنهن حد تائين بهتر ليکبو آهي.

بور: بور ۾ مختلف رنگ ٿين ٿا، جن ۾ ناسي بور ۽ ڪشمشو بور سٺا رنگ سمجهبا آهن. ٻيونلهو خاڪي رنگ وارو بور، جيڪو خفتين کي سنو ناهي لڳندو.

مڪڙو: هي رنگ صفا پيلو هوندو آهي پر، هڪ ڪڪو مڪڙو به هوندو آهي، جنهن جا پيچ ۽ پُر (ڪنڌ جا وارا) اڇا هجن، ان کي سنو سڏبو آهي. ساڪرائي مڪڙو جنهن جا پيچ ۽ پُر ڪارا ۽ انهن تي ڪارا ٽڪاٽڪا (ڊپڪن وارا) هجن، اهو سنو سمجهبو آهي. ڪڪو مڪڙو جنهن جي پيچ ۽ پُر اڇي هجي ۽ پاڻ مڪڙو هجي، اهو خفتين وٽ ڪنهن به ڪم جو ڪونه هوندو آهي.

هُشڪي: هن جو رنگ ڪارو پر پير اڇا ۽ بانو به اڇو هجي، اهو سنو سمجهبو آهي. بانن جا ٽي قسم هوندا آهن. هڪ جي منهن تي اڇو ٽڪو يا الِي يعني ٻن آڱرين جيتري سنهي پٽي ٻيو پير پٺو يعني دل جي شڪل وانگر ۽ ٽيون ڊگهو اڇو ٽڪو ٻيڪرو. سڀ کان سنو سمجهبو آهي، پر جي اهو اڇو نشان اک تي اڇي وڃي، ته وڏو عيب سمجهبو آهي. هن نشان سان اک ڪجهه ڪمزور ٿي ويندي آهي ۽ گهوڙي جو شو به خراب ٿيندو آهي.

انڀ لڪ: هن کي ڪپرو يا سنجاف به سڏبو آهي. هن قسم ۾ گهوڙا ٻن رنگن وارا يعني ڳاڙها ۽ اڇا هوندا آهن. خفتين وٽ هي رنگ سڀ کان وڌيڪ خراب رنگ سمجهبو آهي. ان رنگ کي يڙيدي رنگ به سڏبو آهي. چون ٿا ته مروان وٽ به انڀ لڪ گهوڙو هو. اهڙو گهوڙو اڪثر ڪري ڌاريو ڪونه ٿو وڃي ۽ ڌاريندڙ اهڙو گهوڙو نه وٺندو. پر جي هن قسم ۾ ڪارو ۽ اڇو رنگ هوندو ته مڙئي هلي ويندو آهي.

**پگھلو:** هن گهوڙن جون اکيون، پُر ۽ پُچ، سڀ اڃا هوندا آهن. پر ان کي سٺو ڪونه سمجهيو آهي. اهڙو گهوڙو ذوالجناح لاءِ سٺو سمجهيو آهي. هي ڏسڻ ۾ سٺو هوندو آهي.

**بوسڪي:** هي رنگ به پگھلي ۾ ئي هوندو آهي. پر ان جون اکيون اڇين بجاءِ ڪاريون هجن ته سٺو سمجهيو آهي.

**بي رنگ / ڪبوٽر جو قسم:** هن گهوڙي جا پير، گوڏن کان مٿي تائين اڃا هجن، پُني تي مختلف رنگن جا وار هجن، ته ان کي ڪبوٽر قسم سڏيو آهي. پر انهن جو ڪو واضح رنگ نه هوندو آهي. اهڙا گهوڙا عموماً رنگ جا ڳاڙها، منهن اڇو ۽ مڪس رنگ جا هوندا آهن پر جن گهوڙن جا چارئي پير گوڏن کان مٿي اڃا هجن، منهن تي وڏو بانو هجي، مٿيون رنگ بور/چينو هجي، کين ڳاڙها ۽ اڇا وار هجن، انهن کي به بي رنگ يا ڪبوٽر سڏيو آهي.

**چينو:** ضروري ناهي ته اهڙن گهوڙن جا پير اڃا هجن، پر وار ٻن رنگ جا هجن ته انهن کي چينو سڏيو آهي.

**فتح جنگ يا لڪي:** جيڪڏهن گهوڙي جا اڳيان ٻئي پير اڇا هجن، ان کي فتح جنگ يا لڪي سمجهيو آهي. پر اهڙا گهوڙا تمام گھٽ ٿيندا آهن.

## گهوڙن ۾ ڀاڳ نڀاڳ جون علامتون:

مختلف رنگ جا گهوڙا، خفتين جي لحاظ کان ڀاڳ نڀاڳ جو به ڏس ڏين ٿا ۽ ان حوالي سان به ڏٺا ۽ پسند ڪيا وڃن ٿا.

**صافي:** خفتين جي بقول ته ڪوبه گهوڙو صافي نه هجي معنيٰ هڪ رنگ جو نه هجي، ان کي ڪونه ڪو تڪو ضرور هجي. صافي ڪڏهن نه ڏيندو معاني، اهڙو گهوڙو مالڪ کي تباهه ڪندو آهي ۽ دوکون نه ڏيندو آهي. اهڙي گهوڙي کي نڀاڳو سمجهيو آهي.



دونالين پونٽرين وارو: اکين جي مٿان نراڙ تي ٻه نشان/  
 پونٽريون هجن ته معنيٰ تباھي. اهڙو گهوڙو نياڳو سمجھي ڪو به خفتي  
 هروڀرو ڪونه وٺندو آهي.

ارجل: جيڪڏهن ڪنهن گهوڙي جو هڪڙو پير اڇو هجي ته ان  
 کي ارجل سڏبو آهي. ۽ اهڙي قسم جو گهوڙو به بهتر ۽ سڀاڳو ڪونه  
 سمجھبو آهي. جنهن جو ڪو به هڪڙو پير اڇو هجي، اهو صفا  
 خراب، سمجھبو آهي، پر جي چڙهائي واري پاسي اڇو نه هجي ۽ لانگ جي  
 هيٺيان اڇو هجي ته پوءِ قابل قبول هوندو آهي.

ابت ڏانئون: هڪ اڳيون ٻيو پويون اچي رنگ جو هجي ته  
 اهو به هلڻ توڙي پاڳ ۾ سٺو ڪونه سمجھبو آهي.

اڙي لفظ جو استعمال: خفت ۾ چئبو آهي ته ڪنهن لفظ جي  
 پٺيان 'اڙي' نه هجي، معنيٰ ته ڪنهن شئي کي ڏسي زبان مان بي اختيار اڙي  
 جو لفظ نڪري جيئن ڪنهن به جانور کي غور سان ڏسڻ سان اڇانڪ  
 زبان مان نڪري ته 'اڙي' هن ۾ هي شئي آهي يا ڪونهي. ته اهڙو جانور  
 خفتين وٽ قابل قبول ڪونه هوندو آهي.

## گهوڙن جي چال

اڄ ڪلهه خفتين وٽ گهوڙي جي اصل ۽ خاص ڳالهه انهن جي  
 چال هجي ٿي. گهوڙو چال جي حوالي سان ئي پسند ڪيو وڃي ٿو ۽ ان جي  
 اهميت به ان لحاظ سان ئي وڌيڪ هجي ٿي. گهوڙي جي چال جا عام طور  
 تي هيٺيان قسم ۽ نالا هجن ٿا.

چوٽالي/چوٽاز: وڏي اسپيد ۾، رلائي يا وارڙيو تمام تيز هلن ٿا.  
 پلي ڪيڏو به پنڌ ڪندو پر ٽڪندو ڪونه. سولو ۽ سهنجو هلندو آهي.

رلو: گهوڙي پاران شروعاتي وڪون ڪڍڻ يا هلڻ کي رلو چئبو آهي،  
 جيڪو چوٽالي ۽ رلي ٻنهي ۾ هوندو آهي.

هُن: زلي کان مٿي اسپيڊ کي مُن سڌبو آهي ۽ ان بعد گهوڙو چوها مُن رفتار ۾ ايندو آهي.

وير: هي گهوڙي جي صفا آخري اسپيڊ يا رفتار هوندي آهي. جيڪا ڪو ڪو گهوڙو ڪندو آهي. ملهن وانگر گهوڙا جا به 'جوڙ' ٿيندا آهن. هڪ چوتالي ۽ ٻيولائي.

ريس ڪورس جا گهوڙا عموماً 'سراڙي' واري چال ۾ هلندا آهن ۽ گهوڙي سوار کي جاڪي سڏبو آهي.

ڊگ يا ڊگام واري چال کي خراب ۽ عيب دار سمجهبو آهي. هن چال ۾ سوار جي جسم جا خاص ڪري پيٽ جا عضوا پيا لڏندا آهن. جڏهن ته الي يا مُن واري چال، اهڙي چال هوندي آهي جنهن ۾ سوار پلي گيهه جو ڀريل وٽو هٿ جي تري تي رکي گهوڙو ڊوڙائي، پر گيهه جو ڦڙو به هيٺ نه ڪرندو!

### گهوڙن جون بيماريون

مختلف وقتن تي گهوڙن کي مختلف بيماريون به ٿين ٿيون. جيڪي سيزنل يا موسمي به ٿي سگهن ٿيون. جن ۾ هي بيماريون خاص طور تي قابل ذڪر آهن:

پيٽ جي بيماري ۽ پيٽ ۾ سور: گهوڙي کي به آندڙا هوندا آهن. جيڪڏهن هبچ ڪري کائيندو آهي. ته کاڌو ننڍي آندڙي مان هڪدم وڏي ۾ هليو ويندو آهي. جنهن سان پيشاب وغيره به بند ٿي ويندو آهي. ۽ گهوڙو مري ويندو آهي. گهوڙن کي وڏ ۾ وڏ انهيءَ سبب ئي نقصان ٿئي ٿو.

سراع جي بيماري: اها بيماري مچرن ۽ 'ڏنگ' جي چڪ سبب ٿيندي آهي.

پيرن ۾ ٿيندڙ رس يا باديا: هن بيماري ۾ گهوڙن جا پير مُرين ۽ کُچن تائين سڄي ويندا آهن. جنهن جو سبب گهوڙن جو گهڻو هلڻ يا

گھڙي خوراڪ ڏيڻ بعد نه هلائڻ هوندا آهن.

هڏڙي: گوڏي ۽ مرئي جي وچ ۾ ڪٿي به هڏڙي ٻاهر نڪري ايندي آهي، جنهن کي 'هڏڙي' چئبو آهي.

چڪار: گهوڙو سُنڀ جي مٿان هڏي ٻاهر ڪڍندو آهي جنهن جو توتيو ٻڌي علاج ڪبو آهي، پر علاج بعد به گهوڙو ڪم جو ناهي رهندو.

آب گير يا زخم: جيڪا گھڙي ۽ جلدي جلدي ٿيندي آهي، ان کان بچڻ لاءِ گهوڙي کي سياري ۾ صبح ۽ شام جو پاڻي نه ڏجي.

خارش: ماڻهن وانگر گهوڙي کي به خارش جي بيماري به ٿئي ٿي، جيڪا اڪثر ڪري گهوڙي يا وٽاڻ جي صفائي نه ٿيڻ جي ڪري ٿيندي آهي ۽ گهوڙي کي گھڻو پريشان ڪندي آهي.

لکن ۾ هڪ گهوڙي کي ڪيلشيم يا وٽامن جي گھٽتائي سبب، پوئين تنگ نڪري ويندي آهي. جيڪا ڪمي پوري ٿيڻ تي، پاڻهي نيڪ به ٿي ويندو آهي.

ڏنپ: گهوڙي جو علاج ڏنپ ذريعي به ڪبو آهي. مختلف بيمارين ۾، مختلف عضون تي ڏنپ ڏبا آهن، جيئن: بادين، چڪار ۽ زرداڳ وغيره جي ڪري ڏنپ ڏبا آهن. بادين ۾ مرين ۾ يا جتي ٿئي، اتي کُچن، مُرين ۽ گوڏي وغيره ۾ ڏنپ / داڳ ڏبو آهي. (پوئين گوڏي کي کُچ ۽ اڳئين کي گوڏو سڏبو آهي)

چڪار: چڪار ۾ ڏنپ ڏبو آهي، پر ان جو ڪو گھڻو ۽ خاص فائدو ناهي ٿيندو. آخر ۾ سُنڀ جو شيپ خراب ڪري ڇڏيندو آهي ۽ چڪار کان پوءِ گهوڙو ڪم جو ناهي رهندو. چڪار جي جاءِ تي، سُنڀ جي مٿان ڏنپ ڏبو آهي.

زرداڳ: هي گهوڙي تي ٽڪن جو هڪ قسم آهي. هي ڪا مخصوص بيماري ۾ نه، پر گهوڙي کي ٿي ٿي داغ ڏنپ، نڪ يا بوني تي، عمر

جي ڪنهن به حصي ۾ ڏٺا آهن. جي شروع ۾ ڏجن ته وڌيڪ بهتر هوندو آهي، جيئن ٻارن کي ويڪسين يا ٽڪا هڻبا آهن، ايئن گهوڙي کي هي ڏني تنگن ۾ اڳيان ۽ پويان ستر ۾ ڏٺا آهن.

**موسمن جو اثر:** گهوڙي تي موسمن جو اثر به بلڪل انسانن وانگر ٿئي ٿو. سياري ۾ زڪام ۽ بخار ٿيندو آهي، پر ان باوجود هي سياري ۾ وڌيڪ خوش هوندو آهي. گرمي جو هن تي وڌيڪ خراب اثر ٿيندو آهي ۽ گهوڙو گرمي ۾ ڏکيو هوندو آهي. برسات به هن کي نه لڳي. جيڪڏهن ڪن ۾ 100 سي سي پاڻي / گلاس پاڻي ويو ته گهوڙو مري ويندو. پاڻي ۾ تري سگهندو آهي. گهوڙو جيترو وڌيڪ طاقتور هوندو اوترو ئي سٺو تري به سٺو سگهندو.

**چاڻي جي موسم:** گهوڙيءَ جي چاڻي جي موسم ڇڻي گرمي، ڪڏهن جا لاپارا ۽ جهولي جو چاليهي هوندي آهي. گهوڙيءَ چاڻو 40 ڪلاڪ کن تائين ڪندي آهي. جيڪڏهن لڳ آخري پيرڊ ۾ ڪرائجي ته بهتر هوندو آهي. چوڄو شروع ۾ 'سوپر' تي نه سگهندي آهي. 11 مهينا ۽ 10 کن ڏينهن ڪيندي آهي ۽ گهڻو ڪري رات جو ويامندي آهي. خفتين جي بڻل ته نڪو گهوڙين جي ڍڪي هئڻ جي خبر پوي نه ٿي ويامن جي. اٿل به ڪنديون آهن. پر ٻه ڦر نه برابر ڏينديون آهن. ڪي ڪي ماڻهو گهوڙي کي حلال سمجهن ٿا. چون ٿا ته حضرت عمر فاروق رضي الله عنه جن جي وقت ۾ جنگين ۾ گهوڙن جي گهڻي مرڻ سبب، گهوڙي کي مڪروه قرار ڏنو ويو.

### گهوڙي ذريعي علاج

جتي گهوڙي کي بيماريون ٿين ٿيون يا هو پاڻ بيمار ٿئي ٿو. اتي گهوڙو مختلف انساني بيمارين ۾ شفا يا علاج جو باعث به بڻجي ٿو. مثال طور:

- گهوڙي جي وار سان 'حسو' ٻڌبو آهي.
- ڪنڊو لڳڻ وقت، جيڪا لڀري ٻڌي آهي، ان ۾ ٻين شين

سان گڏ گهوڙي جا وار به ڪٽي گڏائبا آهن.

- چلهه ٺاهڻ وقت گهوڙي جي لڌڻي ۾ ملائي آهي.
- گهوڙي جو گوشت يا رت مختلف بيمارين جي ويڪسين ٺاهڻ ۾ استعمال ٿئي ٿو.
- گهوڙي/ گڏهه جو کير 'ڪرٽي' ۽ ٽي بي جي بيماري ۾ پڻ استعمال ڪيو ويندو آهي.

## گھوڑی جی خوراک

پڻ جانورن توڙي انسانن وانگر گهوڙي کي به مختلف شيون کائڻ  
۽ سنيون يا خراب لڳڻ سان گڏ ان کي فائدو يا نقصان به پهچائين ٿيون.

حضرت علي رضه جن جو فرمان آهي ته، ماڪي کان سواءِ هر مني شئي انسان لاءِ زهر، زهر کان سواءِ هر ڪڙي شئي انسان لاءِ فائيديمند آهي. گهوڙي لاءِ به ائين آهي. ڳڙ کان سواءِ هر مني شئي گهوڙي خراب آهي. سياري ۾ بُصري، اونھاري ۾ مڪڻ کيس طاقت ڏيندو آهي. ڊاٽو گهوڙي لاءِ لازمي آهي. سياري ۾ باجمر ۽ اونھاري ۾ جَوَ ڪڻڪ گهوڙي لاءِ سٺي ناهي. لاچارِي ۾ ساريون ڏييون آهن. وڌيڪ طاقت لاءِ بيدو ۽ گھيتي جي مَندي ڪاڙهي ڏني آهي. خفتين جي بقول ته مَندي ڪاڙهي: پاڻي، اٺي ۽ باجمري ۾ وڃي، مَنيا ناهي ڏيڻ سان گهوڙي کي تمام گھڻي طاقت ملندي آهي، بلڪ هو طاقت ۾ بتال ٿي ويندو آهي. اهو، ’تانڪ‘ مَني يا سُست گهوڙي کي هڪ پيرو رڳو سياري ۾ ڏبو آهي. جوئر، مڪئي جي ڪتر اونھاري ۾ ڏجن. چنبر گهوڙي جي بهترين خوراڪ آهي.

گهوڙي جي رفتار 60 ڪلوميٽر في ڪلاڪ، تائين ٿي سگهي ٿي. پر عام طور تي 40 ڪلوميٽر في ڪلاڪ هجي ٿي. پر هاڻ گهوڙن جي رفتار اسپيڊ بڻاڳوڻي نه رهي آهي.

گهوڙي لاءِ نقصانده خوراڪ: پگمريل گهوڙي کي، جيڪو پنڌ ڪري آيو هجي، ان کي پاڻي نه ڏجي، گهوڙي جي خوراڪ جي تبديلي آهستي آهستي ڪجي. گهوڙي کي اوجھري ڪونهي، هڪ ننڍو آندو ۽ ٻيو وڏو آندو هوندو آهي. خوراڪ ننڍي آندِي ۾ هضم ٿيندي آهي ته باقي وڏي

۾ هلي ويندي آهي، ان سان گهوڙي کي نقصان ٿيندو آهي. چون ٿا ته گهوڙي کي بڙ جي وٽ هيٺيان نه ٻڌجي، انهن جا اصل سبب ته ٻيا به ٿي سگهن ٿا پر بڙ ۾ چمڙا ۽ ڪڪرون به هجن ٿيون، ان ڪري به ٿي سگهي ٿو ته ڪٿي اهي گهوڙي کي نقصان نه پهچائين، ان ڪري به ائين چئبو آهي! گهوڙو سياري ۾ مستي ۾ هوندو آهي.

## گهوڙن سان وابسته دلچسپ ڳالهيون

خفتين کي گهوڙن ۾ ڪيتريون ئي دلچسپ ڳالهيون به نظر اچن ٿيون يا محسوس ٿين ٿيون. مثال طور خفتين جي بقول ته :

- گهوڙو خواب به ڏسي ٿو سمهندو گهٽ آهي.. خواب ڏسڻ دوران هي ننڊ ۾ عجيب قسم جون حرڪتون ۽ آواز ڪندو آهي، جنهن مان لڳندو آهي ته هو خواب ڏسي رهو آهي. هي سٺي خواب تي پرسڪون هوندو آهي
- گهوڙي کي احتلام به ٿيندو آهي.
- هن جونر ۽ مادي ٻنهي گڏهن سان لڳ ٿي سگهي ٿو.
- گهوڙو نئين 'جٽ' ماڻهو ۽ 'خفتي' کي سيڪنڊن ۾ سمجهي ۽ سڃاڻي ويندو آهي. ۽ خفتيءَ کان ٽهندو نه آهي.
- گهوڙو رستو کونه پلڻو آهي. جيڪڏهن سوار نه هجي ۽ گهوڙي جي گهر جو رستو پلجي وڃي ته گهوڙو پاڻهي گهر هليو ويندو آهي.
- گهوڙو اڳيان خطرو يا دشمن جي بوءِ محسوس ڪري اڏانهن وڃڻ جي گهٽ ڪندو آهي.
- جيڪو گهوڙو مالڪ/سوار جي نه مڃي، ۽ هلڻ کان اصل پڙ ڪڍي هڪ هنڌ بيهي رهي، ۽ نرا ڪٿي ايوڻي سوار کي هيٺ ڪيرائڻ جي ڪري ته اهڙي گهوڙي کي 'گگمير' گهوڙو سڏبو آهي.

## سنج ۽ سينگار :

خفتي گهوڙن کي اڃا به وڌيڪ سنوارڻ ۽ سينگارڻ لاءِ مختلف شيون استعمال ڪندا آهن، جن ۾ هي شيون خاص طور تي قابل ذڪر آهن.

ڪپڙو/ملڪرو، تل، تڙها، هنو/سنج/وغيره  
 ڏاڳا، واڳ، سرواڳ، مڇي، گلڪورو زئونئي/جمنوئي (گهورو زئونئي  
 مان پير پيو ڪڍي) چمڙي جون دھانا، مڇي جي هيٺيان چمڙي جو جمبو  
 پنج سنجي، جيڪا دنبجي ۾ لڳندي آهي. هني ۾ لڳندڙ ڪپڙو جيڪو  
 ٻچ کان ڦري ايندو آهي، ان کي دنبجي سڏبو آهي.

هنو ڪاٺ جو به ٿئي، پتل جو به، ته سائوبه .  
 هني جا حصا: چلمردو، دعال، رڪيب، تنگ، (چمڙي جو تنگ)  
 ڪپڙي جو تنگ، وڍري، ڪڙي وغيره

### گهوڙي جي هٽڪار

گهوڙو مختلف وقتن تي مختلف ڳالهين جي حوالي سان مختلف  
 آواز/هٽڪار ڪندو آهي، جن کي گھڻو ڪري خفتي يا 'سنس' ٿي  
 سمجهي سگھندا آهن. خفتين جي چوڻ مطابق:  
 گهوڙو هٽڪار پاڻي لاءِ، گاه لاءِ، ٻئي گهوڙي کي ڏسي، ڪنهن  
 وات ويندڙ گهوڙي جي سڻن جو آواز ٻڌي هٽڪار ڪندو آهي. خفتي هن  
 جي هٽڪار جو مطلب سمجي ويندا آهن.

### عمر جي حساب سان گهوڙي جا نالا

عمر جي حساب سان وري گهوڙي جا مختلف نالا هجن ٿا. هن  
 جي عمر جو تعين اڪثر ڪري گهوڙي جا ڏند ڏسي ڪبو آهي. مثال طور:

وچيرو، سرل، دوق، چوسال، نيش، انوڙ وغيره.

وچيرو: چڙهڻ کان اڳ سال کن تائين گهوڙي جي ٻچي کي  
 وچيرو سڏبو آهي.

سرل: چڙهي کان پوءِ گهوڙو سرل سڏبو آهي.

دوق: ٻه اڍائي سالن جي گهوڙي کي دوق سڏبو آهي. مادي گهوڙي  
 کي دوق بدران بهاءُ سڏبو آهي.

چوسال: چئن سالن جي عمر تائين جي گهوڙي کي چوسال يا سڏبو آهي.

نيش يا پنج ڪلياڻ: پنجن سالن کان پوءِ گهوڙو نيش سڏبو آهي.

انوڙ: اٺن سالن کان پوءِ جي گهوڙي کي انوڙ سڏبو آهي. خفتين جي بقول ته گهوڙو عموماً اٺن سالن تائين جي عمر وارو ڪم جو ليکبو آهي. خفتين جي بقول ته هتي (سنڌ ۾) گهوڙو 35 سال عمر به ماڻي چڪو آهي. نر/بالغ ٿيڻ جي عمر جو ڪو حساب ڪونهي، پر ٻه ڏندو يا گهوڙو 30 مهينن تائين جو گهوڙو مڪمل بالغ هوندو آهي.

### گهوڙن جا خوبصورتي جي لحاظ کان اهياڻ

انسانن وانگر گهوڙن جا به خوبصورتي جي لحاظ کان مختلف اهياڻ هجن ٿا. جن مطابق سهڻي گهوڙي ۾ هيٺيون خاصيتون هجڻ گهرجن. انهن اهياڻن ۾ جيتريون شيون، نشانيون يا اهياڻ وڌيڪ هوندا، گهوڙو اوترو ئي خوبصورت ليکبو آهي.

ڪل سنهي ۽ نرم ماڻهن وانگر، (مينهن ۽ ڏيگين ۾ به اهوئي ڏسبو آهي) هر عضوو سنهو هجي. وار نرم. ڪنڌ سنهو. پيچ به سنهو ۽ ننڍڙو ڏانڊي وارن کان بغير. شروع وارو حصو ننڍو هجي، پيچ جو وارن وارو حصو وڏو هجي ته اهڙو گهوڙو خوبصورت ليکبو آهي. گهوڙي جون پنج شيون ننڍيون هجن ته خفتين ۾ اهو خوبصورت ليکبو آهي. جن ۾:

سُنڀ کان هرئي تائين، جنهن ۾ گهوڙي جي سڄي طاقت هوندي آهي، اها ننڍي هجي. پُٺي (ويهڻ وارو هنڌ) به ننڍي هجي يعني گرانڪ ڏيڍ هجي. ڪن به ننڍا هجن. ٻوٽ /هنهاڙ به ننڍو هجڻ گهرجي.

### سنڌ ۾ گهوڙن جا نالي وارا خفتي:

ٻين خفتين وانگر سنڌ ۾ گهوڙن جو خفت به آڳاٽي وقتن کان هلندو اچي. ضلعي بدين ۾ حانسي ٺڪر وارو پٽ (ناٿي لنڊ پيرسان) انهيءَ



خفت جي قدامت ڏانهن ڪجهه اشارو ڪري ٿو جڏهن ڳالهه ڪريون ٿا  
سنڌ ۾ گهوڙن جي نالي وارن خفتين جي ته ڪيترائي نالا ملن ٿا. جن ۾  
ڪجهه نالا هي آهن:

خيرپور/ نوشهروفيروز جو ..... سانگي، جنهن جي پنهنجي شاخ  
هئي ۽ هن اها سڄي زمين انهيءَ خفت ۾ وڪڻي ڇڏي گاجي خان وسان  
ڪنڊياريءَ حاجي عيسيٰ لغاري لڳ گرهوڙ غريب ۾ مثالي خفتي بادامي  
هڪڙو لڳ اڏيرو لال. بلاول وسان ڪنڊياري شاهه نواز خان جوڻيجو تنڊو  
آدم بشير خان هاليپوٽو ڦلڪارا/ ماتلي. مخدوم غلام محي الدين هالا .  
حاجي غلام نبي راهو صابوراھو.

### سنڌ ۾ گهوڙن جا نالي واري يا مثالي ڄاڻو ۽ ماهر

سنڌ ۾ گهوڙن جي نالي وارن خفتين ۽ شوقينن کان علاوه، گهوڙن  
جي مختلف حوالن سان مثالي ماهر ۽ ڄاڻو خفتين جو ذڪر به ملي ٿو. جن  
۾ حيدرآباد جو مهاجر نصير الدين عرف استاد نصرو گهوڙن جي بيمارين  
جو وڏو ڄاڻو هو. شهدادپور جو نصير مغل، خانوڻ بخش علي نواب  
شاهه. گهوڙن کي ڏنپ ڏيڻ جي حوالي سان حسين جوڻيجو لڳ بهرم بريءَ  
وڏو نالي وارو آهي. علي خان خاصخيلي ڇامارو سانگهڙ جو به انهيءَ حوالي  
سان وڏو نالو هو.

### گهوڙن جا نالي وارا سوار

گهوڙن جي ماهرن ۽ نالي وارن خفتين سان گڏ، سنڌ ۾ ميلن ۾  
گهوڙن کي هلائيندڙ/ پڄاڻيندڙ سوار به رهيا آهن جن ۾:  
الهڏنو فقير مڱهڙ، اولادي فقير مڱهڙ، مالڪ فقير مڱهڙ  
ڪنڊياري سانگهڙ، نالي وارا سوار ٿي گذريا آهن. گهوڙا هلائڻ ۾ وري محمد  
حيات هنگورجو ڪاڻي ڪپرو خفتين ۾ سوار جي حساب سان 'ابو امان'  
سمجهبو هو.

### گهوڙي تي پبلهه سواري ذريعي ملندڙ رشتن جا اهڃاڻ

اٺ وانگر گهوڙي تي عورت کي اڳيان ڪونه ويهاربو آهي. ٻار کي

به پٺيان، پٺي تي 'دنب' تي ويهاربو آهي. جنهن جو هڪ سبب هٽي جو ننڍو هجڻ به هوندو آهي. جنهن سبب گهوڙي تي ويٺلن مان رشتي جي ڪا به خبر پئجي ناهي سگهي. (سواءِ فلمن ۽ ڊرامن جي)

خفتين وٽ گهوڙي جي مقابلي ۾ گهوڙي جي وڌيڪ اهميت هجڻ: اڳي خفتين وٽ گهوڙي جي مقابلي ۾ گهوڙي جي وڌيڪ اهميت هوندي هئي. جنهن جا هي سبب چيا وڃن ٿا. اڳي گهوڙي کي تمام گهڻو اهم سمجهيو ويندو هو ۽ ان کي گهر ۾ ئي ٻڌبو هو. شوقين گهوڙي کي گهڻو ڪري بستر ڀرسان يا اکين اڳيان ٻڌندا هئا، پر هاڻ طنبيلي ۽ اوطاقن جو رواج پوڻ کان پوءِ گهوڙو وڌيڪ پسند ڪيو وڃي ٿو. جنهن جو هڪ مکيه سبب هي به آهي ته ميلن ۾ گهوڙن جي ڊوڙ وقت مادي گهوڙي جو نالو وٺڻ کي به عيب سمجهيو آهي. خاص ڪري ميلن ۾ مادي گهوڙي جو نالو وٺڻ سان ته فلاڻي وڌيري جي، فلاڻي اچي پئي، چوڻ سان وڏو مسئلو پيدا ٿو ٿئي ۽ ماڻهو ڪلن به ٿا.

### سند ۾ گهوڙن جا مشهور ميلا

سند ۾ گهوڙن جي ڊوڙ جا مقابلا اڪثر ڪري مختلف ميلن جي پٿرن ۾ ٿين ٿا، اهڙن ميلن ۾:

پٽائيءَ سرڪار جو ميلو. سانوڻ فقير خاصخيلي جو ميلو  
ڦلڪارا. سمن سرڪار جو ميلو. سخي ڄام ڌاتار جو ميلو. بهرم بري لڳ  
پيرومل جو ميلو. اتر ۾ ڪوڙڪي هيساڻي فقيرن جو دريا خان جي  
ڀرسان لڳندڙ ميلو. قيصر گهوٽ جو ميلو لڳ تندو آدم. صوفي صادق فقير  
جو ميلو لڳ عمر ڪوٽ. ۽ صالح سومرو جو ميلو ضلعو بدين وغيره  
خاص طور تي قابل ذڪر آهن.

### گهوڙن جي حوالي سان ٻولي/ترمنا جي

مختلف ڌنڌن ۽ ڪمن ڪارين ۾ ٻوليءَ جا مختلف لفظ استعمال ڪيا ويندا آهن. اهڙن لفظن جو انهن ڪمن ۽ ڌنڌن ۾ هڪ مخصوص مطلب ورتو ويندو آهي. اهڙي ئي نموني مختلف قسمن جا شوق

رڪندڙ خفتي به ڪجهه مخصوص لفظ انهيءَ خفت يا شوق جي حوالي سان استعمال ڪندا آهن. جڏهن گهوڙن جي خفتين جي ڪچهرين ۾ ويهيو ته اتي به ڪجهه مخصوص لفظ ٻڌڻ ۾ ايندا، جيئن:

- سئنس: گهوڙي کي ڪولڻ، ٻڌڻ ۽ لغام ڏيڻ وارو (اهو ڪم تمام اهم هجي ٿو. خفتين جي بقول ته گهوڙي جي خرابي به اتان کان ئي شروع ٿئي ٿي)
- تنبڻ: گهوڙي پاران ميل ۾ سهي نه هلڻ، مزي سان نه هلڻ، گهوڙي جي هلڻ جو موڊ نه هجڻ.
- ڇڏائي وڃڻ:
- هڪڙو پاسو وٺڻ:
- اتارڻ: ٿور لاءِ اتارڻ
- ٻانهي ڏي لهڻ: ٻانهن جي ڀر ڪرڻ.
- ڳلي ڪرڻ: ميل دؤران پڇندي گهوڙي پاران اوچتو هڪڙي پاسي کان ٻئي پاسي هليو وڃڻ
- تنگ هئڻ: ڊوڙ دؤران چارئي پير هڪ جهڙا نه هئڻ
- چڀي: هڪڙي سائڊ ۾ لغام کي چڪڻ.

### گهوڙن کي سڏڻ هڪلڻ ۽ پاڻي پيارڻ گاهه / داڻو کارائڻ لاءِ:

- ٻُچڪر: گهوڙي کي نارڻ، ٿڌو ڪرڻ وقت گهوڙي کي ٻُچڪر ڏئي آهي.
- گهوڙي تي هٿ ڦيرڻ سان به گهوڙو ٿڌو ٿيندو آهي.

### گهوڙن جي گهٽجڻ جا سبب:

سنڌ ۾ گهوڙن جي نسل ختم ٿيڻ جا ڪيترائي سبب آهن، پر خفتي جنهن کي اهم سبب سمجهن ٿا، اهو آهي، پنجاب جي ماڻهن پاران هتان کان گهڻي تعداد ۾ گهوڙيون خريد ڪري وڃڻ جنهن سان هتي جا گهوڙا تيزي سان ختم ٿي ويا! پنجاب وارا گهوڙيون خريد ڪري، ملتان، جمنگ، ليا، مظفر ڳڙهه، ۽ ابيٽ آباد واري پاسي ڪڍي ويا. جتي گهوڙن جو

وڏو شوق ۽ بريدنگ جو مرڪز چيو وڃي ٿو. اتي بريدنگ جو ڪاروبار  
 ٿئي ٿو. اتي گهوڙن جي افزائش نسل جا سڀئي انتظام گهرن ۾ ڪيا وڃن  
 ٿا. هتي سنڌ ۾ سٺو گهوڙو افزائش نسل لاءِ ماڻهن ڏيڻ کان انڪار ڪيو ته  
 به گهوڙا ختم ٿيا. گهوڙو لڳ ڪرڻ لاءِ نه ڏيڻ جو وڏو سبب حسد، ساڙ ۽  
 جهالت وغيره هو/آهي. اسان وٽ گهوڙن جي ختم ٿيڻ جي وڏن سببن ۾  
 ٻيا سبب موثر سائڪلن جو عام ٿيڻ، پڪن روڊن ٺهڻ، گهوڙا پالڻ ڏکيو  
 بڻجڻ به آهن. هيرزي واري علائقي ۾ اڄ به ماڻهن جو روزگار گهوڙا پالڻ  
 آهي. ننڍڙو گهوڙو به لکن ۾ ملي ٿو. سٺو گهوڙو ته پنجن ڏهن لکن تائين به  
 وڃي ٿو.

ٻين پالتو جانورن وانگر گهوڙن جي مختلف خاصيتن کي به  
 حضرت شاهه عبداللطيف ڀٽائي رح جن پنهنجي ڪلام ۾ ڪافي ڳايو  
 آهي. گهوڙي جو ذڪر شاهه صاحب جي رسالي جي مختلف سُرُن ۽ بيتن  
 ۾ ملي ٿو. مثال طور:

ديکيندي ڏيڍار ڪي، ڪين سڃاتو ڪُل  
 تازي ظنبيلن ۾، آهي احاطو جمل  
 هئا جي آمل، سي حسابان هجي ويا.

(شاهه جو رسالو، غلام محمد شاهواڻي، سُر آسا، داستان چوٿون،

بيت نمبر 1)

پائي پٽ ڪٿا، مٺن تان مٺو نه مڱيو  
 تازي ظنبيلن ۾، گهوڙا گهر گهٽا،  
 هاڻي ڪارڻ هيڪڙي، آن ڪا تندو هٿان،  
 جامي توڻيا، تنهن سِر جو آهيان سيڪڙو.

(شاهه جو رسالو، غلام محمد شاهواڻي، سُر سورت، داستان ٻه، بيت

نمبر 9)

گهوڙا! گهڻي پُون، ووءِ ووءِ وڃن نڱيا.  
 ماڏرا! مٿان مٺن، ڪانگ لَوندا ڪڏهين.

(شاهه جو رسالو، غلام محمد شاهواڻي، سُر حسيني، داستان

هوڏانمن هن هاڪاريو هيڏانمن هي هٽڻ،  
 سُرنايوُن ۽ سُنڌڙا، ٻنڀن ٻار ٻُرڻ،  
 گهوٽڻ ۽ گهوٽڻ، رڻ ۾ لائون لڏيئون.  
 (سُر ڪيڏارو شاه جو رسالو، ڪلياڻ آڏواڻي، داستان ٽيون، بيت 5)

گهوٽڻ ۽ گهوٽڻ، جڙجڻ تورا ڏينھڙا،  
 گڏھن منجه ڪوٽڻ، گڏھن راهي رڻ جا.  
 (سُر ڪيڏارو شاه جو رسالو، ڪلياڻ آڏواڻي، داستان ٽيون، بيت 6)

ان گهوڙ گھڻا ڪير آيا، جي هئا عاقل عقلمدار  
 جن پڙ سڏايو پاڻ کي، لهي تن جي سار  
 لطيف چئي لک هزار ان لاه هائي ڇڏيا.  
 (سُر معذوري شاه جو گنج، سگمڙ حاجي الهداد جنجمي، داستان  
 ست، بيت 17)



# مينهن

پٽائي سرڪار پاران  
مينهن جي منتظر طور ڳايل جانور

**انسان** پاران جانور ۽ پکي پالڻ جو سلسلو انساني تهذيب جي ارتقا ۽ ابتدا کان به اڳ جو چئجي ته به غلط نه ٿيندو. جانور پالڻ جي اها شروعات هڪ ٻئي گوشت ۽ کير باري وٺڻ، سفر جون سختيون گهٽائڻ ۽ پنڌ ڪٽائڻ، لاءِ ٿي هوندي اتي بعد ۾ ان کي ڪيڙي ڪرڻ، جنگين ۾ استعمال ڪرڻ کان ويندي پوءِ ٻين مختلف ڪمن لاءِ به استعمال ڪيو پر جڏهن ڳالهه جانورن مان کير حاصل ڪرڻ جي اچي ٿي ته سڀ کان پهريون نالو ۽ تصور مينهن پٽاري جو ئي اچي ٿو. گهڻي کير جي ڳالهه ڪجي يا ذاتي جي، مينهن جو کير، سڀني جانورن جي کير کي ملهه ماريو ويندو آ. (اٺ جو کير برابر وڌيڪ ضرور هوندو آهي پر هو مينهن جي کير سان مقابلو نٿو ڪري سگهي) اڄڪلهه مينهن مان کير کان علاوه گوشت ۽ چمڙو به حاصل ٿئي ٿو هن جو گوهر ٻارڻ ۽ زمين ۾ پياڻ طور استعمال ٿئي ٿو. اتي مينهن پالڻ ۽ ڌارڻ، روزگار جي اهم طور به استعمال ڪيو وڃي ٿو. ساڳي وقت مينهن جو کير وڪڻڻ، ان مان ٺهندڙ گنيهه ۽ مڪڻ وڪڻڻ ۽ لسي عام کاڌي طور به استعمال ٿئي ٿي. اهي سڀئي شيون جتي ماڻهن کي روزگار مهيا ڪن ٿيون. اتي ڪيترن ئي ماڻهن جي گذر سفر کان علاوه صحت لاءِ گهربل اهم جزن جو به پورا ٿو ڪن ٿيون. اڪنامڪ سروي مطابق پاڪستان جي 2006ع جي انگن اکرن مطابق ملڪ ۾ مينهن جو ڪل تعداد 32.7 ملين آهي هڪ اندازي موجب ملڪ ۾ گوشت جي ڪپٽ جو 50 سيڪڙو مينهن جي گوشت مان پورا ٿئي ٿو. پر اهي سڀ شيون ۽ ڳالهيون ته ٿيون معاشري جي ڪن ماڻهن جي ڏنڌي ڌاري گذر سفر ۽

روزگار جي حوالي سان اصل ۾ مينهن جو تصور معاشري ۾ موجود هڪ ٻئي طبقي يعني شاعرن وٽ وري ٻنهي مختلف ۽ نرالو رهيو آهي، جنهن سبب ڪيترن ئي شاعرن، مينهن کي پنهنجي شاعري جو موضوع بڻايو آهي ان سان گڏوگڏ مينهن جي منفرد خاصيت سبب، مختلف ٻولين ۾ هن لاءِ مختلف چوڻيون ۽ پهاڪا به موجود آهن پر ڳالهه جڏهن اچي ٿي دنيا جي آفاقي شاعر حضرت شاهه عبداللطيف ڀٽائيءَ جن جي ته انهن وري مينهن کي توڙي هن جي مختلف عضون کي ٻنهي ئي منفرد نموني ڏسندي هن کي ڳائي، کي سچ پچ ته امر بڻائي ڇڏيو آهي. ڀٽائي سرڪار وٽ جتي مينهن، مينهن جي منتظر آهي، اتي ڪُنڊي مينهن جي سڱن جا خوبصورت وراڪا، ڪنهن پرين پياري دل گهرائي دلدار جي دل ۾ پيهي ويل يادن سان تشبيهه ڏيئي، مشاهداتي ڪمال ڪري جهڙوڪر ٻين شاعرن کي ڏندين اڱريون ڏياري ڇڏي ٿو. ڀٽائي فرمائي ٿو ته:

سارنگ کي سارين، ماڙهو، مرڱه، مينهيون،  
 آڙيون آبر آسري تاڙا تنوارين،  
 سڀون جي سمنونڊ ۾، نئين سڄ ٺهارين،  
 پلڙ پياريين، ته سنگهارين سڪ ٿئي.  
 (شاهه جو رسالو غلام محمد شاهواڻي، سر سارنگ، داستان پهريون،  
 بيت نمبر 30)

اڳ ٽازي، ٻهر ڪُنڊيون، پڪا پٽ سونهن،  
 سُرهي سڀڄ، پاسي پرين، مڙ پيا مينهن وسن،  
 اسان ۽ پرين، شال هون برباير ڏينمڙا.  
 (شاهه جو رسالو غلام محمد شاهواڻي، سر سارنگ، داستان پهريون،  
 بيت نمبر 25)

ٻر وٺا، ٿر وٺا، وٺيون ٿريون،  
 پرھ جو پٽن تي، ڪن ولوڙا وائون،  
 مڪڙ پرين هٿڙا، سنگهاريون، سايون،  
 ساري ڏهن سامهيون، ٻولايون، رايون،  
 ٻانهيون ۽ ٻايون، پڪي سونهن پانمنجي.

(شاھ جورسالو غلام محمد شاھواڻي، سُر سارنگ، داستان  
پھريون، بيت نمبر 26)

يَتِ يَري پَتِ پيئون، وُجِنِ ڪِيا ڌَرَمَ  
واحدَ وڌائي ڪِيا، ڪُنڊين ساڻ ڪَرَمَ  
سنگهارنِ شَرَمَ رَڪُ منمنجا سُپرين.  
(شاھ جورسالو غلام محمد شاھواڻي، سُر سارنگ، داستان  
چوٿون، بيت نمبر 10)

بَر وَنا، تَر وَنا، ونيون تَرايون،  
پِرَ جو پَتَن تي، ڪِنِ وَلوڙا وايون،  
مَڪَن پَرين هَتَڙا، سنگهاريون سايون،  
ساري ڏهن سامهيون، ٻولايون، رانيون،  
ٻانهيون ۽ ٻايون، ڀڪي سَنَمَن پانمنجي.  
(سُر سارنگ شاھ جورسالو ڪلياڻ آڏواڻي، داستان پھريون بيت 13)

سارنگ ڪي سارين، ماڙهو ڀرگهه، مينهيون،  
آڙيون، آبَر آسري، تاڙا تَنواريين،  
سڀون جي سَمونڊ ۾، نئين سڄ نهارين،  
پَلَر پيارين، تہ سنگهارنِ سُڪُ ٿئي.  
(سُر سارنگ شاھ جورسالو ڪلياڻ آڏواڻي، داستان پھريون بيت 17)

مندَ ٿي مَنڊَل مَنڊيا، ڪي اوهيڙن اوڪَ،  
ڇاڇر ٿي ڇَن ۾، مينمون ڇَرَن موڪَ،  
سَرهيون ٿيون سنگهاريون پُڻيو پائِن طوقَ،  
ميها، ڇيڙَ، ڦنگيون، جَت ٿين سڀئي ٿوڪَ،  
لاهئين مَٿان لوڪَ، ڏولائي جا ڏينھڙا.  
(سُر سارنگ شاھ جورسالو ڪلياڻ آڏواڻي، داستان ٽيون بيت 2)

ان کان علاوه ڀٽائي ڪنڊي مينهن جي سنگن جي گول وريل



وڪڙن کي دل گهرڻي دلدار جي دل ۾ محبت سان تشبيهه ڏينهندي چوي ٿو ته.

“جيئن مينهن ڪنڍي پور تيئن دوست وراڪو دل ۾”  
انهن بيتن مان جتي پٽائي جي گهري مشاهدي جي ڄاڻ ملي ٿي ۽ مينهن جي اهميت جو اندازو ٿئي ٿو. مينهن جي مختلف خاصيتن جي به خبر پوي ٿي.

مينهن بنيادي طرح هڪ شريف ۽ درويش جنهن کي مولائي مال به سمجهبو آهي ان ڪري به اڳي هن جي کير کي به بغي کير وانگر وڪڙڻ عيب سمجهبو هو ۽ چئبو ته کير پٽ ۽ پير ڪونه وڪڙبا آهن. پر اهي ڳالهيون گذريل ماضي جون آهن. هاڻ رڳو شل ڪو هروڀرو ڪنهن جي آڻي ۾ نه ويئي ۽ پنهنجي ڪم سان ڪم. پنهنجي واٽ وٺي وڃڻو آ. پلي ڪنهن کي تڪڙ هجي يا جلدي مينهن تي ان جو هروڀرو اثر نه ٿيندو آهي. تڪڙو ماڻهو پلي پيو سندس اڳيان هارن وڃائي، بتيون ٻاري مينهن اهڙن ماڻهن کي اصل ڪنگهندي ئي ناهي. هو پنهنجي مرضي ۽ مخصوص رفتار سان پئي هلندي آهي. اهڙي صورتحال مان متاثر ٿيندڙ ماڻهو پينس ڪي آڳي بين بجانا جهڙا پل ته ڪيترائي مهاورا جوڙين. پر مينهن نه ته اڄ تائين ان جو ڪو اثر قبول ڪيو آهي نه ئي ويجهي ماضي ۾ ان جو ڪو امڪان آهي. سنهه سيڪڙا ماڻهو مينهن جو مڇ تي مڇر جي، سار ۽ حسد ۾ هروڀرو ڪنهن سڪي ستابي ۽ صحتمند ماڻهو کي تلهو متارو چئي مينهن سان سا عورت جي صورت ۾ ٽيهار به پيا تشبيهه ڏيندا آهن. پلي ڏين مينهن جو تنهن ۾ ڇا.

مينهن جا مختلف قسم هوندا آهن، جيڪي گهڻو ڪري ملڪ جي مختلف حصن علائقن ۾ ملندا آهن. اهڙي نموني مينهن جا مختلف رنگ به ٿيندا آهن. مينهن وڙين ويجهن خاص ڪري سنگن ۾ مختلف ٿينديون آهن هن جا ان حساب سان الڳ الڳ نالا ۽ قسم به شمار ڪيا ويندا آهن.

مينهن جو پڇو ڏهه مهينا ۽ وڌ ۾ وڌ ڏهن ڏينهن ماء جي پيٽ ۾ رهي، ٻن کان ٽن سالن جي عمر ۾ لڳ لائق بڻجي ٿو ۽ ٽيهار مينهن ٿي وڃي

ٿي. مينهن جي کاڌي سڀ ساوا گاهه، کٽڙ، بوهه ۽ چوڪر وغيره شامل آهن. خاص ڪري مينهن ووڻن شوق سان کائيندي آهي. جنهن ڪري پيلاڻن جي مند ۾ وهر ڪندي آهي. اهو وهر ٻارنهن ڪلاڪ کن برقرار رهي ٿو. ان عرصي دوران سان مليو ته نيڪ نه وري 21 ڏينهن بعد مينهن اٿل ڪندي آهي. مينهن گڏ ڪوٺڻ واهن درائي گپ ۽ چڪ وارن علائقن ۾ وڌيڪ خوشي سان رهندي آهي. مينهن ويامڻ بعد سال کن ڪير ڏيندي آهي. جنهن جو مقدار مختلف نسلن ۾ مختلف هجي ٿو. جنهن تي کاڌ خوراڪ جو به اثر ٿئي ٿو. ڀاڳيا عام مينهن جي ڪير جو وڌ ۾ وڌ مقدار 8/10 ڪلو ٽائمر تي ٻڌائين ٿا. ڪير جي مقدار جي حوالي سان سنڌ ۾ بدين جي ڪنڍي نسل جي مينهن ۽ ڏاڻقي جي حساب سان عموماً ڪاري رنگ واري مينهن کي وڌيڪ سمجهبو آهي. ملڪ پنجاب جي دريائي ۽ سرائيڪي علائقي ۾ مينهن وڌيڪ ملن ٿيون.

هر جانور ۾ معاشي ڳالهين کي ڇڏي ڪري ٻيون مختلف خاصيتون به هونديون آهن جيڪي لوڪ ڏاهپ جا ڏاها نوت ڪندا ۽ بيان ڪندا آهن. مينهن جيئن ته بنيادي طرح پاڻي جو جانور آهي ان ڪري درياھ جي پاس جي ڀاڳين جو چوڻ آهي ته مينهن کي قدرتي طرح درياھ ۾ پاڻي اچڻ جو پور پئجي ويندا آهن. سڪل واه ۾ جڏهن پاڻي ايندو آهي ته واه کان منهن مٽي ويل مينهن پاڻ مرادو درياھ يا واه ڏانهن رخ رکندي آهي.

چوپائي مال ۾ مينهن تمام اهم جانور آهي بنيادي طور تي هي پاڻي، پيلي ۽ ڪچي جو جانور آهي هن علائقي ۾ مکي پيلي جي منهن پري پري تائين مشهور هئي پر هاڻي مکي پيلو ختم ٿي چڪو آهي. ڪيترن ئي سببن جي ڪري مينهن جو نسل هن علائقي مان گهٽجي رهيو آهي.

### نسل ڪشي جا سبب

- واڙي وارن پاران نسلي مينهن خريد ڪرڻ مهل ٿر کي مينهن کان الڳ ڪري ڪاسين کي وڪڻي ڇڏڻ جيڪي ان ٿر کي ننڍي

گوشت ۾ وڪرو ڪن ٿا ائين سٺي نسل وڌڻ جي رفتار صفا گهٽ ٿي ويئي آهي.

- واڙي وارن وٽ، مينهن نسلي اعتبار سان چونڊ مينهن هوندي آهي اڪثر واڙي وارا آهن چونڊ مينهن کير ڪٽائڻ مهل/باڪٽري ٿيڻ تي ڪاساين کي وڪرو ڪري ڇڏين ٿا. جيڪا slaughter act جي خلاف ورزي آهي هڪ اندازي مطابق هر سال ائين 50 سيڪڙو چونڊ پيليون مينهن ڪسجي وڃن ٿيون.

- سلاٽرايڪٽ يا ڪوس جي قانون تي عمل نه ٿيڻ سبب نسل ڪشي ٿي رهي آهي. هن قانون مطابق صرف اها مادي جانور ڪهي سگهجي ٿو جيڪو اک ڪن وغيره کان معذور ٿي وڃي ٿنگ وغيره پڇي پوي پڇ ڪٽجي وڃي، ٿڻ خراب ٿي وڃن ڳپ نه جهلي، گهٽ ۾ گهٽ 9 مهينن کان سال تائين عمر جي هجي، يا رجڪٽڊ اينيمل هجي معنيٰ جيڪو کير ڏيڻ يا ڦر ڏيڻ جي وڌيڪ قابل نه هجي.

- ڪوس قانون جو پراڻو هجڻ جيئن ته هي قانون پاڪستان ٺهڻ وقت جو آهي ان ڪري ان ۾ وقت گذرڻ سان مناسب تبديليون ٿيڻ گهرجن جيڪي نه ٿي سگهيون آهن.

- سٺا سان نه ملڻ يا آساني سان سان نه ملڻ سبب به پيليون مينهن گهٽجي رهيو آهن.

### مال ڌارڻ جي رجحان جي گهٽ ٿيڻ جا سبب

- آبادي وڌڻ ۽ تريڪٽر اچڻ سبب وڌيڪ زمين جو ڪيترائي هيٺ اچڻ ڪري مال جي چرڻ جي جوءَ يا چراگاهه جو گهٽ ٿيڻ.

- پاڻي گهٽ ٿيڻ خاص ڪري مينهن لاءِ

- ڪيش ڪراپ ٿيڻ سبب ماڻهن جو ڌيان فصلن ڏانهن وڌيڪ ٿيڻ

- ڊهن جو کير آساني سان دستياب هجڻ

- ماڻهن جو سهل پسند ٿي وڃڻ

- مارڪيٽنگ کان بي خبري

- دور انديشي نه هجڻ
- مال جي بيماري دوران علاج جون سهوليتون نه هجڻ سبب ڀاڳين جو وڏو نقصان ٿيڻ
- تعليم جي شرح وڌڻ سبب ما هن ۾ واڌيٽ ڪالر جاب جي خواهش وڌڻ
- آبادي/گهر جا ڀاتي وڌڻ سبب گهرن ۾ مال لاءِ جڳهه نه هجڻ
- اثر ڪندڙ دوائن جي ڪوٽ
- ڄاڻو ڀاڳين جو گهٽجڻ
- جي ڪٿي اسپتالون ته انهن ۾ ڄاڻو عملي ۽ دوائن جي هميشه ڪوٽ رهي ٿي

### نسل ڪشي کان بچڻ لاءِ تجويزون

- ڪوس جي قانون تي سختي سان عمل ڪرايو وڃي
- مينهن کي ڦرن کان ڌار ڪرڻ تي سخت سزا مقرر ڪئي وڃي
- گورنمنٽ وٽري اسپالڻ ۾ سٺي نسل جا سان رکي، ۽ ان سان گڏ مصنوعي نسل ڪشي تي ڀرپور توجه ڏيڻ گهرجي.
- سٺا ۽ تربيت يافته AI ٽيڪنيشن يونين ڪائونسل ليول تي رکيا وڃن.
- رپورٽ ڪشڻ جو مناسب ۽ تشخيص ۽ علاج
- جديد ليبارٽريون ۽ تربيت يافته عملو
- ٻاهرين ملڪن ۾ ڦرن لاءِ خاص قسم جو ڪير ملندو آهي اهو عام ڪيو وڃي ته جيئن مينهن کان بغير ڦرن کير تي پلجي سگهن.
- ان کير تي سبسڊي ڏني وڃي جو نئين ڦرن کي مهينو ڏيڍ کير جي ضرورت هوندي آهي پوءِ اهو گاهه، ڪڙ بهه تي هري سگهي ٿو.
- واڙن وارين مينهن کي هر قيمت تي ڪسجڻ کان بچايو وڃي.
- پڙين ۾ ننڍا ڦرن کپائڻ تي سختي ڪئي وڃي.
- ڦرن ڪهنڊڙ ڪاساين تي ڳرا ڏنڊ وڌا وڃن
- گورنمنٽ آسان شرطن ۽ طريقه ڪارسان مال تي وڌ کان وڌ قرض ڏئي

- مال جي اهميت جي حوالي سان پروگرام منعقد ڪرايا وڃن.
- مال جون نمائشون لڳائي ماڻهن ۾ شوق پيدا ڪيو وڃي.

### عمر جي حساب سان مينهن جا نالا

- پيدا ٿيڻ کان 6 مهينن تائين مادي کي وچ نر کي پاڏو يا پاڏڙو
- مهينن کان سال تائين پاڏي يا پاڏو
- سال کان لڳل تائين ٿهاڙ يا پاڏو
- لڳل مينهن ويامڻ تائين ٿهاڙ آهي.
- ويامڻ کان پوءِ پهريات مينهن چئبي ۽ انهي عمر جي پاڏي کي سان
- مينهن ٻن سالن بعد پڙاندي ٿيندي آهي ان کان اڳ واري کي ڪيري
- چئبو آهي.
- پڙاندي ٿيڻ کان سال پوءِ چوڳي
- چوڳي کان سال جي وقفي بعد چڳي
- وري سال کان کان پوءِ مڙيل يا مڪمل مينهن ٿيندي آهي
- وچ اڪثر ڪري پڙاندي ٿيڻ بعد وهر بي آهي. خفتي ڪيري کي سان نه
- ڏيندا آهن ڇو جو سان ڏيڻ سان وچ قد ۽ وزن ڪونه ڪندي
- ٽن سالن بعد پاڏي کي موت ۽ سال بعد ماڙي پاڏو سڏبو آهي.
- لڳ جهلڻ بعد انگريزي مهيني جي حساب سان مينهن 10 مهينن
- بعد ۽ اسلامي/سنڌي مهينن جي حساب سان 10 مهينا 10 ڏينهن
- بعد ويامندي آهي. ڪڏهن ڪڏهن مينهن ٻه ڦر به ڏينديون آهن پر
- اهڙا واقعا بنهه گهٽ ٿيندا آهن.

### پاڏا يا سان

مينهن جي پاڏن يا سانن جو وير يا دشمني تمام گهڻي مشهور آهي جيڪڏهن ڪنهن سان کي ٻئي مان هڪلي ڪڍيو ته سان اها لتاڙي خراب ڪري ڇڏيندو. جيڪڏهن مينهن مان ڪنهن ڪيڙ جي ڪوشش ڪئي ته ان وڙهڻ ۾ دير نه ڪندو پنهنجي علائقي ۾ ٻئي سان کي نه سهندو.

### عمر جي حساب سان پاڏن جا نالا :

- ٻن مهينن تائين لاري سڏبو چرخ ٿيڻ تائين ڪوهت سڏبو. پڪو چرخ

ٽيٽ تي ڪانگهارو سڏبو. ماءُ پاران الڳ ڪرڻ تي اوٽڙو سڏبو. تن سالن ۾ پڙندا تياس سڏس. ڇئن سالن جو چوڳو پنجن سالن جو ڇڳو ۽ ڇهن سالن جو ماڙي پاڏو سڏبو.

## ڪوس قانون [Slaughter Act] تي

عمل نه ٿيڻ جا سبب

• وٽنري آفيسر عمل نٿا ڪرائين ( انهن جو چوڻ آهي ته ميونسپل ڪميٽي وارا جوابدار آهن)

• شهرن ۾ ميونسپل ڪميٽي ذميوار آهي.

• ميونسپل ڪميٽيون سلاٽر جا لائسنس جاري ڪنديون آهن.

• سلاٽر هائوس هجڻ گهرجي. صفائي چيڪ ٿئي. بيمار جانور نه

ڪهجي. گوشت مارڪيٽ هجڻ گهرجي. گوشت چيڪ ڪري

ان تي ميونسپل پاران نڀا لڳايا وڃن ٿا.

• آهي بچر هائوس ۽ سلاٽر هائوس هئا پر هاڻي ناهن.

• اڳي گوشت وارو جانور ڏسي، ڊاڪٽر صحتمند جانور جي

ضمانت ڏيندي پنهنجي مهر گوشت تي هڻندو هو. هاڻ ڪير به

اهو چيڪ ڪرڻ وارو ناهي ته گوشت تي ڊاڪٽر جا نڀا لڳل آهن

يا نه ڪٿي ڪٿي ڊاڪٽر رٿائڻ ٿي ويا آهن يا فوت ٿي ويا آهن.

انهن جا نڀا ڪاسين وٽ پهچي ويا آهن ۽ جڏهن تائم ملندو

آهي يا ڳالهه ياد ايندي آهي ته پاڻ ئي گوشت تي نڀا لڳائي

ڇڏيندا آهن ڪير نه ته ڀڄڻ وارو آهي نه ڪٿي چڪاسڻ وارو.

اڪثر جاين تان مئل جانورن يا گڏهن گوڙن جي گوشت جي

وڪري جون خبرون به ميڊيا جي مختلف ذريعن تان اينديون

رهنديون آهن پر نتيجو وري به ساڳيو ئي آهي.

## مينهن جا قسم، سڱن جي لحاظ کان

• هالي: جنهن مينهن جو هڪ سڱ هيٺ ۽ ٻيو مٿي هجي.

• ڏهي: جنهن جا ٻئي سڱ هيٺ جن، ڏهي مينهن کي يا ڳيا يا ڳ

واري مينهن چوندا آهن بقول سندن ته ڏهي مينهن پنهنجي سڱن

جي ڪري سخت پريشان هوندي آهي ۽ دعا گهرندي رهندي آهي جنهن مالڪ وٽ هو آهي ان وٽ ايتريون ته مينهنون هجن جو هو هر وقت انهن ۾ لڪيل رهي. ۽ ڪنهن کي نظر نه اچي. ان ڪري پاڳيا پنهنجي مال ۾ ڏهي ڪي وڏي شوق سان رکندا آهن. پنجابي ۾ ڏهي مينهن کي ميٽي چئبو آهي.

- گوشي: جنهن سا سنڌ مٽي پر پڪڙيل هجن.
- ڪُنڍي: جنهن سا سنگ سوڙها، گول ۽ ور وارا هجن.

مينهن جا قسم رنگ جي حساب سان

- صفا ڪاري مينهن
- پوري مينهن
- گاڙهي پوري مينهن
- اچي پوري مينهن
- چال مينهن
- پنج ڪلياڻ مينهن
- بور مينهن (پوري مينهن جنهن جو رڳو منهن اچو ۽ مٿي تي اچو ٽڪو هجي)

مال پالڻ جي رجحان ۾ اضافي جا سبب

- ڪيش ڪراپ جون قيمتون اچانڪ تمام گهڻيون ڪرڻ
- پيروڙگاري ۾ اضافو
- نئون ڌنڌو/ڪاروبار جي نه هجڻ يا عام ماڻهن کي ان جي خبر نه هجڻ.
- آبادي وڌڻ ۽ مال گهٽجڻ سبب ڪير جي گهرج ۽ اڳه وڌڻ
- سڄي دنيا ۾ لائيو اسٽاڪ ڏانهن وڌندڙ لاڙو
- حڪومتي ڪوششون
- ماڻهن ۾ زندگي جي معيار کي وڌائڻ لاءِ محنت ڪرڻ جو رجحان وڌڻ يا پورٽ نه ٿيڻ سبب محنت ڪرڻ

## مينهن جي اگهه وڌڻ جا سبب

- عام طور تي مهانگائي وڌڻ
- کير، چمرو گيهه، گوشت مهانگو ٿيڻ
- مينهن جو راشن جنهن گاهه بهه ڪٽ مانپون وغيره شامل آهن اهو مهانگو ٿيڻ
- پهراڙي ۾ چارائي جو مهانگو ٿيڻ
- چراگاهن جو ختم ٿيڻ
- علاج جون مناسب سهوليتون نه هجڻ ڪري مال جو مري گهٽ ٿيڻ ۽ اگهه وڌڻ
- آبادي وڌڻ گوشت جي طلب وڌڻ ڪري مال جي وڌيڪ ڪسجڻ ڪري تعداد گهٽجڻ

## ٿڌن جي حساب سان قسم

- مينهن جا عام طور تي چار ٿڌ ٿين ٿا پر:
- ڪي مينهنون قدرتي طرح ٿن ٿڌن واريون هونديون آهن، جن کي ٿلهه چئبو آهي.
- ڪي قدرتي ٻن ٿڌن واريون هجن ٿيون، جن کي ٻلهه يا گهوڙا ٻلهه سڏبو آهي. اڳي ٻلهه مينهن اڻ لپ هئي، ڀاڳيا ان کي واک تي شوق سان وٺندا هئا. هاڻ اڳي جي مقابلي ۾ ڪجهه وڌيڪ آهي.
- ڪن مينهن جا ٿڌ بيماري ۾ به چڻي ختم ٿي ويندا آهن.

## سنڌ ۽ پنجاب جي مينهن ۾ فرق:

- سنڌ جي مينهن 18 مهينا ڏهاڻيندي آهي.
- پنجاب جي مينهن 8/9 مهينا کن ڏهاڻيندي آهي.
- سنڌ جي مينهن گوشت عام طور تي 4/5 مڻ هوندو آهي.
- پنجاب جي مينهن گوشت ۾ سنڌ جي مينهن کان مٿي هوندي آهي عام طور تي 6/7 مڻ کي مٿي گوشت هوندو اٿس.
- سنڌ جي مينهن بخار وغيره کي وڌيڪ منهن ڏيڻ جي طاقت رکندڙ هوندي آهي.



- جڏهن ته پنجاب جي مينهن بخار جي ڪري ڪير ڪٽائڻ بعد وري نه وڌائيندي
- پنجاب جي مينهن ڪڪ ۾، سنڌ جي مينهن کان وڌيڪ هوندي آهي.

## مينهن جا نسل

- ڪنڊي
- لاڙ جي مينهن
- سانگهڙ جي مينهن (جنهن کي اصلي سنڌ جي مينهن چئبو آهي)
- مڪي جي مينهن
- بدين جي مينهن
- اترادي مينهن (گوشي، جنهن سان سڱ پڪڙيل هوندا آهن).
- پنجاب/ساهيوال جي مينهن

## مينهن ۾ خوبصورتِي جا اهڃاڻ

- صفا ڪاري، سڱ ڪنڊا، مٿونديو منهن سنهو ڳچي ڊگهي ۽ سنهي، قد ۽ وزن وڌڪ پانچ وڏي (ڊيگهه) پني يا مڪڙي ويڪري جيئن مڙس جي ويڪري ڇاتي، ڀڄ سنهو ڀڄ جي چوٽي ڪاري ۽ گوڏي تائين چمڙي سنهي ڇڏو يا اره گول ۽ پوئتي هجي پويان ڏيک ڏئي ٿڻ چوبهاري جهڙا ڪُر چوٽو. پاسو ويڪرو پيٽ ڪنيل (ننڍو) اک گول، ڪاري، دوڏو ٻاهر نڪتل اک ۾ چمڪ. هلي ڪنڌ مٿي ڪري سينو تائي، ڪونج وانگر، ڏاچي يا گهوڙي وانگي نه هلي. وڪ ڪوتاهه پويون پير، اڳين کان ٿورو اڳتي رکي. پير چنڊي هلي. گهلي نه هلي. فلڪ واري هجي. جتي هجيس. ڏوهڻي گوهو/ ڌار ٿلهي جي ڏهڻي ۾ گهڻي سخت نه جي ڌار ٿوري واري نه هجي. لڪي وانگر هجي. ڪڪ ننڍي هجي. وار ڪارا پنيور هجن. وار ڪا نه هجن. ڪن ننڍا هجن ته هڪڙي مينهن ڪي مثالي خوبصورت مينهن چئبو آهي. جنهن جو اڳهه ٻين کان مٿي هوندو آهي. اهڙي مينهن ڪلي ۽ وٿاڻ جي سونهن ۽ ڀاڳي جي عزت هوندي آهي. خفتين ۽ چورن جي اصل اک ۾ هوندي آهي. اهڙيون

مينهن کير ۾ به پليون هونديون آهن ۽ نمائش ۾ به نمبر ڪٽنديون آهن.

### چرڻ جي حوالي سان مينهنون

- من چر: گهٽ کائي يا هر ڪا شئي نه کائي ان کي من چر سڏبو آهي.
- چرڪ: جيڪو ٿر مهيني کن جو ٿئي ۽ ڪجهه کائڻ شروع ڪري ان کي چرڪ چئبو آهي.
- سُچر: جيڪا مينهن هر ڪا شئي کائي ان کي سُچر چئبو آهي.
- ڏچر: گهٽ کائي يا هر ڪا شئي نه کائي ان کي من چر سڏبو آهي (نسيم)

### مينهن جو ڌڻ

- ولر: ببي ڌڻ کي ولر چئبو آهي.
- گوهر: ڳوٺن شهرن مان هڪ هڪ مينهن گڏ ڪري جيڪو ڌڻ گڏ ٿيندو آهي ان کي گوهر چئبو آهي. ڪنهن هڪ ماڻهو جو وڏي ڌڻ کي به گوهر چئبو آهي.
- ڌڻ: ڌڻ ۽ ولر ساڳي ڳالهه آهي پر مهذب ٻولي ۾ ڌڻ چئبو آهي ولر نه.

### مينهن جا آواز:

- ڍڪڻ: لڳڻ وقت يا ٿر لاءِ مينهن جيڪو آواز ڪڍندي آهي ان کي ڍڪڻ چئبو آهي.
- رنپ: اڪيلائي ۾ جڏهن رڻيون ڪري ان کي رنپ چئبو آهي.
- زيل: مينهن ويامڻ کان پوءِ اگر ٿر جي ويجهو ڪو جانور ايندو ته مينهن نڪ مان آواز ڪڍندي آهي جنهن کي زيل چئبو آهي (نسيم)

### مينهن جون ڪجهه ٻيون خاصيتون

- سانگهڙ تندي منا خان جي مينهن اڄڪلهه سڀ کان وڌيڪ پلي ليکي وڃي ٿي

- عام مينهن 5/7 لٽر ڪير هڪ وقت تي ڏين ٿيون.
- گڏندي مينهن جي ڪير جي ايوريج 12 لٽر آهي.
- سنڌ جي ڪنڍي ۽ پنجابي نيلي راوي مقابلي ۾ آهن پر ڪنڍي وڌيڪ آهي
- راوي مينهن 13/14 لٽر ڪير ڏئي ٿي پر 4 کان 6 مينهن تائين ۽ ڪنڍي 6/8 لٽر پر 12/15 مينهن تائين
- مڪي جي مينهن ڪير ۾ ڪتر هوندي آهي.

### ڪير جي حساب سان مينهنون :

- وڌيڪ ڪير ڏيندڙ مينهن کي ڪيراڙ چئبو آهي. ڪيراڙ مينهن جو ڪير اڪثر ڪري ڇڏو هوندو آهي.
- پوري رنگ جي مينهن جو ڪير منو چيو ويندو آهي.
- گهٽ ڪير ڏيندڙ يا ڪتل مينهن جو ڪير گهاٽو هوندو آهي ان ۾ مڪڻ وڌيڪ هوندو آهي سنڌ جي مينهن عام طور تي 18 مهينا ڏهائيندي آهي.
- مهيني کن جي ويامل مينهن کي آلوڙي سوئا 6 مهينن جي ويامل کي ڪانگهاري ۽ سال کن جي کي باڪڙي چئبو آهي.
- مينهن جڏهن ڪير سڪايندي آهي ته ان جو ڪير ڪارو/چوپڪو ٿي ويندو آهي پر ان ۾ مڪڻ پهرين جي مقابلي ۾ وڌيڪ هوندو آهي.
- تازو ويامل مينهن جي ڪير ۾ مڪڻ گهٽ هوندو آهي
- ڪجهه مينهنون ڦر ڏائن تي ڪير ڏيڻ لاءِ تيار ٿينديون آهن
- جيڪا مينهن ڦر تي نه مڙي ان کي گُمڙ سڏبو آهي.
- ڪجهه مينهنون، ڦر جي بجاءِ ڪجهه ڪاٺ لاءِ ڏيڻ بعد مڙنديون آهن تن کي پاڙت سڏبو آهي.
- بغير پاڙي ۽ پر تي مڙڻ واري کي اوسر يا هٽيلي چئبو آهي.
- ڪن مينهن جي ٽٽن کي سيڪ يا سيڪو ڏئي اکيون ٻڌي ميڙبو آهي جنهن کي سڪو ڏيڻ چئبو آهي.
- ڪن مينهن جي نه مڙڻ تي سار ۾ ڦوڪون ڏييون آهن اها مڙڻ لاءِ

تيار ٿي ويندي آهي ان کي ٻل چئبو آهي.

- جيڪا مينهن ٿر نه کڻي خفتي ان مينهن جو کير ڦر تي هاريندا آهن. جيڪا مينهن چٽڻ شروع ڪندي آهي ۽ آهستي آهستي ڦر کڻي وٺندي آهي. ڪجهه خفتي ٻئي مينهن جو ڦر به ائين ڪرائي کڻائي وٺندا آهن.
- مينهن جي وهر جون نشانين مينهن جو وهر بن ڏينهن تائين هوندو آهي.
- مينهن لاءِ پٽ ۾ کاڌو ۽ پاڻي گهٽ هوندو آهي چاري جي لاءِ پري پري پٽن تي چڙهڻ ۽ لهڻ مينهن لاءِ ڏکيو هوندو آهي ان ڪري مينهن ۾ پٽ ۾ نه هجڻ جي برابر هونديون آهن.
- مينهن جو کير گهڻو هوندو آهي.

### هن علائقي جا وڏا پاڳيا

جاني هنگورو صديق بهڻ، عبدالله بهڻ، پير بخش بهڻ، وسايو جوڻيجو. لال بخش انڙ، آچر جمالي. اله ڏنو جمالي. گهوڙيءَ واري ڳوٺ جا جمالي. مياڻ جا لانڍر، چوٽيارين جا حبيبائي شاهه. عرس جوڻيجو پنهنون جوڻيجو. سانگهڙ شهر جا نظاماڻي ۽ ڪجهه مري ڪوٽ نواب جو حاجي عبدالحميد ڪنير، حاجي صوبدار ڪنير، امير بخش ڪنير، علي خان مگسي، جبل انڙ، انب شر. سنگهار بهڻ ٽنڊي منا خان جا شاهه

### رلوي:

- مدثر علي ولد رياض احمد وڙائج، سنجھورو
- حسين بخش لغاري ولد شمس الدين، مولوي خير محمد احمدائي، سانگهڙ
- ماسٽر امير بخش ڪنير، ڪوٽ نواب سانگهڙ

# سانن

جي ڪرڻ هيٺيان ڪسڪندڙ سنڌا!

هر ڪرڻ جي زوال وانگر سنڌ ۾ ڪنهن وقت پنهنجن پراڻين  
بنين ۾ گور چرندڙ سانن (پاڏن) جو به ڇڻ ته زوال اچي چڪو آهي. اڳي هر  
ياڳي وٽ ۽ هر ڳوٺ ۾ سان هوندا هئا پر هاڻ غريب غريبي ۽ ضرورت مند  
کي سان جون پڇائون ڪندي وڏا پنڌ ٽا ڪرڻا پون. جنهن جي ڪيترن ئي  
سببن ۾ ڪجهه سبب هي به آهن ته، سنڌ ۾ سخاوت ۽ ماڻهجي دليين مان  
ايمان ۽ سهڻ گهٽجڻ چوري چڪاري ۽ غربت وڌڻ، معاشري لاءِ فائدي  
مند شوقن ۾ ڪمي اچڻ وغيره. جنهن جي ڪري سنڌ ۾ مينهن جي نسل  
توري سانن جي تعداد ۾ گهڻي گهٽتائي اچي چڪي آهي. هر سان واري  
ياڳي وٽ، مينهن آئيندڙ گهٽ ۾ گهٽ به ماڻهو هوندا هئا/آهن، جن کي  
چانهه پاڻي به پياربو هو ته ماني ڳيبي جو به پڇيو هو پر هاڻ هو وقت وڃي  
چڪو آهي. اڳي سان وات ويندي به چڪ ڪنهن جي ٻني مان هڻندو هو ته  
به چڪ ڪنهن جي مان، کيس ڪا به جهل پل ڪانه هئي پر هاڻ مهانگائي  
برداشت گهٽتائي ڇڏي آهي. اڳي سان پنجن ڳوٺن تائين به مار ڪندا هئا،  
پر هاڻ ته ڳوٺ مان به چوري ٿيو وڃن. جي سان هوندو ڪنهن غريب غريبي  
جو ته ڪم اڃا به آسان ٿي پوندو. ياڳين وٽان سانن جي حوالي سان اچرج  
۾ وجهڻ جهڙيون ڳالهيون ٻڌڻ ۾ اچن ٿيون. سندن بقول ته اڳي سان، ماءُ ۽  
پيءُ تي ڪونه پوندا هئا. اهڙي وقت اچڻ تي هو مهينو ڪن ڳوٺ ۽ ڳوٺي  
ڇڏي ويندا هئا ۽ ضرورت مند ٻئي پاسي کان سان جو بندوبست ڪندا  
هئا. ياڳيا تي چار ٿور وٺڻ بعد جڏهن ڪنهن پاڏي جو ڏنل تور لڳ جي  
وهي ۾ اچي ويندو هو ته پيءُ ۽ ڌيءُ جي رشتي جي سامهون رکي، انهي سان  
کي وڪڻي ڇڏيندا هئا. سندن بقول هڪ ته اهو اخلاقي لحاظ سان سٺو  
ناهي ۽ ٻيو ته جيئن ڪبو آهي ته تور ۾ ڪا ڪمي رهجي ويندي

آهي. سنڌي ۾ سان جي معنيٰ زير، زير ۽ پيش لڳائڻ سان متجيو وڃي ٻيڙ ۾ ڀاڙ ذڪر ڪريون ٿا. نون تي زير واري سان جو جنهن لاءِ ڪيتريون ئي چوڻيون ۽ پهاڪا مشهور آهن. مثال طور، سائن جو اتڪڻ (وڌڻ جو ڀاڙ ۾ مقابلو ٿيڻ) سان تي ٻانگاري وڙهن سان پتجن / لتاڙجن ٻوڙا. ڪنهن جا پاڙي / سان تي ٿيڻ هجڻ سگهي متاري ۽ طاقت ور ڪي سان سڏڻ سانن وارو وير رکڻ. (سانن جو وير به مشهور آهي) جيڪڏهن ڪنهن سان ڪي ٻني مان تڙيو ته سان وجهه وٺي، واپس اچي، سڄي ٻني ۾ لپتي، فصل خراب ڇڏيندا هئا. هاڻ ته شايد چڱا ڀلا سان رڳو اک ڏيکارڻ تي ئي جُوءَ ڇڏيو وڃن پر اڳي ائين نه هو. هڪ سان پنهنجي جُوءَ ۾ ٻئي سان کي صفا ڪونه سهندو آهي ۽ هو جُوءَ جي هر مينهن تي رڳو پنهنجو ئي حق سمجهڻ ڪري، ٻئي سان کي پڄائي ڇڏيندو آهي. اهڙي موقعي تي، سان ڀاڙ ۾ مٿو مٿي ۾ ڏئي، پنج پنج ڏينهن به پيا وڙهندا آهن ۽ آخر ۾ ڏاڍو سو 'گابو' ٿيندو آهي. ان ڪري پنهنجي جُوءَ ۾، ٻئي مڙس ماڻهو کي برداشت نه ڪندڙ کي به سان سان تشبيهه ڏئي آهي. ساڳئي وقت اهو به چئبو آهي ته سان 'سوگ' ڪونه ڪندا آهن ۽ آيل کي مناسب موٽ ڏئي، مايوسي کان بچائيندا آهن! سني سان کي ڀاڳيا ڌڻ برابر سمجهندا آهن. سان 15/18 مهينن ۾ لڳ لائق ٿيو وڃن پر ٽن چئن سالن جو ميڙل سان (جن کي مڪمل ڏند اچي وڃڻ سبب بالغ سمجهبو آهي) وڌيڪ بهتر هوندو آهي. ڀاڳيا سني نسل جي منهن ويامڻ وقت ئي، تي ڪنهن سني نسل جي سان مان پيدا ٿيل پاڙي جي سان طور چونڊ ڪري ان کي ڏيو تي ماءُ جو ڪير پياريندا آهن ۽ کيس مڪڻ ۽ لسي به ڏيندا آهن. ڪجهه وڏي ٿيڻ تي سياري ۾ تيل يا گيهه جو ڍڪ به ڏبا آهن. وڌيڪ وڏي ٿيڻ تي پاڙو ٻاڙ ئي پيو بنين ۾ گور چرندو آهي. ڪير به ان کي ٻني مان فصل جي پيل ڪرڻ تي نه هڪليندو هو. ان ڪري ئي پنجابي ۾ چوڻي آهي ته سان 'سانجهو' (سڀني جو گڏيل) هوندو آهي. اڳي سان جي پوڙهي ٿيڻ يا سان جي گوڏن جي ڪم ڪرڻ جي ڇڏڻ وقت، ان جي خيرات ڪبي هئي. هاڻ وانگر ڪاساين کي ڪونه وڪڻيو هو. هي اهو وقت هو جڏهن ڪير وڪڻڻ عيب سمجهيو هو. ڪي ماڻهو ته سان پيراڻا به ڪندا آهن / هئا ته ڪٿي وري سرڪاري سان به هوندا هئا. بدين ضلعي ۾ 'احمد راجو'

جي درگاه تي باس پوري ٿيڻ تي پاڏا ڏٺا آهن، جيڪي ڪاٺي پي وڌا سان ٿي پوندا آهن. عجيب ڳالهه ته اهي احمد راجي جا پاڏا / سان، پنهنجي فطرت جي برخلاف پاڻ وڙهڻ بجاءِ، پيار محبت سان گڏجي هڪ ڌڻ جي شڪل ۾ مينهن وانگر پيا چرندا آهن ۽ حرام جو پاڻ ۾ وڙهڻ ته رهيو پري پر رڳو هڪ ٻئي کي منهن گهنجائي به ڪٿي ڏسن!! اهي ننڍا وڏا پاڏا ۽ سان مثالي حد تائين پر امن طريقي سان گڏجي چرندا ۽ رهندا آهن. انهن ٿلهن متارن سانن کي ڏسي بديعائي، ڪنهن ٿلهي متاري ماڻهو کي به احمد راجي جي پاڏي سان تشبيهه ڏيندا آهن. ضرورت پوڻ تي ماڻهو انهن کي ڪاهي به ويندا آهن ۽ پوءِ وري واپس ڇڏي به ويندا آهن. سانن جا ڪيترائي قسم آهن

پر سنڌ ۾ بدين جي شادي لارج جي جتن جا سان، خفتين جو وات پاڻي پيا ڪندا آهن، جن جي ٻوني (منهن) سنهو پچ گوڏن تائين ڊگهو ۽ سنهو ڪن ننڍا، پانچ ۾ وڏا، سڱ سڱ تي چلي وانگر هوندا آهن. رنگ جي لحاظ سان خفتي ڀاڳيا، نيور ڪارا ۽ ناسي پوري رنگ وارا پاڏا پسند ڪندا آهن. عمر جي لحاظ کان، سان کي ڪيري بيڙاندي، چوڳي، چڳي، ميڙيل ۽ آخر ۾ انوريل جي نالن سان سڏبو آهي. سنڌ جا نالي وارا اهي ڀاڳيا جن وٽ ڀلا سان به چيا وڃن ٿا تن ۾ فيض محمد راجڙ ٽنڊو منا خان، غلام محمد ڏاهري دولتپور، غلام حسين چانڊيو سڪرنڊ، احسان ڀرڳڙي ڪنري دوسو جت شادي لارج، عطا محمد خاصخيلي سانگهڙ، اقبال پنهور ڦلهڙيون، فضل حسين شاهه هالا، سامڻو ورياهه اڏيرو لال ۽ محبوب ڀنڊدادو وغيره جا نالا شامل آهن. مزي جي ڳالهه ته ڀلو سان پڙي تي ناهي ايندو اهو وڻاڻ تي ئي گهرجي ۽ وڪامجي ويندو آهي. پاڏي جي عمر هونئن ته ڪاڏي تي آهي پر هو پندرهن ويه سال آرام سان ڪڍيو وڃي. سان ڏينهن ۾ چار پنج سئو روپين تائين جو ڪاڌو ڪاٺي ٿو. ان ڪري ئي شايد ڪي ماڻهو پاڏي کي مينهن ڏيکارڻ جا به سئو کان پنج سئو روپيا وٺي خرچ پڪو ڪيندا آهن. گهٽ مستي ڪندڙ سان کي چار پنج ڊيسي بيڊا ۽ نچو گيهه به ڏبو آهي. ’لاڻجي‘ ويل پاڏي کي سونو زيور ڏوٽي اهو پاڻي پاڏي جي جسم تي هڻبو آهي. مزي جي ڳالهه ته ڪي اشرف پاڏا، سنڌي وڻاڻ جي مينهن کان سواءِ ٻئي ڏانهن ڏسندا به ناهن. اهڙي حالت ڪنهن ضرورتمند پاران آندل مينهن سان، پاڏا ماڳهين وڙهي به پوندا آهن. هر پاڏي جي گهڻو ڪري پنهنجي پنهنجي جو

هوندي آهي. جنهن ۾ ڪنهن ٻئي پاڙي کي اصل ڪونه سهندا آهن، ۽ کيس جُومان ڪڍي پوءِ سڪون جو ساھ وٺندا آهن. پر هروڀر و صفا پويان ڪونه لڳندا آهن. جڏهن پاڙي کي پنهنجي وٽاڻ تي ڪو آسرو نظر نه ايندو آهي ته هو مهينو پندرهن ڏينهن ٻئي پاسي کان به چڪر ڏئي موٽي وٽاڻ تي ايندو آهي. عام سان ته لک ڏيڍ ۾ مليو وڃي پر خفتين وٽ غلام حسين چانڊئي جي پاڙي جو يارنهن لک ۾ ڪپڙ، ۽ خير محمد راجڙ کان سترنهن لک ۾ پاڙو گهرجڻ جا ڪيترائي تازا مثال به موجود آهن.

سان واري در مينهن ڪاهي ايندڙ کي سخي يا ڳيا، ڪڏهن به مايوس نه مونتائيندا هئا. چئبو هو ته ائين سخي جي در تان ڪڏهن به کير ڪونه کڻندو. جيڪو بخيلي ڪندو قدرت ان کي کير ۾ ڪٽائي ڇڏيندي هاڻ سخاوت ۽ برداشت يعني گهٽجي ويون آهن ته چڱا ڀلا ماڻهو لسي لاءِ پريشان آهن. پاڻ چئجي ٿو ته جڏهن بازار مان کير ملي پيو ته مينهن ڇو ڌارجي؟ ۽ جڏهن مينهن ئي نه رهيون ته سان ڪهڙي ڪم جا!

اڳي غريب غريبي اڀري سڀري کي به شئي سني رکڻ جو شوق هوندو هو پر هاڻ مهانگائي ماڻهن جون مٿيون منجهائي ۽ شوق ڦٽائي ڇڏيا آهن. ڪو قسمتي شوق پالڻ وارو ڏاڻو وڃي بچيو آهي، نه اڪثريت بيت پالڻ ۾ ئي پوري آهي. اڳوڻن ٻين شوقن وانگر هاڻ مال جو شوق به گهڻو گهٽجي ويو آهي ۽ ماڻهن جديد دور وارا شوق ڪرڻ شروع ڪيا آهن. سنڌي ماڻهو ته خير سان مان هڪ ئي ڪم وٺن پر پنجاب واري پاسي سانن تي بارڊوئڻ، گاڏي ۾ جوٽڻ ۽ هر ڪاهڻ جو ڪم به ورتو ويندو آهي. شايد سانن جي اهڙي حالت سبب ئي ان جو مردن جي زندگي تي به اثر نظر اچي ٿو.

سنڌ ۾ سانن جي موجوده صورتحال ڏسندي لڳي ٿو ته ايندڙ وقت ۾ مٿان اسان سان لا به ڪٿي ٻين ڏانهن نه نهاريون! ان ڪري ضرورت ان ڳالهه جي آهي ته اسان کي فوري طور وڏي دل ڪندي، مقامي طور پنهنجي سانن کي اجائي جمل پل کان پاسو ڪندي ۽ انهن جي چوري چڪاري کي روڪيندي پنهنجن سانن جي حوالي سان بخيلي کان بچون!





## حصو ٻيو

(اهي پڪي جيڪي جهنگلي آهن،  
پرانهن کي عام طور تي پاليوبه وڃي ٿو)

## تتر

ڀٽائيءَ ٻارن جي زبان طور ڳايل :

**تتر** جيڪو ننڍي اڏام لڏيڏ گوشت ۽ مخصوص ٻولي جي ڪري پکين ۾ منفرد حيثيت رکي ٿو. ان لاءِ روز بروز جيئن جا ذريعا گهٽيا ۽ نسل ڪشي جا سبب وڌي رهيا آهن. تتر، جنهن جو گوشت پکين ۾ سڀ کان وڌيڪ لڏيڏ مڃيو وڃي ٿو. تنهن جي لذت جي شهرت هاڻ هٽي وڃي هنڌ ڪيو آهي. نام نهاد ”وڏن ماڻهن“ جون دعوتون تترن بنا اڻ پوريون ۽ اڌوريون ليکيون وڃن ٿيون. تترن جا تحفا جتي بند ٿيل درمشتن ۾ کوليو ڇڏين اتي وري انتظار ۾ پيل فائلون منتن ۾ صحيح ۽ تٽل رابطا به راتورات بحال ٿيو وڃن. ماڻهن کان علاوه باز به تتر جي گوشت تي مست هوندو آهي، جنهن کي سامهون رکندي ڀٽائي چوي ٿو ته:

وڳند وري آيو بدو بي نماز

جيئن تتر مٿي باز، وڳند تيئن سُرهاڻ تي

(سُر بلاول - شاه جو گنج - اله داد جنجمي - بيت نمبر 09 داستان

نمبر چوٿون)

جتي گهٽجندڙ جهنگ سبب ان جي پناهه جا ذريعا گهٽجي رهيا آهن اتي وڌيڪ زمين ڪيڙي هيٺ اچڻ ڪري به هن جي رهڻ جا هنڌ محدود ٿيندا پيا وڃن. شڪار جي وڌندڙ شوق ۽ روڊ رستن جي جار، فور ويل گاڏين، بندوقن ۽ اضافي بهت کي تباهه ڪرڻ ۽ وسان ڪونه گهٽايو آهي. ساڳئي وقت وڌندڙ لا قانونيت، بچن جي سيزن ۾ وونعڻن ۾ ٿيندڙ زهريلي اسپري به تتر کي وڏو نقصان پهچايو آهي. پر تازو جنهن نئين ڳالهه تتر کي تباهي جي ڪناري تي آڻي بيهاريو آهي سا آهي پاڻي جي

ڪوٽ. جنهن سبب ڪڻڪ جو فصل جلد ئي سڪي ويو ۽ لاڀارا پئجي ويا. جيڪو وقت تترن جي آڻن ۽ ٻچن ڦوڙڻ جو هو. پر آڳاٽي ڪڻڪ لهرڻ سبب تترن کي آڻن ۽ ٻچن لاءِ گهريل وقت ۽ ماحول نه ملڻ سبب تترن جي نسل کي سخت نقصان رسيو آهي. تترن جا لائڻ آڻن جو گهڻو حصو ٻچا ڦٽڻ کان اڳ ضائع ٿيو ويو آهي.

ان کان علاوه تترن جي شڪار ۽ پالڻ لاءِ پاليسين جو حالتون تبديل ٿيڻ سبب مدي خارج ٿي ويڃڻ ڪري به تترن جي نسل کي سخت نقصان پهتو آهي. خصوصاً تتر پالڻ لاءِ لائسنس واري سهولت تترن جي قاتلن ۽ واپارين لاءِ تمام وڏي سهوليت، آساني ۽ آزادي بڻجي سامهون آئي آهي. تتر پالڻ لاءِ سئو روپيه سالانه فيس آهي. جيڪا پري ڪوبه ماڻهو آساني سان، ڪهڙي به مقصد خاطر، تتر کي ڪيڏانهن به کڻي وڃي سگهي ٿو. ڪير به ٺٽو پيچي سگهي. هڪ ته تتر پالڻ جي فيس تمام گهٽ ۽ سستي آهي. ۽ ان جي ڪري تتر جي نسل کي خطراً تمام گهڻا آهن. ٻيو ته ان فيس مان نه ته سرڪار کي قابل ذڪر آمدني ٿي ٿئي نه ئي شڪار کاتي جو ڪو پلو ٿو ٿئي. ان حساب سان ڏسجي ته هي فيس وارو سودو ڏاڍو مهانگو آهي. ان کان علاوه هڪ آزاد پکي کي پيچري ۾ پالڻ جي نالي تي قيد ڪرڻ جي فيس سالانه سئو روپيا نه صرف صفا گهٽ آهي بلڪ وڏو ظلم ۽ قهر به آهي. ڪنهن به مهذب قانون ۾ جڏهن ڪنهن ٻي گناهه ۽ بي ڏوهي کي قيد ڪرڻ جي گنجائش نه آهي ته پوءِ تترن (طوطن سان به پر ان جو ذڪر ٻئي پيري) سان ايترو ظلم ڇو؟ تتر پالڻ واري لائسنس جي آڙ ۾ ماڻهو تترن جا ٻچا جهلي وڪڻن ٿا. جنهن دوران اڪثر حالتن ۾، جهليل ٻچا مناسب ماحول ۽ نگهداشت نه هجڻ سبب مريو وڃن. ڇو جو مور وانگر تتر جو ٻچو به ڏاڍو حساس ٿئي ٿو. ائين تترن جي وڏي پئماني تي نسل ڪشي ٿي رهي آهي. جي انسانن جي ٻارن جي خريد و فروخت جائز ناهي ته پوءِ ڪهڙي قانون تحت پکين جي ٻچن جي خريد و فروخت ۽ انهن کي سر عام پيچرن ۾ قيد ڪرڻ جي اجازت مليل آهي! سا به صرف سئو روپين جي عيوض! پيچرن ۾ قيد تترن کي سڀني تي بولڻ سيکاري، پيچرو جهنگ ۾ رکي، تتر کي سڀني تي ٻولائي، ٻين تترن کي دوکي سان گهرائي، کين دام يا پيچري ۾

ڦاسائي قيد ڪيو وڃي ٿو. هي شڪار جو طريقو عام، تمام سولو ۽ تترن جي حوالي سان بيحد خطرناڪ ثابت ٿيو آهي. جيئن گذريل سال کان هرڻن ۽ مورن جي پالڻ واري نئين لائسنس جاري ڪرڻ تي پابندي هڻي وئي آهي ايئن تترن کي پيچرن ۾ پالڻ تي پابندي چوڻ تي هڻي سگهجي؟ اها حقيقت آهي ته گهٽجندڙ جهنگ ۽ محدود ٿيندڙ قدرتي ماحول سبب پکي ۽ جانور هاڻ پرائيوت رڪن ۾ ٿي پلجي ۽ بچي سگهن ٿا پر جي انهن کي اتي گهريل ماحول به مهيا ڪيو وڃي ته جيڪو پيچرن ۾ بهرحال ڪنهن به صورت ۾ ميسر نٿو ٿي سگهي. پوءِ اهي پيچرا تترن ۽ طوطن جا هجن يا چڙيا گهرن ۽ سرڪسن ۾ ٻين پکين ۽ جانورن جا. ان کان علاوه سرڪاري طرح تترن جي شڪار لاءِ مقرر ٿيل پهرين نومبر کان 31 جنوري تائين واري پاليسي ۾ به بدليل وقت ۽ حالتن مطابق ترميم ڪرڻ جي سخت ضرورت آهي. هن پاليسي تحت ٽن مهينن تائين، هفتي ۾ هڪ ڏينهن (جيڪو گهڻو ڪري ڇنڇر يا آچر هجي ٿو) لائسنس واري کي، ڏهن تترن تائين شڪار جي اجازت هجي ٿي. سڀني کي خبر آهي ته شڪار کاتي جي ڇا حالت آهي. شڪار کاتي جي هٿين خالي ۽ پيادل هيٺين گريڊ جي ملازمن جو واسطو جديد هٿيارن، وڏين گاڏين ۽ تمام با اثر شڪارين سان پئي ٿو. هڪ حال هيٺا ٻيو پيادل سو به هٿين خالي! اهو ڪيئن ٿا باثر. گاڏين ۽ هٿيارن جو مقابلو ڪري سگهي؟ شڪار کاتي جي ملازمن جي مجال آهي جو هو لائسنس واري همراھ توڙي ڪنهن بغير لائسنس واري با اثر کان پڇي سگهن ۽ ڏسي سگهن ته هن ڏهه تتر ماري آهن يا ڏهه ضرب ڏهه ماري آهن. خبر ناهي اها ڳالهه وس وارن کي سمجهه ۾ چوڻ تي اچي. اهي وس وارا ايترا معصوم ۽ ملڪي ڪاروهنوار کان ايترا اڻ ڄاڻ به ته ڪونه آهن. پوءِ چوڻا بدليل وقت ۽ حالتن مطابق پاليسيون جوڙين. يا شايد اهي وس وارا پاڻ چاهين ٿي اهو ٿا جيڪو ٿي رهيو آهي. جنهن ۾ سڌي اڻ سڌي طرح سندن مرضي ۽ منشا شامل آهي. انهي صورتحال ۾ جي ڪو اڻوڻڙيو شڪاري شڪار کاتي وارن هٿان، پکي بچائڻ جي نيت بجاءِ ڪنهن ٻي سبب ڪري پڪڙجي به پئي ته ان جي سزا وڌ ۾ وڌ پندرهن هزار روپيا يا ڇهه مهينا ٽيپ يا ٻئي

سزائون هجن ٿيون. پراچ تائين ڪيترن تترن جي قاتلن سزائون ڪاڏيون آهن ۽ جيل ڪمايا آهن؟ رڪارڊ ڏسڻ سان سڄي ڳالهه سامهون اچي سگهي ٿي.

خفتين مطابق تتر سال ۾ عموماً ٻه ڀيرا ڪڏهن ڪڏهن ٿي ٿور به ڪري ٿو. جيڪي ڪڏهن جي لڀارن جون جولائي دوران وونئڻن ۾ ۽ نيون پيرو ڪڏهن ڪڏهن وونئڻن جي پڇاڙي ۾ هجن ٿا. وونئڻن تي زهريلين دوائن جي ڦوهاري سان متاثر ٿيل جيتن کي ڪاٺ سان به تتر وڌي پئماني تي مري وڃي ٿو اهو عمل به تتر جي نسل ڪشي جو سبب ٿي رهيو آهي.

تترن سان ٿيندڙ ظلمن ۽ زيادتين ۾ هونئن ته ٻيا به ڪيترا ئي فيڪٽر شامل آهن پر وڏن ماڻهن کي خوش ڪرڻ لاءِ تترن جي ٻچن واري سيزن ۾ ٿيندڙ غير اخلاقي ۽ غير قانوني شڪار وڌي ظلم برابر آهي. ان ظلم ۾ اضافو ان وقت اڃان به وڌيو وڃي ڇڏهن ڪنهن ڏڏ ۽ اناڙي شڪاري کي خوش ڪرڻ خاطر. ڇاپلوس قسم جا ميزبان ماري تترن کي شڪار واري ڏينهن کان اڳ جهلي، انهن جون اکيون سئي سان سبي، قيد ڪري ڇڏيندا آهن. ڏڏ شڪاري يا شڪارين پاران شڪار شروع ڪرڻ ۽ ڏنڊ ٽيڙي بندوق هلائڻ وقت ميزبان پنهنجن ماڻهن کي لڪائي ويهاريندا آهن. جيڪي وقفي وقفي سان انتهائي بي شرمي ۽ بي رحمي سان اکيون سبيل ۽ اڳوات پڪڙيل تترن کي اڏاريندا رهندا آهن. جن کي نام نهاد ”تويجي“ بندوق سان ڌڪي خوش پيا ٿيندا آهن. ان صورت ۾ بندوق نه به لڳي، تڏهن به اکيون سبيل هجڻ ڪري انڌو ٿيل ۽ اذيت ۾ ورتل تتر وڌيڪ نه اڏامڻ سبب پري نه وڃي سگهندو آهي ۽ ”شڪارين“ جي اک ۾ ئي هوندو آهي. اهي ۽ انهن جهڙا خبر ناهي ڪهڙا ڪهڙا ڦهري طريقا استعمال ڪري پڪين تي ظلم ڪرڻ سان گڏ انهن جي نسل ڪشي به ڪئي وڃي ٿي.

قدرت ٻي ڪائنات سڀني ساهه وارن لاءِ خلقي هئي. جنهن ۾ سڀني کي ساهه ڪڍڻ ۽ جيئڻ جو حق حاصل هو. پر ان تي انسان قبضو ڪري اهو حق رڳو پنهنجي لاءِ ئي مخصوص ڪري ڇڏيو آهي. شايد هاڻ گهڻو ٿي چڪو آهي ۽ ڳالهه خدا جي خدائي جي برداشت کان به چڙهي

وئي آهي. شايد ان ڪري ئي ڏينهن ڏينهن انسان مختلف مصبتن ۾ مبتلا ٿي رهيو آهي پر سمجهي پوءِ به ڪونه ٿو. ڪٿي ائين نه ٿئي جو اندڙ جي گهوڙي تي چڙهيل انسان ايترو اڳتي وڌي وڃي جو واپسي جو رستو ئي نه ملي. ان کان اڳ بهتر آ ته انسان اڪيون پٽي ۽ ٻين ساهه وارن کي به جيئڻ جو حق ڏئي. ان ۾ ئي انسان ۽ هن ڪائنات جي بهتري ۽ پلائي آهي. اسان وس وارن خصوصاً چيف جسٽس آف پاڪستان کي گذارش ٿا ڪيون ته هو هن ڏس ۾ قدم کڻي، ٻين ساهه وارن کي به خدا طرفان ڏنل جيئڻ ۽ نسل وڌائڻ جو حق، جيڪو انسانن غصب ڪيو آهي اهي موٽرائي ڏين، جانورن ۽ پکين جي پلي ۽ حقن لاءِ به ڪورٽون قائم ڪري ته جيئن انهن بي زبان ساهه وارن تي ٿيندڙ ظلم ۽ زيادتين جو ازالو ٿي سگهي.



# ڪارڙو تتر

سونهن ۽ سرس، سنڌ جو صوبائي پکي،

**ڪارڙو تتر** جنهن کي انگريزي ۾ Black Partridge سڏبو آهي، تنهن کي سنڌ جو صوبائي پکي ان وقت قرار ڏنو ويو آهي، جڏهن سنڌ جي سونهن جي علامت، مورن ۾ بيماري سبب موت پيل آهي ۽ ٻيو سهڻو پکي طوطو ناياب ٿيڻ تي آهي. هونئن جيڪڏهن خفتين وٽ سونهن ۾ سرس سنڌ جي پکين جو سيمي فائنل ڪرائبو ته مقابلو ڪبو تر، طوطي، تتر ۽ مور ۾ ٿيندو پر فائنل وري به مور ۽ ڪارڙي تتر جو ئي ٿيندو. جيڪو فائنل ڪارڙو تتر کڻي سنڌ سطح تي ”سونهن راڻي“ ۽ ”سنڌ جي پکين جو سردار“ بڻجي چڪو آهي. ڪارڙي تتر کي صوبائي پکي قرار ڏيڻ لاءِ حڪومت وقت وٽ ته خبر ناهي ڪهڙا جواز هئا پر خفتين انهيءَ فيصلو جي گهڻي ياڱي آجيان ئي ڪئي آهي.

تتر انهن خوش نصيب پکين ۾ شامل آهي جن جو ذڪر قرآن شريف ۾ ملي ٿو. واضع رهي ته قرآن شريف ۾ ذڪر ٿيل ٻيا پکي هُڏ هُڏ، ابابيل ۽ ڪانءُ آهن. هن وقت سنڌ ۾ ٽن قسمن جا تتر موجود آهن. ڪارڙو ٻيو اچو ۽ ٽيون ايراني. تنهي جون پنهنجون پنهنجون خاصيتون آهن. ڪارڙو تتر سونهن ۽ ٻولي ۾ اچڙو گوشت جي ذائقي ۾ ۽ ايراني جيڪو نالي مان ئي ٻاهريون ظاهر آهي سو ويڙهه جي ڪري پنهنجي الڳ الڳ سڃاڻپ رکي ٿو. ڪارڙي تتر جي چور گهڻو ڪري درياھ جو ڪچو ڪئنال ۽ شاخن جا ڪنارا، واهن ۽ واٽرن جي ويجهڙائي ۽ سِر ۽ ڪلر وارا علائقا شامل آهن. هي اچڙي وانگر پٽ ۽ بيابان ۾ گهٽ پر پاڻي جي ويجهو رهندو آهي. سال ۾ ٽي ڀيرا ڏيندڙ (ٽي ڀيرا آنا ۽ ٻچا ڪندڙ)

ڪارڙي جي مادي هر طور ۾ عام طور تي پنجن کان ڏهن تائين آنا لاهيندي آهي پر عام طور آتن جو تعداد ڇهه کان اٺ تائين هوندو آهي. هي مهيني ڪن جا ٻچا وڏا ڪري وري ٻئي طور لاءِ تيار هوندي آهي. پهريون طور مارچ ۾ ڪندي آهي جنهن کي جيت وارو طور سڏبو آهي. جنهن دوران ڪڏهن جي پوري ٿيڻ تي، روزانه جي بنياد تي پهرين پهر ۾ آنولاهي، 21 ڏينهن جي آري بعد، ڪڏهن نسرٽ وقت ٻچا ڦوڙيندي آهي. جيڪڏهن ڪو آني کي نقصان پهچائڻ جي ڪندو ته مادي ڪنڀ پڪيڙي وڙهڻ ۽ دشمن تي حملي آور ٿيڻ جو نمونو ڪندي، ٽڪ ٽڪ جي آواز ڪندي آهي. پر وڙهڻ ۽ حملو ڪرڻ سندس وس ۾ نه هوندو آهي. اڳي، پهرين طور جا ٻچا اپريل جي وچ ڌاري لاجاري مهل، خفتي ڪڏهن جي سٿين هيٺيان ڳوليندا هئا. پر هاڻ تريسراچڻ بعد اهو ڪلچر به ختم ٿي ويو آهي. ٻيو طور سانوڻي وارو سڏبو آهي. جيڪو هاڻ سانوڻ ۽ ٻين مندن جي اڳتي پوئتي ٿيڻ ڪري، ڪجهه اڳتي پوئتي ٿي ويو آهي. پر خفتين وٽ اهو طور وري به سانوڻي وارو ٿي سڏبو آهي. جنهن دوران تتر ۽ مٿي جي وچ ڌاري جڏهن وونڪڻ ننڍا ننڍا هوندا آهن، تڏهن ٻنين جي ٻنن، واٽرن جي ڪنارن ۽ پوڻن ۾ قتل ڊرين ۾ آنا ڪندي آهي ۽ ڦٽين جي ٻڙي ٻڙي ٿيڻ وقت، جون جي 15 تائين ٻچا ڦوڙيندي آهي. ٽيون طور سانوڻي بعد سر نسرٽ مهل، ڇت ۾ ڪندي آهي، جنهن کي سرءُ وارو سڏبو آهي. 15 آگسٽ ڌاري آتن وقت باجهرين ۽ سارين ۾ لاجارو هوندو آهي ۽ ٻچن وقت مناسي شروع ٿيندا آهن. آتن لاهڻ جا هنڌ گهڻو ڪري ڊرين، سرن، لئين يا پن جي پاڙن ۽ ٻوڙن ۾ هوندا آهن. ڪارڙو تتر زمين تي ئي رهندو ۽ آنا لاهيندو آهي. هي وڻ تي ئي يا مٿي ڪونه ويهي. انهيءَ سبب هن جو برساتن يا ٻوڙن ۾ وڏو نقصان ٿيندو آهي. جيئن 2010 ۽ 2011 ۾ ٿيو هو. آتن جي موسم ۾ هڪڙو، تي تي ماديون ساڻ ڪريو، ڪنڌ ۾ ڪلي هنيو هلندو آهي. پر جيڪا مادي آتن تي آئي، ان سان منهن موڙي ڇڏڻ ۾ دير ٿي نه ڪندو آهي ۽ اها پاڻ به نرجي بيوفائي کي محسوس ڪندي الڳ ٿي آتن ۽ آري جي ڪندي آهي. تتر ۽ نئين ٻچن کي مال جي چيڙي ۾ ٻن ٽن ڏينهن بعد پيدا ٿيندڙ ڪيٿان، ڪانڊيرن وغيره ۾ موجود جيت،



ماڪوڙيون، اڏوهي ۽ تڏ ڪارائٽ کان علاوه ساوڻي ۽ مانڌاڻي وغيره گاهه ۾ ٿيندڙ ان به ڪارائيندي آهي. ٻچن کي چڱائڻ ۽ انهن لاءِ ڪاڌ خوراڪ ۽ تحفظ جو سڄو بندوبست مادي جو هوندو آهي. نر سنڌي پيئڻ وانگر بي فڪر هوندو آهي. بلڪه اهي ٻچن لاءِ ويڳي پيءُ وانگر هوندو آهي ۽ وس ٻچندي، ڪاري نانگ وانگر ٻچن کي نونگا هڻي ماري وجهندو آهي. ڪن خفتين جي بقول ته ڪارڙو نر ٻچن تي وڌيڪ ناراض هوندو آهي. ان ڪري مادي وس ٻچندي ٻچن کي نر کان لڪائيندي يا ان جي ويجهو ويڃڻ کان بچائيندي آهي. جڏهن ته اڇڙي تتر ۾ وڏي ”انسانيت“ ۽ ”ماڻهپو“ هوندو آهي. هو مادي سان گڏ نه صرف ٻچن کي پاليندو آهي بلڪه مادي جي مري يا شڪار ٿي ويڃڻ جي صورت ۾، ٻچن کي چڱائي وڌو به ڪندو آهي. پر ڪاري تتر جي اها نمونا گيري ڪڻڪون پوکجڻ وقت، سندس مستي ختم ٿيڻ بعد، آڻن ۽ ٻچن جي موسم ختم ٿيڻ تي، ختم ٿي ويندي آهي ۽ هو مڇو مڙس وانگر مادي ۽ ٻچن سان گڏ پيو چڱندو آهي. پر آڻن جي موسم آڻي ته وري نر، پاڙي جي رکين وانگر پيا هڪ ٻئي کي تڪيدا ۽ وڙهڻ جا بهانا ڳوليندي، مادين لاءِ پنهنجي پنهنجي الڳ جڳو ڪري بيهندا آهن. ٻارنهن مهينن جي مادي آڻن لاهڻ جي لائق ۽ بالغ ٿيندي آهي. ختئين جي بقول ته هنن پندرهن سالن جا پاليل تتر به ڏنا آهن پر تتر جي عمر ويهارو سال کن هئڻ جا به ڏس ملن ٿا. اڇڙو تتر، ڪارڙي کي سڏي ”مڙس“ ۽ سڏي ”پيءُ“ هجڻ سان گڏ سڏي گوشت ۽ ڏاڻقي هجڻ ڪري به ملهه ماريو وڃي. اڇڙي جو گوشت پتن ۽ بيابانن ۾ رهڻ ۽ پاڻي گهٽ پيئڻ سبب، هرڻن جي گوشت وانگر لذيز هوندو آهي پر ان جي مقابلي ۾ ڪارڙي جي گوشت جو ڏاڻو برائو مرغي وانگر ايترو سواڊي نه هوندو آهي پر خفتين ۾ ”گرم“ طور ضرور مشهور آهي.

ڪارڙي تتر جون مختلف جنسون آهن. جن ۾ گانگس، چٽنگي، سنڀاسي/سناسي، چوهڙو ۽ شيدي وغيره شامل آهن. گانگس جون ٽنگون ۽ ڳچي اصلي ڪڪڙ وانگر ڊگهيون ۽ وڏيون، آواز جو وڏو ۽ ڊگهو هوندو آهي. هي غريب پر دلير تتر آهي ۽ هروڀرونه ڪنهن کان تهندو ۽ نه ئي ڪنهن کان ڊڄندو آهي. هي ٻولڻ ۾ ڀلو نه ٿو ڇڏي پر وچولو ۽ غريب تتر آهي.

پنجاب ۾ به گانگس ئي سڀ کان وڌيڪ پسند ڪيو ويندو آهي. هي ماڻهو سان جلد هري ويندو آهي ۽ پيجري مان ٻاهر ڪڍڻ بعد اڏامي وڃڻ وارو فائدو وٺڻ بجاءِ، ماڻهو جي پٺيان پيو ڦرندو آهي. چڻنگي جون تنگيون ننڍيون ۽ ٻولي تمام تيز سنهي ۽ هلڪي هوندي آهي. خفتين وٽ تتر جي هوندي ئي آهي ٻولي ۽ سونهن جنهن ۾ چڻنگي ٻولي ۾ پهريون نمبر سمجهبو آهي پر سونهن ۾ گانگس وڌيڪ آهي. سنڀاسي/سناسي کي ڳچي کان وٺي هيٺ پيٽ تائين جوڳين کي ڪنڌ ۾ پاتل گيڙو ڪپڙي وانگر ڳاڙهي پتي يا وري ڪن کي ڳاڙها ٽپڪا ٽپڪا هوندا آهن. هي ماڻهو/مالڪ تي صفا مست هوندو آهي ۽ ميلن تائين ان جي پٺيان پٺيان پيو ڦرندو آهي. ٻولي ۾ هي تيز هوندو آهي. چوهڙي جو وچولو قد، ٻولڻ ۾ صفا آخري ضدي تمام گهڻو ڪاوڙيل ۽ وڏو غيرتمند هوندو آهي. جيستائين ٻيا تتر ٻيا بوليندا، اوستائين هي حرام جومات ڪري ويهي پيو بوليندو. هن جي پٺين ۽ تنگن تي ڪارا چٽا هوندا آهن. شيدي جو قد وڏو هوندو آهي پر پاڻ ڪجهه سست هوندو آهي. هن جون ڪليون، تازيون ۽ پٺا وغيره صفا ڪانءُ وانگر ٺيور ڪارا هئڻ ڪري، شيدي سڏبو آهي. باقي شيدين واريون ٻيون خصلتون ڪو ڇاچڻ چاهي ته خوشي سان وڃي ڇاچي ۽ پوءِ ٻين کي به ويٺو ڏس ڏي.

ڪارڙي تتر کي شڪري باز کان سواءِ بازن جا ٻيا سڀئي قسم، ٻلا، ڪارو نانگ، نور ۽ گدڙن سان گڏ انهن جون سڀئي خصلتون رکندڙ ”عظيم انسان“ به سخت نقصان پهچائيندا آهن. شڪرو باز هن جيڏو ئي هجڻ ڪري هن کي ڪجهه نٿو ڪري سگهي پر پوءِ به هي ٻين سان گڏ شڪري سان به ڏاڍو تهندو آهي. ڪارڙي جي نظر ڏاڍي تيز هوندي آهي. ٻولڻ دوران يا هونئن ئي هن باز کي رڳو پري کان ڏسي به ورتو ته به زمين سان لڳي، ماٺ ڪري سمهي رهندو ۽ ٻولڻ بند ڪري ڇڏيندو آهي. تتر ۽ باز جي انهيءَ لڙائي کي پٽائي سرڪار به ڳايو آهي. هي صبح جو سج اڀرڻ کان اڳ ڳاڙهاڻ ٿيڻ وقت، ڪڪڙن جي بانگن ڏيڻ مهل اُٿي ٻولڻ شروع ڪندو آهي ۽ سج لهڻ تائين پيو بوليندو آهي. پر صبح ۽ شام جو وڌيڪ بوليندو آهي.

هونئن ته ڪارڙي تتر جي سونهن ۽ ٻولي ئي هن جي مشهوري جا سبب توڙي دشمن آهن پر هن کي قيد ڪرڻ لاءِ جواز طور خفتين ۾ مشهور آهي ته جتي ڪارڙو تتر هوندو اتي جن ۽ غيبتات وغيره ڪونه ايندا، تعوين ۽ ڪاري علم جو اثر به ڪونه ٿيندو آهي. نه ئي ان گهر کي ڪنهن جي نظر لڳندي يا ڪنهن جي هوس ٿيندي، هن جي هٿ کي ڀاڳ وارو سمجهبو آهي. خفتين وٽ مشهور آهي ته هن جي ٻولي ۾ عبادت وارا ٻول شامل آهن. هن جي ٻولي ڀلي ڀاڳ واري سمجهجي پر سنوڻ ٻولڻ وارا هن جي ٻولي جا ٻيا به ڪيترائي مطلب ڪيندا آهن. مثال طور جيڪڏهن هي ڪنهن ويندڙ جي اڳيان، ڪاٻي هٿ تي ٻوليندو ته ويندڙ جو ڪم نه ٿيڻ جي ساڃي کان اڳيان ٻوليندو ته ان جو مطلب ڪم ٿيڻ جي خوشخبري برابر هوندو آهي. ڪي ڪي خفتي هنن جي ٻولي کي خضر پير جي ٻولي يا ان مان خضر پير کي ياد ڪرڻ ۽ ان جو ذڪر ڪرڻ سمجهن ٿا. ڪارڙي جي سونهن ۽ ٻولي ته پنهنجي جاءِ تي پر هن جي اڃانڪ ڪنهن ٻوڙي مان پڙڪو ڏيئي اڏامن، چڱي ڀلي کي چرڪائي وجهڻ لاءِ ڪافي هوندو آهي. ٻه ٽي اناسن جيتري تيز اڏام ڪندڙ ڪارڙو تتر پيرن جو به ڏاڍو ٽڪو هوندو آهي. هن کي شڪاري مختلف طريقن سان شڪار ڪندا آهن. مثال طور پيجري ۾ قيد تتر کي جهنگ ۾ رکي ٻولائڻ سان، ٻين تترن جي، ٻولي تي اچڻ وقت انهن کي ڪوڙڪي يا ڪنهن ٻئي ذريعي ڦاسائبو آهي. ڪي شڪاري هن جي ٻولي رکارد ڪري، ٽيپ رکارد کي جهنگ ۾ وڃائيندا آهن. جنهن ڪري تتر ٻاهر نڪري شڪارين جي ور چڙهي ويندا آهن. اڳي ڪارڙي جو ذڪر ڪورس جي ڪتابن ۾ هوندو هو پر هاڻ جيئن جيئن هن جي رهڻ جي جُوءِ تعداد ختم ٿي رهيو آهي، ائين هن لاءِ ڪورس جي ڪتابن ۾ به جاءِ سوڙهي ٿيندي پئي وڃي.

هن کي عام طور تي اکين جي زڪام لڙهي ۽ بخار وغيره جون بيماريون وڌيڪ ٿينديون آهن. زڪام جي بيماري وڌيڪ سردي يا گرمي کان علاوه گهڻي بک ۽ گهڻي ڏٺو يا گهڻي پاڻي پيئڻ سان ٿينديون آهن. جنهن دوران اکيون سُجي پونديون آهن. گرم تاثير وارو ڪاڌو ڪاٺڻ/چڱڱڻ سان لڙهي/دستن جي بيماري تي پوندي آهي جنهن دوران گوڏن ۽ سندن جو

ساه سڪي ويندو اٿس. باقي بخار ڪنهن به وقت، عام ڏينهن ۾ ٿي پوندو آهي.

ڪارڙو تتر هونئن ته سڄي سنڌ ۾ مختلف هنڌن تي ملندو آهي پر سانگهڙ ضلعو خاص طور تي مشهور آهي. جتي ڪيترائي ملڪي ۽ غير ملڪي ماڻهو ڪارڙي کي شڪار ڪرڻ جون سڌون ڪندا آهن. ٻين ڪيترن ئي نالي وارن ملڪي ۽ غير ملڪي ماڻهن سان گڏ 1988ع ۾ ان وقت جي ڊسٽرڪٽ فاريست آفيسر محمد عمر پيوجي دور ۾، عمران خان جهڙو ماڻهو به سانگهڙ ضلعي جي ڪپري تعلقي جي پيلن ڪوڙي ۽ واريانن ۾ هڪ انگريزي چوڪري (شايد جمائم خان) سان گڏ تترن جو شڪار ڪري ۽ واريانن ۾ رسول بخش راجڙ جو سندس اوطاق تي مهمان ٿي، مڇ ڪچهري ۽ اچڙي ٿر ۾ تلور جي شڪار جا مزا وٺي چڪو آهي. اتي جي تترن عمران خان کان علاوه 88-1987ع ۾ ضياالحق، محمد خان جوڻيجي، ڪيترن ئي غير ملڪي سفيرن، وزير اعليٰ غوث علي شاهه ۽ عبدالله شاهه جهڙن ٻين ڪيترن کي به هتي اچڻ تي مجبور ڪيو آهي. واضح رهي ته ضياالحق جي ڪري ان وقت شڪار جي اسپيشل پرمٽ جاري ٿي هئي. ڇو جوان وقت ڪپري بيلي ۾ شڪار جي منع هئي. ضيا پاڻ ته ڪوڙي بيلي ۾ شڪار ڪيو پر سندس مهمانن کي واريانن ۾ شڪار ڪرايو ويو. هي به ڳالهه رڪارڊ تي رکڻ جهڙي آهي ته 95-1994ع ۾ ان وقت جو سنڌ جو چيف سيڪريٽري عبدالڪريم لودهي به ڪپري ۾ تترن جي شڪار لاءِ آيو پر ڊسٽرڪٽ فاريست آفيسر محمد عثمان ميمڻ، کيس پرمٽ نه هجڻ ڪري غير قانوني شڪار ڪرڻ نه ڏنو ۽ هو واپس هليو ويو. ڪارڙي تتر جي هجڻ وارن ٻين هنڌن ۾ درياھ جو ڪچو نئون ڪوٽ ڀرسان ڳوٺ فضل ڀنڀري لڳ پراڻين هاڪڙي جي گسن ۾ بينل پاڻي جي ڀرپاسي، خيرپور ۾ ناري واريون رڪون، گهوڙا ٻاري ۾ درياھ وارو پاسو لاڙجا جهنگ ۽ گهٽ آبادي وارا علائقا، جنهاڻ، منڍ جمڙاڻو وارو علائقو ڊگهڙي تنڊو غلام علي، چونڊڪو وغيره شامل آهن. اڳي سانگهڙ ۾ مکي ڍنڍ واري سڄي علائقي خاص ڪري پڪسري کان مٿي جهمر ۾ هي تمام گهڻو هوندو هو. پر هاڻ شڪارين، بندوقن ۽ لاقانونيت وڌڻ بعد ڪارڙو گهڻو گهٽجي ويو آهي. پوءِ به هي سانگهڙ ضلعي ۾ مختلف ماڻهن توڙي پيراڻين گادين جي رڪن سبب

اڳي ته پاليل ڪارٽو تتر 5/6 سوپر ملي ويندو هو پر هاڻ 15 هزارن کان وٺي لک تائين وڃي پهتو آهي. جهڙو تهڙو به 5/6 هزار کان گهٽ نه ٿو ملي. جڏهن ته اڇڙو اڇ 5/6 سوپر مليو وڃي ۽ سٺي ۾ سٺو 5 هزارن تائين مليو وڃي. ايراني جي جوڙي هزار کن ۾ ملي وڃي ٿي. جتي خفتين وٽ ڪنري واري پاسي نورل شاهه پاران لک ۾ ڪارٽو تتر خريد ڪرڻ جون مثالون جهڙيون ڳالهين ڪچهرين ۾ ڳائينجن ٿيون، اتي سانگهڙ ۾ ڊاڪٽر غلام رسول جي پٽ خرم شهزاد پاران 07-2006ع ڌاري ڊيره غازي خان جي خفتين کي، سنڌ جي هڪ وڏي درگاهه تان سفارشي خط آڻڻ بعد لک ۾، وڏن ٿورن سان وڪرو ڪرڻ جون خبرون به دلچسپي سان ڪيون وڃن ٿيون. جهڙي نموني ايراني تتر جي پڙي سڄي سنڌ ۾ نوابشاهه، دوتڙ واري پڙي مشهور آهي. اهڙي طرح ڪارڙي تتر جو واپار وري جتي ٻولين جا مقابلا يا ميل ٿيندا آهن، جنهن کي چڪري سڏبو آهي اتي ٿيندو آهي. ڪارڙي تتر جون سنڌ ۾ چڪريون سانگهڙ، سنجهورو، گڙنگ بنگلو، چڪ نمبر 4، دوتڙ ماتلي، شادي پلي، پٽ شاهه ۽ خيبر وچ ۾، راڻپور، مريد شاهه ڪشمور وغيره واريون مشهور آهن. ڪارڙي تتر جي ٻولي جي مقابلن ۾ في منت ۾، تتر پاران ڪيل ٻولين جو تعداد ڳڻبو آهي. جنهن جا ڪيترائي راتون ٿيندا آهن. جڏهن ته اڇڙو تتر مادي سان گڏ ٻوليندو آهي، اڪيلو نه برابر ٻوليندو آهي. اهو ٻولڻ جي مقابلي لائق نه سمجهبو آهي. جڏهن ته ايراني تتر جي ويڙهه جا مقابلا ٿيندا آهن. جنهن ۾ سرهاڙي لڳ ڳوٺ غلام مگسي وارو ميل خفتين ۾ وڏي شهرت رکي ٿو. ايراني جون ٻه جنسون ٿينديون آهن. هڪ ڳاڙهو ۽ ٻيو اڇو. وڙهائڻ وارا خفتي ڳاڙهي کي پسند ڪندا آهن.

11-2010ع واري برساتن ۽ ٻوڏن ڪارڙي تتر جي نسلن کي 70/80 سيڪڙو نقصان پهچايو آهي. شڪارين به هڻي وڃي هنڌ ڪيو آهي. جنهن سبب هي هاڻ گهڻو ڪري ذاتي رڪن ۾ وڃي، ڪنهن حد تائين محفوظ رهيو آهي. باقي جهنگ، ٻيلا ۽ ڪچو هاڻي هن لاءِ قتل محفوظ ناهن رهيا. جيتوڻيڪ هن جي شڪار تي پابندي ۽ غير قانوني شڪار کي

15 هزار روپيه ڏنڊ، 6 مهينا ٽيپ يا ٻئي سزائون اچي سگهن ٿيون. پر پوءِ به هن جو شڪار ڏينهن ڏينهن وڌي رهيو آهي. هن جي پالڻ جي في تتر جي لائسنس فيس 200 روپيه سالانه آهي. جيڪڏهن سنڌ حڪومت کي ڪارڙو تتر بچائڻو آهي جيڪو هاڻ صوبائي پکي جي درجي ملڻ بعد وڌيڪ توجه جو مستحق آهي ته ان لاءِ هن جي پالڻ جي لائسنس تي فوري طور تي پابندي هڻين وڃي. ڇو جو هن جو غير قانوني شڪار اڪثر ڪري انهن پاليل تترن جي ڪري ئي ٿيندو آهي. ٻيو ته هن جي فيس، ڏنڊ ۽ سزا به گهڻي وڌائي وڃي. جيئن ڏهاڪو ڪن سال اڳ پنجاب ۾ ڪيو ويو. اتي هاڻ نئون لائسنس ٺاهڻ تي پابندي آهي. رڳو پراڻا، نئون ڪيا وڃن ٿا سي به 5 سالن جي گڏ فيس وٺي. اتي ڪارڊ به ناهي، جيئن سنڌ ۾ آهي پر اتي ڪاپي آهي. جيئن سنڌ ۾ 1972ع ۾ وائيلڊ لائيف بورڊ ٺهڻ کان اڳ ڪاپي هئي، اهو رواج ٻيهر شروع ڪيو وڃي. واضع رهي ته 1972ع ۾ شهيد ذوالفقار علي ڀٽي صاحب وائيلڊ لائيف بورڊ ٺاهي، جهنگلي جيوت کي وڌائڻ جي پهريون ڀيرو سنجيده ڪوشش ڪئي. ان بعد 1994ع ڌاري ڪنزرويتر مرزا ابرار صاحب جي ڪوششن سان بورڊ، ڊپارٽمينٽ جو درجو حاصل ڪيو.

ڪجهه به هجي پر ڪارڙو تتر واقعي سنڌ جي سونهن آهي ۽ ان کي بچائڻ لاءِ نه صرف حڪومت کي پر عام خفتين کي به گهڻو ڪجهه ڪرڻ جي، ڪافي کان وڌيڪ ضرورت آهي. ته جيئن دنيا ۾ ملڪ ۽ سنڌ بين ڳالهين سان گڏ ڪارڙي تتر جي سرزمين سبب به سڃاتا وڃن.



## ۽ نيٺ طوطا به اڏاڻا

**سنڌ** جي خوبصورت پکين ۾ طوطو پهرين نمبر تي ڪٿي نه اچي تڏهن به ٻيو نمبر ته هن جو آهي ئي آهي. ورنه سهي، رنر ئي سگهي. جي ختم ٿيندڙ پکين جي لسٽ ٺاهي ته ان ۾ طوطو متان پهرين نمبر تي ئي نه اچي وڃي! افسوس جو ايترو خوبصورت پکي، ڦار ڪڍي ٻين جا حال ٻڌائيندڙ پاڻ تمام تيزي سان، وجود وڃائي رهيو آهي. جنهن جا ڪيترائي سبب آهن.

هن جي نر مادي جي سڃاڻپ ڏيڍ سال جي عمر ۾، جوان ٿيڻ واري وقت، نر جي ڳچي ۾ ظاهر ٿيندڙ ڳاڙهي ڳاني يا ڪنني سان ڪبي آهي. پيرن ۾ جهلي ڪاٺ سبب حرام سڏجندڙ ۽ انساني ٻولي ڳالهائي سگهڻ جي صلاحيت رکندڙ طوطو سال ۾ عموماً ٻن ٽورن دوران چار چار آنا ڪري پر ڪڏهن پنج به ڪري ٻچا ڪرڻ، گهري ڪڏو ٺاهڻ يا ويهڻ لاءِ طوطي جا پسنديدہ پراڻا پور وارا وڻ سرنهن، پير، سنڌي انب ۽ ڪنڊي آهن. ٺهيل نڪيل پور نه ملنس ته جهنب سان به ٺاهيو وٺي.

مادي پاران ويهه ايڪه ڏينهن آري تي ۽ آئن جي ويجهو ويهڻ دوران سندس لاءِ چوڳو آئڻ نر جي ذميواري هجي ٿي. جيڪا ٻچا ڦٽڻ کان مهيني بعد، ڪنڀ اچڻ تائين رهي ٿي. چوڳي ۾ طوطن جون من پسند ڏشون سورج مڪي (بالبا) جوار، انب، ساريون، مڪئي، پلڙي جو ڪچو چيچڪو، سگر، ڪڇي، ساوا مرچ ۽ تماٽر آهن. پهرين تور جا بيدا ڪرڻ وقت ڪڙڪ آنيو تي هوندي آهي. اڳي ڪوبه اصول وارو ماري طوطي کي ان وقت اصل ڪونه پڪڙيندو هو پر هاڻ ته ڪو مادي کي ٿو ڇڏي نه نريا ٻچن کي. انٽرڙين وقت طوطو پهرين تور جا ٻچا اڏائي ڪنهن باغ جو پاسو

ونندو آهي. ان دؤران طوطي جي بچي جي اهم غذا، پلٽي جو ڪچو چيچڪوبه تيار هوندو آهي. طوطي جي بچن کي پڪڙڻ وارا ڪٽڪ آنيو تي اچڻ، پلٽا ۽ انٽريون ٿيڻ واري وقت جو ڏاڍو بي چيني سان پاسا بدلائيندي انتظار ڪندا آهن. ٻئي تور وقت انب، ڪجي، نموريون ۽ سورج مڪي پچڻ، سرنهن ۽ تالهي جي ڦرين جهلڻ، جوئر، ٻاجهري ۽ ڪاڇي تيار ٿيڻ جو هوندو آهي. ڪاڇي جو عاشق طوطو ڪري وارا يا ڪاڇا ڪيڙ لاءِ ڪيٽيل ٻني مان ڪڍي پاڻ به کائي ۽ بچن کي به ڪارائي. پهريون تور بهار وارو ۽ ٻيو سائونڙ وارو سڏجي.

هي پر امن پکي نه ڪنهن سان وڙهي، نه ڦٽائي، نه ئي ڪنهن سان ساڙيا بغض رکي. ٻيا هن کي پوءِ به امن ۽ سڪون سان رهڻ نٿا ڏين. باز هن کي جهت هنيو ڪنيو وڃي. گذرڻ ۽ ٻلي به هن کي غذا بڻائين ته کُڏن مان هن جا ٻچا ڳوهه ۽ نانگ به کايو وڃن.

طوطي جي بچن پاران ڪنڀ اچڻ جي مهيني بعد ٻولڻ جو مطلب ماءُ کي الوداع چئي، جوڙي جوڙي ۾ اڏامي وڃڻ هوندو آهي. ان کان اڳ هي ماءُ سان گڏ ڇڄندا ۽ اڏامندا آهن. ڪن پکين وانگر طوطي جي ماءُ کين ٺونگا هڻي ڪونه پڄائي بلڪه هو پاڻ ئي ”وقت ڏٺو سين پاڻ پليو سين“ جهونگاريندا اڏامي وڃن.

طوطي جي خاص ڳالهه هن جو ماڻهو وانگر ڳالهائڻ ۽ خوبصورت آهي. ان ئي ڏوهه ۾ هي قيد به ٿيو وڃي. مڃڻ جي ساوڪ جهڙا ڪنڀ آيل پڇو، جلد ٻولڻ سکي ٿو. اها ڳالهه تحقيق طلب آهي ته پهريان ٻاونجاهه اکرن واري ٻولي ٿو سکي يا چويهين واري هن کي جيڪو سيکاريو آهي. سياسي ڪارڪنن وانگر اهوئي ٻوليندو آهي. خفتين جي بقول ته هي بک لڳڻ تي بنا حجاب جي ٻڌائيندو به آهي ته گهر ۾ داخل ٿيندڙ اجنبِي يا چور اچڻ وقت سيتيون وڄائي، ٻولي، مالڪن کي سڏي خبردار به ڪندو آهي. هن جي عمر جي خبر ته زولاجي جي ماهرن کي هوندي. پر خفتين جي بقول پندرهن کن سالن وارا طوطا اسان وٽ اڄ به چڱا پلا بينل آهن.

طوطي کي درٻيش خطرن ۾ سڀ کان پهرين هن جي رهڻ وارن



پراڻن وٽن جو وڃڻ آهي. چو جو جڏهن ڪنهن کي رهڻ لاءِ مناسب هنڌ ۽ ماحول ٿي نه ملندو ته هو ڪٿي ڪيئن رهي سگهندو؟ مارين پاران هن کي جباري ڍب ۾ ڦاسائي، پالڻ وارن شوقينن کي وڪڻڻ به آهي. جنهن ۾ عموماً اڪيلو طوطو ئي قيد ڪيو ويندو آهي. جيڪو نسل وڌائڻ جي قابل نه رهندو آهي. هن کي آزادي موت ٿي ڏياريندو آهي. ان کان علاوه پڪڙيل طوطا واپارين وٽان وڪامندي وڪامندي ڪراچي جي صدر ۾ ايمپريس مارڪيٽ پهچندا آهن. جن مان چيو وڃي ٿو ته ڪجهه دٻئي ۽ ايران واري پاسي ايڪسپورٽ به ٿين. (ڪبر به ساڳئي طريقي ايران وڃي ٿي.) ته ٻيا سرندي وارا، مختلف باسون باسيل يا ثواب ڪمائن وارا پئسا پري آزاد ڪرائيندا آهن. آزاد ٿيل پکي ڪيڏانهن ٿا وڃن؟ ان تي ڪم ڪرڻ جي ضرورت آهي. آزاد ڪرايل پکي نه ته پنهنجي اصل ماڳ تي ٿا موٽن نه ئي ڪراچي ۾ سندس ايتري ججهائي نظر ٿي اچي. لڳي ٿو ته اهي نا مناسب ماحول جي نذر ٿي، آخرڪار موت جي منهن ۾ ئي وڃن ٿا. طوطن کي قيد ڪرڻ ۽ موت جي منهن ۾ موڪلڻ جي موڪل جي فيس، وائلد لائيف کاتي پاران رڳو ڇهه سئو روپيا سالانه آهي. ڪراچي جي انهي مارڪيٽ ۾ نه رڳو طوطا پر ڪپرون، جهرڪيون، ڪبوتر، پارِيهر، ڳيرا ۽ ڇيها به وڏي تعداد ۾ نه صرف سنڌ بلڪ پنجاب کان به صفا ٿوري اگهه ۾ خريداريل وڪيا وڃن ٿا. مارين کي وڏي ڪبر جا 20/15 روپيا، ننڍي ڪاري ڪبر جا 6/5 روپيا، جهرڪي جا 5 روپيا، ڪبوتر جي جوڙي جا 60/50 روپيا (سنو ڪبوتر به ٿي سگهو ٿا ٿين به وڪامي) ڇيهي جا 150/100 روپيا ملن ٿا. جڏهن ته طوطي جو بچو 400/300 روپيا، وڏو پاليل طوطو 2000/3000 هزار روپيا ۽ جهنگلي وڏو طوطو 700/600 روپين ۾ وڪامي ٿو. مارين جي بقول طوطو ميرپورخاص مان (جيڪو باغن جو ضلعو به سڏجي) ڇيهو خيرپور مان (ڇيهو هڪ گاهه جو نالو به آهي) جهرڪي پنجاب مان، ڪپرون ۽ ڪبوتر نوابشاهه مان وڌيڪ ملن ٿا. جڏهن ته سانگهڙ ۽ نواب شاهه مان طوطو تقريباً ختم ٿي ويو آهي. ٿرپارڪر، عمرڪوٽ، ڍوري ناري ۽ ڪپري واري پاسي سورج مڪي وڌيڪ پوکجڻ ڪري طوطوان پاسي وڌيڪ ملي ٿو. ريلوي اسٽيشن وارن شهرن

مان طوطو بسن وارن شهرن جي مقابلي ۾ نسبتاً آساني سان ڪراچي ۽ ٻي پاسي منتقل ٿئي ٿو. ڪپرون، ڪبوتر ۽ جهر ڪيون وڏن پيچرن جهڙن ڪريتن وسيلي، جڏهن ته طوطو عموماً ڪارن ۾ کڻبو آهي.

مارين وٽ مختلف پکين جي شڪار ڪرڻ جا وقت، موسمون ۽ هنڌ به مقرر هجن ٿا. مثال طور جهر ڪي ۽ ڪپر سندن ويهڻ واري پن، نٿر ۽ ڪمند مان خاص ڪري سياري جي شروع ۾ پڪڙبو آهي. طوطو سياري جي شروع ۾ ۽ انٽريون ٿيڻ وقت، سج اڀرڻ يا لهڻ کان ڪجهه وقت اڳ ۽ چيهو وونئڻ جي پوکي وقت، پن يا ڪمند وغيره مان پڪڙبو آهي. ماري طوطن لاءِ جتي پاڻ به پيا پر ۾ پڇائون ڪندا آهن. اتي سورج مڪي پوکيندڙ به کين منتون ڪري ۽ دعوتون ڏئي طوطو جهلرائيندا آهن. طوطو سورج مڪي ۾ سج اڀرڻ مهل ولرن ۾ لهي پينگ ڪندو آهي. آبادگار بندوقن جا نڪا ڪري ۽ ٽين جا دٻا وڃائي به طوطا اڏائيندا آهن. باغائي طوطي کي ”هوبلو“ چئي ۽ ڪانيائي ذريعي به اڏائين. طوطي جي ختم ٿيڻ جو الزام ماڻهو مارين تي مڙهين ته مارين وري طوطي جي ختم ٿيڻ جا ڪي بيا سبب ٻڌائين. ويهارو سالن کان طوطن جي واپار جو گهرو مشاهدو ڪندڙ هرڻي جي لال بخش ملاح جي بقول، طوطو ڪجهه سال اڳ تيز برساتن، طوفانن ۽ ٻوڏن بعد وڻن تان پاڻي ۾ ڪري مئو. برساتن سبب فصل ختم ٿيڻ ۽ هيٺ پاڻي هجڻ ڪري چوڳو نه ملڻ سبب يا ته مري ويو يا پوءِ جوڙ ڇڏي ويو. ٻيو ته اڳي ملڪ ساريال هو. طوطا ديرن تي پيا کائيندا ۽ موج مستيون ڪندا هئا. هاڻ پاڻي گهٽ هجڻ ۽ ساريون نه ٿيڻ سبب به هن جو چوڳو ختم ٿيو آهي. ان کان علاوه هي جيئن ته پراڻن وڻن جي پورن ۾ رهندو آهي. ڪجهه سالن کان پراڻن وڻن جي واڌي ۾ تيزي اچڻ يا وڻن پاران عمر پوري ٿيڻ سبب طوطي جي ويهڻ جا هنڌ ۽ ٻڇا ڪرڻ وارا گڏا ختم ٿيڻ ڪري انهن جي نسل ڪشي ٿي آهي يا طوطا ڪنهن ٻي پاسي هليا ويا آهن. جڏهن ته سنڌي انب، سرنهن، ٻٻر، ڪنڊي جا نوان وڻ هڪ ته پوکجن گهٽ ۽ ٻيو ٿيڻ بعد وڃيو جلد وڃن، سوانهن سڀني سببن ماحول طوطي جي رهڻ کان مٿي ڪري ڇڏيو آهي. مارين جي بقول ته هاڻ طوطو چار آنا به مس وڃي بچيو آهي. طوطو جيڪو گهڻو

ڪري اڏامڻ مهل يا اڏامندي ٻوليندو آهي ۽ ان جي جواب ۾ ٻيا طوطا به ٻولين سو هتان آخري پيرو اڏامندي ”يار زنده صحبت باقي“ چوڻ بدران ميارون ۽ ڏورا ٻا ڏيندو ويو پر ڪوبه هن جي ٻولي سمجهي نه سگهيو! اشرف المخلوقات انسان ته طوطي جي ٻولي سمجهي سگهيو نه ڪري سگهيو. پر طوطو بيزبان هوندي به نه صرف انساني ٻولي سڳيو ۽ ڪرڻ لڳو پر ان جا ارادا به سمجهڻ لڳو. ان ڪري ئي شايد طوطي هتان هليو ويڃڻ ۾ ئي بهتري سمجهي. انسان جيڪو طوطي کي طوطا چهر چوي طوطي جي نڪ جي مشاهبت به ڏي ته طوطائي رنگ نالو به استعمال ڪري پاڻ کي ميان منو به سڏائي سو هاڻ پاڻ طوطا چهر بڻجي چڪو آهي. اهو وقت پري ڪونهي جڏهن کيس پنهنجو ڪيتو لوڙ ٽوڙ پوندو ان وقت متان سندس هتان طوطا نه اڏامي وڃن!

مزي جي ڳالهه ته اسان وٽ طوطي جي نسل ڏينمون ڏينهن گهٽجندي هاڻ خطري جي حد تائين وڃي پمٽي آهي، پر اسان وارو طوطو دنيا ۾ ٻئي هنڌ پهچي، ڪلوننگ ٿي، اچي ۽ ڦڪي رنگ ۾ تبديل ٿي، اسان جي ملڪ جي وڏن ماڻهن جي ذاتي فارمن ۾ پمچي چڪو آهي. ڳالهه جڏهن ذاتي فارمن جي نڪتي آهي ته اهو ذڪر ڪرڻ به دلچسپي کان خالي نه هوندو ته اسان جي ملڪ ۾ طوطي جا نه صرف عام ماڻهو واپاري آهن، بلڪ هن ڌنڌي ۾ تمام وڏا سياستدان ۽ ڪامورا به ڪنهن کان پوئتي ناهن. ملڪ جي ’سهڻي مُنڊي‘ سڏجندڙ وزيراعظم جي والد صاحب کان وٺي، بيوفا صدر جي مويي پٽ تائين ڪيترائي نالي وارا ماڻهو توڙي ايمانداري ۾ مثال رکندڙ ڪامورا به هي ڪم ڪري رهيا آهن!! شاه صاحب ٻين پڪين وانگر چتون/طوطي کي به هن لفظن ۾ ڳايو آهي.

رُيُن ۾ رَڙ ٿي، ڪَر، چَٽونءَ جي چانگارَ  
 اِيءَ عِشَقَ جِي اَٻڪارَ نَعرو آهي نينهن جو.  
 (شاه جو رسالو غلام محمد شاهواڻي، سُر معذوري، داستان ست، بيت نمبر 18)

وڌا وٽ وٽڪار جا، جت ڇٽون ۽ ڇيما،  
 وريو گن وٽگار ۾، ٻوليون ٻاٻيهار  
 ساٿي سنيما ويلو ڪن نه وڃ ۾.  
 (سُر آبري، شاھ جو گنج، سگهڙ حاجي الهداد جنجھي، داستان  
 چوٿون، بيت 13)

وڌا وٽ وٽڪار جا، جت ڇٽون ڇانگارين،  
 شيشا لال گلاب جا، ڇپر ڇاٽارين،  
 مھمميزون مقين جون معذور ڪي مارين،  
 واڳون شل وارين، ساٿي ه تي سيد چئي.  
 (سُر آبري، شاھ جو گنج، سگهڙ حاجي الهداد جنجھي، داستان  
 چوٿون، بيت 14)

وڌا وٽ وٽڪار جا، جت طوطا تنوارين،  
 بانشا باز بحريون، همہ هونگارين،  
 ڪاريھضل ۽ ٽمريون، جت ڪوئلون ڪوڪارين،  
 چوٿين ڇانگارين، لَوَن لات لطيف چئي.  
 (سُر آبري، شاھ جو گنج، سگهڙ حاجي الهداد جنجھي، داستان  
 چوٿون، بيت 15)

رُجن مَر رڙ ٿي، گَر چتو جي ڇانگار  
 اي عشق جا هُڪار ماڻهو رکن مُند تي.  
 (سُر معذور، شاھ جو گنج، سگهڙ حاجي الهداد جنجھي، داستان  
 پنجون، بيت 17)

شاعرن پاران قاصد پکي طور ڳايل، امن جو پکي: ڪبوتر  
 پکي ته ڪيترائي ئي آهن ۽ انهن جون خاصيتون ۽ خوبيون به  
 ڪهڙيون ڳڻائي ڪهڙيون ڳڻائجن، پر ڪبوتر جي ڳالهه ئي نرالي آهي!  
 خفتين جي بقول ته جڏهن حضرت نوح نبي جي وقت ۾ آيل طوفان بعد

جهڙوڪ دنيا جي ٻيهر شروعات ٿي ۽ ان دؤران حضرت نوح جي ٺاهيل  
 ٻيڙي ۾ هر نسل ۽ جنس جي هڪ هڪ جوڙيءَ کي ويهاري ان جي نسل  
 بچائي وئي. ان وقت انهيءَ پاڻي واري طوفان دؤران ڪبوتر کي ئي حڪم  
 مليو ۽ قابل اعتبار سمجهي يا ان جي اڏام واري وقت کي ڏسندي اماڻيو ويو  
 ته وڃي ڏسي اچ ته ڪٿي ڪا خشڪ زمين آهي ۽ طوفان جو زور ٿتو به آهي  
 يا نه!! حڪم موجب ڪبوتر ويو ۽ جڏهن موٽي آيو ته ان جي پيرن کي مٽي  
 لڳل هئي. جنهن کي ڏسي سمجهيو ويو ته طوفان واري آفت ختم ٿي چڪي  
 آهي.

دنيا ۾ اڪو سستم جي ڳالهه ڪندي چيو ويندو آهي ته هتي جي  
 هر جاندار/ساهر واري جو جيا پوئتي ساهر واري تي آهي. مطلب ته هڪ  
 ساهر وارو ڪنهن نه ڪنهن ريت ٻئي ساهر واري جي غذا بڻجي ٿو. پر  
 خفتين جي بقول ته ڪبوتر ئي اهو واحد جاندار پکي آهي، جنهن کي ٻيا ته  
 ڪيترا ئي ساهر وارا کائين ٿا پر هو پاڻ ڪيڙي ماکوڙي کان وٺي، ٻئي  
 ڪنهن به حشريات يا ساهر واري کي نٿو کائي! ڪبوتر جي هن خاصيت  
 سبب اڪو سستم جي ماهرين کي به جهڙوڪر ڏندين آڱريون اچيو وڃن!  
 ۽ هو به هن کي امن جو پکي چوڻ تي مجبور ٿيو وڃن.

پالڻ جي تاريخ: جتي ڪبوتر جي پالڻ جي تاريخ ڪافي پراڻي  
 آهي. اُتي ڪبوتر جي حوالي سان بزرگن وٽان به ڪافي روايتون ملن ٿيون.  
 چون ٿا ته ڪنهن بزرگ کي هڪ ماڻهو پنهنجي اڪيلائي بابت ٻڌايو ته  
 کيس چيو ويو ته ڪبوتر جو جوڙو وڃي پال ته سندس اڪيلائي ختم ٿي  
 ويندي هڪ ٻي روايت مطابق ڪو ماڻهو ڪبوتر جي پٺيان ڀڳو ٿي ويو ته  
 هڪ بزرگ شخصيت فرمايو شيطان جي پٺيان شيطان ڀڳو ٿو وڃي!  
 خفتين جي بقول ته برصغير ۾ ڪبوتر پالڻ جي شروعات مغل بادشاهه  
 اڪبر جي دور کان ٿي ۽ سڀ کان پهرين هن ئي ڪبوتر پاليا. جيڪي  
 کيس مختلف مغربي ملڪن مان تحفي ۾ مليا هئا. پر اڪبر بادشاهه جو  
 ڪبوتر ڪنهن پاسي هليو ويندو هو ته هوان کي پڪڙائي واپس آڻيندو  
 هو. ائين ان دور ۾ ڪبوتر رڳو اڪبر بادشاهه جا ئي پاليل هوندا هئا. کائڻس  
 پوءِ سليم بادشاهه اهو رواج ٽوڙيو ۽ ويل ڪبوتر وري واپس نه ورتا. ائين

هندستان ۾ ڪبوتر پکڙيا. اڄ به خفتين وٽ آسمان ۾ عام مٿي اڏامندڙ ڪبوتر کي ڪابلي ڪبوتر سڏيو ويندو آهي، جيڪو شايد اڪبر کي ٻاهران ڪبوتر ملڻ جي ڪري هجي. سنڌ ۽ پاڪستان ۾ 47 کان پوءِ ڪبوتر پالڻ جو رواج وڌيڪ پيو. خفتين جي بقول تان دوران آيل، پاڻ سان گڏ ڪبوتر به کڻي آيا. جن ۾ اڪثريت آسماني/ڪابلي ۽ پتي وارن قسمن جا هئا.

ڪبوتر جا نسل/قسم: ڪبوترن جا 70/80 نسل/قسم چيا وڃن ٿا. جڏهن ته خفتين جي بقول برصغير، پاڪستان ۽ سنڌ ۾ هنن جا 20/25 نسل آهن. جن ۾ پتي وارا، ڪابلي، ڪراس، ريسر/بيغامر رساني وارا، لڦا، غبار، ڪُمر (گيري جي نسل مان ڪراس ٿيل) ٽڪڙي وارا وغيره شامل آهن.

پتي وارا: هي ڪبوتر هيٺ هلندا يا اڏامندا آهن ۽ ايترو گهڻو اوچائي تي نه ويندا آهن. هن ۾ مختلف رنگ ٿيندا آهن. جنهن جا پٽي پر اڇا هجن، سنڌ ۾ انهن کي دوياز ۽ پنجاب ۾ دبا سڏبو آهي. هنن ۾ موتي به هوندا آهن، جيڪي صفا اڇا هجن ٿا. جن ۾ ڪن جون اکيون اڇيون، ڪن جون ٽڪيون، ته ڪن جون وري ڪاريون هجن ٿيون. ٽڪين اکين واري جي چمب گهڻو ڪري ڪاري ۽ ڪارين اکين واري جي چمب اڪثر ڪري اڇي هوندي آهي. پتي وارن ۾ نيرا/هرا ڪبوتر به هوندا آهن، جيڪي پاريهل جهڙا هجن ٿا. هنن ۾ گاڙها به هجن ٿا، جن کي لال به سڏبو آهي. هن نسل ۾ تقريباً سڀ رنگ هجن ٿا. بنيادي طرح ته ٽي رنگ هجن ٿا، جن ۾ اڇو، ڪارو ۽ گاڙهو شامل آهن. جن مان باقي ٻيا سڀئي رنگ نهن ٿا.

آسماني/ڪابلي: هن نسل ۾ به مختلف رنگ ٿين ٿا، جن ۾ گولڊن، ٽيڊي، سيالڪوٽي، پينٽيس وارا (پنجتيا) ۽ ڇاڀدار شامل آهن. هي تمام گهڻو مٿي اڏامندا آهن. ايترو جواڪثر ڪري ماڻهن جي نظرن کان به اوچل ٿي ويندا آهن. ڪابلي ۾ وري سڀ کان سٺا قصور جا سمجھبا آهن. چون ٿا ته هتي شروع ۾ ڪبوتر انڊيا مان قصور ۾ آيا هئا. هنن جي اڏام/پرواز سٺي هوندي آهي.

ريسر: هي به سنا سمجھيا آهن ۽ چار/ پنج سئو ڪلوميٽر کان به واپس مالڪ جي گهر يا اڏي تي پهچي ويندا آهن. انڪري ڪبوترن جي ريس لڳائيندڙيا ڪبوترن کي اڏائي مقابلا ڪندڙ هن نسل کي پسند ڪندا آهن.

لڏا: هي شوپيس سنا آهن. پچ مٽي ڪري ڪنڌ سان ملائي ڇڏيندا آهن. خوبصورت آهن، ان ڪري پالڻ لاءِ سنا آهن.

غباره: انهن جون گنجيون وڏيون هجڻ سبب کين غباره سڏبو آهي. هي به فينسي ڪبوتر هجڻ ڪري پالڻ ۾ سٺا آهن ۽ خفتي هنن کي ڏسي ڏسي پيا خوش ٿيندا آهن. سائيز ۽ قد بت ۾ هي نسل سڀ کان وڏي هوندي آهي.

گُمر: هي نسل اچي وڏي ڳيري جي ڪراس هوندي آهي. جنهن ۾ ڪبوتر ۽ ڳيرو پئي نريا مادي ٿي سگهن ٿا. هنن جو رنگ اڇو اڪيون ڪاريون ۽ قد بت جا ننڍا هوندا آهن. سعودي ۾ اهو نسل وڌيڪ چيو وڃي ٿو ۽ اُتي بيا نه برابر آهن. سائيز ۽ قد بت ۾ هي نسل سڀ کان ننڍي هوندي آهي.

ٺُڪڙي وارا/ سيٽي وارا: هنن کي مٽي اڏامندي سيٽي ذريعي هيٺ لاهي سگهيو آهي. هي گڏ ۽ ولر ۾ اڏامندا آهن. الڳ الڳ نه.

کاڌو: ڪبوتر جي کاڌي ۾ هر قسم جو ان شامل آهي. جنهن ۾ باجهري، توربو، دال، چٽا، تر، ڪڙڪ وغيره اچي وڃن ٿا. چانور کائڻ سان هن کي پيت ۾ ڪيڙا پئجي سگهن ٿا. جڏهن ته اڏامڻ وارن ڪبوترن کي خفتي تياري ۾ بادام، بُسري، چوڙي، مختلف قسمن جا خميرا ڪارائيندا آهن. وڌيڪ شوقين ته اهڙن ڪبوترن کي سچا موتي ۽ سوني جا ورق به ڪارائيندا آهن ته طاقت واريون دوائون به ڏيندا آهن.

ڪبوترن جي خاصيت: هر پکي ڪنهن نه ڪنهن ساهه واري کي کائي ۽ ماري ٿو پر هي واحد پکي آهي، جيڪو ڪنهن به ساهه واري کي نٿو کائي. ان ڪري هن کي مظلوم پکي به سڏبو آهي ته امن جو پکي به. هن کي بلو باز ڪٽو ۽ نور مارين ۽ کائڻ ٿا. جڏهن ته نانگ هن کي ماريندو آهي ۽ ڪاٺو هن جا ٻچا کڻي ويندو آهي.

مزاج/عادتون: هنن ۾ ڪنهن به قسم جي ڪاوڙ ۽ غصو بلڪل ناهي هوندو. ان لحاظ کان هي صفا معصوم هوندا آهن. هي پاڻ ۾ رڳو ان وقت ڪجهه آڪرا ۽ گرم ٿيندا آهن جڏهن ڪو ٻيو ڪبوتر سندن ويهڻ واري مخصوص هنڌ تي اچي وئي رهي. پر هن جي فطرت ۾ عام طور تي وڙهڻ ناهي هوندو.

چوٽيون/پهاڪا: عام طور تي ڪنهن پاڙي ڀٽي لاءِ چئبو آهي. ”ڪبوتر وانگر مٽيءَ ۾ منهن وجهڻ“. چئبو آهي ته ڪبوتر خطرو ڏسي، منهن مٽي ۾ هڻي سمجهندو آهي ته خطرو تري ويو آهي. پر اها ڳالهه خفتين کي گھڻي پسند ڪونهين.

هي هڪ وفادار پکي آهي. جيڪو اڏي جو پڪو ٿيڻ بعد مالڪ ۽ اڏي کي ناهي ڇڏيندو ۽ سوين ڪلوميٽرن تان به واپس مالڪ وٽ پهچي ويندو آهي. هن جي پرواز جيتري ڪنهن ٻئي پکي جي پرواز ناهي هوندي.

سانگهڙ جي نالي واري ڪبوتر باز حاجي حسين علي نظاماڻي جي ماتلي جي شاگرد زاهد نظاماڻي جي پتي نسل واري ڪبوتر 10 جنوري 2016 تي، 28 ڪلاڪ 46 منٽ اڏامي، ورلڊ رڪارڊ قائم ڪيو. جنهن جي تصديق ۽ رپورٽنگ لاءِ گجرات پنجاب مان ڪبوترن جي حوالي سان نڪرندڙ مشهور ميگزين ’پيپن اسپورٽس‘ جواباني ۽ سينئر ايڊيٽر لالا عبدالماجد اعواڻ پاڻ آيو ۽ فيبروري 2016 جي شماري ۾ ان بابت فوٽو ۽ تفصيل ڏنا. نظاماڻي صاحب جي بقول ته هن کان اڳ اهو رڪارڊ آمريڪا ۾ 22 ڪلاڪن جو هو. جڏهن ته عام طور تي پتي وارو ڪبوتر سرديءَ ۾ 13/14 ڪلاڪ ۽ گرميءَ ۾ 9/10 ڪلاڪن تائين اڏامندا آهن. حاجي صاحب وارا 2010ع ڌاري ڪراچي ۽ ابو ظهبي جو تورنامنٽ به ڪرائي چڪا آهن.

عمر: خفتين جي بقول ته ڪبوتر جي عمر 20/25 سال ٿيو وڃي ٿي.

بيماريون: هن کي راڻي ڪيت، بخار/سوکھڙو زڪام، زهر باز به ٿئي ٿو. هن جا گردا به ختم ٿي ويندا آهن ۽ هن کي ٿڦڦڙن جي بيماري به



ٿيندي آهي. ڪبوترن جون اکيون به خراب ٿي وينديون آهن ته هنن جي آڏن ۾ ڪيڙا به پئجي ويندا آهن. بيمارين جي علاج طور ميڊيڪل توڙي طب وارو علاج ڪيو وڃي ٿو.

نسل جي واڌ ويجهه: هننن ته ڪبوتر سڄو سال آنا ۽ ٻچا ڪندا رهندا آهن، پر برسات جي موسم ۾ آنا ٻچا گهٽ ڪندا آهن. هي 20/22 ڏينهن آري تي ويهي، ڏيڍ مهيني ۾ ٻچا تيار ڪن ٿا. ۽ ٻن مهينن جي وقفي بعد هي وري آنا ٻچا ڪندا آهن. ان لحاظ سان ڪبوتر سال ۾ 5/6 ڀيرا آنا ٻچا ڪندا آهن. هنن جي آڏن جو تعداد ٻه هوندو آهي. پوڙهي ڪبوتري ڪڏهن ڪڏهن هڪ بیدو به لاهي وٺندي آهي. بیدو هڪ ڏينهن ڇڏي به ڏينهن، وقفي سان لاهيندي آهي. ڪبوتر جوڙي ۾ رهندا آهن، آري تي به نر ۽ مادي پئي وهندا آهن ۽ ٻچا پالڻ جو ذميو به ٻنهي جو هوندو آهي. ٻچو 6 مهينن ۾ آڏن/ٻچن لائق ٿئي ٿو. جڏهن ته ٻچا چڱل لائق، ڏيڍ مهيني ۾ ٿيندا آهن. ڪبوتري لڳ جي 8/10 ڏينهن بعد بيدا لاهيندي آهي.

عمر جي حساب سان نالا: ننڍي ڪبوتر کي ٻچو. جوان ٿيڻ تي پٺو ۽ پوءِ ڪبوتر سڏبو آهي. خفتين وٽ هن جا نالا ڪلين جي حساب سان هوندا آهن. هنن جا هڪڙي پاسي جا ڪل ويهه کن پَر هوندا آهن، جن ۾ اهم پَر، ڏهه کان ٻارنهن هوندا آهن، جن کي ڪليون سڏبو آهي. جيڪي اڏامڻ ۾ ڪم ايندا آهن. خفتي ستين ڪلين تائين واري ڪبوتر کي ٻچو ڏهين ڪلين ڪيڊ تائين پٺو ۽ ڏهين ڪلين پوري ڪرڻ بعد ڪبوتر سڏيندا آهن. اڏامڻ وارن (ڪابيلن جا) عام طور تي 12 کان 14 پَر هوندا آهن، پر گهڻو ڪري 12 هوندا آهن.

پاريهر ۽ ڪبوتر ۾ فرق: پاريهر به ڪبوتر جهڙو ئي هوندو آهي پر ان جو گهڻو ڪري هڪڙو ئي ڪارو/سائو رنگ هوندو آهي، جيڪو جمنگلي ۽ آزاد هوندو آهي. پاريهر کي قبرستانن، مزارن ۽ ويرانن جو ڪبوتر به سڏبو آهي. مزارن تي ٻيا پکي ته نه برابر، پر اڪثر ڪري پاريهر وڌيڪ تعداد ۾ ۽ ڪڏهن ڪڏهن ڪبوتر به ڏسڻ ۾ ايندا آهن. جڏهن ته ڪبوتر ماڻهن سان هري مري وڃي ٿو ۽ گهرن ۾ رهي ٿو. پاريهر توڙي ڪبوتر جو گوشت فالج جي بيماري ۾ استعمال ڪيو وڃي ٿو، ڇو جو هن

جو گوشت گرم هوندو آهي. مزي جي ڳالهه ته ڪبوتر حلال هجڻ باوجود نه  
برابر ڪاڌو وڃي ٿو!

ڪبوترن بابت شاعري: ڪبوترن جي حوالي سان تقريباً سڀني  
هولين ۾ شاعري موجود آهي. پر پنجابي ۾ هن تي ڪوڙ سارا ڪلام ٺهيل  
آهن. شاهه صاحب به پنهنجي ڪلام ۾ ڪبوتر کي هن ريت ڳايو آهي:

پِرَ پَڪي آئيو ڪَربلا مان ڪَمي.

روضي پاسِ رسولَ جي، تنهن هلي هاڪَ هنئي.

“ذَنِيمِ رُڪَ رُئي، چَرَه، مِيرَ مُحَمَّدَ عَرَبِي!”

نوٽ: هن بيت ۾ شاهه صاحب جي لفظ پڪي مان مراد ڪبوتر پڪي

آهي

(سُر ڪيڏارو ڪلياڻ آڏواڻي، داستان چوٿون، بيت نمبر 6)

قيمت: ڪبوتر جي قيمت عام طور تي پٿريءَ ۾ به ٿي سگهي ٿو.

کان وٺي، خفتين وٽ لک کان چار لک تائين به هوندي آهي.

سني ڪبوتر جون خاصيتون: خفتين وٽ اڳاهه لاءِ ڪبوتر

۾ ڪجهه خاصيتون جو هجڻ لازمي آهي، ۽ انهن خاصيتن وارا ڪبوتر، سڀ

ڪبوتر ليکيا ويندا آهن. سني ڪبوتر جا پير، ٻُڄ تائين هجڻ کپن. سڀني

واري هڏي، وڏي هجي، ڳچي سڀني، اک ۾ ڳاڙها يا ڪارا ڪجهه هلڪا

ذرات هجن ته اهڙو ڪبوتر خفتين جي نظر ۾ اهو سٺو سمجهيو ويندو

آهي. جڏهن ته حاجي صاحب جي بقول ته ڪبوتر جي اک ۾ سيارا (اگر

جي / اڏي جي سڃاڻپ)، سڀني ۾ سختي ۽ پرن ۾ پرواز هجي ته اهو سٺو

ڪبوتر هوندو آهي.

سنڌ ۾، ڪبوتر ’هڪ ذات به رهي آهي، جيڪا ڪرتب

ڏيکارڻ / جمناسٽڪ جي حوالي سان مشهور هوندي هئي، پر جديد دور جي

تيز رفتاري بعد انهن جي اهميت گهٽجڻ سبب ۽ ٻين ڪيترن ئي سماجي ۽

معاشي مسئلن سبب هاڻ اها ذات نالي ماتر ٿي وڃي بچي آهي.

ڪبوتر بطور قاصد: عام طور تي شاعر ڪبوتر کي قاصد بڻائي.

محبوبن ڏانهن انهن نياپا پمچائڻ جي حوالي سان شاعري ڪندا رهندا

آهن. جنهن سان عام ماڻهن ۾ اها غلط فهمي پيدا ٿيل آهي ته، جهڙو ڪر ڪبوتر کي جيڪو به خط ڏيو، ايڊريس سمجهاڻي ۽ ڏس پتو ڏبو ته هو، اُتي وڃي ڪوريئر سروس وانگر اهو خط اُتي پهچائي ايندو. جڏهن ته حقيقت ۾ ائين نٿو هجي. ڪبوتر کان قاصد وارو ڪم وٺڻ لاءِ، ان کي مالڪ جي گهر/اڏي کان ڪجهه پري ڇڏي اچيو آهي ۽ هو واپس اڏي تي پهچي ويندو آهي. اهو سلسلو آهستي آهستي وڌائي، ڪبوتر جواڏي کان مفاصلو وڌائيندو وڃيو آهي. ۽ پوءِ اتان ڇڏيل ڪبوتر جنهن جي ڳچي يا پير وغيره ۾ ڪو ڪاغذ، خط، نشاني يا ڪو ڪوڊ ورڊ وغيره هوندو آهي، اهو ان مفاصلي تان اڏامي مالڪ يا اڏي تائين اهو نياپو پهچائيندو آهي. نه ڪي ڪبوتر کي ڪيڏانهن به اماڻبو ته اهو اتي وڃي پيغام پهچائي ايندو.

بهر حال ڪبوتر انهن پکين ۾ ضرور شمار ٿئي ٿو، جن کي ڏسي ٻار توڙي پيدا هڪ جيترو دل وندرائين ٿا ۽ ان جي خوبصورتي ڏسي خوش ٿين ٿا. ماڻهن کي وندرائڻ واري اها خاصيت ڌري گهٽ سڀني پکين ۾ هجي ٿي، پر شرط اها آهي ته اسان ۾ پکين کي انهيءَ انداز سان ڏسڻ جي اها اک به هجي ۽ اوڻري فرصت به! جيڪڏهن مصيبتن ۽ پريشانن جو ماريل يا اڪيلائي جو شڪار ڪو ماڻهو پکين ۽ جانورن کي انهيءَ نظر سان ڏسي ته هن جي اڪيلائي ضرور ختم ٿي سگهي ٿي. ۽ پکين جو هڪ وڌيڪ ڪارج به سمجه ۾ اچي سگهي ٿو!

رلوي

• حاجي حسين علي نظاماڻي، سانگهڙ

## مور

ڀٽائيءَ پاران شڪاري پڪي طور ڳايل

**فلمون** ڏسڻ جي هيراڪن لاءِ هي ڳالهه يقيناً حيران ڪندڙ هوندي ته جتي فلمن ۾ گهڻو ڪري هيروئن ڊانس ڪري هيرو کي پاڻ ڏانهن متوجہ ڪرڻ جي ڪندي آهي، اتي پڪين جي دنيا ۾ واحد مذڪر پڪي مور آهي، جيڪو ناچ ڪري پنهنجي هيروئن 'ڊيل' کي پاڻ ڏانهن متوجہ ڪندو آهي! گهڻو ڪري پڪي پڪڻ توڙي جانورن ۾ نر مادي کي ساڳين، پر مذڪر مونث نموني نالن سان سڏيو ويندو آهي، پر تازي ۽ ڪوئل، پاڙي/سان ۽ مينهن، گابي/ڍڳي ۽ ڳئون وانگر، مور جي مادي به صفا ٻئي نالي 'ڊيل' سان سڏجي ٿي. ڀٽائي سرڪار پاران پورو سُر 'ڪارايل' مور نالي ڪرڻ سان، (ڪن رسالي موجب ڪندڙ ڪارايل مان مراد هنج پڪي به آهي) جتي مور جي اهميت جو اندازو ڪري سگهجي ٿو اتي محفل جو مور، مور مڙس، جهڙين تشبيهن سان به مور جي اهميت جي خبر پوي ٿي. ساڳئي وقت "مور ٿو ٿلي راڻا" جهڙن لوڪ گيتن کان وٺي، جديد دور جي شاعرن جي شاعريءَ "منهنجو سڄڻ سائين زور آ، جڻ ڪارونجهڙ تي مور آ" تائين، مور هميشه شاعرن کي پاڻ ڏانهن متوجہ ڪندو رهيو آهي. پڪين ۾ ديوتا ۽ شهنشاهه پڪي طور سڃاڻپ رکندڙ مور ٻين، حسينن ۽ خوبصورت مورتين وانگي حد درجي جو حساس هوندي به ڪن جاين تي ٻين حسينن وانگر اُتي وار ڪندو آهي، جتي ٻيا پڄڻ جي ڪندا آهن! نانگ ڀلي ڪهڙو به ڪٿي خطرناڪ چو نه هجي، پر مور جو ان سان نينهن جي ناتو وانگر، ازل جي دشمني هوندي آهي. مور نانگ کي چنبن ذريعي ڀُڄ مان پڪڙي مٿي اڏامي وري جڏهن نانگ کي هيٺ

اڇلائي ماريندو آهي ته دلين تي وار ڪندڙ حسناڪ ۽ من موهيندڙن پر دل  
گهاٽل ڪندڙن جي ياد تازي ٿي ويندي آهي. انهن نظاري کي پسي ڀٽائي  
صاحب فرمايو ته:

سر ۾ سانجهي وار مون مانڊاڻا ڪيا.  
ستون ڏين پن تي، ڪئن ڪاراييل ڪئدرا،  
ماري نانگ اپار، وه پيتائون وٽيئن،  
ها باقي به مونهيڻ بلاجي ڳالهه ٻئي آهي، جتي مور جي مجال آ جو  
هوا ڳتي وڌي

بقول ڀٽائيءَ جي ته:

ڪنهن ڪاري ذات کي، مور به متائين،  
جي چترا چڪيا ڪري، تو وڳ روائي ڏين،  
سات سمورا نين، مٺين ڀائي موٽيا.  
(شاهه جو رسالو، غلام محمد شاهواڻي، سُر ڪاراييل، داستان به،  
بيت نمبر 7)

لڳ ڀڳ پندرهن سالن، ڪن تائين زنده رهندڙ مور ۽ ڊيل جي ٻچي مان  
نر مادي طور سڃاڻپ، آئي مان ڦٽڻ جي ڏيڍ ميهني کن ۾، پراڇڻ مهل ٿيندي  
آهي، جڏهن مور جي نر ٻچي کي ڪڪڙ جي ٻچي جي موڙ وانگر مٿي تي ٽئونر  
ظاهر ٿيندو آهي، اهوئي وقت ٻچي جي اڏامڻ جو به هوندو آهي.

ڀٽائي مور کي هڪ ٻي هنڌ ذڪر ڪندي چوي ٿو ته:  
ويا مور مري هنج نه رهيو هيڪڙو  
وطن ٿيووري ڪوڙن ڪانيرن جو.  
(شاهه جو رسالو، غلام محمد شاهواڻي، سُر ڪاراييل، داستان هڪ،  
بيت نمبر 29)

ڪاريل جي ڪوڏ مون ڪيجهه سڀ نهاريو  
وري واهيري نه وريا لاءِ ڪيڙي لوڏ،  
هيٺئر جنين سين هوڏ سي هنجڙا سڀ هلي ويا.

(شاھ جورسالو غلام محمد شاھواڻي، سُر ڪاراييل، داستان ٻہ،  
بيت نمبر 2)

يا وري سر ڪاراييل جي وائي ۾ چوي ٿو ته:  
لڪ سينءَ لئو پتو ڪوڙي راند، ڪوڙو چٽڪو  
لنيو جيئن لامن چڙهين، ڪريو ڪاراييل ڪٽڪو  
ڪوڙي راند، ڪوڙو چٽڪو  
(شاھ جورسالو غلام محمد شاھواڻي، سُر ڪاراييل، داستان ٻہ، وائي)

مور جي اڏام جو مشاهدو ڪندي ڀٽائي چوي ٿو ته:  
ولاڙيو وڻين چڙهي ڏيو پتولي لانگ،  
تاري تاري چانگ، سسئي مور ٻچن جيئن.  
(شاھ جورسالو غلام محمد شاھواڻي، سُر مغذوري، داستان ست،  
بيت نمبر 13)

ڪاراييل مياس، وڻ چڙهيو وائون گري  
ڪ تو پڻ چورياس، مون پڻ سڄڻ سرايا.  
(سُر ڪاراييل، شاھ جو گنج، سگمڙ حاجي الهداد جنجھي،  
داستان ٻيو، بيت 1)

ڪاراييل جي ڪوڏ، مون ڪينجمر سڀ ٺهاريو  
وري واهيري، نه وريا، جني لاکيڙي لوڏ،  
هيئن جنهن سين هوڏ سڀ، هنجه ئي هلي ويا.  
(سُر ڪاراييل، شاھ جو گنج، سگمڙ حاجي الهداد جنجھي،  
داستان ٻيو، بيت 2)

ويا مور مري، هنجه نه رهيو هيگڙو  
وطن ٿيو وري، ڪوئن ڪانئيرن جو  
(سُر ڪاراييل، شاھ جو گنج، سگمڙ حاجي الهداد جنجھي،  
داستان ٻيو، بيت 13)

بچن کي چڱائي، يا سنڌي مائرن جي اڪثريت وانگر جي بنيادي خالصتا ڊيل جي ئي نموني هوندي آهي. موران ڪم ۾ هٿ ڪونه وجهي ڪل پنجن کان اٺن تائين، روزانه بيدو ڏيندڙ ڊيل ايڪيهن ڏينهن ۾ آرو مڪمل ڪندي آهي. ٿري ماڻهو ڊيل بجاءِ، ٻاجهري جي داڻن ۾ به آرو رکي ڇڏيندا آهن. جيڪپ پڻ مقرر وقت تي ڦٽي پوندو آهي. ان کان علاوه ڪڪڙ هيٺ به مور جا آنا رکبا آهن. ڊيل جو آڻو ڪڪڙ جي آني کان وڏو بلڪ شايد مقامي پکين مان سڀ کان وڏو ٿئي ٿو. عجيب ڳالهه اها به آهي. ته مور جو گوشت ته کاڌو ويندو آهي پر بيدو کائڻ جي شايد ئي ڪوشاهدي ڏيندو! مور/ ڊيل جو گوشت ڪڪڙ کان ڪجهه ڪسو ٿيندو آهي/ ڊيل گهڻو ڪري ماڻهن کان پري، 'مرٽ' جي ٻوڙن يا ڪپڙن ۾ آنا ڪندي آهي. مور سال جي عمر ۾ جوان ٿي لڳ ڪرڻ جهڙو ٿي ويندو آهي. لڳ جي عمر گهڻو ڪري سانوڻ جي برسات کان ڪجهه اڳ شروع ٿي ويندي آهي. مور هونئن ته اڪثر موج مستي يا خوشي ۾، ڪيڙ ڪندو آهي. (مور پاران پير پڪيڙڻ جي عمل کي مقامي ٻولي ۾، 'ڪيڙ' سڏبو آهي) پر لڳ جي موسم ۾ ڊيل ڪي پاڻ ڏانهن متوجهه ڪرڻ لاءِ ڪجهه وڌيڪ ئي ڪوشش ڪندو آهي. ڪيڙ دوران به چاري ڊيلون سندس آس پاس ٻيون ڦرنديون آهن. مور ڪيڙ ڪنهن به وقت ڪري سگهي ٿو. جنهن دوران هو ڪلاڪ کن تائين، وقفي وقفي سان ڪيڙ ڪندو رهندو آهي. ڏڪر واري سال مور جا آنا ۽ ٻچا گهٽ ئي نظر ايندا آهن. مور جتي نانگ جو دشمن آهي، تي ٿري کان وري مور جي آڻن جو ۽ بحري باز وري خود مور جو وڏو دشمن آهي. باز، مور/ ڊيل کي چنبي سان ماري کائيندو آهي. مور تمام حساس پکي هجڻ سبب باز جي جهٽ جي ست گهٽ ئي سهي سگهندو آهي. باز کين ويٺي توڙي اڏامڻ مهل ڊوڙائي ماري ڇڏي ٿو. ڊيل بچن کي چڱائڻ مهل مسلسل آواز ڪندي رهندي آهي. جنهن جو جواب ٻچا کيس سڀني جهڙي آواز سان ڏيندا آهن. آواز جو اهو سلسلو جتي مور جي دشمن کي سندن ڏس پتو ڏيندو آهي، اتي ڊيل ۽ بچن جي پاڻ ۾ رابطي جو به ذريعو هوندو آهي. ڊيلون ۽ مور چڱندا گهڻو ڪري پنهنجي منهن آهن، پر گهمندا گڏ آهن! هنن جو چوڳو، نانگن کان علاوه تڏ، جيت، آن، داڻا، چيڙ، گدرا ۽ چانهيون وغيره هوندا آهن.

سج لتي جڏهن هي ڪنهن مٿاهين جڳهه تي رات گذارڻ لاءِ گڏ ويهندا آهن ته رڙ سان هڪ ٻئي کي سڌ ڪري گڏجي ويهندا آهن. ويهڻ ۾ هنن کي پسند جي جاءِ ڪنڊو ڪپڙيا پوءِ ڪاٺي ٻي مٿائين جاءِ هجي ٿي. مور جي رڙ کي اڪثر 'تري' توڙي 'پارڪري' زيهه يا 'چينگاري' سڏيندا آهن. گهڻا تريه مور جي ٽهڪي کي سنڌين پاران ڏنل نالو سمجهندا آهن. جڏهن ته ڊڪشنري ۾ مور جي آواز يا ٻولي کي ٽهڪي بجاءِ تهڪو ٻڌايو ويو آهي! جيئن بقول شاعر جي ته:

“ايو سارنگ سامهان ڪن تهڪا مور”

مور گهڻو ڪري ڪنهن نئين شي، پوءِ اهو جانور هجي يا ماڻهو نانگ بلا هجي يا ڪابه اهڙي نئين ۽ اڻ ڏنل شئي کي ڏسي يا خطر و محسوس ڪري وڌا وٺ ڪندا آهن جن کي اسان جا اڪثر دوست مور جا ٽهڪا چوندا آهن! مور جو ٻولڻ برسات کان ٻه چار ڏينهن اڳ ۾ گهڻو وڌي ويندو آهي. ان لحاظ کان مور پڻ برسات اچڻ جي اڳ ڪٿي ڪندو آهي. مور جي اڏام عام طور تي ٽي چار ايڪڙ وٽن جي اوچائي تائين هوندي آهي. پر نانگ جهلڻ مهل هي گهڻو مٿي به اڏامندا آهن. مور ۽ ڍيل واريءَ ۾ پير پکيڙي ان مان مزا وٺندا آهن پکين ۾ ديوتا جهڙي حيثيت رکندڙ مور هر مذهب ۾ وڏي عزت ۽ احترام جي نظر سان ڏٺو ويندو آهي. جتي هندو مذهب ۾ مور ديوتائن جي سواري رهيو آهي اتي ڪرشن ڀڳوان جي باري ۾ به مشهور آهي ته اهو مور جي پرن وارو لباس پائيندو هو ڦرآن شريف ۾ ياد گيري واري ڌوريءَ جي جاءِ تي به مور جا ڪنڀ استعمال ٿيندا آهن.

عمر سومري جي گهوڙي جو نالو به مور ٿي ويو آهي. ٿو ساڳي وقت سنڌ ۾ 'مورو' نالي شهر به موجود آهي. سنڌي ۾ مور لفظ مان نڪتل ڪيترائي لفظ پائجن ٿا، جن تي وڌيڪ ڪم ۽ تحقيق ڪرڻ جي ضرورت آهي. مور جيئن چل معنيٰ مور جي ڪنڀن سان ٺهيل ويڇڻو. مورائڻ، پوکيل ٻوٽڳ جو مور چڻ مورت يا مورتِي مور جو ويڙهه وقت جيڪو مقرر هنر مور ڪاٺي بي عقلي موري، پاڻي مٿان پُل، 'موريو' چوئري جهڙو تانو وغيره ساڳي وقت سنڌ ۾ موريا خاندان جي باني چندر گپ موراجي ماءُ، مَوران، پالڻ جي ڪري موران سڏبي هئي. اهڙي طرح اڄ به سنڌ ۾ جتي ٻار تي مورنالور ڪيو وڃي ٿو، اتي موريا ۽ مورياڻي ذاتيون به موجود آهن. مورڙو



مير بهر ته سنڌ جي لوڪ داستانن ۾ اهم حيثيت رکي ٿو.

سنڌ جي اوائلي ساز چنگ جو پورويا اصلي نالوبه، ور چنگ ٿي چيو وڃي ٿو. اهڙي طرح موسيقي جي دنيا ۾ اڪيهه راڳئين ۾ هڪ 'مور چنار' اڳتي به آهي. جيڪڏهن انهن مورخه ۽ لفظن تي ڌيان ڏني ته ڪهڙي خبر، انهن جو پٽ بڻياد به ڪٿي مور سان نه وڃي ملي، ان کان علاوه 'مور' نالي مڇي، جنهن تي گيت به ٺهيل آهي. مڇي، مور مڇي! يا پوءِ 'مور منگ' مڇي يا درياءَ جي هڪ جناور جو قسم جا نالا به ڪهڙي خبر مورڙي نالي پٺيان نه پيل هجن!

جتي مور شاعري ۾ استعمال ٿيل آهي مور مطلع اتي ڪيتريون تشبيهون ۽ چوڻيون به مشهور آهن. "جنگل ۾ مور ناچا ڪس ني ديڪا" يا "آهين به مور"، "محفل جو مور مڙس"، "ويا موري مري" وغيره. مور جي باري ۾ ڪيتريون اهڙيون ڳالهيون به مشهور آهن، جن جو شايد حقيقت سان ڪو تعلق ناهي. مثال طور مور لاءِ چئجي ٿو ته هو جڏهن پر وڪيڙي ناچ ڪندو آهي، ته نچندي نچندي جڏهن سندس نظر پنهنجن پيرن تي پوندي اٿس ته ڏک وڃان روئي پوندو آهي! روئڻ مهل سندس پر ۾ موجود ڊيل آهي لڙڪ جهڙي وڻندي آهي، جنهن بعد هو آڻن جي لائق ٿيندي آهي. جڏهن ته ڪيترائي ماڻهو انهيءَ ڳالهه کان انڪاري هوندي چون ٿا ته انهن مور ۽ ڊيل جو ڪڪڙ وانگر لڳ ٿيندي پاڻ ڏٺو آهي. رهي اها ڳالهه ڪرڻ به دلچسپيءَ کان خالي نه هوندو ته ڪانو کي لڳ ڪندي شايد ئي ڪنهن ڏٺو هجي! ڪن روايتن مطابق مور جا پير، ڪبوتر کي ملي/لڳي ويا ۽ ڪبوتر جا پير وري مور کي لڳي ويا!

شايد قدرت هر شئي ۾ ڪا نه ڪا ڪمي رکي ٿي ۽ مور ۾ پيرن واري ڪمي رکي وئي آهي، نه ته مور جو پنهنجي سونهن جي ڪري ماڳهين دماغ خراب ٿي وڃي ها!

ننگر پارڪر سان ڳوٺ ڍاڀو سمان جولوڪ ڏاهپ جي ماهر، استاد سڪندر سمي جنهن جي گهر جي چونڊ تي ڪنهن وقت مورن جا ولر ڏسبا هئا، سو چوي ٿو ته هاڻ مور سن ستر سيڪڙو گهٽجي ويو آهي. جنهن جا سبب برساتون گهٽ پوڻ ڪري هڪ ته مور جا آنا بيدار نه ڪرڻ

يا گهٽ ڪرڻ آهي ۽ پيو ته ڏڪار سبب مورن کي کاڌو خوراڪ نه ملڻ سبب، ان جي واڌ ويجهه تي به اثر پون ٿا. ان کان علاوه وڻن جي واڌي به ملڪ کي اڇو پونو ڪري ڇڏيو آهي. ان ڪري مورن کي پڪڙڻ ۾ آساني ٿي پئي آهي. اڳي وڻن جي وڌيڪ هئڻ ڪري هڪ ته مورن کي لڪ ۾ آساني ٿيندي هئي، هو هڪ وڻ کان ٻئي تي ويهي ڪجهه ساهه پتي وري اڏامڻ جهڙو ٿي پوندو هو پر هاڻ ملڪ پونو ٿيڻ سبب هنن کي ڊوڙائي جهلڻ آسان ٿي پيو آهي. مورن پالڻ شوق ۾ جي. اضافي سبب ۽ قانون جي حڪمراني ڪمزور ٿيڻ ڪري هر ڪومور جا آنا يا ٻچا کنيو وڃي. مور جيئن ته ڏاڍو حساس پکي آهي، ان ڪري ان جا ٻچا اڪثر پڪڙجڻ بعد هيان ڦاٽن سبب مريو وڃن يا جتي ڪٿي وڃا آهن. اتي گهريل ماحول نه ملڻ سبب مريو وڃن. مورن کي پڪڙڻ دوران به ڪري مور. ڏوڙائڻ دوران مريو وڃن. مورن جي گهٽتائي جو هڪ سبب 'ڍول سپاهين' پاران آهي ۽ ٻچا ۽ مورن مان ڪٿي وڃڻ سان گڏ ئي ۾ ٺاهيل ڦاٽر رينج به آهن. جن ۾ بندوقن جي نڪائن تي هڪ ته مور مريو وڃن ۽ ٻيا اتان ٻچي جان بچائين. ان کان علاوه بجلي جي تارن به مور جي نسل ڪشي ۾ اهم ڪردار ادا ڪيو آهي. ننگر پارڪر ۾ مور جو بيبڊو پنڃ سوتائين به ڪپي ٿو. جڏهن ته ٻچن جي جوڙي پنڃ هزارن تائين به وڪامي. مورن جهلڻ جو ڪم اڳي ته ڪولهي وڌيڪ ڪندا هئا، پر هاڻ بک ۽ پئسي جي حوس ۾ هر ڪو انهيءَ ڪم ۾ ڪاهي پيو آهي! ڪولھين پاران وڌيڪ مورن جهلڻ جو سبب اهو ٻڌايو وڃي ٿو ته ڪولهي بي ڊها هجن ٿا، شايد هوسخت به هجن ٿا، نه ته جيڪڏهن ڪوماڻهو ڍيل کي ٻچي ڪڇڻ بعد هڪ پيرو به دانھون ڪندي ٻڌي وٺي، ته شايد پوءِ هو عمر ڀر اهڙو ڪڍو ڪم ڪرڻ کان توبه ڪري پر ڪولھين کي الائي ڇو ڪهل نٿي اچي!!

مور يا ان جي بدين جو سڄو ڪاروبار غير قانوني طور ٿي رهيو آهي. واضع رهي ته مور جو رڳو پالڻ جو لائسنس هجي ٿو. شڪار کاتي جي هڪ سينيئر اهلڪار مطابق، سندس پوري سروس دوران ڪڏهن به مور جي شڪاري جو لائسنس اشو ڪونه ٿيو آهي. جڏهن ته مور پالڻ جي لائسنس جي فيس به سوروبيا هجي ٿي. باقي ۾ ريا ڪلي نموني گهمندڙ مورن

تي ڪا به فيس وغيره ڪونه ٿيندي آهي.

سڀ کان وڌيڪ مور ننگر پارڪر ۽ ٿر جي وٽ واري علائقي ۾ ٿين ٿا. جڏهن ته ڇاڇري واري پاسي مور هجڻ گهٽ ٿا ڏسائين. اڳي مور بٽار وارين ڍنڍن (سانگهڙ) اچڙي ٿر جي مھراڻي ۾ به هوندا هئا، پر اهي ڳالهين ماضي جا قصا ڪهاڻيون ٿي ويون آهن. ڪپري تعلقي ۾ عمر ڪوٽ واري تعلقي سان لڳندڙ اچڙي ٿر جي ڪن ڳوٺن ۾ اڄ به ڏسي سگهجن ٿا.

اڳي ٿر ۾ وڻن جي واڍي ۽ پکين ۽ جانورن جي شڪار کي حفارت سان ڏسبو هو پر هاڻ اهي روايتون به برقرار رهي نه سگهيون آهن. ڪجهه سال اڳ اسلام ڪوٽ کان ويهارو ڪن ڪلوميٽر ڏکڻ ۾ ’ڪاٿي نالي ڳوٺ جي مھراڻ پوٽن، خاصخيلين ۽ شيدين وغيره متفق فيصلو ڪيو هو ته نه ڪنهن کي اجايو وڻ وڍڻ ڏيندا، نه ئي ڪنهن کي شڪار ڪرڻ ڏبو ۽ نه ئي مور مارڻ ڏبو. اهڙي طرح ’وڇوٽي‘ جي اجهور ۾ (ڳوٺ جي پسگردائي ۾) وڻن جي واڍي خصوصاً پير جي واڍي تي ڳوناڻن پاران پابندي هڻي وئي هئي. جنهن دوران کين ڪيترن ئي مسئلن ۽ مشڪلاتن کي به منهن ڏيڻو پيو هو، پر اهڙن ماحول دوست فيصلن سان جتي ڳوٺن جي ۽ مال جي چاري جو پلو ٿي ويو ته اتي پکي پڪڙ جو به پلو ٿي ويو.

هاڻ ته ٿري ۽ ننگر جهڙو ڪر آهستي آهستي مور مڙسن وانگر، مور پکين کان به خالي ٿيندو پيو وڃي. اڄڪلهه مور سنڌ جا باغن ۾ شوقينن پاران پاليا وڃن ٿا، لڳي ٿو ته هاڻ پيرن پکين وانگر، مور به آهستي آهستي وڃي ذاتي رڪن ۾ ئي بچي سگهندو باقي پيرن پکين جي رهڻ وارين قدرتي هنڌن وانگر مور جو به شڪارين جي گهڙائي جي المي ۽ قانون جي حڪمراني ۾ ڪمي سبب مورن جو وجود برقرار رهي نه سگهي ٿو ڪجهه خاتمو نظر اچي رهيو آهي، پنجاب ۾ با اثرن جي مائٽن، مورن جي واڌ ويجهه جا فارم قائم ڪري ڇڏيا آهن، جتي مختلف قسمن جا ڪجهه مورن جن ۾ 12 کن قسم ته سانگهڙ لڳ ڳوٺ پڙي ۾ علي خان مري وٽ به آهن (هئا) جي پالنا ڪري، انهن کي وڪرو ڪيو وڃي ٿو.





## حصو ٽيون

(اُهي جانور جن کي عام طور تي پالتو جانورن ۾ شمار نٿو ڪيو وڃي،  
پر کي مخصوص ذاتيون يا کي خفتي کين پالين ٿا، جن کي ڀٽائي  
صاحب به ڳايو آهي)

## ٻار

ڀٽائيءَ جو ڳايل ۽ سڀ کان مهانگو پکي :

**جهنگلي** ۽ آبي جيوت جي خاتمي يا گهٽتائي جي حوالي سان مختلف سبب بيان ڪيا وڃن ٿا. جن ۾ پکين کي پڪڙي وڪڻڻ، وڪاميل پکين جو هميشه لاءِ اڪيلو گذارڻ سبب نسل نه وڌائي سگهڻ ۽ نامناسب ماحول سبب جلدي مري وڃڻ به آهن. وڪامڻ واري ويدن جو شڪار ڪيترائي پکي ٿين ٿا، جن ۾ سڀ کان وڌيڪ مهانگو وڪامندڙ پکي باز آهي. جيڪو پڪڙجڻ، وڪامجڻ ۽ پوءِ هميشه لاءِ اڪيلو رهڻ سبب نسل نه وڌائي سگهڻ ڪري ٿو. ڏينهن ڏينهن گهٽجي رهيو آهي. باز جي تعداد گهٽجڻ جو سبب ملڪ ۾ قانون جي حڪمراني جو ڏينهن ڏينهن گهٽجڻ، بازار ۾ باز جي گهرج وڌڻ سبب ان جي قيمت ۾ اضافو ٿيڻ آهي. بک ۽ پيروزگاري ۾ اضافي ۽ شڪارين جي تعداد وڌڻ ڪري باقي بچيل بازن جي پڪڙجڻ ۾ روزبروز اضافو ٿي رهيو آهي ۽ بازن جو تعداد ۽ نسل ختم ٿيڻ جي ويجهو وڃي پهتو آهي. جيڪڏهن سڀ ڪجهه ائين ئي جاري رهيو ۽ ٿيندو رهيو ته ڀٽائيءَ جو ڳايل هي پکي به هن ملڪ مان گم ٿيل نسلن ۽ جنسن ۾ شمار ٿي، ماضي جو ڪو قصو بڻجي ويندو. خفتين جي بقول ته برصغير ۾ بازن جو شوق افغانستان ۽ ايران مان آيو. هي شوق نه صرف عربن بلڪه منگولن ۾ به رهيو آهي. اهو به چيو وڃي ٿو ته بازن جو شوق بادشاهن جو شوق آهي. بازن جي باري ۾ اسان وٽ گهڻو ڪري مواد فارسي ۾ ملي ٿو. جڏهن ته سنڌ ۾ هي خفت ميرن ذريعي آيو. بازدارن جي بقول ته مير مراد علي خان 'بازنامون' نالي ڪتاب سنڌي ۾ لکيو هو ۽ سندس ئي بازدارن دائود خان به الڳ سان فارسيءَ ۾ بازن تي

ڪتاب لکيو هو. اهو به ٻڌجي ٿو ته مير صاحب جي انهيءَ ڪتاب ۾ بازن کان علاوه ڪڪڙ، گهوڙن ۽ طوطن جو ذڪر به ملي ٿو.

سنڌ ۾ ڏهاڪو کن سال اڳ باز کي پڪڙڻ جي ڀرمنت 2 لک روپين تائين، 16 ماڻهن تي مشتمل پارٽي کي ملندي هئي. پر باز جو تعداد گهٽجندو ڏسي ۽ ايڪو سسٽم کي متاثر ٿيڻ جي خطري کي محسوس ڪندي ۽ ايڪو سسٽم جي توازن کي برقرار رکڻ لاءِ ڏهاڪو کن سال اڳ هاءِ ڪورٽ سنڌ، ڀرمنت جاري ڪرڻ تي پابندي هڻي ڇڏي، پر پوءِ به جهنگلي جيوت جي بچاءَ واري کاتي جي ٺنڊن وڌن ملازمن، آفيسرن، ڪامورن ۽ سياستدانن گڏجي باز مخالف مافيا جي شڪل اختيار ڪري ورتي آهي. جنهن کي شايد نه ته ڪا ڪورٽ ٿي روڪي سگهي، نه ئي حڪمران ۽ نه ئي ڪو به جهنگلي جيوت جي بچاءَ جو ادارو يا تنظيم. قانون ٺاهيندڙ قانون ۾ ڪانه ڪا گنجائش برقرار رکڻ لاءِ، پالڻ واري ٺنڊن ڀرمنت تي ته پابندي عائد ڪري ڇڏي، پر اڳوڻا جاري ڪيل ڀرمنت رد ڪرڻ ۽ پڪڙيل بازن کي آزاد ڪرڻ جو حڪم ڏيڻ بجاءِ، اڳ جاري ڪيل ڀرمنتن کي رنيو/نئون ڪرڻ واري قانون جي گنجائش برقرار رکي! انهن باز جي ٺنڊن ڀرمنت تي ته پابندي هوندي پنهنجو خرچ پڪو ڪيڻ ۽ وقت ضرورت باز پڪڙندڙن جي بچاءَ لاءِ، اپريل 2009 ۾ قانون ۾ ٿيل ترميمن ۾ لکن ۾ وڪامندڙ باز پالڻ جي اڳوڻي فيس 2000 مان وڌائي 10000 ڪئي، جيڪا باز جي اهميت ۽ قيمت جي مقابلي ۾ ٻه گهٽ ۽ باز کي هٿ وٺي پڪڙائڻ ۽ مارائڻ برابر آهي. پهرين ڳالهه ته پالڻ وارو لائسنس ئي نه هجڻ گهرجي، جي هجي به ته ايتري ته ڳري فيس هجي جو هر ڪوان ۾ هٿ نه وجهي سگهي ۽ جي وجهي ته حڪومت جي کاتي ۾ چڱا موچارا پئسا ڏيئي پوءِ هٿ وجهي. پر اصل ۾ هن کاتي جا ۽ جهنگلي جيوت جي ڪري بي تاج بڻيل بادشاهه جهنگلي جيوت کي نقصان پهچائي، پنهنجو پيٽ ڀرڻ جي ڪندا آهن. جيڪو نه ڪڏهن ڪنهن جو اڳ ۾ ڀرجو آهي ۽ نه ئي هنن جو ڀريو پر هي به ڀلي ٻين وانگر ڪوششون ڪري ڏسن! اڄ ڪلهه انهي قانون جو فائدو ۽ سهارو وٺندي، بازن جي پينگ ڪئي وڃي ٿي. پهريون ڀيرو غير قانوني باز رکڻ، شڪار ڪرڻ واري شڪاري کي معافي

نامون لکي ڏيڻ ۽ اڳتي لاءِ ائين نه ڪرڻ تي ڏيڍ لک روپين تائين ڊنڊ وڌو وڃي ٿو. کاتي جي آفيسرن کي اهو به حق حاصل آهي ته هو غير قانوني رکيل يا پڪڙيل باز کي کاتي جي حق ۾ ضبط ڪري ان کي پڪين جي تحفظ لاءِ ڪم ڪندڙ ادارن حوالي ڪري سگهن ٿا. پر جيڪڏهن ڪو عادي مجرم هجي ته ان لاءِ الڳ قاندا قانون آهن. پر هتي جيئن ته شڪار سڄو کاتي جي عملدارن جي ملي پڳت ۽ رضا مندي سان ٿئي ٿو. ان ڪري ڪڏهن ڪڏهن، اوڻيم ويهه ٿي وڃڻ جي صورت ۾ اصل شڪاري يا ڏوهاري بجاءِ گهڻو ڪري شڪاري پاران اهڙو ماڻهو ڏٺو ويندو آهي، جنهن جو اڳ ۾ شڪار ڪرڻ سبب ڪو جرمانو وغيره پريل نه هجي. معنيٰ ته قانون مطابق پهريون پيرو قاسط سبب گهٽ سزا وار بڻجي سگهي. پر جي پهريون پيرو شڪار ڪندڙ هجي ڪو مٿي ٿريو ۽ ٿونڊ ۾ پريل ۽ اڳيان به هجي ڪو مٿس ماڻهو آفيسر ته ڳالهه وڃي ميديا ۽ ڪورٽن تائين پهچندي آهي. پر اڪثر اهڙي نوبت ٿي ڪونه اچي. ذريعن موجب ان جو هڪ وڏو مثال هي به آهي ته پر ڪجهه سال جيڪب آباد جي واپاري پاران، سانگهڙ ضلعي مان پڪڙيل 9 بحري باز خريد ڪرڻ بعد ان مٿان حيدرآباد ۾ ڇاپو لڳو پر ڳالهه ماڻ ميه ۾ ڏيئي وٺي ختم ٿي وئي. پر ضلعي سانگهڙ مان ئي پڪڙيل ٻين شڪارين پاران پوري نموني مڪمقا نه ڪرڻ سبب ڪيس ڪورٽ سڳوري ۾ هلندڙ آهي.

خفتين جي بقول باز جي عمر 10 سال کن هوندي آهي. نئين قانون آئي به ڏهاڪو کن سال ٿي چڪا آهن. کاتو بازن جي جاري ٿيل پرمٽن جا انگ اکر ته شايد ٻڌائي سگهي پر ان عرصي دوران ڪنهن هڪ به باز جي طبعي عمر پوري ڪري يا ڪنهن ٻئي سبب مري وڃڻ بعد، ڪنهن هڪ به پرمٽ جي رد ٿيڻ جو شايد ئي ڪوريڪارڊ ڏيئي سگهي! ٿي اهورهيو آهي ته هڪ پرمٽ يا لائسنس تي ڪيترا ئي نئون باز قاسايا ۽ پڪڙيا وڃن ٿا، جيڪي وڪرو ٿي هڪ جاءِ کان ٻي جاءِ منتقل ٿيندا رهن ٿا. جنهن جي سڄي خبر کاتي کي هوندي آهي پر هو ڏيئي وٺي اڪيون بند ڪري ڇڏيندا آهن.



سند ۾ ماڪ پوٽ تي باز ان وقت ايندا آهن جڏهن سندن اصلوڪن ملڪن ۾ جتي هو آنا ٻچا ڪندا آهن ۽ اُنن مان ڦٽڻ سبب اُتي جا جاوا ۽ شهري سڏبا آهن. جڏهن سندن اصلوڪن ملڪن ۾ برف پوندي آهي ته هي دريا کي رستو بڻائي هيڏانهن جو رخ ڪندا آهن. درياءُ جي ٻنهي پاسن کان کين قوت ۽ غذا ملندي آهي. ان وقت تڏ پوٽ سبب تلور به اهو ملڪ ۽ جُو ڇڏيندي آهي. پر تيز اڏامڻ ڪري هي تلور کان اڳ هتي پهچي ويندا آهن. باز جي هتي پهچڻ جو مطلب، شڪاري تلور جو رستي ۾ هجڻ ۽ جلد پهچڻ وٺندا آهن. جيتري جلد تڏ پوندي اوترو هي پنهنجي ماڳن کي جلد ڇڏيندا ۽ هتي پهچندا آهن. باز سند ۾ گهڻو ڪري سيپٽمبر ۾ پهچي ويندا آهن. جڏهن ته تلور عموماً سيپٽمبر جي آخر ۾ پهچندي آهي پر ڪن خفتين پاران سندس اگست ۾ استقبال ڪرڻ جون رپورٽون به موجود آهن. تلور گهڻو ڪري بدين، نني ۽ دادو جي ميداني علائقن ۽ اڇڙي ٿر واري پاسي ايندي آهي. جڏهن ته باز نني ۽ بدين جي ساحلي علائقن کان علاوه اڇڙي ٿر ۽ ڪپري کان مٿي مٿوڻ واري پاسي انهن ڍنڍن تي به ڏٺا ويا آهن، جتي مڇي ۽ بيا پڪي هجن ٿا. ان کان علاوه باز ڪلرانين علائقن ۽ پوٽن ۾ به ملن ٿا. مثال طور ضلعي سانگهڙ ۾ مشهور ڍنڍ بقار واري پاسي کان علاوه سنجهوري کان اولهندي تي، ديه چوٽياريون ۽ ديه ڪانهڙ جي ڳوٺن ڪيمور، پوڙيجي، ڏوگرين، نئون آباد، ڪنڊياري، ايت پار، پيرومل، هنگورنو، جوڳين جي ڀٽ، لال خان شاخ، ناري جي ٻنهي پاسي ۽ گرهوڙ شريف واري پاسي شڪار ٿيندو رهندو آهي. بدين واري پاسي باز جا ڏس پتا ان ڪري گهٽ ملن ٿا جو اها ساحلي پٽي مالڪن جي موجودگي سبب ايري غيري جي پهچ کان پري آهي. اُتي بازن جي توڙي شڪارين جي چرپر جي خبر عام خلق کي ته ڇا پر شڪار کاتي کي به گهٽ ئي هوندي آهي. باقي رهيو ڪراچي وارو ساحلي علائقو ته اها هاڻ مهاجر پکين لاءِ به مناسب ماحول نه هجڻ سبب، رهڻ جوڳو نه رهيو آهي. اُتي هاڻ رڳو ڌاريان ماڻهو ئي رهي سگهن ٿا. اُتي ”مقامي مهاجرن“ جي رهڻ جا موقعا ئي محدود آهن ته مقامي توڙي ٻاهرين مهاجر پکين جي رهڻ ۽ جيئڻ جا موقعا ڪٿي ٿا ملي سگهن! باز ساحلي پٽي ۾ رهڻ کي ان ڪري اوليت ڏيندا آهن جو

جوار/سمنڊ جي چڙهڻ يا لهڻ ڪري هنن کي اُتي مڇي ۽ ٻيو قوت وڌيڪ ملي ٿو. هي اُتي مڇي ۽ ٻئي ننڍي وڏي شڪار کان علاوه، مڇي ۽ ٻئي آبي جيوت شڪار ڪرڻ لاءِ ايندڙ پکين کي به شڪار ڪندا آهن. ائين ٻين جي شڪار لاءِ ايندڙ پاڻ باز جو شڪار ٿيو وڃن ۽ اڳتي هلي خود باز به ٻين جو شڪار ٿيو وڃي. ائين زندگي جو چرخو چرندو ٿو رهي. هاڻ توهان پاڻ ئي سمجهو ته انهن مان ڪا هڪ به شئي گهٽ ٿي يا ڪتي ته زندگي جو چرخو آساني سان چري نه سگهندو. اها ئي ڳالهه محسوس ڪندي، ڪورٽ سڳوري پاران بازن جي پرمٽ تي پابندي هڻين وئي هئي. هن سال توڙي گذريل سالن ۾ برساتي ٻوڏ جي پاڻي پاران جتي ڪتي ڏنڊن جي شڪل ۾ بيمه سبب باز اڳ جي مقابلي ۾ گهڻا آيا آهن. جنهن ڪري نه صرف شڪاري پارٽين جي منهن تي وڏي سرهائي محسوس ٿئي ٿي.

باز جي شڪار لاءِ هڪ پارٽي ۾ اٺ کن ماڻهو هجن ٿا ۽ هڪ پارٽي کي باز پڪڙڻ ۾ هفتي کان وٺي مهينو به لڳيو وڃي. جنهن دوران انهن جو کاڌي پيئي، موٽر سائيڪل ۾ تيل ۽ موبائل فون وغيره جو خرچ چاليهارو هزار کن به ٿيو وڃي. شڪارين جي بقول جي شڪار لڳي ته واه واه نه ته پيسا ئي پاڻي ۾! ذريعن مطابق هڪ باز تي ته هڪ خفتي پنهنجي جان داؤ تي لڳائي، سانگهڙ حيدرآباد روڊ تي لڳل هڪ فون ٽاور تان هٿ سان به جملي چڪو آهي. جنهن لاءِ باز پڪڙندڙ خفتي جو چوڻ هو ته لکين روپيا ٽاور تي پيا هئا! ڪيئن نه چڙهان!!؟ ڪجهه سال اڳ 'ايت پار' سانگهڙ مان پڪڙيل 16 انچ جو هڪ باز ساڍا پنج لک ۾ ۽ 14 انچ جو ٻيو باز ڏيڍ لک ۾ وڪامجي چڪو آهي. سڄي سنڌ ۾ باز جي شڪار جي سرپرستي شڪار کاتي جي ملازمن، مقامي بااثر ماڻهن، ڪجهه سياستدانن ۽ نام نهاد سماج سڌارڪ سڏائيندڙ هٿان ٿيندي آهي. انهن مان ڪجهه ماڻهو مڊل مين ۽ سيلر جو ڪردار به ادا ڪندا آهن. باز جو سڀ کان مهانگو قسم چرخ دادو، جامشوري، ٺٽي ۽ شهدادڪوٽ وارن جابلو علائقن ۾ وڌيڪ ملي ٿو. پر ننگر پارڪر واري پاسي هن جو ڏس

گهت ٿو ملي پهاڙن ۾ هن جي مرغوب غذا سانڊو ۽ ان جهڙيون گليون هونديون آهن.

بازپڪڙ وارا ته گهڻو ڪري مقامي ئي هوندا آهن پر ان جا خريدار ۽ ان ذريعي شڪار ڪندڙ ۾ عرب سڳورن کان علاوه بلوچ سردار به شامل آهن. عرب هڪ ته تلور جي شڪار ڪرڻ جا تمام گهڻا شوقين هوندا آهن ۽ ٻيو ته چون ٿا ته عربن جي ڪلچر ۾ به بازن ذريعي پکين جو شڪار ڪرڻ جو رواج آهي. باز جهڙوڪ پالڻ يا شڪار ڪرڻ جي حوالي سان عربن جي ڪلچر جو حصو آهي. دنيا ۾ بازن جا ويهارو کن قسم ٻڌايا وڃن ٿا. جن مان سنڌ ۾ ست اٺ قسم اچي وڃن ٿا. جن ۾ بحري ڪنگي، چرخ، بدوار/لغڙ، شمالي، دوگرو، چوڙ ۽ تري ناڪ (سڀ کان وڌيڪ ويڙهو) وغيره شامل آهن. انهن بازن مان به باز چرخ ۽ بحري اهم هجڻ ڪري تمام قيمتي سمجهيا ويندا آهن. بحري بازن لاءِ پٽائي سرڪار سر آسا ۾ فرمايو آهي ته:

ورد وظيفا وسريا، نڪا رهي نماز

هينڙو بحري باز چوري ڪيو چنبن ۾.

(سر آسا - شاه جو گنج - اله داد جنجمي - بيت نمبر 20 داستان

نمبر هڪ)

جيتوڻيڪ بحري باز هن دور ۾ شڪار جي حوالي سان مشهور ۽ اهم ثابت ٿيا آهن. پر پٽائي صاحب صديون اڳ بحري باز لاءِ چيو هو ته:

مزمانن مهري، آئي جهوڪيا جهوڪ ۾،

چائي چنبن ۾ ويا، جيئن باز ستي بحري

پوءِ مارو قهري، ويو نهوڙي ننڊ ۾.

(سُرديسي - شاه جو رسالو - ڪلياڻ آڏواڻي - بيت نمبر 05 داستان

نمبر ٽيون)

باز جو اگه نسل، ماپ ۽ نر مادي کي ڏسي طء ڪيو ويندو آهي. مادي جي قيمت ان ڪري وڌيڪ هوندي آهي جو هو تلور سان تمام گهڻو جيمڙو جوتيندي آهي ۽ وس پچندي کيس پيڇڻ نه ڏيندي آهي. جنهن جو هڪ سبب مادي پاران ٻچن جي غذا گڏ ڪرڻ ۽ کين ڪارائتو به ٿي سگهي



آهي، جنهن جا به ٻه/ چار قسم آهن. بزرڙ، جنهن جي تهڪ مادي ۽ تيو نر هوندو آهي، (هن جا به ڪافي قسم موجود آهن) هيريئر ۽ ليئو باهريون باز آهي، جنهن جا 4 کن قسم آهن. هاڪباز جنهن جي مادي کي شهباز ۽ نر کي رُرو چئبو آهي. هاڪ باز ٻاشو ۽ بشين باهر جا آهن، جيڪي گرمي ۾ هليا ويندا آهن ۽ سرديءَ ۾ واپس ايندا آهن. اهي خاص ڪري سنڌو دريا جي ۽ ٻين ٻيلن ۾ رهائش اختيار ڪندا آهن. مقامي بازن ۾ هڪ باز گلاب چشم به آهي. جنهن جي مادي کي شڪرو ۽ ان جي نر کي چيڪ سڏبو آهي. هتي جا شوقين جن بازن مان شڪار ڪندا آهن، اهي آهن شهباز نر زرو ۽ ٻاشو وغيره. جڏهن ته بشين کان شڪار جو ڪم ڪونه وٺبو آهي، ڇو جو هي ننڍو به هوندو آهي ۽ نازڪ به شڪرو باز ذريعي تلور ۽ سمو جو شڪار ڪبو آهي. هي تتر به ماريون آهي. مير صاحب بازن مان ٻاشو به لکيو آهي ته شهباز کان هرڻ به مارائي سگهجي ٿو. شڪرو گهٽ تڪو هوندو آهي. پر سخت جان هوندو آهي ۽ شڪار ٻاشو جهڙو ٿئي ڪندو آهي. زرو خاص طور تي تتر جو شڪار ڪندو آهي. ٻاشو کان تتر، پونٽريو ۽ پتير جو شڪار ڪرائبو آهي. سياه چشم باز جنهن کي فالڪن به سڏبو آهي ته پڪن/ پرن جي حساب سان هن کي لانگ ونگ به سڏبو آهي. هن جا به ڪيترائي قسم آهن. فالڪن ۾ هابي/ ڪوئيلو، ڪاري رنگ جو به ٿيندو آهي. ٻيو قسم ڪيترول آهي، ان جا به 4/5 قسم آهن. مقامي طور ان کي لشڪري ۽ ريگي به سڏبو آهي. هن جو شڪار حشريات، مڪڙ ۽ تڏيون وغيره هوندا آهن. شڪار ڪرڻ ۾ چرغ (مادي) ڪم جي هوندي آهي ۽ چرڱيلو جيڪو نر هوندو آهي، اهو ڪنهن به ڪم جو نه هوندو آهي. چرڱ جي رنگن ۽ سائيز سان ان جي قيمت جي ڪٽ ڪبي آهي. ڪارو ۽ اڇو چرڱ تمام مهانگو هوندو آهي، جنهن جي قيمت ڪروڙن ۾ به هلي ويندي آهي. گولڊن ڪلر به سٺو هوندو آهي. چرڱ جو مقامي قسم لغڙ آهي، پر اهو ڪنهن به ڪم جو نه آهي. هن پکي ذريعي چرڱ ۽ بحري جملبا آهن. هن جو نسل صفا ختم ٿيڻ تي آهي. هي گهڻو ڪري ٿر ۾ وڌيڪ ملندو آهي ۽ ڪاڇي ۾ به ويران علائقن ۽ پراڻن ڪنن ۾ ٻچا ڪندو آهي. ميانوالي مان آيل پچر ذات جي شڪارين هن کي جهلي ختم ڪري ڇڏيو آهي. هاڻ هي رڳو اڻيا مان اچي ٿو. نيوچور واري پاسي 1982/1983 ۾ هڪ ماڻهو 200 باز جهلي ويو.

اهو سلسلو 1990 تائين جاري رهيو پر هاڻ هن جي نسل ڪشي ٿي چڪي آهي. بحري باز هن نسل ۾ نر کي بحري ٻچو سڏبو آهي. جڏهن ته شاهين باز به بحري جو ئي هڪ قسم آهي. هي باز عربن جي ڪنهن به ڪم جو ڪونهين. پر صفا ڪاري شاهين وڌ ۾ وڌ 20 هزار تائين وڪامندي آهي. عرب، ٻارن/نوجوانن جي شوق جي پورائي لاءِ کين شاهين ۽ بحري ٻچو وٺي ڏيندا آهن. عرب شڪارين جي ڪم جا بحري ۽ چرڳ آهن. ترمچي باز جي نر کي ترمچي ٻچو سڏبو آهي، ۽ پنجابي ۾ هن کي لال سروسڏبو به آهي ته توپو شاهين به سڏبو آهي. ترمچي مقامي آهن، ۽ آنو ٻچو هتي ئي ڪندا آهن.

سواءِ تلور ۽ مور جي ٻيو ڪوبه پکي باز سان مزاحمت نه ڪندو آهي. چرڳ ۽ بحري تلور تي فضا ۾ به حملو ڪندا آهن ۽ زمين تي به. تلور فضا ۾ ڪنيڙا هڻندي آهي ۽ گهڻو ڪري باز جي اک به ڪڍي ڇڏيندي آهي. عرب شايد اهو مزو ڏسڻ لاءِ به اهو شڪار گهڻو ڪندا آهن. سڀ کان وڌيڪ ختم نسل، لغڙ باز جو ٿيو آهي. چون ٿا ته عرب، جمليل بازن کي 2/3 سالن کان پوءِ ڇڏي ڏيندا آهن ۽ اهي باز وڃي ٻين بازن سان ملي نسل وڌائيندا آهن، پر اسان واري پاسي پڪڙي باز مري ئي جان ڇڏائيندا آهن.

بازن جي حوالي سان هي ڳالهه به قابل ذڪر آهي ته لاڙڪاڻي/قمبر شهدادپور جي پائرن حسن علي ۽ حسين اسرار، ايوب خان کي بازن جو شڪار ڪرايو هو. ۽ انهن جي ئي مشوري تي، ايوب خان شڪار کاتي جي شروعات ڪرائيندي ان جو بنياد رکيو هو. جنهن کي پوءِ ذولفقار علي ڀٽي اڳتي وڌايو.

عرب باز ذريعي تلور جو شڪار ڪندا آهن. جڏهن ته پاڪستاني شڪاري تلور، تتر، پتير، آڙي ۽ سمي وغيره جو شڪار لغڙ يا بدوار ذريعي ڪندا آهن. پر آفريڪا ۽ آمريڪي بازن ذريعي هرڻ جو شڪار ڪرڻ جا به ڏس ملن ٿا.

شاه صاحب باز جو تترن لاءِ شوق ڏسي هيٺيون بيت چيو آهي. اهو بيت پڙهي ڀٽائي صاحب جي ٻين شين وانگر پکين جي مختلف عادتن ۽ مزاجن جي مشاهدي کي ڏسي ماڻهو واقعي دنگ رهجي وڃي.

وڳند وري آيو بدو بي نماز  
جيئن تتر مٿي باز وڳند تيئن سُرهاڻ تي  
(سُر بلاول۔ شاھ جو گنج۔ الہ داد جنجھي۔ بيت نمبر 09 داستان  
نمبر چوٿون)

باز جو شڪار چاري ۽ چار ذريعي ڪبو آهي. بحري باز جو  
شڪار سندس پسنديدہ پکين ڳيري، ڪبوتر ۽ پاريمر ذريعي ڪجي ٿو.  
جڏهن ته دڳڙ جو شڪار ننڍي ڪڪڙ جي چوڙي، بدڪ، ڪبوتر ۽ پاريمر  
سان ڪبو آهي. چراخ جي شڪار لاءِ شڪاري بدواري يا لغڙ کي چاري طور  
استعمال ڪندا آهن. باز جي چاري کي سنهي ڏوري سان ٻڌي، پر سان چار  
وڇائي، ڪجهه مفاصلي تي وڻن جي جهڳٽي يا کڏڻي ۾ ويهي انتظار ڪبو  
آهي ۽ وقفي وقفي سان چاري لاءِ ٻڌل پکين کي ڏور ذريعي يا بي طريقي سان  
اڏاري يا پڙڪائي، تمام تيز نظر رکندڙ ۽ مٿي اڏامندڙ بازن کي متوجہ ڪبو  
آهي. قسمت ڦٽل باز جڏهن انهن ٻڌل پکين تي حملہ آوار ٿيندا آهن ته  
لڪي وينل چالاڪ ۽ ڦڙت شڪارين هٿان پڪڙجي، شڪارين سان  
اڳواٽ رابطي ۾ رهندڙ دالان هٿان وڪامجي، خريدارن تائين پهچي ويندا  
آهن. اڳي اهي سودا جيڪب آباد ۽ ڪوئٽہ جا واپاري به ڪندا هئا، پر  
جيڪب آباد واري همراہ جي پڪڙجڻ بعد هاڻ رڳو ڪراچي جا واپاري ئي  
سودا ڪندا آهن. مزي جي ڳالھ ته بغير آڪيري جي، سڪل ڪاٺي يا وڻ  
تي اڪيلورهندڙ ۽ اڪيلوئي شڪار ڪندڙ باز کي جتي به شڪار ملندو  
آهي، هو به ٿي ڏينهن اُتي ئي وينورهندو آهي. ان دؤران هن کي ڪنهن ٻئي  
شڪار ڪرڻ جي هروڀرو ضرورت ئي محسوس نه ٿيندي آهي ۽ اهو رويو  
گهڻو ڪري نر باز جو هوندو آهي. باز جي پسنديدہ غذا ۾ تيتوءَ ۽ چيڪلو  
پکي کان علاوه چانور به ٻڌايا وڃن ٿا. شڪارين جي بقول ته هي هڪ  
بادشاھ پکي آهي، ان ڪري هن جي مرضي آهي ته هو چا به کائي.  
جهڙي نموني باز تيزي سان شڪار تي رهيو آهي ۽ کاتوان جو  
نوٽيس وٺڻ بجاءِ شڪارين سان ٻٽ ٿيل آهي، ان مان لڳي ٿو ته هاڻ بازن جا  
به بس آخري ڏينهن آهن! شڪار کاتي جي عملدارن کي سوچڻ گهرجي ته

جڏهن هوسپ جانور ۽ پکي پيسن ۽ تعلقاتن عيوض شڪار ڪرائي  
 ڇڏيندا ته پوءِ سندن نوڪري ڪرڻ جو ۽ کاتي رهڻ جو باقي ڪهڙو جواز  
 وڃي بچندو! ضرورت هن ڳالهه جي آهي ته هن ناياب ٿيندڙ نسل کي  
 وڌائڻ ۽ غير قانوني شڪارين کان روڪڻ لاءِ هڪ ته سخت قاندا قانون  
 جوڙايا وڃن ۽ ٻيو ته اڳ ۾ نهيل قانون تي سختي سان عمل ڪرايو وڃي.

---

رلوي:

فقير رب ڏنو وسارڻ، نئون آباد سانگهڙ  
 ممتاز علي اسرار، لڳ لنگهه ڍنڍ، قمبر شهدادڪوٽ



ڀٽائيءَ پاران ڳايل

## نانگن

جا مختلف قسم

**نانگ** جيتوڻيڪ سڀني ماڻهن جي لاءِ 'پالتو' جي حيثيت نٿو رکي، پر جوڳي ذات هن کي پالي ٿي ۽ ان جو هن سان روزگار ۽ پيٽ گذر واپس آهي. نانگن جا ڪيترا ئي قسم آهن، جيڪي مختلف ملڪن ۽ هنڌن تي ملن ٿا. جن ۾ اسان وٽ گهڻو ڪري هيٺيان قسم/نسل موجود آهن. انهن نانگن بلائن ۾ اجدده، ڪاريهر، گڊو، ڪل مار، ڪنڀارو/سوناري، ڪوراڙ، لنڊي، ڪپر، واچر، پيٽ، پدم، گهڙيال، سگهڙو، تليهر، ڊمڻ، ٻه منهي، واسينگ، ڪارو/شيش نانگ، ڏيڏر، چيٽ، گونگلو، پرڙ، هڻ ڪٺ، لوهارِي، ميتائي، ڪور ڪنڊ، ڪپرو، ڏينگ، بلا، اصيل، سنگ چور ۽ سينگاري شامل آهن. هتي هڪڙي ڳالهه جي وضاحت هجي ته اسان اڪثر ڪري نانگ بلا لفظ ساڳئي معنيٰ ۾ استعمال ڪندا آهيون، جڏهن ته نانگ کي ڦڻ هوندو آهي ۽ بلا بغير ڦڻ جي هوندي آهي. جن مان سڀ نه پر ڪجهه اهڙا آهن جن کي جوڳين پاران پاليو وڃي ٿو انهن مان ڪجهه هي آهن:

اجده: (ناري يا مکي جي پاڻي ۾ ٿئي). چار پنج مڻ وزن ٿيندو اٿس. ناري ۽ بڪار ڍنڍ جون وڏيون کڏون سندس اصل رهائش گاهون آهن. جوڳين جي بقول ته ڏنگ ڪونه ٿئي، ماڻهو کي ڳهي ويندي آهي. زهر ڪونه ٿيندو اٿس. چون ٿا ته جوبلي سر ڪس وارن کي به هٿان جي هڏوارن ۽ شڪارين جهلي ڏئي هڻي. انهن سان مشهور جوڳي سومار لاهوتي به گڏ هيو. هي بلا سال ۾ هڪ دفعو ستر کان اسي نائين آنا لاهيندي آهي. ٻچن ڦٽڻ بعد پاڻ ٿي انهن جو شڪار

ڪندي آهي. جيڪي پڇي وڃڻ ۾ ڪامياب ٿي ويا سي نسل جڻ ته اڳتي وڌائڻ جو ذمؤ کڻندا آهن.

**گڊو:** هي ٿر ۾ گهٽ ٿئي ماڻهو ڪي هروير و تنگ نه ڪندو آهي ڏاڍو زهريلو ٿيندو آهي. ڪنهن پير مرشد کي ڪونه مڃي، ان ڪري پاڻ جي هن جو ٻيو نالو رکڻ چاهيون ته رکي سگهون ٿا.

**ڪاريهر:** سنڌ ۾ هي پوري رنگ جو ٿئي گڊي سان لڳ ڪرڻ بعد هي ڪاري رنگ جو به ٿئي ٿو. جوڳي چون ٿا ته هروير و ڪنهن سان اوستائين ڪشت ڪونه ڪري جيستائين اڳلو اڳرائي نه ڪري جيڪڏهن ڪنهن جي رستي ۾ اچي وڃي ته پيران پير بادشاهه جو قسم ڏيڻ سان رستو ڇڏي ويندو آهي. لڳي هينئن ٿو ته هي ڪو 'مولائي' مڙس آهي. الائي ڇو خراب معنائن ۾ پاڻ وٽ مشهور ٿي ويو آهي.

**ڪنپارو:** هي نانگ ڏاڍو زهريلو ٿيندو آهي. اڪثر ڪري گهرن جي چيڙن ۾ رهندو آهي. تنهن ڪري وڌيڪ نقصان ڪار ٿئي ٿو.

**ڪوراڙ:** ڪنپاري جي مادي کي ڪوراڙ چئبو آهي. ڪوراڙ لاءِ مشهور چوڻي آهي ته 'ڪلر جي ڪوراڙ وڻ چڙهي واکا ڪري' هي بلا ماڻهو کي ڏسي جھٽ ڪنهن وڻ تي چڙهي ويندي آهي. ڪڏهن ڪڏهن پويان به لڳندي آهي. ڪاري مٽي هجڻ ڪري جهنڊ واري لڳندي آهي پر اصل ۾ ائين آهي ڪونه.

**لنڊي بلا:** بلا ذات جو مرشد گوگوپير آهي. جيڪو هن بلا کي ڏينهن جو گهمڻ ڦرڻ جي اجازت ڏئي ڇڏيندو هو. جڏهن ته رات جو ڪنهن تانن ۾ هن جو زهر ڪڍي وٺندو هو. آخر ويچارِي لنڊي مجبور ٿي زهر ڏيڻ کان انڪاري ڪندي اعلانِ بغاوت ڪيو ۽ گوگي صاحب کي هٿ تي ڏنگي وڌو. گوگي صاحب لنڊي کي ڀارت وڌو ته آئينده ماڻهو توکي پادر / جُتي سان ماريندا. گوگي ۽ لنڊي جا تعلقات ڏاڍا خراب ٿي پيا. لنڊي وجهه وٺي ڪنهن چيڙ ۾ لڪي، گوگي کي پٺيان ڪيڙي ۾ ڏنگي

وڌو. گوگومري ويو ۽ لنڊي تي اڄ ڏينهن تائين گوگي جي لعنت وسندي وڌي. لنڊي پڇي ڪونه سگهندي آهي.

ڪپربلا: هي هروڀرو ماڻهو جي جتي ۾ گهڙي ويندي آهي. تنهن ڪري منهنجي صلاح اٿتو ته جي انهيءَ پاسي وڃڻ ٿئي ته جتي جو خاص خيال رکجو. پر هي بلا وات تي به آئي وئي جي آجيان لاءِ موجود هوندي آهي. لنڊي جي نسل منجهان آهي، پر لنڊي کان ڪجهه ننڍي آهي. ٿر ۾ جام ٿئي.

ولچر: هلڻ وقت آواز ڪندي آهي. هڪ ڏينهن خوراڪ لاءِ ٻاهر نڪرندي آهي، پوءِ وري هفتو ڏيڍ ٻاهر ڪونه نڪري پنهنجي ڪم سان ڪم رکندي آهي.

پدم: هن جي باري ۾ مشهور چوڻي آهي ڌڪ هڻڻ سان پدم ڪنهن کي نه ساهه کڻڻ ڏيندو آهي. پدم جي ڌڪي کي، ڪو جادو يا مڙئي بچائي سگهي، نه ته جوڳين چواڻي بئي صورت ۾ سندن بچڻ ناممڪن آهي. چون ٿا ته پدم جي ڦڻ تي ڏاڍي آدم جي ڍڳي بولي جو نشان هوندو آهي هن جو قد ٻاڙي جيترو ٿيندو اٿس.

جهوڙو: هي ڍنڍ ۾ وڌيڪ رهندي آهي. اتي هي مينهن ڍڳي کي، وڻ ويڙهي وانگر ويڙهي، ان جو کير پي ويندي آهي. هن کي سنگ چور جي ماسات پڻ چئبو آهي. هن جي ڪڪيل سان حالت نشائي ماڻهو جهڙي ٿي پوندي آهي. اصل ماڻهو بغير پيتي مدهوش ٿيو وڃي. شايد انهن خوين جي ڪري ئي هن جونالو جهوڙيو آهي. هي بلا ڳوٺن کان گهڻو پري اڪثر جهنگ ڏانهن رخ رکندي آهي.

سگهڙو: هن ۾ زهر ڪونه ٿئي، هي مڇي جهڙي هوندي آهي. گهڙيال کان پوءِ هن جي رفتار ٻين کان تيز هوندي آهي. هن جو پير زمين تي مڙئي گم ٿڪندو آهي. هي گهرن جي چپرن ۾ وڌيڪ هوندي آهي. ٽپ ڏئي ڌڪ هڻندي آهي. ٻه منهي بلا: هي ڇهن مهينن کان پوءِ ڪل بدلائيندي آهي. چون ٿا ته عام طور تي ماڻهو کي ڪونه کائي، جي ڪٽي

سوناري بلا: هي بلا ڇهين ڇهين مهيني کل لاهيندي آهي. کل مان مله نهندو آهي، جيڪو ڇتي لاءِ هڪ ٽڪ ڇيو وڃي ٿو. سوناري يا ميتائير: هي بلا مٽي ۽ واري ۾ رهندي آهي اڪثر ريگستانن ۾ ملندي آهي / هتي پنهنجو جسم واري يا مٽي ۾ لڳائي، رڳو سسي ٻاهر ڪڍي ويهندي آهي. ڏنگ هڻي سسي واپس واريءَ ۾ وجهي ڇڏيندي آهي. سمجھيو ائين ته ڪو ڪنڊو وغيره لڳو آهي. ڪور ڪنڊ: هي تمام رهريلي آهي. اڪثر ڪري ڪنڊن وارن وٽن تيرهندي آهي هن جي خوراڪ وٽن جا گل هوندا آهن.

سينگاري بلا: هي آنا ڏيندي آهي ۽ ڪڪڙ وانگر پاڻ آري تي ويهندي آهي. آري جو مڊو مهينو هوندو اٿس. بچن جي ڦٽڻ کان تن ڏينهن بعد، کين کائڻ شروع ڪندي آهي. تن ڏينهن جي مهلت ۾ جيڪو نڪري ويو اهو اڳتي جهان ڏسندو باقي اتي ختم ٿي ويندو.

(هي ڄاڻ مونکي مختلف جوڳين کان ملي آهي. يقيناً ڪافي نانگ بلائون رهجي به ويون هونديون ۽ ڪي ڳالهين اهڙيون لکجي ويو هجن، جيڪي ڄاڻايل علائقن ۾ نه به ملنديون هجن يا جيڪا ڄاڻ لکي اٿم ان ۾ ڪا گهٽ وڌائي هجي. پڙهندڙن کي گذارش آهي ته رڪارڊ جي درستگي ۽ منهنجي ذاتي اصلاح لاءِ، جيڪڏهن ڪورهنماي ڪندو ته ٿورائتورهندس.)

شاه صاحب جا نانگن جي مختلف قسمن بابت ڪافي بيت ملن ٿا، جن مان ڪجهه هي آهن:

لنڊيون هن لوڪ ۾، مَر هَزارين هُون،  
 آنئي پَمَر اُڱرا، ڌوڻو ڏهاڻي ڏُون،  
 پير پَت نه پون، اُنجا عبدالطيف چئي.  
 (سُر معذور، شاه جو گنج، سگمڙ حاجي المداد جنجمي، داستان بيو بيت 37)

ڪَپر گاروڙين سين، وڏو وڏائي وِير،  
 نانگ نه وينديس نڪري، ٿو ڏَر مٿي پير،

هيءَ تنين جو ڍير، جن جُھوناگڙ جَلايو.  
(سُر ڪاراييل، شاھ جو گنج، سگھڙ حاجي الھداد جنجھي،  
داستان چوٿون، بيت 10)

سَڀ ڪَپر سَجا، گھمي نانگن گوليو ڪاءِ،  
تَنِي ڪي واجھاءِ، مَڻيون جَن مَٿن ۾.  
(سُر ڪاراييل، شاھ جو گنج، سگھڙ حاجي الھداد جنجھي،  
داستان چوٿون، بيت 13)

آءُ ننگ، ٻِراڻ نڪري هيءَ مورن سنڊي جاءِ  
گاروڙي گرنار جو ڪِڻيو ڪَپر ڪاءِ،  
تَنِي لاءِ واجھاءِ، مَڻيون جن مَٿن ۾.  
(سُر ڪاراييل، شاھ جو گنج، سگھڙ حاجي الھداد جنجھي،  
داستان چوٿون، بيت 14)

پھرين ڪاري نانگ جي، ڪوچر ڪيل چيڙ ڪري  
جي هڻي ڏنگ ڏسايو ته ويجهو تان نه وري  
جانڪي نيٺ مري جانڪي سڪي صحت ڪي.  
(سُر ڪاراييل، شاھ جو گنج، سگھڙ حاجي الھداد جنجھي،  
داستان چوٿون، بيت 20)

ڪَر ڪي ڪَپر ڪاءِ، نانگ مَڻيارو نڪري  
اُڀو جو اوناءِ، سُرپُر سنڊي سَڄَڻين.  
(شاھ جو رسالو غلام محمد شاھواڻي، سُر آسا، داستان ٽيون، بيت  
نمبر 18)

سُوٽھ ۾ سَڀ گھڻا، منجھڙ ماڪي هوءَ،  
پَرو تَنھين پوءِ، جو اُچمي پوءِ اُن تان.  
(شاھ جو رسالو غلام محمد شاھواڻي، سُر ڪاهوڙي، داستان ٽيون،  
بيت نمبر 6)

ڪَڙ ڪي ڪَڙ ڪاءِ، نانگ ھٿيارو ٺڪري  
 اُڀو جو اونا، سُڙڙ سَندي سَڄَڻين.  
 (شاھ جو رسالو غلام محمد شاھواڻي، سُراسا، داستان ٽيون، ڀيت  
 نمبر 18)

---

رلوي:

ڪبير جوڳي، سانگھڙ

## هرڻ

سندرتا ۽ سونهن جي علامت جانور:

**اهو** جانور جنهن سندرتا ۽ سونهن ۾ سڀني کان سرس هجڻ ڪري سڀ کان وڌيڪ شاعرن جوڌيان پاڻ ڏانهن ڇڪايو. اهو يقيناً هرڻ ئي آهي. هرڻ جنهن کي مرگهه، آهو، هر، چيڪارو ۽ غزال به سڏيو وڃي ٿو. ٿر ۽ جبل ٻنهي ۾ رهندڙ هرڻ جو کاڌو ٿر ۾ اڪثر ڪري حڪيمن کي گهريل جڙي ٻوٽيون، چيري، سئين، توهه، ول، اڪ، ڪپ، توهه ۽ ٻيا تازا ڦٽل گاهه ٻوٽا هجن ٿا. بک ۾ هي سڪل گاهه به کائي ٿو. خفتين جي بقول ته هي اُهي گاهه به کائي توجن کي ڪو ٻيو جانور نٿو کائي. مثلاً توهه ول ۽ توهه وغيره. هي عموماً پٿر ۾ رهندو آهي پر سانوڻي ۾ مچر کان ٿوري وڌي ۽ عام مڪي کان سنهڙي ۽ ڪجهه ننڍي ”هرڻ مڪ“ جي پيدا ٿيڻ ۽ ٻين جانورن وانگر هرڻ کي به بيزار ڪرڻ تي هي وڻ جي پاڙ ۾ کڏ ڪوٽي رهندو آهي. سياري ۾ سج جي تڙڪي جا مزا وٺندو ۽ رات جو هوا جي اڙ وٺي، پٽ يا وڻ جي ڏاکڻي پاسي ويهندو آهي. پاڻي يا سم واري علائقي يا ان جي ويجهو رهندڙ ۽ چرندڙ هرڻ جو جسم رڇ ۾ چرندڙ جي جسم هرڻ کان وڌيڪ پيريل هجي ٿو.

هرڻ جي ڪل توڙي جسم جا مختلف حصا مختلف ڪمن ۾ استعمال ٿيندا آهن. هن جي ڪل تعويذ لکڻ جي به ڪم ايندي آهي ته خفتي ان مان جتيون به ٺهرائين. هن مان مصلاً به ٺهندا آهن. هن جي اوجھري کي سڪائي، ڏنڊي ڪونڊي ۾ پيئي، دم جا مريض ڦڪي طور استعمال ڪندا آهن. هرڻ جي مشڪ ان جي نر ۾ هوندي آهي. جيڪو لڳ واري عمر کان چڙهي پوڙهو ٿي وڃي. مشڪ جي خوشبو پري پيل

هجنٺ باوجود پنهنجو ڏس پئي ڏيندي آهي ۽ ڪيترن ئي حڪمت نسخن ۾ ڪم ايندي آهي. چون ٿا ته هن جو پتو پيئڻ سان نظر تيز ٿيندي آهي. گوشت زڪام بخار ۽ جسم ۾ سور وارن کي فائدو ڏيندو آهي. هرڻ اٺن، ٻڪرين توڙي رين سان گڏ پيو چرندو آهي. پر هن کي پڙينگ/پڙنگ بلو ۽ باز ماري وجهندا آهن. بلو هن کي لڪي لڪي، وينل يا ستل حالت ۾ ڪنڌ ۾ وڃي چڪ وجهندو آهي پر سجاڳي ۽ ڀڄ جي حالت ۾ هي ٻلي کي وٺ نه ڏيندو آهي. هي هڪ ڪتي کان به ڏاڍو آهي پر جي به جهازي تازي ڪتا هجن ته شايد هن کي پهچي وڃن. عام طور تي ٻين جانورن وانگر هن جي لڳ جي مند به سانوڻي آهي. عموماً هڪ ٻچو ڏيندو آهي پر قسمي به به ڏئي ٿو. خفتين اچڙي ٿر ۾ چٽڙي پوست وٽان بارڊر ۾ سان ڳاڙهي هرڻ جي پيٽ مان ڪاري هرڻ جا ٻچا به ڪڍيا آهن. ان مان ظاهر آهي ته ڳاڙهي ۽ ڪاري قسم پنهني وارا هرڻ پاڻ ۾ لڳ ڪن ٿا. هرڻ ۽ ٻڪرين جي لڳ جون ڳالهيون ته ڪيون وڃن ٿيون پر هن سلسلي ۾ تنڊي آدم جي خفتي ۽ باذوق وڌيري ايم پي اي فدا حسين ڏيري پاليل هرڻ تي اهو تجربو ڪيو پر ڪاميابي نه ٿي. اڄڪلهه سنڌ ۾ ننگر پارڪر جي پهاڙن کان وٺي اچڙي ٿر ۽ سليمان مهر جي مهرن جي گهوٽڪي ۽ ڏهرڪي واري روهي تائين رڳو ڳاڙهو هرڻ ملي ٿو پر نالو وارو خفتي منار لغاري (باکوڙو) اچڙي ٿر ۾ چٽڙي پوست تي ٻارنهن پندرهن سال اڳ ڪاري هرڻ جي هجن جو ڏس ٻڌائي ٿو. ڪارو هرڻ انڊيا واري پاسي وڌيڪ ملي ٿو. ڪارا هرڻ بارڊر تي تار لڳڻ کان اڳ اڪثر پيا هن پاسي ايندا ويندا هئا. پر هاڻ ڪڏهن ڪڏهن ايندا آهن ۽ شڪارين جي ور چڙهي ويندا آهن.

عموماً غريب غربي وانگر ڪنڌ هيٺ ڪري زندگي گذاريندڙ ۽ جتان ڪٿان پڄي جان بچائيندڙ هرڻ جي سانوڻي ۾ ويڙهه ڏسڻ وٽان هوندي آهي. هي ايترو ته پاڻ ۾ وڙهندا آهن جو سڱ ڳنڍجي وڃڻ بعد ٽڪجي بيهوش ٿي ويندا آهن. هي سڱ هڻي هڪ ٻئي جو پيٽ به ڦاڙي وجهندا آهن. نر جا سڱ مادي کان وڏا هجن ٿا. جڏهن ته نر جو پير ٿلهو ۽ مادي جو پير سنهو ۽ ڊگهو هجي ٿو. خفتي شڪاري پيرن مان نر، مادي ۽ ننڍي وڏي جي سڃاڻپ ڪري هرڻ جو پيڇو ڪندا آهن. هن جو شڪار



عموما سرج لائيت، گھوم ۽ گرگ تي ڪيو ويندو آهي. هن کي سڀ کان وڌيڪ نقصان فور ويل جيپن تي سرج لائيت سان شڪار ڪندڙن پهچايو آهي. هرڻ جي چرڻ جو تائم صبح کان سج ٻن کانن تائين هجي ٿو. پوءِ هي ٿوڳ، ڪپ ۽ ڪپڙ وغيره جي گهاٽي چانور ويهي آرام ڪندو آهي. شام جو هي چار پنڃ کان سج لٿي تائين چرندو آهي. رات جو بڪ جي صورت ۾ به چري ٿو پر ڍاڀيل ويهي رهي ٿو. برسات ۾ وڌيڪ خوش رهندڙ هن جانور جي ٻولي ٻين کان منفرد ۽ پري پري تائين ٻڌبي آهي. هي ماڻهو ۽ بندوق جي بوءِ کي پري کان محسوس ڪري وٺندو آهي ۽ هميشه هيٺين هوا تي ويهندو آهي. ان کان علاوه هي اک جو به ڏاڍو تيز آهي. پر ننڊ ۾ هي صفا پاڙيو ۽ بي هوشي واري حالت ۾ هوندو آهي. صفا ڊڄڻو هي جانور عام ڪڙڪي تي به ٽپ ڏئي پڄندو آهي. شڪ پوڻ تي پڄي وڃي پٽ يا پهاڙ جي چوٽي تي چڙهي، پٺيان ڏسندو آهي ۽ ان صورت ۾ ويهندو به مٿي آهي ته جيئن پري پري تائين سولائي سان ڏسي سگهي. جڏهن ته دشمن کي اک سان ڏسڻ بعد هي پڄندو ويندو آهي ۽ پٺيان مڙي نه ڏسندو آهي. هي ويهڻ مهل پيرن تي نظر رکندو آهي جو اڪثر شڪاري ٻلا هن جو پير کڻي به پهچي ويندا آهن. پڄڻ مهل هي پهريان ٻن ٽن فوٽن جا هڪ ٻه ٽپ ڏيندو آهي ۽ پوءِ پندرهن کان ويهه فوٽن تائين ڇال هڻندو آهي هن جي چنگ (ٽپ/ڇال) هڻي ڊوڙ تي پٽائي صاحب چيو ته:

جيئن سو هرڻ هما، سرگردان سنسار ۾،  
هي پڳ نه ڪوڙي پتيين هو ڌڙ سر ڌري نه ساه،  
جيڪس تن ملا، سسئي سور پرائيا  
(سرديسي)

مڙي جي ڳالهه ته جيئن شڪاري هن جو پير جاچيندا آهن ائين هي به ماڻهو جو پير ڏسي لازمي طور ان کي سنگهي اهو محسوس ڪندو آهي ته پير نئون آهي يا پراڻو. ان مان هي دشمن جي موجودگي جو اندازو ڪندو آهي. چون ٿا ته هرڻ بغير پاڻي جي ڇهه مهينا به رهي سگهي ٿو. پر پاليل هرڻ لاءِ چئجي ٿو ته هو ٻن ٽن ڏينهن ۾ لازمي پاڻي پيئندا آهن. ٻڌو

آهي ته هي عموماً ماڪ چٽي پاڻي جي پورٽ ڪري وٺندو آهي. پر اڃان به عجيب ڳالهه اها آهي ته ڇهه مهينا پاڻي نه ڏسندڙ هي جانور پيشاب تمام گهڻو ڪندو آهي. هن جي پاڻي کي سارڻ کي ڏسي ڀٽائي سرڪار چيو هو ته:

سارنگ کي سارين ماڻهون مرگهه، مينهون،  
 آڙيون ابر آسري تاڙا تنوارين. (سر سارنگ)  
 شاعرن محبوب جي اک کي هميشه مرگهه نيٺن، آهو چشم، غزالي  
 اکين سان تشبيهه ڏني آهي

لفظ هرڻ ڪيترن ئي پهاڪن ۽ محاورن ۾ استعمال ٿئي ٿو جيئن  
 ”هرڻ وانگر چال هڻڻ“، ”هرڻ اڪي“، ”هرڻ جهلڻ“ (بلڪل خوش تندرست)  
 ”هرڻ“ (نهي وڃڻ مانوس ٿيڻ) ”هرڻ“ (ياد اچڻ) ”هرڻ چيري“ (گاهه جو  
 قسم) ”هرڻ کڏيون“ (ٿري عورتن پاران وارن ويڙهڻ جو نمونو) ”هرڻ رنگو“  
 ”هرڻو/هرڻا“ (اهو ڍڳو جنهن جا سڱ هرڻ جهڙا هجن.  
 شاه صاحب هڪڙي جاءِ تي هرڻ جو ذڪر، ڪجهه هن ريت به  
 ڪيو آهي.

جَمڪون لڳي جَمول ٿيا، پرين پَسبين ڪيئن،  
 نَڪي نڪري رات جو نڪو ڏسجي ڏينهن،  
 هرڻ تائي ويڙه ڪي، ٿاڙو سِڪي مينهن،  
 مڇي سِڪي جر ڪي، اسين سِڪون ٿيئن،  
 رات وهامي ڏينهن، صُبح ٿيندي ئي سيد چئي.  
 (سُر معذوري، شاه جو گنج، سگهڙ حاجي الهداد جنجھي، داستان  
 تيرنهن، بيت 14)

هينئرُو هرڻُ ڦِر جيئن، چرڪيو ڏي چال،  
 اِن الله مَعَ الصَّابِرِينَ، قُربو وَجْهان ڦَال،  
 هِڪَ مَارو پيو مال، سُڪيا هُون سيد چئي.  
 (سُر ماري، شاه جو گنج، سگهڙ حاجي الهداد جنجھي، محمد  
 حُسين چانڊيو بيت 34)

اهو صحيح آهي ته انڊيا جو بارڊر پار ڪري اڄ به ڪڏهن ڪڏهن هرڻ پاڪستان اچي ويندا آهن ۽ اڪثر شڪار ٿي ويندا آهن. بارڊر پار ڪري ڪڏهن ڪڏهن ڪتا به اچي ويندا آهن ۽ هتان جي مال کي نقصان پهچائيندا آهن.

هرڻ جي اهميت جو اندازو ان مان لڳائي سگهجي ٿو ته هرڻ، تلور، مور، سره، گڊ، روجهه جي شڪار تي گذريل ڪيترن ئي ڏهاڪن کان پابندي پيل آهي. هرڻ کي پالڻ جي لائسنس تي به پابندي پيل آهي. رڳو اڳوڻن لائسنس جي پنج سئو روپيا فيس وٺي سال جو مڊو وڌايو وڃي ٿو. هرڻ جي غير قانوني شڪار ڪرڻ تي گيم وارڊن ان جو ڪيس ڪورٽ آف لا کي اماڻيندو آهي. هڪ هرڻ مارڻ جو ڏنڊ 2 لک روپيا ۽ ٻه سال ٽيپ آهي. ڪورٽ سڳوري پئي سزائون به ڏيئي سگهي ٿي. هرڻ جي شڪار جي اجازت ڪافي سالن بعد محمد خان جوڻيجي وزارت عظميٰ جي دؤر ۾ آيل بن ٿي. سالن واري مسلسل ان ڌڪار ۾ ڏني وئي هئي، جڏهن بڪ ۽ اڄ سبب جهنگلي جيوت توڙي چوپايو مال عام جام مري رهيو هو. ان وقت به مٺي ۽ عمر ڪوٽ واري پاسي ٽيهه کان چاليهه اسپيشل ڀرتون، ٺي ڀرمت تي هزار روپي جي حساب سان نڪتيون هيون. هرڻ جي شڪار جي ڀرمت چيف ڪنزروئيٽو ڏيندو آهي. اهو به ان سال ۽ انهن گيم سينچرين يا علائقن ۾ جتي هن جي افزائش وڌيڪ ٿي هجي. ان ڀرمت جي فيس ڊالرن ۾ هوندي آهي. جنهن کي ترافي چئبو آهي. جيڪا گهڻو ڪري غير ملڪين لاءِ هوندي آهي. ان ڀرمت جو مڊو به صبح کان شام تائين هوندو آهي. پوءِ ان ۾ شڪار لڳي يا نه لڳي. ان ڀرمت ۾ بچي ۽ مادي کي مارڻو ناهي هوندو. رڳو نر سوبه وڏي عمر ۽ سڱن واري کي ڌڪ هڻڻ جي اجازت هوندي آهي. واضع رهي ته خفتي هرڻ جي عمر ٽيهه سال ٻڌائين ٿا. نر پهرين سال جي پچاڻي تي سڱ ڪڍندو آهي. ۽ ٻي سال ان ۾ وڪڙ پئجڻ شروع ٿيندا آهن. هرڻ جي عمر ان جي سڱن ۾ پيل وڪڙن جي حساب سان معلوم ٿيندي آهي. هي اچي ۽ ڳاڙهي ٻنهي قسمن جي واري ۾ ملندو آهي. اچي واري وارو هرڻ ڪجهه ننڍو ۽ وزن ۾ هلڪو هوندو آهي. جڏهن ته ڳاڙهي واري وارو وزن ۽ قد ۾ ڪجهه وڌيڪ هوندو آهي. ذاتي رڪن رکڻ

وارا يا پالڻ جا شوقين کير ڇڏي پن چرڻ شروع ڪندڙ هرڻ وٺڻ ان ڪري  
 پسند ڪندا آهن جواهري ننڍا هرڻ نسبتاً آساني سان پالي سگهبا آهن.  
 اهڙن هرڻن جي جوڙي عام طور تي پندرهن کان ويهه هزارن ۾ وڏن ٿورن،  
 احسانن ۽ چٽو چوان بعد ملندي آهي. جڏهن ته وڏن هرڻن جي جوڙي جو  
 ملهه ٽيهه کان چاليهه هزار چيو وڃي ٿو. ان مان به هن جي ناياب هجڻ جو  
 اندازو ڪري سگهجي ٿو ته ساڳي وقت هن جي گهٽ ٿيڻ بابت اندازو به  
 لڳائي سگهجي ٿو. جنهن نموني هن جو پابندي باوجود بيدردِي سان شڪار  
 ٿي رهيو آهي ان مان لڳي ٿو ته مستقبل قريب هرڻن متعلق شاعري  
 پڙهائيندڙ پروفيسرن کي ان جي تصوير ڏيکاري غزالي اکين واري تشبيهه  
 سمجهاڻي پوندي ان ڪري ضرورت هن ڳالهه جي آهي ته هن جي جُو  
 وارين جاين تي وڏ کان وڏ پرائيوت رکون رکرائي هن جي نسل کي بچايو  
 وڃي باقي ڇڙيا گهرن ۽ حڪومت جي آسري تي رهيا سين ته هرڻ به هلي  
 پوندا.



## ڪانڌرو

شاهه صاحب پاران 'طالب الدنيا' جي علامت طور ڳايل پڪي:

**ڪانڌرو** به انهن پڪين ۾ شامل آهي، جنهن کي عموماً ملاح ڏيندڙن ۾ ٻين پڪين جي شڪار ڪرڻ واسطي پاليندا آهن. ڪارن ڪنڀن، ڪاري چهنٺ، ڪارين تنگن ۽ پيرن پر اکين ۾ ڪجهه شيرو ڪانڌرو مقامي پڪي آهي. جيڪو سڄو سال ڏيندڙن ڏورن ۾ ننڍين مڇين تي گذارو ڪندي، آنا ۽ بچا به هٿ ٿي ڪندو آهي. ننڍي مڇي يا مڇي جا ننڍا بچا پوءِ اهي ڪهڙا به هجن، ڪانڌري جو ڪاڄ هوندا آهن. جن ۾ پاڻي، سُٺي، ڪرڙو ۽ درو وغيره شامل آهن. مڇي کائڻ سبب هن جي گوشت ۾ مڇي جي ڪڪي بوءِ هوندي آهي. پر ڪانڌري جوئي هڪ قسم سمجهيو ويندڙ سري جو گوشت، ڪجهه بهتر يا کڻي چئجي ته گهٽ خراب ۽ ذري گهٽ ٻين پڪين جهڙو ٿي هوندو آهي. ڪي ماڻهو خاص ڪري ملاح وغيره هن جو گوشت کائين ته آنا به، پر ڪجهه ماڻهو هن کي گُجي نه هجڻ، پير ۾ چپو/ڳنڍيل هجڻ يا پيرن جون آڱريون پاڻ ۾ ڳنڍيل هجڻ سبب حلال نٿا سمجهن! ماڻهن ۾ هن جي حلال ۽ حرام هجڻ متعلق جي مختلف دعوائون هجڻ سبب ٻين عام حلال پڪين جي مقابلي ۾ هن جي تعداد ۾ اضافو ٿيو آهي. (شايد پڪين ۽ جانورن جي بچاءُ جو هاڻ واحد ذريعو به رڳو اهو ئي بچيو آهي!) صبح ساڻ اتي مڇي جو شڪار شروع ڪندڙ ۽ سج لهندي ٿي ۽ واپس وڃي ويهي، رات آرام سان ڪتندڙ ڪانڌرا، عموماً ولر ۾ هوندا آهن. پر اڪيلاءَ جوڙي جوڙي ۾، به نظر ايندا آهن. ڏيندڙ شڪار ڪرڻ وقت ڪڏهن ڪڏهن ته هي 'پرو' ڪري گڏجي ڏيندڙ جي هڪڙي ڪناري مان مڇيون مارڻ شروع ڪندا آهن ته ٽيپون ڏيندا، آگر آگر جيتريون

مڇيون پڪڙيندا ۽ ڳٽ ڪائيندا، اڳتي وڌندي وڃي ڍنڍ جي ٻئي ڪناري تي پهچندا آهن. عموماً هي گوڏي ستر ۽ چيلهه جيتري پاڻي مان مڇيون ماريون آهن، تار پاڻي ۾ هنن لاءِ شڪار ڪرڻ مشڪل هجي ٿو پر هي سارين ۾ بيٺل پاڻي ۾ موجود مڇين جو به شڪار ڪندا آهن. ڪانٺرا پيرون ۽ سگر چٽڻ وقت گرمي جي مند ۾ آنا ۽ ٻچا ڪندا آهن، جن جو وڏو ۾ وڏو تعداد 4/5 هوندو آهي. هي هنن تي پاڻي ۾ يا ٻاهر بيٺل وڻن جي سڪل ڪاٺ، سرن ۽ ڏڏن وغيره تي کلي نموني رات جو آرام ڪندا آهن. پر انن ٻچن جي موسم ۾ ننڍين ڪاٺين جو آڪيرو به ٺاهيندا آهن. ڪانٺري جو آڪيرو گهڻو ڪري سڪل ٻير، وڏي لئي جي چوٽي يا پوءِ نٿ وغيره تي هوندو آهي. ڪلو/ تي پاءُ تائين وزن ۽ پنهنجي ڪم سان ڪم رکندڙ ڪانٺرو ڍنڍ جي ٻين پکين خاص طور آڙي وغيره سان گڏ پاڻ ته ڏاڍي پر سکون زندگي گذاريندو آهي، پر هن جن مڇي جي تلائن تي نظر ايندا آهن، انهن جي مالڪن جون ننڍون البته ضرور ڦٽائي ڇڏيندا آهن. تازو ٻچو ڇڏيل تلائن وارا هن کي بندوقن ۽ ائير گن سان ماري يا فائر ڪري اڏاري ڇڏيندا آهن يا پوءِ چار ذريعي ٻچي جو بچاءُ ڪندا آهن. پاڻي ۾ رهڻ ڪري هن کي ٻاهريان جانور وغيره هروڀرو نقصان ناهن رسائي سگهندا. پر هن جي ٻچي کي واڳون، گدڙ ۽ ٻلا وغيره ضرور نقصان پهچائيندا آهن. خاص ڪري اهي ٻچا انهن جانور جو ڪاڇ ٿيندا آهن، جيڪي آڪيري مان هيٺ ڪري پوندا آهن. هنن ته هي ٻين پکين جي پيٽ ۾ هوشيار ۽ چالاڪ پکي آهي، پر باز کان هي به ٻين اڪثر پکين وانگر ڊڄندو آهي. ڪانٺرو پاڻ هڪ الڳ جنس ۽ هڪ قسم آهي، پر ڪي ماڻهنو ڪنڀي/ ڪنڀاهو، سري، ڪڪڙو ۽ ڪان ويري کي به هن جوئي قسم هجڻ جي دعويٰ ڪندي جڻ ته محققن کي بحث تي آماده ڪرڻ جي ڪوشش ڪندا آهن! ڪنڀو، ڪانٺري جهڙو پر وزن ۾ ٿي يا ساڍا ٽي ڪلو تائين هوندو آهي ۽ ڪن جي پيٽ تي اڇا ڪنڀ به هوندا آهن. ڪنڀاهو هن قسم جي پکين ۾ سڀ کان وڏو پکي هوندو آهي، جڏهن ته ڪانٺرو وري سڀ کان ننڍو هوندو آهي. ڪان ويري جي چنڊ ڊگهي، سنهي، پير ڊگها، عموماً ڪٽڪ ۽ سارين جي ڪانگڙين ۾ جيت وغيره کائيندي آهي. جڏهن ته سري جي چنڊ ڊگهي

هوندي آهي ۽ ڪڪڙو وري سري کان ڊگهو. سنهو ۽ چنهب سري کان  
ڪجهه ننڍي هوندي اٿس.

ملاح هن جي ڪجهه ڏينهن جي اهڙي ٻڄي، جنهن کي اڃا پڙ نه آيا  
هجن کي، مڇي تي هيرائي پالي، شڪار جا گڙ سيڪاري ان ذريعي ڏينن جي  
بين پکين جو شڪار ڪندا آهن. ائين مڇي تي هيرائيل ۽ پاليل ڪائڻو  
ماڻهن سان هري مري ويندو آهي ۽ اڳتي هلي پنهنجي ذات جي توڙي ٻين  
پکين جي قبر ۽ موت جو باعث بڻبو آهي. شڪار سيڪارڻ لاءِ سڀ کان اڳ  
ڪائڻي جي پاليل ٻڄي کي ڪاٺي تي ويهاري پاڻي ۾ ويندا آهن، پوءِ آهستي  
آهستي ان کي بندوق جي نالي تي ويهارڻ سيڪاريو آهي. ڏيند ۾ موجود پکي  
جيئن ته ماڻهو وغيره کي ڏسي ويجهو ويڃڻ تي اڏامي ويندا آهن. ان ڪري تارو  
ماڻهو ڏيند جي پاڻي ۾ پيٽ هيٺيان ڪو پلاسٽڪ جو وڏو گئڻن وغيره ڏيئي، ان  
مٿان ترندا، هڪ هٿ ۾ بندوق جهلي، ان مٿان ڪائڻي کي ويهاري آهستي  
آهستي غير محسوس طريقي سان، پکين کي ويجهو وڃي ڌڪ هڻڻ جي  
فاصلي تي پهچي، هلڪي جهٽڪي سان ڪائڻي کي بندوق جي نالي تان  
هٽائي، پنهنجي مٿي تي ويهاري پکين کي ڌڪ هڻندا آهن. شڪار جي موقعي  
تي هوا جي اهڙي رخ تي رهيو آهي، ته جيئن ماڻهو جي ٻوڙ، هوا وسيلي پکين  
تائين نه پهچي سگهي. بندوق تي ويٺل ڪائڻو انهيءَ دوران، عام رواجي  
نموني پڙ به پيو هلائيندو آهي، ته جيئن ٻين پکين کي ڪوشڪ پيدا نه ٿئي.  
ڪائڻي کي اهڙو عمل سيڪارڻ کي 'اڏائڻ' سڏبو آهي. ڪائڻي ذريعي  
شڪار عموماً ٽن ڪائڻي ذريعي ڪبو آهي. جنهن جي سڃاڻپ مادي کان  
ڪجهه وڏو ۽ وزن ۾ به ڪجهه وڌيڪ هجڻ ذريعي ٿيندي آهي.

ڪائڻو به انهن پکين ۾ شامل آهي، جن کي شاه صاحب جي  
رسالي ۾ مستقل جاءِ مليل آهي. شاه صاحب ڪائڻي جي مزاج ۽  
نفسيات کي ڏسندي کيس طالب الدنيا سان ڀيئيندي هن جو ذڪر، انهن  
لفظن ۾ ڪيو آهي:

اڻنهنون جو اوڙاه، هي هنجم ٽنمن ۾ هو،  
اي ڪانئيرو ڪو، ڇاڇر ۾ چيريون ڪري

(سُر ڪاراييل، شاھ جو گنج، سگهڙ حاجي الهداد جنجھي، داستان  
پھريون، بيت 4)

ويا مور مري ھنجم نہ رھيو ھيگڙو  
وطن ٿيو وري ڪوڙن ڪانئيرن جو.  
(سُر ڪاراييل، شاھ جو گنج، سگهڙ حاجي الهداد جنجھي، داستان  
ٻيو، بيت 13)

اُونمي ۾ اوڙاھ جو ھنجو تَتھين ھو،  
ايءُ ڪانئرو ڪو، جو چاچر ۾ چيرون ڪري؟  
(شاھ جو رسالو غلام محمد شاھواڻي، سُر ڪاراييل، داستان ھڪ،  
بيت نمبر 5)

سُرھو سُر وڃائيو، ڪوڙن ڪانئيرن،  
رُنا روھ وڃين، ڪنمن ھيڻائيءَ کان ھنجڙا.  
(شاھ جو رسالو غلام محمد شاھواڻي، سُر ڪاراييل، داستان ھڪ،  
بيت نمبر 30)

### دلوي :

- غلام مصطفي ملاح ولد عبدالله، عمر 50 سال کن، ڳوٺ قليل، (چوتياڙي ڊيمر)  
سانگهڙ
- محمد اسماعيل ولد دودو خان بڙدي، عمر 50 سال، ڳوٺ گلزار خان بڙدي، نزد  
باکوڙو موري، سانگهڙ.
- عبدالحق لغاري ولد خليل احمد، عمر 40 سال، ڳوٺ مولوي خير محمد  
احمدڻي، سانگهڙ
- اسحاق ولد شير محمد لغاري، عمر 50 سال، ڳوٺ در محمد لغاري، سانگهڙ



## ڇا هائ ماڪي به رڳو فارمن مان ملندي!

**اڄوڪي** جديد دؤر ۾ جيڪي اصلوڪيون شيون، جنسون ۽ جيت جڻيا خطرن ۾ گهيرجي، وجود وڃائي رهيا آهن، انهن ۾ ماڪي به هڪ آهي. ماڪي جيڪا قدرت جي نعمتن مان هڪ آهي ۽ حڪمت جي حوالي سان بيحد مفيد ۽ اهم آهي، اها آهستي آهستي جهنگلن، ٻيلن، وڻن جي وڍجڻ بعد محدود ٿيندي وجود وڃائيندي. فارمن تائين محدود ٿي رهي آهي. اهي ماڻهو جيڪي چون ٿا ته جيت جڻيا اسان لاءِ ڪيئن فائديمند ٿي سگهن ٿا؟ انهن کي ماڪيءَ جي مڪن تي ضرور غور ڪرڻ گهرجي. ماڪيءَ جي حوالي سان ڪيتريون ئي دلچسپ ڳالهيون مشهور آهن مثال طور: وڻن تي وڻل ماڪي ۾، هيٺ لوڙهي وغيره ۾ وڻل ماڪي جي مقابلي ۾ رس گهٽ هوندو آهي چوڄو وڻ لڏندا رهندا آهن ۽ ان ڪري ماڪي تي اثر پئي ٿو. نم ۾ وڻل ماڪي اک جي علاج ۽ حڪمت جي حوالي سان سڀ کان بهتر ماڪي ليڪبي آهي. اک ۾ وڻل ماڪي لاهڻ ۾ سڀني کان سولي هوندي آهي. هڪ هنڌ ان اڏامي پئي هنڌ ويندڙ ماڪيءَ کي ويهارڻ لاءِ ان تي پاڻي ڇنڊبو آهي يا ان تي جوتو اونڌو ڪري اڇلبو آهي. ماڪيءَ به موسم جي مناسبت سان گرمي ۾ ڏکڻ تي ۽ سياري ۾ اتر تي ويهندي آهي. اهو به عجيب اتفاق آهي ته جنهن سال فصل سٺا ٿيندا آهن، ان سال ماڪي گهٽ هوندي آهي ۽ جنهن سال ماڪي گهڻي هجي ان سال فصل سٺا نه ٿيندا آهن. سرنهن جي ماڪي ٻيلي ۽ ٿوري ٿڌ تي جمبي ويندي آهي ان ۾ خوشبو به سرنهن جهڙي هوندي آهي. جڏهن ته ٻيهر جي ماڪي ٿوري ڪساري هجي ٿي. لوڙهن ۾ به ماڪي ويهندي آهي. بهار جي موسم جي ماڪي ذاتي دار هوندي آهي، ڇاڪاڻ ته هن موسم ۾ هو گلن مان رس

چوسيندي آهي. سرءُ جي پڇاڙي يا سياري جي شروع ۾ ماڪي بيضا لاهيندي آهي، تنهن ڪري سياري ۾ ان ۾ رس گهٽ هوندو آهي. ڇاڪاڻ ته مکيون سيءُ جي ڪري رس گهڻو استعمال ڪنديون آهن ته ماناري ۾ سندن بچا به پرورش جي مرحلن ۾ گذرندا آهن. ائين سياري جي پڇاڙيءَ ۾ جڏهن بچا وڏا ٿي ويندا آهن ته هوان جاءِ تان اڏامي ويندي آهي. جڏهن ته ماڪي لاهڻ جي صورت ۾ هو ٻئي ڏينهن اتان اڏامي ويندي آهي. ميرپورخاص جي مشهور حڪيم سائين حاجي ستار جي بقول ته ماڪي سڌو سنئون پنجاهه کن بيمارين جو علاج آهي جڏهن ته اڍائي سئو کن بيمارين ۾ هي بين شين جي ملاوت سان علاج طور استعمال ڪبي آهي. ماڪي جو ذڪر قرآن ۽ حديث ۾ به ملي ٿو. لوڙهن ۾ ويهندڙ ماڪي کي وڌيڪ تحفظ ميسر هوندو آهي پر اڄڪلهه لوڙهن جي رواج گهٽجڻ ڪري ماڪي جو به اڳوڻو بچاءُ اهو نه رهيو آهي. اڳي ماڪي وڪڻي چڱو ٺاڻو ڪمائبو هو ته تحفي طور به ڏني ويندي هئي. پر هاڻ بين شين ۾ ملاوت وانگر ماڪيءَ ۾ به ملاوت عام ٿي وئي آهي.

اڳي ننڍي مک واري ماڪي، سنڌ ۾ وڌيڪ هوندي هئي، پر گذريل ڏهاڪو ڪن سالن کان وڏي مک واري ماڪي اچي منهن ڪڍيو آهي. جيڪا رس ۾ ته وڌيڪ هوندي آهي پر عام طور تي ايتري پسند نه ڪئي ويندي آهي. ان جا مکا به وڏا ۽ تمام گهڻو زهريلا ۽ خطرناڪ هوندا آهن. جن جي ڏنگڻ سان ڪيترائي ماڻهو موت جو شڪار ٿي چڪا آهن. ننڍي ماڪي مختلف گلن مان رس چوسيندي آهي، جنهن ڪري اها وڌيڪ بهتر ماڪي تصور ڪئي ويندي آهي. جڏهن ته وڏي مک واري ماڪي منين شين مثلاً ڪمند وغيره تي وڌيڪ ويهندي آهي ۽ ان مان رس چوسيندي آهي.

**مڪي بيلي تي پيل نالي جي روايت:** سانگهڙ ۾ ناري پر سان مشهور مڪي بيلي تي اهو نالو پوڻ جي عام طور تي وجه اها ٻڌائي وڃي ٿي ته، ان علائقي ۾ گهاٽي جهنگ ۽ بيلي جي ڪري اتي ماڪي جام هوندي هئي. جيڪا خريد ڪرڻ لاءِ ٻين علائقن ۽ ٻين ٻولين جا ماڻهو به هتي ايندا هئا. انهن پاران ماڪي کي مڪي چوڻ ۽ سڏڻ سبب، انهيءَ علائقي يعني

‘ماڪي’ جونالوب، ماڪي مان ڦري ‘مڪي’ ٿي ويو! اها ڳالهه ان ڪري گهڻي صحيح ٿئي لڳي ته جيڪڏهن لفظ ماڪي مان ڦري مڪي ٿئي ته پوءِ عام ملندڙ ماڪي کي به، مڪي ئي سڏيو وڃي ها، پر ائين ناهي. ماڪي کي اڄ به ماڪي ئي سڏيو وڃي ٿو ۽ مڪي کي مڪي ئي سڏجي ٿو. اها ڳالهه صحيح آهي ته، مڪي ۾، ماڪي جام هوندي هئي، پر پيلي جونالو ماڪي جي گهڻائي جي ڪري نه پر اتي ٿيندڙ هڪ قسم جي خطرناڪ مڪ جي ڪري پيو آهي. مڪي جي علائقي، ‘آجي جو دڙو’ جو پراڻو ۽ ابن ڏاڏن کان رهاڪو ليڪڪ ۽ سماجي ڪارڪن دوست صادق خاصخيلي جو والد چاچو علي محمد ٻڌائي ٿو ته (آجو سندن ڏاڏو هو) اها مڪ تمام زهريلي ۽ خطرناڪ هوندي هئي. جنهن جا اڄ به ڪيترائي مقامي گواهه موجود آهن. حر تحريڪ ۽ جمڙائو ڪوٽجڻ بعد، هتي آڻي آباد ڪيل فوجين (جيڪو سلسلو اڄ به هلندڙ آهي) جي اڪثريت به ان مڪ جي خطرناڪ هجڻ بابت ڪيترائي قصا ۽ ڪهاڻيون ٻڌائي ٿي. ان مان ظاهر آهي ته هن علائقي تي اهو نالو ماڪيءَ جي نالي جي ڦري مڪي ٿيڻ سبب نه پر ان خطرناڪ مڪ جي ڪري پيل آهي. اڄڪلهه مڪي پيلي جو سينٽر يا وچ يوسي ۽ ديهه کڏواري جو ڳوٺ ‘گهوڙي واري ڍنڍ’ ڀرسان لائق جمالي چيو وڃي ٿو. ان کان اڳ پڪسري کان مٿي، موجوده چوٽياري ڊيم وارو علائقو مڪي پيلو وڃي بچيو هو پر هاڻ اهو علائقو ڊيم اندر اچي چڪو آهي. مڪيءَ جو سڄو علائقو ماڪيءَ جي گهڻائيءَ جي ڪري ڏيهه پرڏيهه ۾ مشهور هو. هڪ وڻ ۾ به ٻه ٽي مڪيون ويٺل هونديون هيون، جن ۾ ڪلو کان به ڪلو تائين ماڪي ملندي هئي. ماڪيءَ کي انسانن کان علاوه ٻيا به ڪيترائي جانور ۽ پکي شوق سان کائيندا آهن. گدڙ ڪمند ۽ وونئڻ ۾ ويٺل ماڪي لاهي کائيندو آهي ۽ ڊگهي ٻج وارو ‘متاع’ پکي به ماڪي کائڻ جو وڏو شوقين آهي. هاڻ آبادي وڌڻ، وڻ گهٽجڻ، پيلن جي ختم ٿيڻ جي ڪري مڪي ۾ به ماڪي ڪڏهن ڪڏهن ۽ ڪٿي ڪٿي نظر ايندي آهي. فصلن ۾ ويٺل ماڪيءَ کي جيت مار دوائن جي اسپري به سخت نقصان پهچايو آهي. ماڪي جيڪا نه صرف ڪيترن ئي بيمارين جو علاج پڻ آهي پر جنهن جو ميڙ به مختلف حوالن سان ڪم ايندو آهي.

ماڪي کي نقصان پهچائيندڙ ذريعا: ماڪي کي گهٽجندڙ جهنگ، بيلن، وڻن، فصلن ۾ ٿيندڙ زهريلن ڦوهارن ۽ دوائن، جهنگ کي ڊسمبر جي آخر ۾ نئين گاهه لاءِ لڳائي ويندڙ باهه خاص طور نقصان پهچايو آهي.

ماڪي لاهڻ جو هنر: ٻين ڪمن يا هنرن وانگر ماڪي لاهڻ به هڪ فن آهي. هر اير وغيره سٺي نموني ماڪي نٿو لاهي سگهي. عام طور تي ماڪي لاهڻ جو بهترين تائم منجهند ٻارهين ڌاري کان پوءِ وارو تائم ٻڌايو وڃي ٿو. صبح شام ٿڌ جي ڪري ماڪي ڳوڙهو ٿي ويندو هوندو آهي ۽ هن ۾ ان وقت رس گهٽ هوندو آهي. اصلوڪي يا مقامي ماڪي مينهن جي ڇيڻي (جيڪو ٻين ڇيڻن کان وڏو هجي ٿو) جي دونهيون - سگريٽ جي دونهيون - هٿن پيرن ۽ منهن تي ڪپڙو ٻڌي - ڦوڪ وغيره تي لاهي آهي. ڪجهه سالن کان هتي آيل نئين ۽ وڏي ماڪي لاهڻ لاءِ ان جي ماناري ۾ ان جي پوري مان، ان جا ڇوڙ لاءِ استعمال ٿيندڙ 'پرڪي' جي پٺيان پائپ ٻڌي ان کي ماناري ۾ لڳائي ۽ پائپ کي بالٽي ۾ وجهي اٽڪل سان رس ڪڍبو آهي. مقامي ماڪي جو رس عام طور تي ٻه کان ٽي ڪلو تائين، جڏهن ته نئين آيل ماڪي جو رس مٿ ڪن تائين ٿئي ٿو. نئين آيل ماڪي جنهن جو مانارو ۽ مڪا مقامي جي مقابلي ۾ وڏا ٿين ٿا اها ڏاڍي خطرناڪ آهي. اها لاهڻ دوران يا کس ڪرڻ تي جڏهن چڙي پوي ٿي ته پوءِ مڇڏ ٿي پوي ٿي. جنهن جا ڪيترائي مثال هر هنڌ موجود آهن. ان کي لاهڻ لاءِ سڄي جسم کي سولي نموني ڍڪڻو پوي ٿو.

ماڪي جي ڏنگ جو علاج: مقامي ماڪي جي ڏنگ تي سڀ کان پهرين لائل ماڪي مان اگر ٻوڙي رس کي ڏنگ واري جاءِ تي هڻبو آهي. پر شرط اهو آهي ته ان رس مان اڳ ۾ ڪنهن به آگر وغيره نه ٻوڙي هجي. ڏنگ واري جاءِ تي گاسليٽ ۽ لوڻ به مڪبو آهي. سوڄ ڪري ويل جاءِ تي اس ۾ گرم ٽيبل ٺڪريون يا باهه ۾ گرم ڪپل ٺڪريون، پٿر يا ڪپڙي جو سِيڪو، ڏبو يا ٽاڪور ڪبي آهي.

ماڪي لاهڻ جي هنڌ: ماڪي عموماً ائين کان ڏهين مهيني ۾ لاهبي آهي. سياري ۽ برسات ۾ هي رس ڪڍي ويندي آهي. ماڪي لاهڻ جو ڌنڌو ڪنڌڙ محمد زبير طور (سنجهورو) جي بقول ته ماڪي لاهڻ کان اڳ ان کي ڳولڻ به وڏو فن آهي. خفتي مڪن يا پڻن جي اڇ وچ ڏسي ماڪي وينل هنڌ جو اندازو ڪري وٺندا آهن هو ماڪي جو هنڌ، هوا ۾ ان جي خوشبو سنگهي به لڳائي وٺندا آهن.

ميڙ، ماناري جا ڪم يا فائدا: ماڪي جو ميڙ ۽ مانارو به ڪيترن ئي ڪمن ۾ ڪم آندو آهي. موچي توپو ڏيڻ لاءِ صاف ڪيل ميڙ جي ڳوڙهي مان ڏاڳي کي رڳڙي پوءِ توپو ڏيندا آهن. ميڙ ۾ تعويذ وغيره به بند ڪبا آهن ته جيئن انهن کي پاڻي وغيره نه لڳي ۽ حفاظت سان رهن. جوڳي مرلين ۽ بينن جي جوڙن کي به ميڙ سان بند ڪندا آهن. لنگها سرندي جي گڙي کي ميڙ ۾ رڳڙي پوءِ سرندي تي هلائيندا آهن. مينهن جي گهڻي پچي پيل ٿيڻ کي آخري علاج طور ڪڪرن يا ماڪي جي ماناري کي ساڙي ان ۾ تيل ملائي ٿڌن تي مڪبو آهي.

ماڪي ۽ ڀاڳ نياڳ: اڳي ماڻهو گهر ۾ وينل ماڪي کي وس پچندي نه لاهيندا هئا. انهن جي بقول ته ماڪي ڀاڳ جي نشاني آهي ۽ اها جنهن گهر ۾ ويهي ٿي اهو ڀاڳ وارو آهي ۽ گهر ۾ وينل ماڪيءَ کي اڏائڻ عيب سمجهيو ويندو هو.

اصلي نقلي ماڪي ۾ فرق معلوم ڪرڻ جا طريقا: ٻين شين وانگر ماڻهن ماڪي ۾ به ملاوت ڪرڻ شروع ڪري ڇڏي آهي. جنهن کي معلوم ڪرڻ جا مختلف طريقا آهن. ماڪي ۾ لوڻ ملائڻ سان جي ڏاڻو لوڻ وارو ٿي وڃي ته ماڪي نقلي آهي. ماڪي جو ڦٽو اخبار يا ٻي ڪنهن ڪاغذ تي هارڻ سان جي ماڪي اصلي هوندي ته ڦٽو هيٺ ڪونه سمنڊو. جي نقلي پاڻي مليل هوندي ته ڪاغذ سمڙي ڦاٽي پوندو. ماڪي مان تيلي پوڙي ٻاري ڏسڻ سان اصلي ماڪي واري تيلي ٻري پوندي ۽ نقلي پاڻي مليل ماڪي واري تيلي پسي پوڻ جي ڪري ٻري نه سگهندي. ماڪي کي گرم ڪرڻ

سان جي مٺاڻ ختم ٿي وڃي ته ماڪي اصلي آهي. ڪي ماڻهو ڄميل ماڪي کي نقلي سمجهن ٿا پر اصل ۾ ماڪي جو ڄمڻ اصلي نقلي سان نه پر موسم جي حساب سان هوندو آهي. ان کي وڌيڪ آزمائڻ لاءِ ڄميل ماڪي وارو شيشو گرم پاڻي ۾ ٻوڙجي. جيڪڏهن ماڪي پگهرجي وڃي ته اصلي آهي ۽ جي نه پگهرجي ته نقلي.

ماڪي جي حوالي سان چوڻيون ۽ پهاڪا: ”آهي اڪ جي ماڪي (معنيٰ صفا سولو ڪم هجڻ). ”ماڪي جهڙو منو. / ماڪيءَ کان به منو“ ”ماڪي جهڙو ماڻهو وغيره.

پٺاڻي صاحب کي جن جانورن، پکين ۽ جيت جڻن، مختلف خاصيتن جي ڪري متاثر ڪيو. انهن ۾ انهن مان ماڪي به هڪ آهي. ماڪيءَ جي حوالي سان پٺاڻيءَ صاحب سر ڪنڀات ۾ ڪيترائي بيت چيا آهن. مثال طور: ”سڄڻ ماڪيءَ هنڌ، ڪوڙا ٽين نه ڪڏهين“.

طِيئُون طَعَامَ تُنْمَنجَا، مَورَ نَ مَونَ مَنظُورَ  
مِيوا مِجرَ ماڪِيُون پِيرِين جَمَلِيَا پُورَ  
سَانِگِيَتَن جِي سَورَ، چُرُپَر لَاتِي چَتَ ۾  
(سُر مارئي، شاھ جو گنج، سگمڙ حاجي المداد جنجمي، تيه اڪري

بيت ط)

آمان پانيان اڪ، ڪپڙ ڪٿوريا وٽرا،  
گَتِيان پَتِيان پِيٽَ لَئي، ماڪيان مَني مڪ،  
ڪوڪڙ ڪنڊيرن ۾، ڦڪيو پريان ڦڪ،  
ور هلان ڪيس حق، ڪوءِ وڏايون وٽن سين.  
(سُر مارئي، شاھ جو گنج، سگمڙ حاجي المداد جنجمي، داستان  
سورهون، بيت 14)

هُن تاري هُن هَنڌ، هُت مَنمنجَا سَپَرِين،  
سَڄڻ ماڪيءَ هَنڌ، ڪوڙا پُون مَ ڪڏهين. CC

(سُر ڪنڀات، شاھ جو گنج، سگھڙ حاجي الهداد جنجھي، داستان  
پھريون، بيت 32)

هُن تاري هُن جاءِ، هُت مُنمنجا سڀرين،  
سڄڻ ماڪيءَ ساءِ، گُوڙا پَسُونَ مَر گُڏهيَن.  
(سُر ڪنڀات، شاھ جو گنج، سگھڙ حاجي الهداد جنجھي، داستان  
پھريون، بيت 36)

ڪجهه به هجي پر جيئن ٻيون ڪيتريون ئي مقامي شيون  
آهستي آهستي وجود وڃائي رهيون آهن، تيئن ئي اصلي، ننڍن مڪن واري  
ماڪيءَ به ڏينھون ڏينھن گھٽجي رهي آهي ۽ ان جي جاءِ وڌن مڪن واري  
ماڪي ولاري رهي آهي. اهو سلسلو ايئن جاري رهيو ته اڳتي هلي شايد  
اسان کي ماڪيءَ به فارمن مان ئي ملي سگھي، جنھن جو اڄڪلھ رواج  
عام ٿي رهيو آهي. ۽ ماڪي پالڻ جو اهو طريقو گھريلو صنعت جو درجو  
اختيار ڪري چڪو آهي.



## حصو چوٿون

(اُهي پالتو جانور ۽ پڪي

جن بابت ڀٽائي صاحب جو ڪوبيٽ نه ملي سگهيو!)



# بلي

شينهن جي ماسي به ته استاد به !

**اهي** جانور جيڪي جهنگلي هجڻ سان گڏ پالتو به آهن. جيڪي عموماً گهرن ۾ گهر ڀاتي وانگر رهڻ باوجود پنهنجي لاءِ ڪا بهتر راءِ ناهن جوڙي سگهيا ۽ جن جي ساڪ به ڪا گهڻي سٺي ڪونهي، ۽ اهي جانور جن بابت ڀٽائي سرڪار جو ڪو به ناهي ملي سگهيو جن کي ڳائڻ ڀٽائي صاحب مناسب نه سمجهيو جيڪي ڀٽائي صاحب کي متاثر نه ڪري سگهيا. انهن ۾ به بلي شامل آهي! پر انهن ڳالهين باوجود، بلي جو ذڪر مذهبي ڪتابن ۾ ملڻ ڪري البت پنهنجي لاءِ نرم گوشو پيدا ڪرائڻ ۾ ضرور ڪامياب ٿيل آهي.

بلي عام طور تي سال ۾ هڪ ڀيرو سوبه گرمي بجاءِ سياري ۾ ٻچا ڪري ٿي. جن جو تعداد 2/3 کان وٺي وڌ ۾ وڌ 6 تائين ڇيو وڃي ٿو. هن کي ٿڌ به ڇهه ئي ٿين ٿا. جيڪي سندس پنهني پاسي، ٿي ٿي هجن ٿا. هن جي ٻچي کي 'بلونگرو' سڏبو آهي جيڪو پيدائش وقت انڌو هوندو آهي. ٻچن جي اکيون کولڻ تائين، بلي شايد انهن جي حفاظت جي خيال سان ست هنڌ/جاين بدلائيندي آهي. جنهن دوران هو ٻچن کي وات ۾ جهلي، هڪ جاءِ کان ٻئي جاءِ تائين پهچائيندي آهي. ٻچن جي اکين کليل ٿيڻ کان لڳ ڀڳ ڏهه ڏينهن کن ٿين ٿا. هي به مهينا کن ٻچن کي کير پياريندي آهي. هن جانور جو مرڻ وقت ساهه ڏاڍو ڏکيو ۽ دير سان نڪرندو آهي شايد ان ڪري جو هي جنهن گهر ۾ رهندي آهي، ان گهر جي ڀاتين لاءِ ڪي سٺا جهڙبا ناهي رکيندي. خفتين جي بقول ته بلي دعا گهرندي آهي ته گهر جا سڀئي ڀاتي، اندا ٿي وڃن، ته جيئن هي انهن سان گڏجي کائي پي سگهي. (جيئن انهن کي بليءَ

جي خبر نه پوي) ڪنهن وقت ٻلي جو ڪم ڪوئا ۽ نانگ مارڻ هوندو هو ته ساڳي وقت ڪتوري ٻلي جو دشمن هوندو هو. پر هاڻ جيئن ته جتي ڪتي 'مصالحتي' پاليسي جو دور آهي ان ڪري لڳ ڀڳ ته ٻلي به ان پاليسي تي هلڻ شروع ڪيو آهي. بلڪه ٻلي ته مصالحتي پاليسي تي هلڻ گھڻن کان اڳ شروع ڪري ڏنو هو! هاڻ نه ته پروپرو ڪتو ٻلي پٺيان ڊوڙندو نظر ايندو آهي ۽ نه ئي ٻلي ڪوئي ڪي خواهه خواهه تنگ ڪندي آهي. هنن به هاڻ ڪوئن جون اڳوڻا نسل آهستي آهستي ختم ٿي رهي آهي ان جي جاءِ تي نوان ڪافي وڏا طاقتور ڪوئا اچي چڪا آهن. جن کي ٻلي تنگ ناهي ڪندي باقي ڪنهن وقت ٻلي برابر نانگ کي چنبا هڻي، پچ مان جهلي ماري ڇڏيندي هئي پر هاڻ نانگ گهرن ۾ رهيا ئي ڪٿي آهن! جي آهن به ته انهن روپ مٽائي ڇڏيا آهن. ان ڪري ٻلي هروڀرو نانگ سان ڦٽائڻ جي به ڪنه ڪندي آهي ڪهڙي خبر، ڪهڙي روپ ۾ ڪير هجي! پوءِ جو پر بيشاني ٿئي، ان کان بهتر آءٌ ٻلي ماڻ ٿي رهي ۽ پنهنجي ڪم سان ڪم رکي، ٻين کي به پنهنجو ڪم ڪرڻ ڏي

ٻلي جا مختلف رنگ ٿين ٿا. جن ۾ اڇو، ڪارو، پورو، چٽڪرو (اڇو ۽ ڪارو) ۽ ٻلي جو سندن مخصوص آسماني ٽيڪن وارو رنگ ان کان علاوه ٻلي جا گھريلو ۽ جهنگلي لحاظ کان ٻه الڳ الڳ ٽي چار قسم هجن ٿا. ٻلي جي عمر 10/15 سال کن چئي وڃي ٿي. ٻلي ڌريا کڏ ڪوٽڻ بجاءِ زمين جي مٿان ئي رهڻ کي ترجيح ڏيندي آهي. سياري ۾ هي گھريائين ۽ خاص ڪري ٻارن جي بسترن ۾، انهن سان گڏ سمهي به رهندي آهي ان حوالي سان هي ڏاڍي سياڻي آهي. وڏن کي هروڀرو تنگ نه ڪري باقي صفا ڪونه ملي ته پوءِ هي وڏن سان گڏ به سمهي رهندي آهي نه اڪثر ٻارن سان گڏ سمهندي آهي. گرمي کان علاوه ٻلي پاڻي جي به ڏاڍي پاڙي آهي. هن کي پاڻي/واتر وغيره ۾ تپڻو هوندو ته ٽپ ڏئي ڪراس ڪندي باقي پاڻي اندر تري يا گھڙي بئي پاسي ( واضح رهي ته مرگهي وارو ماڻهو پاڻي جي ويجهو ناهي ويندو ۽ نه ئي ٻلي ويندي آهي. ان ڪري چئبو آهي ته ”ٻلي وانگر مرگهي اٿئي ڇا؟“ ڪي ماڻهو ٺهي نه ٺهي ثابت ٿئي نه ٿئي پر ٻلي تي اهو به الزام هڻندا آهن ته انان کي مرگهي ٻلي سان ٿيندي آهي. ٻلي شڪار به اڪثر ڪري رات جو رات جو ڪندي آهي ڏينهن جو شڪار کي آڻي روزي، تري ته ٻلي هروڀرو ڪونه سمجهي. شڪار جي ڪوشش هر وقت ڪندي آهي

هي خاص طور تي گيرو تتر، ڪڪڙ، جهرڪي، ڪبوتر، سانڍو ۽ ڪوئن وغيره جو شڪار ڪندي اهي کير ۽ گوشت جي شوقين بلي مڇي ته اصل عاشق هوندي اهي مڇي جي خوشبو کيس پري کان اچي ويندي آهي ۽ گهرن ۾ پيل مڇي ۾ پنهنجو هو حاصل ڪرڻ لاڙ 3 هر جائز ناجائز قانوني، غير هر حربو هلائيندي اهي پوءِ لکتن پاڳ، جي ماني وغير ڪائيندڙ کي چٽائي ويٺي نهاري بندي آهي ان ڪري ڪنهن جي گهروري نهارڻ کي بلي وانگر نهارڻ يا تڪڙ ساڻ تشبيهه ڏئي آهي. شڪار ڪرڻ وقت هن جو انداز آهستي آهستي، چپي هلڻ ۽ اڇانڪ شڪار تي حملو ڪرڻ، ڏسڻ وٽان هوندو آهي. سندس انهي خاصيت سان تشبيهه ڏيندي ڪنهن کي چئبو آهي ته، ”بلي وانگر چپي چپي پيو هلين.“ جڏهن ڪو ڪتو بلي جو پيڇو ڪندو آهي ته هي پڇي وٺ تي چڙهي ويندي اهي ۽ اوستائين ويٺي هوندي اهي جيستائين ڪتو مايوس ٿي موٽي نه وڃي وٺ جي ڪنهن ڪتي بلي تي حمل 9 و ڪيو ته پوءِ هي ان جي چنبن رانيوٽن سان سٺي خدمت به ڪندي اهي ساڳيو حال هي انسانن سان به ڪندي آهي. ’هش بلي‘ چئي بلي کي پڇائيندڙ انسان، جيڪڏهن صفا بلي کي ڪنڌ ۾ پئي يا ڪوهن کي ڪنهن ڪمري يا جاءِ ۾ جهلڻ جي ڪندو آهي جتان هن جي نڪرڻ جو ڪوبه رستو ۽ گهٽي نه جهجي ته پوءِ، انسان جي ڏڌ تي حملو ڪري ان کي ماري به وجهندي آهي. ان ڪري جيڪڏهن ڪنهن کي بلي جهلڻ جو شوق هجي ته احتياط کان ڪم وٺڻ بلي جي پڇڻ جو نه پوءِ سندس پڇڻ جو گس ضرور ڇڏي بلي جي هڪ عجيب غريب خاصيت هن پاران گهر ياد رکڻ يا پري کان گهر پهچڻ جي به آهي. جڏهن ڪا بلي گهر ڀاتين کي گهڻو تنگ ڪندي آهي ته بلي مارڻ کي پاپ سمجهي، هن کي پري ڇڏي اچڻ جو سوچيو اهي. ان صورت ۾ هن کي ڪنهن طريقي سان جملي / ڦاسائي ڳوٺ ۾ بند ڪري ڪنهن گاڏيي وغيره ۾ وجهي پري پري تائين ڇڏي اچيو اهي. ته عموماً بلي ڪجهه ئي عرصي ۾ موٽي اچي مياڻون مياڻون ڪري گهر ڀاتين کي جهڙوڪر چيڙائيندي ۽ مڇون وٽيندي چوندي اهي ته ”ڪر لو جو ڪرنا“

بلي کي جي نسل جي بلڪ شينهن جي ماسي به چئبو آهي پر ڪي خفتي ته ا به وڪون وڌيڪ اڳتي وڌائيندي بلي کي شينهن جو استاد به

سڏيندا آهن. روايت ڪندا آهن ته هڪ ٻلي، شينهن کي پڙهايو ۽ شڪار جا  
گر سڪاريا ته ماڳهين شينهن کيس ئي کائڻ لاءِ تيار ٿي ويو جنهن تي ٻلي جان  
بچائڻ لاءِ آخري دل ۾ بچائي رکيل نسختي تي عمل ڪندي وڻ تي چڙهي وئي



## سهن جو ساهه نه ڪڍو!

**هشتم** ته خير هر قسم جي پڪي ۽ جانور جو شڪار ٿئي ٿو ۽ خود انسانن جو به ٿئي ٿو پر، ان وقت بندوق جي به فائز ڪرڻ تي دل ناهي چوندي. جڏهن اها ڪنهن سهي جو ساهه ڪڍڻ لاءِ سڌي ڪئي ويندي آهي. ان وقت ڪوڙڪي جهڙي ڪنور دل اوزار جو دل به جواب ڏيئي ويهندو آهي. جڏهن اها ڪنهن سهي کي جھلڻ لاءِ اڏي ويندي آهي ۽ ان وقت ان چار جو دل به سندس ۾ موجود ڳڙڪين وانگر ٿي ويندي آهي. جڏهن اها ڪنهن سهي کي ڦاسائڻ لاءِ اڏي ويندي آهي. اهي بي جان شيون ڏکاريون هوندي به انسانن جي حڪمن هٿان مجبور هونديون آهن. پر خود ساهه وارو انسان، سمي جهڙي سڀ کان وڌيڪ معصوم ۽ خوبصورت جانور جو ساهه ڪڍندي ۽ ان کي ماري بندي ڪا به ڪهل ناهي ڪندو! سمي جي جُوءِ سان هٿ چراند نه ڪئي وڃي، ان جي نسل ڪشي ڪرڻ بجاءِ ان کي وڌ کان وڌ وڌايو وڃي، ته هوند انسانن جي روزانه جا ڏکيا سفر. سهي پاران رستن تي اڇانڪ آڏو اچي بيٺو، گهمڻ ڦرڻ، چرڻ، ڊوڙڻ ۽ نينگ ٽپا ڏيڻ جهڙا منظر ڏسي، ڏاڍا سولا ۽ دلچسپ ٿيو پون! مصيبتن جو ماريل انسان، سهن جو ساهه ڪڍي، خود سندس راهه جون رونقون گهٽائي ۽ مسئلا وڌائي رهيو آهي پر پوءِ به مڙي نٿو.

عام طور تي سهاڻن قسم جا هجن ٿا. گهريلو جابلو ۽ ميداني / ريگستاني. گهريلو سهن کي پالتو، ڌاريل ۽ هٿرادو جي نالي سان به سڏيو وڃي ٿو. گهريلو سها ورن وڪڙن واري وڏي ٻر ناهي رهندا آهن. ڄمڻ وقت انهن جي جسم تي بچ ناهن هوندا. هفتي تائين اکيون بند هونديون اٿن. ٻچا به ٻر اندر ڪندا آهن. ڄڻ جو تعداد عام طور تي ڇهه کان ست هوندو آهي. جڏهن ته جهنگلي سهوپت تي، ڪا معمولي انڇن جي حساب سان ڪڏ ڪوتو ٿو ۽ ٻچا

به پڌر تي ڪري ٿو جيڪي عموماً جوڙي ۾ هوندا آهن. باکوڙي لڳ ڳوٺ گلزار احمد بڙدي جي. سڀني جي مشهور خفٽي محمد اسماعيل بڙدي جي بقول ته سڄو مان پنج ماديون ٿي پڇا ڪنديون هونديون. جڏهن ته 100 مان ڏهه/پندرهن هڪ وقت تي، هڪ ٻچو ڪنديون هونديون. سڀني جي پڇا ڪرڻ جي ڪا به خاص مند ۽ موسم ناهي، سڄو سال لڳ ۽ پڇا ڪندورهندو آهي پر جڏهن ڪانڊيرا ڦٽندا آهن، ته اهو وقت نسبتاً وڌيڪ پڇا ڪندو آهي. مادي چاليهه ڏينهن بيت سان رهندي ويامڻ کان فوراً پوءِ وري لڳ لاءِ تيار هوندي آهي. جنهن ڪري گهريلو مادي سال ۾ ڇهه ست ٿور ۽ جهنگلي سال ۾ پنج ڇهه ٿور ڪندي آهي. ٻچو عموماً پندرهن ويهه ڏينهن ڌاڻ بعد ٻچو ڇرڪ تي ويندو آهي. خفٽي، نر مادي جي سڃاڻپ نر جي ڪجهه ننڍي ۽ هلڪي هجڻ سان ۽ مادي جي سڃاڻپ وڏي ۽ ڳري هجڻ جي حساب سان ڪندا آهن. پر پري کان اها سڃاڻپ آهي ڏکي. عام سڀني جو وزن ڏيڍ کان ٻه ڪلو تائين هجي ٿو. مادي تمام جلد پوڙهي ٿي وڃي. سڀني جو تن کان چئن مهينن جو ٻچو نسل وڌائڻ لائق بڻجي پوي ٿو. هن جي پسند جي گاهن ۾ نر، چير، لاهي، برسینگ، لوسر، سرنهن، ڪڻڪ جا تازا جاول سلا، ڪاڇن جي ڪٽي، پيرون ۽ سگر وغيره هجن ٿا. ڪلر ۾ ٽينڊر ٽينڊر ٿي گاهه 'اوئين' ۽ جنتر جو هي عاشق هجي ٿو. سڀني کي خفٽين ڪڏهن بيمار ٿيندي ناهي ڏٺو پر پوءِ به هن کي چچڙيون ۽ جون ضرور ٿين ٿيون. سڀني کي سڀ به تمام گهڻو نقصان پهچايو آهي. انسانن کان علاوه ڪتا، گدڙ، بلا، نور ۽ باز به هن جو شڪار ڪن ٿا. پوءِ جي سڀني ۾ جڏهن ڪڻڪ جا سلا نڪرڻ لڳندا آهن، ان وقت رات جو ڇوڙ لاءِ نڪتل سڀني جو ساهه ڪڍڻ لاءِ، انسانن سان گڏ ڪتا، به ڳهر وهائيندا ۽ نوس نوس ڪندا وٽندا آهن. ان وقت جيپ، موٽر سائڪلن يا پنڊ، سرچ لائيت تارچ هڻندي ڪنهن پوئي ۾ ڪو خوبصورت انسان ڪيڏو نه پيائڪ ۽ وحشي لڳندو آهي، جڏهن هو هڪ ٻئي خوبصورت مخلوق کي مارڻ لاءِ جمپي آواز يا اشارن ۾ ڳالهائيندي ۽ وس پجندي ڪڙڪي ڪرڻ کان بغير سڀني جي ڳولا ۾ هوندو آهي! سهوڏاڻو سترلو جانور آهي، معمولي ڪڙڪي کي به خطري جي گهٽي سمجهندي ڪن ڪيڏا ڪري پوين تنگن تي ويهي، اڳيون تنگن مٿي ڪري ايو ٿي، هيڏانهن هوڏانهن پيو جاچيندو آهي. خطرو محسوس ڪرڻ تي،

هو ٻين کي خبردار ڪرڻ واسطي، پويون پير زور سان زمين تي هڻي، وڏا وڏا آواز ڪندو آهي. سرچ لائيت جيڪڏهن سامهون منهن تي پئجي ويس ته وبهه رهندو آهي. پر ان وقت به شڪاري کڙڪو ڪرڻ کان ڪيپائيندا آهن. باقي جي لائيت پاسي کان يانپيان لڳس ته پوءِ وس پچندي ٿي ڏيئي، پڇڻ جي ڪندو آهي. سهي جي ٻاهر نڪرڻ ۽ چرڻ جو وقت سياري ۾ سج لهڻ بعد ’منهنڌاري‘ ٿيڻ کان وٺي. رات جونائين ڏهين تائين هوندو آهي. رات جو پيٽ ڀرجڻ بعد به واپس ٽاڪ تي وڃڻ بدران صبح ستين اٺين تائين، ’متر گشت‘ ۽ ’تازا تازي‘ ۾ مصروف رهندو آهي. اڪثر انهيءَ ’قوشت‘ سبب شڪارين جي ور به چڙهي ويندو آهي. گرمي ۾ هي سج لڙندي ٿي، وچين کان اڳ ٻاهر اچي ويندو آهي. جڏهن ته برسات ۾ هي برسات بند ٿيڻ بعد جاءِ بدلائي، ٻئي سڪي ۽ مٿاهين جاءِ تي وڃڻ جي ڪندو آهي. پاڻي گهڻو هجي ته هو تري ٻئي پاسي به هليو ويندو آهي. هي گرمي ۾ پوسل واري ٿڌي جاءِ جي ڳولا ۾، گهاٽين لين ۾ لڪندو آهي. سياري ۾ ڇڏا ڍڀ ۽ سڪل لائون جن مان تڙڪولڳي، هن جا پسنديدڻ هٿ هوندا آهن. جيتوڻيڪ سهي کي سڀ کان وڌيڪ ڊڄي جانور هجڻ جو اعزاز به نصيب ٿيل آهي ۽ هو زنده پڪڙجڻ (جهنگلي) تي هانوقاڻي مري به وڃي ٿو پر پوءِ به هومور کان وڌيڪ ’مٿس ماڻهو‘ آهي. سهي جي انهيءَ ڊڄڻ سبب ئي ’سهي جي ڪل‘ سان ڪنهن کي تشبيهه ڏني آهي. ڍاٽڪي ۾ ڪنهن ڪوڙ ڳالهائڻ تي ’سرڙڪ سسا سئو‘ جي چوڻي به مشهور آهي. سمي کي جتي پنهنجي حسن تي وڏو بانور هوندو آهي ۽ هو وڏي ناز نخري سان هلندو آهي، ڏاڍي فضيلت ۽ رک رکاءُ سان کائيندو آهي. اتي هن کي پنهنجي اڳين تنگن جي ڪمزور هجڻ تي افسوس به هوندو آهي. سهو حسرت وچان چونڊو آهي، ته جيڪڏهن منهنجون اڳيون تنگون، پنين جهڙيون مضبوط هجن ها ته جيڪر مان سڀني شڪارين کي آڱوڻو ڏيکاريندي تازي ڪتي جي چٽ مان به پاڻي پي ڏيکاريان ها! جيڪڏهن سهي کي اڳين تنگن يا ڪنڌ کان جملبو ته هو پوئين سان، هٿ ڦٽي وڃي ويندو آهي. ڪڏهن به نه بخشجڻ جهڙا مٿا ماري انسان، ڍڳن وانگر، تازي ڪتا پٺيان ڇڏي، سڀني جي ڊوڙ به ڪرائيندا آهن! سهي جو گوشت هاضمي جي حساب سان هلڪو هجي ٿو، باکوڙي موري جي استاد قادر بخش لغاري عرف بجلي

جي بقول ته پالتو سهي جو گوشت جهنگلي جي مقابلي ۾ بي سوادو هجي ٿو. ان جي باوجود جو پالتو/گهريلو سهو سٿو به سٿو تائين مليو وڃي پوءِ به شڪاري ان کي شڪار ڪرڻ لاءِ وڏو خرچ ۽ جتن ڪندا آهن. اهل تشيع هن کي ڪونه ڪائين، ڪاش! سڀئي مسلڪ گهٽ ۾ گهٽ سهي جي معاملي تي هڪ جهڙي سوچ وارا ٿي پون. مختلف رنگن ۾ ملندڙ سمن ۾ جهنگلي جو وزن گهٽ ۽ گهريلو جو ڪجهه وڌيڪ هجي ٿو. سهي جو شڪار عموماً بندوق، چار ۽ ڪوڙڪي سان ڪبو آهي. ڇهه فوٽ کن ڊگهي ۽ چار پنج فوٽ ويڪري چئن انچن جي اڪي واري چار فصل جي ٻاهر لڳائي، ان ۾ گهٽي ڇڏبي آهي يا پوءِ سهن جي راهه ۾ ڪوڙڪي اڏي. بر سينگ يا ڪاچن جي ڪٽي وجهي ڦاسائبو آهي. ڪي خفتي چاندوڪي ۾ هن کي هٿ سان جملڻ لاءِ کڏا ٺاهي به ويهندا آهن. سانگهڙ ڪاليج جي پروفيسر عباس لغاري جهڙن خفين جي بقول ته خاص ڪري ٿورڙي برسات پيل زمين، ٿر جي واري ٿوري نرم زمين تي سهي جو پير کڻي به شڪار ڪبو آهي. خفتين کي ڪنهن پٽيانگ پوني ۾ ننڍيون لائون ۽ لئون، سهي جي جو جو پڪو پختو ڏس ڏيندي بندوقون ڀرڻ تي هر ڪائينديون آهن. سهي جو ٽانڊن تي پڇايل گوشت سائي واري مريض کي، جڏهن ته سهي جو مٿو ۽ مغز وڏي ڪنگهه وارن مريضن کي علاج طور ڪارائبو آهي. افسوس جو هن خوبصورت ۽ بي ضرر جيو جو تعداد تمام گهڻي شڪار ٿوڙي 2010ع ۽ 2011ع ۾ آيل تاريخي ٻوڏن بعد، تمام گهڻو گهٽجي، خطري جي حد تائين اچي پهتو آهي. هن کي با اثر ماڻهن جي رڪن ۾ ۽ سرڪاري طرح چراگاهه ۽ گئوچر قائم ڪري ۽ بچائي سگهجي ٿو. بيلا به هن جي جياپي جا وڏا وسيلا هئا پر هاڻ اهي پاڻ پنهنجو وجود ئي بچائي نه سگهيا ته سهي جو ڪهڙو سهارو بڻجندا! آبادي وڌڻ سبب زمين جي وڌيڪ ڪيترن سبب سهي جي لڪ جا هنڌ محدود ٿيڻ، شڪار وڌڻ ۽ شڪار کاتي پاران ٺاهيل قانونن تي عمل نه ٿيڻ سبب به سهي جو نسل تيزي سان ختم ٿي رهيو آهي. ان جي باوجود جو شڪار کاتي وٽ سهو شروع ۾ ڀرمت ۾ هو پر 2000ع ڌاري ڀرمت مان به ختم ڪيو ويو آهي، جنهن جو مطلب ته هي نسل خطري ۾ آهي، هن جو شڪار نه ٿو ڪري سگهجي. اڳي مختلف جانورن تي چئن ڪتن جي بچ جو به ڀرمت هوندو هو جنهن جي فيس پنج سروييا ساليانا هوندي هئي. انهن جانورن ۾



سوئر، لوڪٽر، گذرڻ ۽ سهو وغيره شامل هئا، پراها به 2000 ع کان اڳ ختم ٿيل آهي. سهي جي شڪار تي شڪار کاتي جوڌند وڌ ۾ وڌ 15000 روپيا آهي. جڏهن ته ڪورٽ جوڌند 150000 تائين ۽ ڇهن مهينن کان وٺي هڪ سال تائين جيل يا پئي سزائون هجي ٿي. پر مختلف سببن جي ڪري افسوس جو ان تي عمل نالي ماتر ٿي ٿئي ٿو.

سهو گهريلو هجي يا جهنگلي، هر وقت وحشي انسانن ۽ درندن جي ور چڙهيل هوندو آهي. پاليل سهن کي ڪڏهن ڪڏهن ڪي بلا ۽ ڪتا اگهور نند ۾ ستل گهريائين جي غفلت جو فائدو وٺندي نشانو بڻايو وڃي! جڏهن ته جهنگلي سهو ته هنن ئي هر وقت، هر ڪنهن جي اک ۾ هوندو آهي. ان جي موت جو نه داد نه فرياد! جنهن معاشري ۽ ملڪ ۾ خود قانون ئي سڀ کان وڏو مظلوم هجي ان ۾ اهڙي قانون تي ٻين جي رکوالي ۽ تحفظ جي ڪهڙي ميار!!



# ڪُڪڙ

ٻانگ ڏيئي، وقت جو احساس ڏياريندڙ،  
مهجائن ۽ نياڳ جو ڏس ڏيندڙ:

**شايد** ٻين پکين وانگر ڪُڪڙ به ڪنهن وقت جمنگلي رهيو هجي، پر هن وقت ڪُڪڙ مڪمل طور تي هڪ پالتو ۽ گمريلو پکي آهي. اڏامڻ جي سگهه وڃائڻ بعد، هن پاران ٻيهر جمنگ منهن ڪرڻ جو امڪان موجود ناهي رهيو. اها ڳالهه ڪُڪڙ کي به سمجهه ۾ اچي چڪي آهي ۽ جمنگ جا خطرا به کيس سجهن ٿا، ان ڪري هن به هاڻ جمنگ ڏانهن موٽي وڃڻ جو سوچڻ ڇڏي ڏنو آهي! هاڻ جمنگ لاءِ هڪ ٻيو ڪُڪڙ وڃي بچيو آهي، جنهن کي سڏبو ئي ‘جمنگ ڪُڪڙ’ آهي. ان جو جمنگ ۾ رهڻ جو هڪ سبب، اڏامڻ جي سگهه ۽ هنر آهي، جنهن سبب هو خطرن کي ڪنهن حد تائين منهن ڏيئي وڃي ٿو. بڪري جي ماءُ وانگر ڪُڪڙ جي ماءُ به آخر ڪيترو ڪُڪڙ جو خير گهرندي، ڪُڪڙ کي نيٺ ته کاج بڻجڻو ئي آهي، پوءِ جمنگلي مخلوق جو يا انساني مخلوق جو! ان ڪري ڪُڪڙ کاتي سان مري يا چڪ سان، ڪهڙو تو فرق پوي!!

ڪُڪڙ جنهن جي اسان وٽ عمر تقريبا 5/6 سال کن هجي ٿي ۽ هو 3 سال کن ۾ ويڙهائڻ جي لائق بڻجي خفتين جي اک جو تارو بڻجي ٿو. پر مادي ڪُڪڙ 6 مهينن ۾ آنا ۽ ٻچا ڪرڻ لائق بڻجي ٿي. جيڪا عموماً 10/12 آنا ڪرڻ بعد 21 ڏينهن جو آرو ڪري ٻچا ٿوري ٿي. ڪُڪڙ عام طور تي آنا لاهڻ دوران روزانو آڻو لاهي ٿي، جنهن ۾ ڪن بيلن ۾ ٻه زرديون به هجن ٿيون. ڪي ڪي ڪُڪڙ 20/21 يا ان کان ڪجهه گهٽ به وڌ ڏن! لاهين ٿيون اهي ڳالهين ڪُڪڙ جي کاڌ خوراڪ، مالڪ جي ڀاڳ ۽ ڪُڪڙ جي نسل سان به

تعلق رکن ٿيون. عام طور تي ڪڪڙ سال ۾ ٻه ٽور ڪري ٻه ڪن تي به ڪن تي اصل ڪڪڙ عام طور تي سال ۾ هڪ ئي ٽور ڪري ۽ بيدا به گهڻا ڪونه ڪري خفتين جي بقول ته گهڻي گرمي ۽ گهڻي سردي ۾ آرو ڪندڙ ڪڪڙ پاران ٻچا ڦوڙڻ جي شرح گهٽ هجي ٿي. ڪڪڙ جي سياري وارو ٽور سڀ کان وڌيڪ ٻچن وارو هوندو آهي. خفتي آري تي وينل ڪڪڙ جي بيدي جي سڄي ۽ ڪوڙي يعني ٻچي واري ۽ بغير ٻچي واري بيدي جي پرک، بيدي کي پاڻي ۾ وجهي به ڪندا آهن. جيڪو بیدو وڃي پاڻي جو ٿرو ڀڙهي اهو سڄو ۽ جيڪو پاڻي تي تري ان کي ڪوڙو سمجهبو آهي. فارمي ڪڪڙ اچڻ کان اڳ عموماً مقامي طور ڪڪڙ جا هي قسم اصیل، گوڙو/گوچو ترڙا/جهر ڪپرا، مصري اچي موڙ وارا ۽ صفا ننڍين تنگن وارا شامل هئا. اصیل ڪڪڙ خوبصورت، وزن ۽ وڙهڻ جي حوالي سان سڀ کان وڌيڪ سمجهبو آهي. جيڪو مهانگوبه وڌيڪ هوندو آهي. گوڙو ڪڪڙ وزن ۽ گوشت جي حوالي سان وڌيڪ هجن ٿا، پر خوبصورت ۾ اصیل کان مار کايو وڃن. جڏهن ته مصري ڪڪڙ ۽ اچي وڏي موڙ واري ڪڪڙ بیدن لاهڻ جي حوالي سان وڌيڪ سمجهي آهي، پر اهي آرو عموماً گهٽ ئي ڪنديون آهن ان ڪري انهن جا بيدا وري اصیل يا ترڙي ڪڪڙ هيٺيان رکي ڦوڙائبا آهن. ترڙي ڪڪڙ وڌيڪ تران تران ڪرڻ ۽ اجايو سجايو بغير موقعي مهل جي ڳالهائڻ ۽ وزن ۾ وڇولي هجڻ سبب گهڻي اهميت، عزت ۽ مان مرتبو ناهي حاصل ڪري سگهندي پر تعداد جي لحاظ کان سڀ کان وڌيڪ. ان ڪري اجايو سجايو اوقات کان، وڌيڪ ڳالهائيندڙن کي به ترڙي ڪڪڙ سان تشبيهه ڏئي آهي. عموماً ڪڪڙيون جنهن جاءِ تي بيدا ڪنديون آهن، آرو به اتيئي ڪنديون آهن. ڪن صورتن ۾ آري بعد شروعاتي ڏينهن ۾ انهن کي ڪنهن محفوظ ۽ پرسڪون هنڌ تي ويهاريو آهي ته اتي ويهي به رهنديون آهن. ڪڪڙ بيدا لاهڻ لاءِ جڳهه جو انتخاب به عام طور تي پنهنجي مرضي سان ڪندي آهي. پر ڪن صورتن ۾ جڏهن کين شروع ۾ ئي، مٽي جون کڏين ۾ ويهڻ تي هيرايو ويو هجي ته پوءِ آنا ۽ آرو به اهڙين ئي کڏين ۾ رکن ٿيون. ڪن ڪڪڙين جا بيدا کائي يا وڪڻي ڇڏبا آهن يا آري جو مدو پورو ٿيڻ بعد به انهن مان ٻچا ناهن ڦٽي سگهندا ۽ اهي ڪوڙا ٿي ويندا آهن، ته

اهڙي صورتحال ۾ اڪثر ڪڪڙ آروناهي ڇڏيندي ۽ آري واري هنڌ ويٺي ٿي هوندي آهي. ان ڪري ئي جيڪو ماڻهو گهر جوڻي ويندو آهي يا ٻاهر گهٽ نڪرندو آهي، ان کي توڪ ۾ چٽبو آهي ته ”آروپيو پڇائين يا آري تي ويٺو آهين ڇا!“ آري تي ويٺل ڪڪڙ جڏهن ذاتي ته ان کي پاڻي ۾ غوطا ڪارائبا آهن يا پاڻي ۾ تپيون ڏياريون آهن. (ڪن خفتين جو اهو به چوڻ آهي ته جيڪڏهن نر ڪڪڙ کان آروپچراڻو هجي ته هن جي پچ مٿان ڪل ڪي سئيءَ سان کوٽي، ان تي ڪارا مرچ ڪٽي پُر ڪبا ته نر ڪڪڙ به مادي ڪڪڙ واريون سڪون لاهيندي آروپڇائيندو!) ڪڪڙ هنڌن به ماڪ، پاڻي ۽ برسات جي مڙئي ڪجهه پاڙي ثابت ٿي آهي، ان ڪري ڪنهن وڌيڪ ’ٽرڪيون‘ هڻندڙ پاران اڃانڪ ماڻ ڪري ويهڻ يا خاموش ٿي وڃڻ وقت به چٽبو آهي ته ”جهڙو ڪڪڙ تي ماڪ پئي“. ڪڪڙ پاران آروپڇائڻ ڪنهن ’جوڳ‘ پڇائڻ برابر هجي ٿو. هي آري دوران، بيدن تان گهٽ ٿي اٿندي آهي پر آري جي آخري هفتي ۾ ته هي برابر اٿندي آهي. کائڻ پيئڻ به صفا گهٽائي ڇڏيندي آهي، ان ڪري چلوپڇائڻ دوران ڪمزور ٿي ويندي آهي. ٻچا ڦوڙڻ بعد هي صفا ويڙهاڪ به ٿي ويندي آهي. ماڻهن ۽ ٻارن سان وڙهڻ کان علاوه کانق باز ۽ ٻين جانورن پاران ٻچن تي بري نظر رکڻ يا ويجهو اچڻ کان روڪڻ لاءِ انهن سان وڙهندي آهي. هن جي ٻچن کي باز/ سرڻ، ٻلو ڪتو گڏڻ (جڏهن وڌيڪ هوندا هئا) وڏا ڪوٽا، نور ۽ نانگ وغيره خاص طور تي نقصان پهچائيندا هئا. جڏهن ته ڪتو ٻلوهن کي ڪنڌ ۾ جهلي ڪنڌ پيچي کائي ويندا آهن (گهريلو ڪتو گهٽ به پر رول يا ٻاهريون ڪتوان کي اڪثر نقصان پهچائي ٿو) نانگ ته آري تي ويٺل ڪڪڙا جا بيڊا پيئڻ کان علاوه ڪڪڙ کي ماري به ويندو آهي، جنهن لا خفتين جو چوڻ آهي ته نانگ، ڪڪڙ کي ڏند هڻي، ان جو رت پي ويندو آهي. آنا ته خير ڪڪڙ پاڻ به پنهنجا نونگو هڻي، توڙي پي ويندي آهي. جنهن کي روڪڻ لاءِ سندس پچ جو ڪنڀ پٽي، سندس نڪ مان آر پار نٽ/ناڪيلي هڻبي آهي. ڪڪڙ بيڊا لاهڻ کان ڪجهه ڏينهن اڳ بيدو لاهڻ لاءِ پرسڪون ۽ اڪيلائي واري جڳهه ڳولڻ سان گڏ تران تران به ڪندي آهي. جنهن سان مالڪن کي ڪڪڙ پاران بيڊا لاهڻ جي اڳواڻ اطلاع ملندو آهي ۽ هو ڪڪڙ تي نظر رکندا آهن، پر ڪي ڪڪڙ ماڻ مڻ ۾ آنا لاهي، آرو ڪري جڏهن

بچا ڦوڙينديون آهن ته خبر پوندي آهي. ڪڪڙ عموماً بيدو لاهڻ کان پوءِ  
 ڪافي دير تائين شور ڪندي آهي، ان شور متعلق چيو ويندو آهي ته ڪڪڙ  
 جي پيٽ ۾ بيڊا لاهڻ کان اڳ، هڪ بيدن جو بور نما جهڳٽو پيدا ٿيندو آهي  
 بيدو لاهڻ کان پوءِ ڪڪڙ شور ڪري ان جهڳٽي مان ٻئي ڏينهن لاءِ هڪ  
 بيدو جڻ ته پچائيندي آهي. بهر حال ڪو ڪيئن ٿو چوي، ڪو ڪيئن ٿو چوي  
 اصل خبر الله کي يا ڪڪڙ کي! ڪڪڙ جواهر ڪم يا وجه شهرت ٻانگ  
 ڏيڻ به آهي. ڪڪڙ عموماً رات جو ٽي پيرا ٻانگ ڏيندو آهي. هڪ سنجهي  
 کان پوءِ، ٻئي اڌ رات کان پوءِ ۽ ٽئين ٻانگ اسر جو ڏيندو آهي. جن جي وچ ۾ به  
 ٽي ڪلاڪ جو وقفو ڪندو آهي. جڏهن اڃا گهڙيون ڪون هيون (يا گهٽ  
 هيون) ۽ نه ئي موسميات کاتي جو ڪو وجود هو تڏهن موسمن جي متجڻ،  
 ڏينهن رات ٿيڻ، ڏينهن جي شروعات ۽ وقت جي احساس لاءِ جيڪي 'نڪت'  
 نهاريا هئا، انهن ۾ روزانه جي بنياد تي چنڊ ۽ سج، ڏينهن جو پاڇولو ۽ رات جو  
 ڪڪڙ جي ٻانگ به اهم ۽ وڏا ذريعا هئا. ڪڪڙ جي ٻانگ تي هاري ناري  
 جتي ڪم ڪار تي ويڻ جو وقت ساريندا هئا، اتي ميل ملاقات لاءِ به ڪڪڙ  
 جي ٻانگ کي نشاني ۽ اشاري طور ڪم آڻيو هو. هاڻ ته خير گهڙين ۽ موبائلن  
 صفا ڪم ٿي سولا ڪري ڇڏيا آهن! پراها ساڳي ٻانگ جيڪڏهن مادي  
 ڪڪڙ ڏني ته کيس ڪهي ڇڏيو هو. مادي ڪڪڙ جي ٻانگ کي بدسوڻي،  
 بدشگوني ۽ نياڳي وائي مثل سمجهيو هو/آهي. مادي جي ڪڪڙ جي ٻانگ  
 کي ڪنهن نه ڪنهن مصيبت جي اچڻ سان منسوب ڪيو هو. ان کان علاوه  
 ڪنهن 'ننڍي منهن' پاران، وڏي ڳالهه 'ڪرڻ واري کي يا پٽاڪ هڻڻ واري کي  
 به چئبو آهي ته "اها مادي ڪڪڙ به ٿي ٻانگ ڏني!" مادي ڪڪڙ جي انهيءَ  
 ٻانگ کي شاعرن به شاعري جو موضوع بنايو آهي. ته جلال جهڙن فنڪارن ان  
 کي ڳائي عام به ڪيو آهي. ڪڪڙ کي ننڊ پوري ساري ئي ايندي آهي. بس  
 اک لڳي نه لڳي، وري کيس سجاڳي ٿي پوندي آهي. ان ڪري به ڪنهن کي  
 ٿوري دير ننڊ آڻي ته ان لاءِ به چئبو آهي ته "ڪڪڙ جي پنڪي جهڙي ننڊ آڻي  
 هئي." ڪڪڙ رات جو گهر ۾ ٿوري به ڪڙڪي ٿيڻ تي آواز ڪندي آهي ۽  
 رات جو ڪڪڙ پاران آواز ڪرڻ تي، گهر ڏٺي سجاڳ ۽ خبردار ٿي ڪن  
 ڪندو آهي. ڪڪڙ جو مقام مان ۽ مرتبو فارمي ڪڪڙ اچي وڃايو آهي. نه

ته اڳي ڪڪڙ جي وڏي عزت ۽ اهميت هوندي هئي! آئي وئي جي مهمانيءَ  
 ۽ آڌر پاءَ جيئن چانهه سان ڪرڻ لازمي هجي توائين رات رهندڙيا ويٺو ويهڻ  
 واري لاءِ ڪڪڙ ڪهڙو وڏي عزت افزائي واري ڳالهه سمجهي هئي ۽ نه ڪهڙو  
 واري کي وري اوتروئي خراب سمجهندي چئبو هو ته ”هن وري ڪهڙو ڪڪڙ  
 پئي ڪنا!“ اهڙي طرح ڪڪڙ جي ڪهڙو جي حوالي سان موجود ڪيترائي  
 بهان ۽ چوڻيون، ڪڪڙ ڪهڙو جي اهميت کي اجاگر ڪرڻ لاءِ ڪافي آهن.  
 مثال طور ”ماسات مني ذات، ڪڪڙ ڪهه ته رهان رات!“ خبر ناهي اها چوڻي  
 سوتن يا ماروتن وغيره لاءِ چوڻا ناهي، رڳو ماساتن لاءِ ئي چو مخصوص آهي! ڪو  
 پرائي ماڻهو جي خوشامد ڪري پنهنجا نمبر ناهي ته ان لاءِ چئبو آهي ته ”  
 ڪڪڙ ڪوريءَ جو ۽ نان وڏيري جو“، ڪڏهن ڪڏهن ڪنهن آيل مهمان  
 وغيره جي نه کائڻ جي صورت ۾ ڪڪڙ گڏ به ڏبو آهي! اهڙي طرح ڪڪڙ  
 ٿوري پئسن جي ضرورت پوڻ تي غريب غربا وڪڻي پنهنجي مهل به ڪري  
 وٺندا آهن/هئا، اهڙي طرح، ”ڳوٺ رڻو ڪڪڙ منو“ جي چوڻي مان ظاهر آهي ته  
 جڏهن ڳوٺ وارا ناراض ٿيندا هئا ۽ پوءِ وري پرچندا هئا، ته انهن جي دعوت تي  
 ڪڪڙ ڪهڙو هوائين وڙهن انسان مصيبت ويڃاري ڪڪڙ تي. ان حوالي  
 سان اهو به چيو آهي ته ”ڪڪڙ ڪنو ڳوٺ رڻو“ معنيٰ ته ڪنهن هڪ ڪڪڙ  
 ڪنو ۽ پاڇي ڪنهن ٻئي جي گهر ۾ نه ماڻي، (جيئن ڳوٺن ۾ عموماً ٿيندو آهي)  
 يا ڪو مهمان آيو، ڪڪڙ ڪنو ۽ ٻين کي دعوت نه ڏني، ته ان تي ناراضپو ٿي  
 ويندو هو، پر جيڪڏهن ڪٿي صفا چپ چپات لڳي پئي هجي، ته ان لاءِ به چئبو  
 آهي ته ”ابا! صفا ڪڪڙو ڪولڳي پئي آهي.“ ڪڪڙ جو گوشت، بکر کان  
 پوءِ ٻئي نمبر تي چيو ويندو آهي. پيو ته گهٽ مهمان يا هڪ اڌ مهمان اچڻ تي  
 بکر ڪهي ضائع ٿيڻ کي به ڪڪڙ قرباني ڏئي بچائيندو آهي. ڪڪڙ جو  
 گوشت جتي زڪام يا ڪنگهه ۾ سوپ/ ڪاڙهي توڙي گوشت جي لحاظ کان  
 بهتر آهي، اتي ڪڪڙ جو گرم گرم تازو گوشت فالج واري مريض جي مٿي تي  
 به ٻڌبو آهي. ڪڪڙ جي گوشت کان علاوه هن جا بيٺا به صحت لاءِ ڏاڍا  
 ڪارائتا ۽ قيمتي آهن. عرق النساءَ جي سور جو علاج بيهڻ جي تيل سان به  
 ڪبو آهي. اهو تيل گنجي مٿي تي وار آڻڻ لاءِ به استعمال ٿيندو آهي، ته وري  
 ٿوري ڦير ڦار سان جمونن کي جوان به ڪندو آهي. جنهن لاءِ گهٽ ۾ گهٽ 12

بيدا اوباري، انهن جون زرديون ڪڍي ڪنهن پُڙ وغيره ۾ وجهي، هيٺيان کان پليٽ يا ڪوٽانورڪي، پُڙ مٿان بيدر جي زرد مٿان ڪلي رکي، ان مٿان ڪوٺلا ڏيئي، هوا ڏي آهي، ته بيدر جي زرد مان 'تيل' ڦٽا ٿا ٿئي، پُڙ هيٺيان رکيل ٿانو ۾ ڪرندا آهن. جنهن سان مالش ڪرڻ سان عرق النساءَ جو سور جو علاج ڪبو آهي. جسماني ڪمزوري توڙي دماغي ڪمزوري ۾ بيدا بوائل ڪري، ڪارا مرچ وجهي کائبا آهن. 'طاقت' لاءِ ڪچو بيدر ڪير ڪاڙهي ناري ان ۾ ملائي پيئبو آهي. (ڪي ڪي خفتي ڪچا بيدا به پيئندا آهن) سان مستي ڪرڻ گهٽ ڪري ته تڏهن به هن کي بيدا نائبا آهن. بيدر زڪام ۾ رات جو اوباري کائڻ سان فائدو پهچائيندو آهي. ڪڪڙ جي بيدي جو مٿيون خالي سفيد ڪوڪو گهر ۾ جنهن جاءِ تي بيل رکيل هوندو اتي عموماً ڪرڙي ڪونه ايندي، ڪي ماڻهو بيدي جواهڙو ڪوڪو کائي ۾ وجهي گهر جي منهن وغيره ۾ رکي ڇڏيندا آهن ته اتي ڪرڙي نه ايندي آهي. ڪڪڙ جي بيدر جي خالي ڪوڪن کي ٻئي ۾ پچائي، ڦلائي ان مان ڪلس تيار ڪئي ويندي آهي، جيڪو ڪيلشم حاصل ڪرڻ جو سنو ذريعو آهي، جنهن مان زناني ۽ مرداني بيمارين جو علاج به ٿيندو آهي.

ڪڪڙن ۾ مختلف وقتن تي مختلف بيماريون ٿينديون آهن. ڪڏهن ڪڏهن اهڙين بيماريون اچي منهن ڪينديون آهن، جنهن سان سڄي ڳوٺ ۾ ڪڪڙ بانگ ڏيڻ لاءِ به نه بچندو آهي. ان صورت ۾ رڳو ڪي خوش قسمت ڪڪڙ ٿي بچي سگهندو آهي يا پوءِ ٻين ڪڪڙن کان پري اڪيلائي ۾ آري واري ڪڪڙ بچي سگهندي آهي. ڪڪڙ کي عموماً زڪام، ڪوڪڙو وائي، نڪ مان پاڻي زبان سڄي پوڻ، لڙهو ۽ بخار وغيره جهڙيون بيماريون ٿينديون آهن. ڪوڪڙي جي بيماري ۾ ڪڪڙ جي ٻچ مٿان هڪ گند سان ڀريل ڳوڙهو پيدا ٿيندو آهي، جنهن کي هٿ سان ٿورو زور ڏئي، گند ڪڍي ڇڏڻ سان فائدو ٿي ويندو آهي، ان کي گرم تقطي/اٿلاهي سان ڏنپ ڏيڻ سان فائدو ٿيندو آهي. ڪڪڙ کي وات نڪ مان پاڻي اچڻ جي صورت ۾ ٿوم ۽ ڳڙ به ڪٽي کارائبا آهن، يا پوءِ ڪڪڙ کي زبان هيٺان چوٽي تي سوکھڙو ٿي پوندو آهي، جنهن کي هٿ جي ننهن سان لاهي ڇڏڻ سان، ڪڪڙ نيڪ ٿي ويندو آهي. ڪڪڙ لاءِ لڙهي/تيڪ جي بيماري ڏاڍي

خطرناڪ ثابت ٿيندي آهي. جنهن ۾ ڪڪڙن جو بچڻ مشڪل هوندو آهي. هن بيماريءَ سبب ڪڪڙ جو ڪافي نقصان ٿيندو آهي. جيڪڏهن ڪنهن اوڙي پاڙي ۾ موت جو رڪاوٽ گهمي وڃي ۽ جلد جلد موت واقع ٿين ته ان لاءِ به چئبو آهي ته ”ابا! فلائن ۾ به ڪڪڙن وارو لڙهوپيو آهي!“ ان جي علاج لاءِ رسول کي ڳاري ڪڪڙ جي پيٽ واري پاڻي جي تانو ۾ وجهي ڇڏبي آهي. سوکڙي جي بيماري ۾ ڪڪڙن جو تنگيون سڪي وينديون آهن. ان کان علاوه ڪڪڙ کي بخار به ٿيندو آهي جنهن ۾ هن جي مغز تي پاڻي وجهڻ کان علاوه هن کي وهنجاريو به آهي. ڪڪڙ کي جڏهن بخارا چي ته چئبو آهي ته ڪو مهمان ٿو اچي. ان صورت ۾ ڪڪڙ پاسيري ٿي ڪنڀ/پٿر ڪنڊيري پل کڻي ڪهڙو به ڪاڙهو ۽ گرمي چون هجي، ٻاهر اڱڻ ۾ سمهي رهندي آهي. ان کي چئبو آهي ته ڪڪڙ ٻري ٿي. ڪڪڙ کي ڄڻ ته پنهنجن پساهن جا آخري ڏينهن نظر اچڻ لڳندا آهن ۽ هو احتجاج ڪري ٻاهر گرمي ۽ ڪاڙهي ۾ سمهي رهندي آهي، ان صورت ۾ ڪڪڙ کي تپ اچڻ فطري عمل آهي. جي مهمان هوندو آهي اهم ۽ اهڙو جنهن ۾ ڪو ڪم هجي يا پوڻ جو امڪان هجي ته پوءِ ڪڪڙ کي ڪاٽي رسڻ جا جا سٽو سيڪڙو امڪان چٽا هوندا آهن، پر جي مهمان هوندو ڪو اڀرو سپرو ته ڀاڄي پٽيءَ ۽ بيدن پٽائن تي به ڪم هلي ويندو آهي ۽ ڪاٽي ڪڪڙ جي سر تان ٿري ويندي آهي. ڪڪڙ کي جڏو ۽ ڇڇڙ به چڙهي، بيمار ڪري ڇڏيندا آهن. جنهن جو هڪ سبب ڪڪڙن جي مستقل ويهڻ واري هنڌ جي صفائي جو نه هجڻ به هجي ٿو. ڄڻو ڪڪڙ جي وٺ جو عاشق سمجهو آهي. جنهن چير وغيره تي ڪڪڙ مستقل ويهندا آهن، اتي اچي ديرو ڄمائي ويهي رهندا آهن. چون ۽ ڇڇڙن جو علاج، نڪ ۾ ڏيڻ واري سرهي ناس کي ڪڪڙ جي جسم تي، جيتن واري هنڌ تي هڻي، جنهن سان يا ته جوا ۽ ڇڇڙ ڀڄي ويندا آهن يا پوءِ مري ويندا آهن.

خفتين کي گذڙ ۽ ڪڪڙ جي رشتي جي اڄ تائين خبر ناهي ڇڄي سگهي! گذڙ ۾ قدرتي طرح اهڙي ڪا صلاحيت هوندي آهي، جو هو ڪنهن وٺ وغيره تي ويٺل ڪڪڙ هيٺيان اچي ويهي، رڳو ڏند ڪڪڙ ڪائيندو يا ڏيکاريندو آهي ته ڪڪڙ مٿان کان هيٺ پٿر ڪو کائي، پاڻهي اچي گذڙ جي پيرن ۾ ڪري گذڙ جو ڪاڄ ٿي ويندي آهي. جنهن جي ڪري ڪنهن کي چئبو آهي ته ”گذڙ



وارا ڏند نه ڏيکار" يا "گذر وار ڏند پيو ڏيکارين". ڀٽائيءَ صاحب يا ڪنهن ٻئي شاعر سان منسوب اها چوڻي جهڙي سیت به ملي ٿي ته 'جنهن سيکاريو ڏند به ان کي ڏيکاريو'

گذر جي انهيءَ صلاحيت کي ڏسي، ڪنهن پاران، ڪنهن کي جلدي ۾ پنهنجو ڪري وٺڻ جي صلاحيت کي ڏسندي چئبو آهي ته "خبر ناهي، ڪهڙي گذر سنگهي اٿس"!

ڪڪڙ هنئن ته هر شئي شوق سان کائي ويندي آهي. ويندي انساني 'فضلو' به پر تڏ، اڏوهي ۽ ماکوڙا وغيره وڌيڪ شوق سان کائيندي آهي. جيڪي شيون گهرن ۾ پيل ڪيترن ئي سامانن کي نقصان پهچائينديون آهن. ائين ڪڪڙ انهن کي کائي جهڙوڪر انسانن کي انهن کان بچائيندي به آهي. ڪڪڙ، ڪرڙي به کائيندي آهي، پر پوءِ ان جي زهر سان پاڻ به مري ويندي آهي.

ڪڪڙ 'ڪيڏاڻو' ڪيڏن/صدقو ڏيڻ لاءِ به استعمال ڪبو آهي جنهن جو ڪيڏاڻو ڪيڏو يا صدقو ڏيڻو هوندو آهي. ڪڪڙ کي ان مٿان ست ابڻا سبتا چڪر ڏيئي، گهوري ڪنهن غريب غريبي کي ڏئي ڇڏبو آهي يا ڪنهن قبرستان ۾، ويرانن ۾، يا چوواڻي تي ڇڏي اچبو آهي. فارمي ڪڪڙ جتي، مقامي ڪڪڙ کي، جهڙوڪر جيئڻا ڏنو آهي، اتي ان جي اهميت کي به گهٽائي ڇڏيو آهي. ان جي نسل کي خاتمي جي ويجهو به آڻي پهچايو آهي. جنهن جي ٻين سببن ۾ آبادي وڌڻ سبب زمين جو گهرن جي صفائي ۾ سان ڪيڙجڻ، ان زمين ۾ بيٺل فصل کي ڪڪڙ پاران نقصان پهچائڻ، زهريلي زرعي دوائن سان ڪڪڙ کي نقصان پهچڻ، اوڙي پاڙي جي ماڻهن ۾ سهپ گهٽجڻ سبب ڪڪڙ پاران وڻيون لاهڻ ۽ گند ڪچرو ڪرڻ سبب ٿيندڙ ننڍا وڏا جهيڙا ناچاڻيون ۽ ڪجهه صفائي جو احساس وڌڻ وغيره شامل آهن. ڇو جو ڪڪڙ عموماً پاڻي جي دلي جي جڳهه تي تڏڪار ۾ ويهڻ پسند ڪندو آهي ۽ اتي ئي وڻيون وغيره لاهي، ماحول کي گندو ڪندو آهي. جنهن سبب عام طور تي گهر ۾ هاڻ ڪڪڙن کي رکڻ به پسند نٿو ڪيو وڃي. ڪجهه به هجي، پر ڪڪڙ جي اهميت اڄ به اڳي جهڙي ئي آهي پر مقامي يا ڊيسي ڪڪڙ جو ڏينهن ڏينهن گهٽجڻ بهر حال تشویشناڪ ضرور آهي ڪڪڙ

جي حوالي سان شاه صاحب جو ڪوبه بيت نه ملڻ تي تعجب خيز ضرور لڳي  
تو!

---

### حوالا:

- عبدالرسول لاشاري، عمر 60 سال، سانگهڙ
- نسيم بلوچ، شاعر ۽ حڪيم، عمر 45 سال، هيرن ڍنڍ سانگهڙ
- مصري مري، عمر 50 سال، پاتويون
- حسين بخش ولد محمد موسيٰ بروهي، عمر 45 سال، رهندڙ 68 موري لڳ ڄام صاحب نوابشاهه



## حصو پنجون

(جانورن ۽ پکين جي حوالي سان

مختلف مضمون)

## چوپائي مال جي اهميت، بيماريون ۽ مقامي علاج

**ويجهي** ماضي تائين، سنڌ جي اڪثريت جي عوام جو معاشي انحصار جتي ماهيگيري/ چوپائي مال پالڻ تي تمام گهڻو رهيو آهي اتي معاشي سسٽم وري ٻارٽر سسٽم ( شئي جي بدلي شئي) وارو رهيو آهي. سنڌ ۾ زراعت جا نشان/ اهڃاڻ ڀلي ڪيترا به پراڻا ڇو نه هجن پر اڄوڪي دؤر وانگر اڪثريت جي عوام پاران زراعت تي انحصار ڪرڻ، گهڻي پراڻي ڳالهه ناهي. گهڻي ڀاڱي بئراج سسٽم نهڻ (1932ع) واري وقت جي ڳالهه آهي. ان لحاظ کان جڏهن ماڻهن جي اڪثريت جو انحصار چوپائي مال تي ٿي هوندو هو. ٻين سان گڏوگڏ خود هارين ۽ زميندارن لاءِ به فصل سان گڏ مال جي اهميت به ساڳي پراڻي ئي رهي آهي. ان ڪري مال جي بيمارين جي سڃاڻپ ۽ انهن جي علاج کي به معاشي ۾ اهم حيثيت حاصل رهي آهي. سنڌ ۾ مال جي علاج جا ٽي طريقا رائج رهيا آهن. هڪ جڙي ٻوٽن وارو، ڏس پيو ڏنپ وارو ۽ ٽيون سٺو ساڻ يا دعا ڦيڻي وارو. اهي طريقا بيماري جي نوعيت ۾ شدت ۽ علاج ڪرڻ واري جي موجودگي ڏسندي استعمال ٿيندا رهيا آهن. توڙي جواهي طريقا اڄ به ڪيترن ئي جاين تي عمل ۾ اچن ٿا پوءِ به هاڻ جڏهن ماڻهن جي اڪثريت حڪيمن بجاءِ ڊاڪٽرن ڏانهن نسبتا ڪجهه وڌيڪ رخ رکيو آهي. پوءِ ڊاڪٽرن جي اڪثريت ڀلي عطائي ئي ڪڍي ڇو نه هجي! ساڳي نموني ماڻهن مال جي علاج لاءِ به اڳوڻن مقامي طريقن کي ڇڏي مال جي ڊاڪٽرن کي وڌيڪ مان ڏيڻ شروع ڪيو آهي پر ان جي باوجود انهن اوائلي علاج جي طريقن کي اڃان صفا ڏيهه نيڪالي ناهي

ملي. اهي سست رفتاري باوجود اڃان اڃا هلي به رهيا آهن. سنڌ ۾ عام طور چوپائي مال ۾ هيٺ ڏنل بيماريون عام هجن ٿيون جن جو علاج هيٺ ذڪر ڪيل طريقن سان ٿيندو رهيو آهي.

جيڪڏهن ڪو چوي ته علاج جا پراڻا طريقا اهميت وڃائي ويٺا آهن ۽ انهن مان 100 سيڪڙو فائونڊوٽو ٿي ان ڪري اهي مدي خارج آهن ۽ انهن جي ڪا به اهميت ۽ ضرورت ناهي ته پوءِ ان حساب سان مال جا ڊاڪٽرن وٽ به 100 صحيح علاج نٿا ڄاڻين ته ڇا ان ڪري چئجي ته ڊاڪٽري طريقو به ڇڏي ڏجي؟ اڄ به اڪثر ڀاڳين وٽ مال جي ويم ڪرائڻ، اندر مري ويل ڦر ڪي ٻاهر ڪڍڻ جي موقعن تي پراڻا روايتي طريقا ئي اختيار ڪيا وڃن ٿا. ۽ جڏهن ڳالهه روايتي طريقي ۽ ڊاڪٽرن کان چڙهي وڃي ته ٿي ته ڏاڳي ڦيڻي، کان سواءِ ٻئي ڪا به واهه نٿي بچي. پنهنجي ساهه کان پيارن ۽ بچن وانگر پاليل جانورن کي ڪوبه پنهنجي اکين اڳيان بنا علاج جي تڙيندي ۽ مرندي نٿو ڏسي سگهي. پوءِ هر علاج خاطر هر ممڪن طريقو اختيار ڪري ٿو.

**گهٽي جي بيماري:** هن بيماري ۾ جانور کي ڳچي ۾ اندرين پاسي گهٽو اچي وڃڻ سبب، کين ساهه کڻڻ ۾ تڪليف ٿيڻ کان پوءِ ساهه بند ٿيڻ بعد جانور مري به ويندو آهي. هن بيماري جي علاج طور گهٽي اچڻ واري جاءِ تي، گهٽي جيترو گول ڏنپ ڏيڻ کان اڳ آلي ڪاٺي جو ڏنڊ ڏبو آهي. جنهن سان جانور رت ڇڏيندو آهي. پوءِ ڏنپ ڏبو آهي.

**رت ٻڌ:** هي بيماري ريڊ بڪري ۾ ٿيندي آهي علاج طور چمچو به ڦٽڪي ۽ هيڊ سندن زبان تي رکيون آهن.

**ڪارو واءِ:** هن بيماري ۾ جانور بيهي نه سگهندو آهي ۽ هڪدم هيٺ ڪري مري به ويندو آهي. علاج طور چٽانگ کن ڪارا مرچ ۽ تيل نڪ ذريعي ڏبو آهي. ان کان علاوه اهڙي جانور کي ڏنپ به ڏبو آهي جيڪو

**سامهاڙو:** هن بيماري ۾ جانورن جا ڪر ۽ منهن پڇي پوندا آهن. جنهن سبب نه ته هلي سگهندا آهن ۽ نه ئي ڪاٺي پي سگهندا آهن علاج

طور سڪل سوو گرم ماني کي تيل ۽ هيڊ ۾ ٻوڙي جانور کي زوري ڪارائبي آهي سامهڙي ۾ وٽاڻ ۾ چيڪلو به هلايو آهي. ڪرن واري سامهڙي ۾ لسي گرم ڪري ڪرن تي هاربي آهي يا ڪران ۾ ٻوڙيا آهن. مڇي جا چلر به بيمار مال جي وٽاڻ ۾ اچلايا آهن ته جانور..... هڏن جو دونهن به ڏبو آهي. سامهڙي جي بيماري ننڍن ڦرن ۽ خاص ڪري پڪرين جي ڦرن کي ڏاڍو نقصان پهچائيندي آهي پر گڏهه کي اها بيماري نه ٿيندي آهي بيماريون به لڳي ٿو ته اڳ پوءِ ڏسي پوءِ ڳڻنهن جي ڀر ڄمليينديون آهن. مڙي جي ڳالهه ته سامهڙي جي بيماري جيڪا مال ۾ اڪثر پوندي آهي ۽ خصوصاً باڪري مال جي ڦرن کي وڏو نقصان پهچائيندي آهي سا گڏهه کي ڪونه ٿئي.

وٽاڻ تي بيٺل مال کي ميت پڙهي به لڳايو آهي، يا وري عام طور تي رنگ به هڻي ڇڏيندا آهن.

**ورءِ جي بيماري:** هن بيماري ۾ جانور ويهي رهندو آهي ۽ اتي نه سگهندو آهي. علاج طور ڪن ڪڇي ڪنڌ تي 5/6 انچ جو ڪنڌ تي ڏنپ ڏبو آهي.

**سيڙهائي:** هن بيماري ۾ جانور منهن ڪوڙي وڃي ڪرندو آهي. نڪو ڪلو ڏسي نڪي ڪاٺ! تڙي ڪڙي علاج ٿئي ته جانور بچي به ويندو آهي پر گهڻي دير ٿيڻ بعد هن بيماري..... هن بيماري ۾ پڪري ڦرندي پئي مٿي تي ڌڪ هڻي ڏسڻ سان جڏهن پاڻ ٿيندي ته بيماري جي خبر پوندي آهي علاج طور ڪياڙي ۾ انچ سوا سڌو ڏنپ ڏبو آهي. (هي بيماري خاص طور تي نئين وياميل جانور کي ئي ٿيندي آهي. نسيم)

**سڪ سيڙهائي:** هن بيماري ۾ پڪري رڳو ڪري پئي هوندي آهي جڏهن ته علاج سڳايو سيڙهائي وارو ئي ڪبو آهي.

**ڪنڀءِ:** هن بيماري جي علاج طور سنڌي ڪڪڙ جا بيدا ڪوڪن سميت بيمار جانور کي پياريا آهن.

**فڪريو:** واءِ: واءِ جسم جي اڳ ۾ ٿيڻ يا پٺيان ٻنهي ۾ ڀرڻ جو جسم کٽي نه سگهندو آهي علاج طور اڌ ڪلو ڳڙ ۽ وڌ ڪٽي جانور کي ڪارائڻ کان علاوه زيتون جهڙي سنيالو جي وڻ جا ڪلو اڌ ڀن به ٿي پيرا ڪارائبا آهن) افسوس جو هاڻ سنيالو به گهڻو گهٽجي ويو آهي

**فٽڙي:** فٽڙي جي بيماري لاءِ ڀاڳين جو اهو به چوڻ آهي ته اها بيماري اڻ، گهوڙي، مينهن، ڍڳي کي ڪونه ٿئي رڳو ڍڳ، ٻڪري کي ٿيندي آهي جنهن کي جانور رڳو داننهن ڪندو آهي علاج طور ڀاڳيا هيڊ ڦٽڪي چمچو به ڏيندا آهن. سياري ۾ به ٿي ڏينهن لاڳيتو به هي عجاج ڪبو آهي ان کان علاوه ٻڪرين وارا کي ڀاڳيا روز به هيڊ ۽ ڦٽڪي جانورن کي ڏيندا رهندا آهن. ان سان دل، جيري بڪين وغيره ۾ جانور جو رت نه ٻڌبو آهي ۽ جانور ڏکيو نه ٿيندو آهي.

**آس لاهڻ:** ڪن ڪن جانورن کي ويم کان اڳ مختلف وقتن تي سار مان هڪ گوشت جو ٽڪرو ٻاهر نڪري ايندو آهي. جنهن سان جانور ڏاڍو تڪليف ۾ هوندو آهي اهڙو جانور ويم دوران يا اڳ ۾ وڌيڪ زور لڳائڻ سبب مري به سگهي ٿو. علاج طور جانور کي ڍونڍ ڏبو آهي. وٽاڻ ۾ ٻڌڻ واري ڪلي جي چوڌاري اوڙي نموني لهواري ڪڍيا هيٺاهين ٺاهي آهي جو جانور ويهي ته پويون پاسو مٿي هجي. رسن سان جانور کي پويان کان تنڪڙي به ٻڌبي آهي. پر پوءِ به ڪو خاص فائدو ناهي ٿيندو ان کان علاوه آس جي مٿان شراب به هاريو آهي ويم کان اڳ وري سور کان بچائڻ لاءِ پاءُ ڏيڍ هيڊ ۽ مال جو گيهه به ويم کان اڳ پياربو آهي نائبو آهي.

**نڪ واري:** هن بيماري سان جانور جونڪ بند ٿي ويندو آهي جانور گهٽي جي بيماري وانگر ڏکيو ٿي پوندو آهي علاج طور آڏيري جو دوننهن ڏبو آهي.

**آقري ۽ ڪنڀ واءِ:** تڪ: هن بيماري جي علاج لاءِ پاءُ ڏيڍ اسپنگر جي دوهي به ٿي پيرا ڏني آهي ان کان علاوه جانورن کي ڪنڀي جو پاڻي ۽ ميت گڏي نائبو آهي.



زڪام: زڪام جي صورت ۾ ڪارا پينل مرچ تيل ۾ ملائي جانور جي نڪ کان ڏبا آهن.

هناڙ/سنڌ: اهڙي مادي جيڪا نه لڳي ان کي مناڙ سانڍ سڏيو آهي جيڪا گهڻو ڪري ٿلهي متاري به هوندي آهي ڪي ڀاڳيا ان جو سبب به ٿولهه ٻڌائيندا آهن. علاج طور ڪارڪن جون ڪريون، ڪڍي رات جو ڪير ۾ پسائي هفتي بعد صبح جونائي ڇڏيون آهن.

ڳپ نه جهليندڙ: جيڪا مينهن ڍڳي لڳي پر ڳپ نه جهليندي هجي ته مينهن هجي ته ڳئون جي ڪير ۾ پاءُ ڪن پاڻي ملائي ڪچي لسي ٺاهي آهي جي ڍڳي هجي ته مينهن جي ڪير جي ساڳي نموني لسي ٺاهي ٺاهي آهي.

انوڙجڻ: ڍڪ ڏيڻ مهل ڪڏهن ڪڏهن جانور اتوڙجي به ويندو آهي ان صورت ۾ بڪري جي ٿولهڙي جيترو امل پاڻي ۾ ڳاري جانور کي نڪ ذريعي ڏبو آهي.

هاضمو بند (رڍ بڪري جو): رڍ بڪري جو هاضمو بند ٿيڻ جي صورت ۾ صابن جي ٽڪي (چڪي جو چوٽون حصو پاڻي ۾ ڳاري جانور کي پٺيان ٽپو آهي)

ڪهريو واءُ: هن بيماري ۾ جانور جا گوڏا ۽ سنڌ سڀ قابو ٿي ويندا آهن. علاج طور وڏف ڳڙ، سنيالو ڪٽي ڪارائبا آهن.

هاڃو: هن بيماري ۾ انڌ، گهوڙي ۽ گڏهه (ڪنهن به وهت جو) جي رڳ چڙهي ويندي آهي ۽ هو هلي نه سگهندو آهي علاج طور وهت جو جيڪو پاسو جمليل هجي ان جي ٻئي پاسي جو ڪن ٽوپو آهي ۽ سوئي ۾ سڳو وڃي اهو ٻڏي ڇڏبو آهي.

هڏڙيون: هن بيماري ۾ جانور جي پيرن ۾ واءُ ڀرجڻ سبب هڏيون ڀرجي وينديون آهن ان صورت ۾ واءُ واري جاءِ تي ايڪ/ڪراس

نموني ڏنپ ڏبو آهي.

سان جو ڪمزور ٿيڻ: سان ڪمزور ٿي وڃي ته ان کي سنڌي ڪڪڙ جا بيڊا به پياربا آهن ته ان جي سوني زيور جو پاڻي هاريو آهي. سان کي شيدي جي لٺ کان اورانگهه به آهي.

بخار: جانورن کي بخار اچڻ جي صورت ۾ جسم سڄو ڪارو ٿي وڃي ته ڪن جيترو تانڊو اڌ پڙي يا چٽانگ سلیماني چانهه ۾ وجهي چانهه ٽڌي ڪري پياري آهي.

اک خراب ٿيڻ / ڦلوهڻ: جانورن جي اک خراب ٿيڻ جي صورت ۾ پاڻي سان ڌوئي سڪائي مصري ڪپڙ چاڻ ڪري به چپٽيون اک ۾ وجهيون آهن. ماکي جا به ڦڙا به اک ۾ وجهبا آهن.

اوهه سڄڻ: ڪڏهن ڪڏهن واءِ سبب جانورن جو سوهه سڄي ويندي آهي. جنهن جي علاج لاءِ اڌ ڪلوڪن هر ٻوڌ پاءِ جي حساب سان ڪائراڻبو آهي ان کان علاوه ميت گهاٽو ڪري اوهه تي لپ ڪبو آهي.

پڇ ڳرڻ / ننگرو: ڪن جانورن جو پڇ ڳري ختم ٿيڻ لڳندو آهي. علاج طور پڇ جي چوٽي تي ڏنپ ڏبو آهي. جي بيماري شروعاتي مرحلي ۾ ۽ ٿوري هجي ته پوءِ تيل تھڪائي پڇ کي ان ۾ ٻوڙ سان بيماري جي وڌيڪ مٿي چڙهڻ جو امڪان گھٽجي سگھي ٿو. آخري علاج طور جانور جو پڇ ڪٽي به ڇڏبو آهي.

هلي: هن بيماري ۾ جانورن جي ڪن هيٺيان گول ڏنپ ڏيڻ ۽ پوءِ ان ۾ مانڊاڻي نموني وڌيڪ ڏنپ ڏبو آهي.

ريج: ريج جي صورت ۾ ڍڳي ۽ مينهن کي ست اٺ ڪيٿان مار گوريون ڪارائبيون آهن جيڪي مينهن ڍڳين جي پاڻي پئڻ وارين ڀنڊين ڪونه پالجن ته به ريج جا جراثيم شوق سان کائڻ سبب ريج جا امڪان گھٽجي سگھن ٿا.

کیرسڪائڻ: کیر سڪائڻ جي صورت ۾ اڌ کلو وڌف ۽ ڳڙ به پیرا ڏبا آهن.

سڱ پڇي پوڻ: جانورن جي سڱ پڇي پوڻ جي حال ۾ وار ۽ میت ملائي سڱ تي رکي مٿان پتي ٻڌي ڇڏبي آهي.

کینڻان پوڻ: جانور کي زخم ٿيڻ ۽ ان ۾ کینڻان پوڻ جي صورت ۾ زخم ۾ کینڻان مار گوريون به وجهييون آهن. (ڪڏهن ڪڏهن ته 7 وياج خورن جا نالا لکي تعویذ ٺاهي جانور جي ڳچي ۾ ٻڌڻ سان سپ کینڻان ختم ٿي ويندا آهن)

جر نه لاهڻ: جيڪو جانور ويامڻ بعد جر نه لاهي ته مال جو ڇيڻو چار ۾ ملائي، لسي سان ملائي پياربو آهي.

قرنه نڪرڻ: ڪنهن جانور پاران قر نه ڪڍي سگهڻ جي صورت ۾ ڪيترائي ڀاڱيا اهو قر هٿ تي تيل مڪي هٿ جانور جي سار ۾ وجهي آرام سان ٻاهر ڪڍي وٺندا آهن. جيڪڏهن قر اندر مري وڃي يا ڪنهن سبب ٻاهر نه نڪري سگهي ته ان کي به سار ۾ هٿ وجهي بليڊ وغيره جي ٽڪرا ڪري ٻاهر ڪڍيو آهي ۽ جانور کي مرڻ کان بچائي وٺندا آهن.

سولونه چرڻ: اهڙي صورت ۾ مال کي لپ ڏيڍ سيندو لوڻ وات ۾ وجهيو آهي ڪي ڀاڱيا سنڌي لوڻ جا وڏا وڏا ٽڪرا مال جي اهر ۾ مستقل طور تي رکي ڇڏيندا آهن جن کي مال وقتاً وقتاً پيو ڇڻيندو آهي.

پنلو لڳڻ: جانور کي ان صورت ۾ ٿيندو آهي جڏهن جوئر يا ٻاجهري جيڪا بوسي هجي، ان کي کائي وڃي. ته جانور جي نڙي ۾ سخت سور ٿيندو. اهڙي صورت ۾ میت، مٽي وغيره کي پاڻي ۾ وجهي پياربو آهي.

نظر لڳڻ: الاهي ماڻهو اهڙا هوندا آهن جن کي، جيڪڏهن ڪا

شئي وڻي وڃي ته ان جي، انهيءَ شئي کي نظر لڳي ويندي آهي. جنهن جي علاج طور نظر ڪٽندڙ کان داڳو وغيره وٽائبو/پڙهائبو آهي.

**ڪانوڙو:** ڪانوڙي جي بيماري ۾ گهڻي وانگر هجي ٿي پر ڀاڳين جي بقول اها مال ۾ موجود سڀ کان خوبصورت جانور کي ٿيندي آهي اهڙي صورت ۾ مال جڏهن ننڍو هجي ته ان جي ڀرسان نڪاءُ (گولي وغيره جو) جنهن سان مال چرڪ ڀري اٿندو آهي ان سان فائدو ٿيندو آهي

پر هاڻ وڌيڪ محنت نه ڪرڻ يا جلد کان جلد نتيجو حاصل ڪرڻ لاءِ ڀاڳين ڊاڪٽري علاج تي وڌيڪ ڀاڙڻ شروع ڪيو آهي جنهن سڀ ڀاڙا ڏس هاڻ آهستي آهستي وجود وڃائي يا داشت کان گم ٿي رهيا آهن.



## چڙن جي چونگار

پٽ مان نهندڙ چڙن ۽ چڙين کي چوپائي مال لاءِ سينگار ۽ شوق کان وڌيڪ ياڳئي جي مجبوري چئجي ته بهتر ٿيندو. جيڪي هوندا آهن. مالڪن، ياڳين توڙي ڌنارن پاران مال کي، چڙي/چڙو ٻڌڻ جي حوالي سان مختلف قسمن جون مجبورون هونديون آهن. مثال طور رات جو وڻاڻ ۾ ٻڌل مال پاران، ڪنڌ لوڏڻ/هلائڻ سان جڏهن چڙي وڃندي آهي، ته مالڪ کي مال جي موجودگيءَ جي پڪ هجڻ ڪري اطمينان ٿيندو آهي يا پوءِ مال کلي تان اچانڪ کلي گهر ۾ ڪنهن پاسي هليو وڃي يا ڪا شئي کائي ڪو نقصان وغيره ڪري ته مالڪ کي ان جي خبر به چڙي وڃڻ سان پئجي ويندي آهي. ياڳيا اهڙي نموني خدا نخواستو مال راڻ جو چوري ٿي وڃي ٿي ته ڪڏهن ڪڏهن مالڪن کي چڙي جو آواز نه ٻڌڻ تي به شڪ پوڻ سبب، وقت سر خبر پئجي ويندي آهي ان کان علاوه جهنگ ۾ چرڻ وقت ڌنار کي مال جي موجودگيءَ ۽ ڪهڙي پاسي پيو چري ان جي به خبر چڙي ذريعي پوندي رهندي آهي ڪي ڌنار، ياڳيا مال گڏ چرڻ يا پهرڻ مهل گڏجڻ سبب پنهنجي پنهنجي مال کي مخصوص چڙن جي ردم تي به سڃاڻندا آهن. مالڪ ۽ خفتي ياڳيا انهيءَ مجبوري کي به سرن ڀريو ساز بڻائي، ان جي آواز مان لطف اندوز ٿيندا آهن. چڙا/چڙيون سائين سر توڙي جانورن جي لحاظ کان جدا جدا ۽ الڳ هوندا آهن. پر پوءِ به گڏهه جهڙا ڪي بدنصيب جانور اهڙا به آهن، جيڪي ڪنهن به قسم جي چڙي کان هميشه محروم رهڻ سبب، چڙي جي سرن جي گمي، پنهنجي 'منڙي' آواز ذريعي پوري ڪندا آهن. چڙي جو آواز ڪنڌ کان ٻاهران ايندو آهي ته گڏهه جو آواز ڪنڌ اندران نڙي مان ايندو آهي، فرق رڳو اندرين ۽ ٻاهرين

جوئي ته هجي ٿو! چڙن جا، سُرَن ۽ انهن جي خاصيتن جي لحاظ کان نالا به مختلف هجن ٿا جيئن هڪڙو سرلو، لوهر و ٻٽڙ، جمانورو وغيره. هڪڙو جو آواز پري تائين ٻڌبو آهي. سرلي جو آواز وڌيڪَ منو ٻٽڙ ۾ به لار هجڻ سبب وڃڻ مهل به مختلف ٻوليون / آواز ٻڌڻ ۾ ايندا آهن. هڪڙي لار تي هڪڙي ٻولي ۽ ٻئي لار تي ٻئي ٻولي. ان ڪري جانور جي هلڻ وقت، ٻٽڙ چري جو آواز ڏاڍو خوبصورت محسوس ٿيندو آهي. ساڳئي نموني ڀاڳيا ۽ ڌنار ڌڻ ۾ ڪجهه جانورن کي سرلو ٻڌندا آهن، ته ڪن کي هڪڙو ٻڌندا آهن. جڏهن مال هلندو آهي ته ٻن مختلف قسمن جو آواز ردم ۾ ڪنن کي ڏاڍو ڀلو لڳندو آهي. لوهر و جو آواز چنگ جهڙو هوندو آهي. جمانرو جو آواز ڏاڍو سُريلو هوندو آهي. انهن سرن کي ساريندي شاعر ڪيڏو نه خوبصورت بيت چيو آهي ته:

هڪ هڪڙو ٻيو سرلو ٽيون ٽڪو تنواري  
مانهنڊ مينهن ڳچي ۾، ڪرڪو بهاري  
مونکي ٿو ماري، سانير سپرين جو  
(مانهنڊ = چڙو ٻڌڻ وارو رسو)

شاه صاحب به هڪ بيت ۾ ڪجهه هيئن چيو آهي:  
”سانير سپرين جي چوري چاڪ وڌياس“

هر علائقي ۾ جتي ڀاڳيا ۽ مال موجود آهن، اتي چڙن ٺاهڻ توڙي انهن کي سُر ڏيارڻ جا ماهر به موجود هوندا آهن، جيئن اڇڙي ٿر جي مُهرائي وارن علائقن جي ڳوٺ ميهريٽ لڳ ٽنڊو منا خان ۾ مرگه ڪيريو چڙن کي سُر ڏيڻ جو وڏو ماهر مڃيو ويندو آهي. چڙن جا مختلف قسمن ۽ وزن ۽ سائز جي حساب سان مختلف نالا هجن ٿا جيئن: چڙا، چڙيون، ڪرڪي، ڏگر، (وڏي)، ننڍو چڙو، ڪرڪ ۽ متر وغيره.

ڪرڪ سڀ کان ننڍي چڙي هوندي آهي، جيڪا رڍ، ٻڪري يا پوءِ مينهن جي ڦر پاڙي/پاڙيءَ کي ٻڌي آهي. چڙي وري مختلف جانورن کي ٻڌي آهي، جنهن جا مختلف وزن ٿين ٿا. جيئن هلڪو چڙو، جيڪو اڪثر ڪري مينهن ۽ ڍڳي کي ٻڌبو آهي. ڪرڪي لاءِ چوڻي به مشهور آهي ته، ”همراه جي ڪرڪي پئي وڃي“ ان کي چڙي چير کان علاوه گمينگمرا

ٻڌبا آهن. جڏهن ته ڍڳن ۽ گهوڙن کي چير ۽ تليون ٻڌبيون آهن. پر افسوس جو گذر کي سواءِ ڪن خاص حالتن جي سو به سانگهڙ ۾ مڪيءَ واري پاسي يا ڪٿي بيلي کان سواءِ، ڪا به چڙي يا چڙو ناهي ٻڌبوا!

چڙن جي وچ ۾ هڪ ڪاٺي ٻڌل هوندي آهي، جنهن کي 'لار' سڏبو آهي. جيڪا گهڻو ڪري گنڊيءَ جي وچ واري پڪي ڪاٺي يا ڪرسي مان ٺاهي آهي، جيڪا گسندي به گهٽ آهي ۽ ڳري به هوندي آهي. ته ڌڪ به وڌيڪ سنو هڻندي آهي. ڪڏهن ننڍين چڙين ۾ هڏي جي به لار ٻڌبي آهي.

جڏهن ته ٽئي جي ڪاٺي مان به لار ٺاهي آهي پر اها سٺي ٻولي ناهي ڏيندي لار ڊيو جي ڪاٺي مان به ٺاهي آهي بهرحال لار اهڙي ڪاٺي مان ٺاهي آهي جنهن کي اڏوهي وغيره نه لڳي ۽ پڪي ڪاٺي هجي.

اهي ته شيون جانورن/ مال جي سينگار ۽ سونهن جون شيون پر هلندي هلندي ڪجهه انهن شيون جو به ذڪر ڪيو هلجي ته جيڪي انهن جانورن کي سيڪت يا ايذا ڏيڻ لاءِ استعمال ڪبيون آهن. جن ۾ ڏانور، ونگ، سلهڙ ڳت، گوڏو ٻڌڻ، واجهه پٿار، رسو/ تورو ٻوٽاڙو، توپرو (سائڊ وارو چشمو) سنگهڙ، پوڙهي، نٿ، مڇي، نختو چڪو، بيانبي/ بلي، گهاٽ (تتن کي لڳائبو آهي. ستڪو ڪڇ، بلي، چنگ، وغيره شامل آهن.

هتي هڪ ڳجهمارت سرائڪي ۾ به چڙي لاءِ آهي. (هي ڳجهمارتون ٻارن جي آئي ڪيوپرڪڻ لاءِ ٻارن کي ئي ڏنيون وينديون آهن، جيڪي هو ڪجهه دير ۾ يا وري ڪجهه ڏينهن ۾ هن ٻولي کي پوري طرح سمجهي پيچي وٺندا آهن، ۽ ڏاڍا گد گد ٿيندا آهن.

ڏينهن روي رات روي. پاڻي ملس هٿ منهن ڏووي

يا هڪ ٻي ڳجهمارت به آهي.

ڏيک الله دا رنگ، سر ڪون گڏيندي چنگه

چوپائي مال جي سينگار جو سامان

انسانن جي 16 سينگارن ۽ ڳجه ڳٽن وانگر چوپائي مال کي به عام حالتن توڙي مختلف وقتن تي جيئن پري ۾ وڪڻڻ، قرباني يا گوشت جي

وقت، مختلف سينگار ڪرائي، ڳهه ڳتا پارا ويندا آهن. جن ۾ مختلف جانورن جي حوالي سان مختلف شيون شامل آهن.

مينهن لاءِ: ڳانڍيا، (سڻها ۽ ٿلها)، ڳانيون، مڇي، سنگمر، چڙيون، چير، ڪرڪ، پنجوڙي (جيڪا مينهن کي پير ۾ ۽ ڪلي ۾ ٻڌي آهي) وغيره.

ڍڳن ۽ ڍڳين لاءِ: ڍڳي کي ڳانڍيو ٻڌبو آهي. ڍڳي کي ڳانيون، موڙا/ڪُل، نٿ، ڳانڍيا، مڇيون، چاندي جا تعويذ، چڙي ننڍي وڏي، ڪرڪ، چيرون، ڪڙيون، جھالڙ، تعويذ، جھلوئي.

ٻڪري لاءِ: ڳاني، ڪرڪ/متر، پاريجو (ڪرڪ جوننيو قسم) ڪرڪ (وڏي لار سان) ڪڙيون/جانجھر/چير وغيره.

قرباني جي ٻڪر لاءِ: موڙ، جھلوئي، سينگار جانجھر/چير، مڇي، ۽ مينڍي وغيره.

چڙهي وارن گهوڙن لاءِ: گهوڙين لاءِ: ڳانيون، لغام، پل، سنج، هڻو، تل، ٿڙا، چلمردو، دوال، رڪيب، پنج سنجي، دمڇي (پچ وارو ڪپڙو) واڳ، سرواڳ، گلڪوري، جنوئي (چاندي ۽ پشم جي) ڪوڏن جي ڳاني، باريچي.

ٿانگي واري گهوڙي لاءِ: سينه بند، انڌيري، واڳ، تنگ، بارڪش، ڪاڻي، وهائيون، دمڇي، گمنگمرن واري چير،

ريڌي: ڳاني، ڪرڪ، باريچو ڪرڪ، وڏي چڙي (جنهن کي آني چڙي هڪڙو ٻڌي آهي)

گڏهه لاءِ: ڳانيون، ٿلي، سينه بند، واڳ، ڪن پٽي، سنگمر، بارڪش، تنگ، ڪاڻي، ويائي، واڳ، تنگ، پيٽي، ڳاني، چير، سينا بند، سنگهرن، اولار پٽي، گادين، لغام، سوتي، مڇي، راسڪڙي، ڳانڍين، هڻي، پچ



پٽي، ونجهه ۽ موڙ وغيره

پر هاڻ اهو رواج به تيزي سان گهٽجي رهيو آهي، ڪهڙي خبر ته  
اهي سڀ شيون سياڻي ڪتي ڪنهن ميوزم ۾ ڏسڻ لاءِ ملن.

---

رواي:

- سياڳو خاصخيلي ولد ڪوڙو خاصخيلي، عمر 55 سال سانگهڙ.
- سيد عابد علي ولد سيد برڪت علي، عمر 47 سال سينگار جو سامان وڪندڙ ڏوڪاندار.

## جانورن کي سزا/سيڪت ڏيئي کين 'سڌارن' جا ايڏائيندڙ طريقا

**انسان** پنهنجي ذاتي فائدي حاصل ڪرڻ لاءِ، ڪڏهن ڪڏهن ڪيترائي ليڪا لتاڙي ۽ حدون اورانگمي، گهڻو اڳتي نڪري ويندو آهي، جنهن جو شايد کيس احساس ئي نه ٿيندو آهي. هو ٻين ساھوارن مان ته ڇا، پر پنهنجي انساني برادري مان ۽ پاڻ جهڙن مان به نه مڙندو آهي! انسان ته خير پاڻ سان، پاڻ جهڙن ۽ پنهنجن جي ئي هٿان ٿيل زيادتين تي وت ۽ وس آهر، ٻيو ڪجهه نه ته به احتجاج ضرور ڪندو آهي يا پوءِ بي وسي وڃان ڳوڙها ڳاڙي ۽ ٽڏيون آهيون ڀري، گهٽ ۾ گهٽ خاموش احتجاج ڪري چپ ٿي ويندو آهي، پر بي زبان جانورن کي نه ته ميڊيائي ماڻهن جي نڪاڻن جي نه ئي احتجاج ڪرڻ لاءِ پريس ڪلبن جو ئي ڪوپتو. اهي بس چپ چاپ، خاموشيءَ سان انساني ظلم ۽ زيادتيون برداشت ڪندي، کين سزا وانگر مليل زندگيءَ جو مدو پورو ڪري، جڻ ته اڳين جنم جي ڪرمن جي سزا کاتي، هڪ ڀيرو ٻيهر مري ويندا آهن!

جانورن کي ايڏائيندڙ ڪن طريقن متعلق انسان بظاهر اهو چوندو ۽ سوچيندو آهي، ته هوائي طريقا جانورن کي سيکارڻ ۽ سڌارڻ لاءِ ٿو استعمال ڪري پر کيس شايد احساس ئي ناهي هوندو ته انهن مان ڪيترائي طريقا بي زبان جانورن کي، ڪيترو ڏکيو ٿيندڙ ۽ ايڏائيندڙ هجڻ سان گڏ، انهن جي فطري آزاد زندگيءَ کي قيد ڪرڻ برابر هجن ٿا! پنهنجي ذاتي مفاد خاطر اهڙن ايڏائيندڙ طريقن مان ڪن جو ذڪر هيٺ ڪجي ٿو. انهن مان ڪي طريقا ته ضرب المثل بڻجي، پهاڪن ۽ چوڻين جو به حصو بڻجي چڪا آهن.

**ڏانوَڻ / ڏانور:** وڏن جانور جي هڪڙي پاسي جي اڳئين ۽ پٺين تنگ کي. جانور جي وک برابر رسيءَ سان ٻڌي ڇڏبو آهي. جنهن سبب جانور آساني سان ۽ جلدي ڪيڏانهن پري ناهي وڃي سگهندو ۽ جتي ڇڏبو آهي، اتي ئي پراسي ۾ پيو چرندو آهي. ڏانوَڻ ڏيڻ سان جانور رڳو آهستي آهستي هلي سگهندو آهي، پر ڀڄي يا تڪڙو ناهي هلي سگهندو. ان ڪري اکيون اڙائي ۽ دل ڦاسائي، ڪنهن هنڌ قابو ٿي ويل يا تڪڙو نه هلندڙ ته ڇڏبو آهي ته هن کي ڏانوَڻ آيل آهي. ڏانوَڻ رڍ ۽ بڪري کي ناهي ڏنو.

**ڀاڙ:** ڪنهن جانور کي نسبتاً ڪجهه پري پري تائين چرڻ لاءِ، هڪ وڏي رسي / واجه ذريعي، هڪ تنگ ۾ ٻڌي، ٻئيءَ يا ڄوڙ ۾ ڇڏي ڏنو آهي. جنهن سان جانور گهڻو پري ناهي وڃي سگهندو ۽ اتي، آس پاس پيو چرندو آهي.

**ونگ / ڍنگ:** عموماً کير ڏهڻ مهل، جانورن جو پٺيون يا اڳيون تنگون، فوت جيتري فاصلي تي رسيءَ سان وڪڙ / ور ڏيئي، ڏيڍي ڳنڍ سان (جيئن اها ڳنڍ آساني سان ۽ جلدي کڻي سگهي) ٻڌي ڇڏيون آهن، جنهن کي ونگ ڏيڻ سڏبو آهي. جنهن سان ڏهڻ مهل جانور نه ته اڳتي پوئتي ٿي سگهندو آهي ۽ نه ئي ڪتر جانور ڏهندڙ کي لتون هڻي سگهندو آهي. ان کي ڪنهن هنڌ چرڻ لاءِ ڇڏڻ مهل به ونگ ڏنو آهي. ڪنوَڻ جي هڪ قسم جو پروچڪو نالو به، ’کوگ ڍنڍ‘ آهي، جيڪا اتر اوڀر جي ڪنڊ تان اٿندي آهي جي اتر بعد ايترو ته جلدي برسات اچي ويندي آهي، جو ماڻهن کير ڏهي مشڪل سان اتي سگهندا آهن. اصل ۾ گوگ بلوچي زبان ۾ ڍڳي کي سڏبو آهي. ان ڪري اها ڪنوَڻ به، ٻڪرار ڪنوَڻ برابر آهي (ڪوپهاڪو يا شعر هجي ته لکو)

**سلهڙ / سلهڙ:** اهڙو جانور جيڪو نه هلي، نه هڪ هنڌ بيهي، تاهڙ هجي، ڀڄي وڃي، پيل ڪري هار يا ڙو هجي ته ان کي ٻئي جانور سان رسيءَ جي مدد سان ڪنڌ ۾ گڏائي / سلهڙي ڪري ٻڌبو آهي. جنهن کي سلهاڙڻ

سڏبو آهي. ڪنهن سان گڏ هلڻ يا جُٺ ٿيڻ کي به ان معنيٰ ۾ ئي، ڪنهن سان سلهاڙجڻ چئبو آهي.

**ڳٽ / چنبي :** هي جانور لاءِ 'ڏنڊا ٻيڙي' برابر هجي ٿو. جنهن ۾ جانور جي کٽي هلڻ جيتري ڪجهه ٿلهي ڪاٺي، جانور جي سڱن يا ڪنڌ ۾ رسي جي مدد سان ٻڌبي آهي. اها ڪاٺي جانور جي اڳين پيرن تائين پهچڻ جيتري ڊگهي هوندي آهي جنهن جي ڪري جڏهن جانور اڳيان پير تڪڙا ڪندو ته پويان پير تنگن اچي ان ڳٽ ۾ لڳنديون، جنهن ڪري هو تڪڙو هلي نه سگهندو يا ڀڄي ناهي سگهندو. ڳٽ سبب جانور وڏي تڪليف ۾ هوندو آهي، هن کي ٻُڪ سبب چرڻو ۽ چرڻ لاءِ پنڌ ڪرڻو ۽ هلڻو به پوندو آهي، پر ڳٽ سبب تڪڙو ناهي هلي سگهندو. ڳٽ ان جانور کي وجهبو آهي، جيڪو هارهاڙو هجي، پيل ڪري آسانيءَ سان مالڪ جي مرضي مطابق نه بيهي يا پنهنجي حقن جي حاصلات لاءِ آزادي خاطر ڀڄڻ جي ڪري ان ڪري ڪنهن مصيبت جي مٿي ۾ لڳڻ کي به 'ڳٽ' ڳچي ۾ پوڻ سڏبو آهي.

**گوڏو ٻڌڻ :** هن طريقي ۾ تنگن جي گوڏي کان هيٺ ۽ مٿئين حصي کي، گوڏي ۾ سان ملائي، رسيءَ سان ٻڌبو آهي گوڏو عموماً اٺ جو ٻڌبو آهي. اهڙو اٺ جيڪو چٽو ٿئي، جيڪو پيل ڪري ڀڄي وڃي، رات جو چپ چاپ سنگت سان ملڻ يا ڪيڏانهن پير پسان لاءِ نڪري وڃي، اٺ تي وزن لڌڻ مهل، جڏهن اٺ وڌيڪ وزن سبب اٿڻ جي ڪندو آهي ته ظالم مالڪ مٿس اڃا به وڌيڪ وزن وجهڻ/لڌڻ لاءِ، اٺ جو گوڏو ٻڌي ان کي ويهڻ تي مجبور ڪري ڇڏيندو آهي ۽ اٺ اٿي نه سگهڻ سبب، رب جي رضا تي راضي رهندي، بس رڳو رڙي ئي سگهندو آهي!

**پٺاڙ :** گڏه جي آٿرن کي قابو ڪري ٻڌڻ لاءِ، جيڪو رسو کيس پٺيان کان ورائي ٻڌبو آهي، ان کي پٺاڙ سڏبو آهي. جنهن ڪري گڏه کي چُٽا به پئجي ويندا آهن. جيڪي ڪڏهن ڪڏهن ناسور جي شڪل به اختيار ڪري وٺندا آهن. پر حضرت انسان کي ان سان چا! ان جو ته

ڪيئن به ڪري بس ڪم نڪرڻ گهرجي. پوءِ اهو گڏهه ۾ هجي يا ڪنهن  
ٻئي ۾ ان کي ڀلي 'ڇٽا' پون يا ڪو ٻيو اندر جو زخم رسي! ڪنهن پاران  
اجائي ڊگهي ڳالهه کي 'ڀٽاڙ' سان تشبيهه ڏيئي آهي.

دُنبچي: گهوڙي جي هنڀي، سنج ۽ تڙن کي قابو رکڻ لاءِ، پچ  
هيٺيان ورائي رسو ٻڌبو آهي. جنهن کي دُنبچي سڏبو آهي. جيڪو به ڪن  
صورتن ۾ گهوڙي کي گهاٽي وڃهندو آهي.

ٻوٽاڙو: گهوڙي يا ٻئي وڏي جانور کي ٻڌبو آهي، جنهن سان  
جانور زور لڳائي، رسو چٽائي، آزادي حاصل نه ڪري سگهندو آهي.

توبرو: چمڙي جو بالٽي نموني ٺاهيل هڪ ٿانو جيڪو خاص  
طور تي گهوڙي کي ان/ داڻو ڏيڻ لاءِ منهن تي اهڙي نموني چاڙهيو آهي،  
جيئن جانور آساني سان ان ۾ پيل داڻو کائي سگهي ۽ داڻو ضايع نه ٿئي.  
جڏهن ڪو گهوڙو مالڪ کان پري پڇي ويندو آهي ته مالڪ ان کي وري  
قابو ڪرڻ جي ڪوشش ڪندڙ گهوڙي کي توپرو ڏيکاري لالچ ڏيئي،  
دوڪي سان قاسائڻ جي ڪوشش ڪندو آهي.

سائڊپٽو: پاسي واري پٽي. گهاٽي يا نار ۾ مسلسل گول/هلندر  
ٿرندڙاڻ ڏيکي، کي ٻڌي آهي جنهن سان اهي چڪرائجڻ کان بچي پوندا  
آهن. اها سائڊپٽي سڌي هلندڙ وهٽ کي به ٻڌي آهي. جنهن سان انهن  
جو ڌيان هيڏانهن هوڏانهن ٺاهي ويندو ۽ اهي مالڪ جي مرضي واري  
ڪم سان ڪم رکندي، گاڏو گهليندا ۽ ٽيپ جهڙي زندگيءَ جو مدو پورو  
ڪندا ڏينهو ڏينهن، موت جي ويجهو پيا ويندا آهن!

ڪوپو: اهو وري گهاٽي ۽ نار ۾ هلندڙاڻ ۽ ڊڳي کي اکين تي  
چاڙهيو آهي. جنهن سان مالڪ ڀر سان هجي نه هجي، ڀر هو پادرن جي پٽو  
کان بيهندا ناهن ۽ غريب ماڻهو وانگر بغير ڪيڇ پڇڻ جي هلندا ئي  
رهندا آهن.

**سنگمر:** جيڪو جانور رسو ڇڏي ڇڏي ڇڏي وڃي، ان کي سنگمر سان قابو ڪري ٻڌبو آهي. چوري چڪاري جي ڊپ کان به وٽان جي ڀلي جانور کي سنگمر سان ٻڌي، تالو هڻي ڇڏبو آهي. سنگمر ڍڳن جي ڪيڙ ۾ به ٻڌبي آهي، جنهن سان ڍڳا وزن وڌيڪ چڪي سگهندا آهن. هلر جي فرشي کان علاوه تر/سهاڳي/سهنور ۾ به سنگمر ٻڌبي آهي، ته جيئن زمين ۾ پتر وغيره ڀري وڃن ۽ زمين جي سنوت سٺي ٿئي.

**پوڙي/چنبي:** جانور کي ڪلي يا توڻي سان ٻڌڻ لاءِ پير ۾ ٻڌجندڙ رسي کي پوڙي/چنبي سڏبو آهي. جنهن سان هو ڪلي ۾ هڪ هنڌ ٻڌو پيو هوندو آهي ۽ هيڏانهن هوڏانهن وڃي ناهي سگهندو. ائين هو ڪلي جو پڪو ٿي ويندو آهي.

**گرهو زڍ:** پڪري يا ڍڳي وغيره کي ڪنڌ ۾ رسو وجهي، ڪلي سان ٻڌجندڙ رسي کي گرهو سڏبو آهي.

**نٿ:** جيڪو ڍڳوهرن وغيره ۾ سولائي سان نه وري يا زور لائي رسو ڇڏائي، ان کي نٿ ڏيئي، ان ۾ رسي کي قابو ڪري ٻڌبو آهي.

**ناڪيلي:** اٺ کي نٿ بجاءِ ناڪيلي هڻبي آهي. جيڪا اٺ کي چرڻ نه ڏيندي آهي. اٺ لاءِ اها اصل ڀڙي هوندي آهي.

**مڇي:** ڍڳي، اٺ، گهوڙي ۽ مينهن وغيره کي وڌيڪ قابو ڪرڻ لاءِ، منهن تي هڪ رسو ٻڌبو آهي، جنهن کي مڇي سڏبو آهي.

**نختو:** هي به مڇي جوئي هڪ قسم آهي جيڪو ڍڳي، اٺ ۽ گڏهه وغيره کي قابو ڪري ٻڌڻ کان علاوه پنهنجي پير ۾ سندن شو ۽ لٽ ڪرائڻ لاءِ به ٻڌبو آهي! هاڻ اهو انهن جانورن کان به پڇي ڏسي ته، انهن سان سندن ڪيتري لٽ ٿئي ٿي ۽ ڪين ڪيتري تڪليف ٿئي ٿي!

**ڇڪو:** هلر ڳاهڻ، ناڙي ڪرڻ، ڪمند ۽ وونڻ جي ۾ هر ڏيڻ وقت، اڪثر ڍڳن کي منهن تي ٻڌبو آهي، ته جيئن اهي ڪم دؤران ان يا فصل کي خراب نه ڪن. ننڍي ٿر کي ماءُ پاران ڌارائڻ کان بچائڻ ۽ کير، جانورن

جي ٽن بڄاءِ، انساني ٽن جي ڪتب آڻڻ لاءِ، مادي کي چڪو چاڙهيو آهي. جيڪو کير بچائڻ لاءِ ڪپڙي جي ٺهيل هڪ ٽيلهي نما ڳوٺري جهڙو هوندو آهي.

**گهاٽ:** ٻڪرين جي ٽولهرين کي ڪٽي، پُساڻي ان ۾ ٿوري مٽي ملائي، ان ۾ ڪپڙو پساڻي ٻڪرين جي ٽنن کي ويڙهي ڇڏبو آهي، ته جيئن ان جي ڏپ سبب ٽن ڏائي نه سگهن، ان کي گهاٽ ڏيڻ چئبو آهي. خاص طور تي اهڙي جانور کي گهاٽ ڏئي آهي، جنهن جو ٽن به مال ۾ گڏ ويندو هجي ۽ ان دوران موقعي جو فائدو وٺي کير ڏائي وٺندو هجي.

**سيڪو:** جيڪو ڍور ڏهڻ مهل آساني سان يا جلدي نه ڳڙي ۽ نه سڳوئجي، ان جي ٽنن کي پاڻي جا ڇنڊا هڻي، ڪجهه دير تائين، انهن کي مهٽبو آهي. جنهن کي سيڪو ڏيڻ سڏبو آهي. ڪن جانورن جي نه ڳڙڻ تي سندن ڪن ۽ سِنگ چڪي گڏائي به ٻڌبا آهن، جنهن به سيڪو سڏبو آهي. بهرحال اهي سڀ طريقا جانور کي سڳوئڻ جا ٿي آهن.

**ڪُچ:** ڪن کيتو ڪندڙ ٻڪرين ۽ رڍن کي ڏهڻ مهل، سندن پٺين تنگ، کير ڏهندڙ پنهنجي تنگن ۾ جهلي قابو ڪندو آهي، جنهن کي ڪُچ سڏبو آهي.

**ڪُچ:** هن عمل ۾ جانور جي ڀڄ کي، ان جي سار ۾ وجهبو آهي.

**چُنڱ:** جيڪو ڍڳوهرن يا پنڌ ۾ سهي نه هلي يا جيڪو گڏهه گوهي ڪري ان کي لڪڻ سان، پُڄ هيٺيان گهوڪو ڏبو آهي، جنهن کي چُنڱ سڏبو آهي. عام طور تي ڪنهن ماڻهو کي به ايڏائڻ يا طنز وغيره ڪرڻ واسطي، لفظن جي ڏنل گهوڪي کي به چُنڱ ڏيڻ چئبو آهي.

**جَهَلَنگ:** ٻڪري يا رڍ جي اوه تي ڪپڙي جي هڪ ڳوٺري ٺاهي پارائي ڇڏي آهي، جنهن سبب کير ٽن ڏائي نه سگهندا آهن. ان کي جَهَلَنگ سڏبو آهي.

ڪلڻو: جانورن کي وڻاڻ وغيره ۾ ٻڌڻ لاءِ ڪا ڪاٺي ضرورت مطابق ان جو منهن ٿورو چلڻي، چنهب ٺاهي، زمين ۾ کوڙي آهي. جنهن کي ڪلوسڏبو آهي. ڪلڻو مثال طور به اڪثر استعمال ٿيندو آهي جيئن ”وچ ڪڏندي آهي ڪلي جي زور تي“ يا ”ڦلاڻي جو ڪلومضبوط آهي“ وغيره.

ٿوڻي: ڪلي جي ڪاٺي کان وڌي ۽ ٿلهي ڪاٺي، جنهن کي زمين ۾ پورڻ لاءِ رنبي سان ڌر ڏيبي آهي، ان کي ٿوڻي سڏبو آهي. ٿوڻي گهرن ٺاهڻ ۾ به استعمال ٿيندي آهي. ڪي سمات ذاتيون پنهنجي برادري جي ڪاڄ وغيره ۾ آيل ڌارئي ماڻهو کي به وچين ٿوڻي سان تشبيهه ڏينديون آهن.

لغام: گڏهه، گهوڙي ۽ خچر کي قابو ڪري جملڻ ۽ پنهنجي مرضيءَ مطابق هلائڻ / وهائڻ لاءِ، سندن وات ۾ لوهر / رک جون ٺهيل سيخن نموني ڪٽيون جن کي پاسن ۾ رسا ڏيئي ٻڌبو آهي ۽ رسا پنهنجي هٿ ۾ قابو ڪبا آهن، جنهن کي لغام سڏبو آهي. ڪنهن ان موت ماڻهو کي قابو ڪرڻ لاءِ به ڪي ماڻهو کيس لغام ڏيڻ جي ڪوشش ڪندا آهن! اڪثر ڪري ڪنهن اجائي سڃائي ڳالهائيندڙ کي به چئبو آهي ته ’منهن کي لغام ڏي!‘

ڪلياڻ: هي به لغام جهڙوئي هوندو آهي، مگر هن ۾ هڪ واڌارو / اضافو هوندو آهي، جنهن ۾ گڏهه، خچر يا گهوڙي جي وات اندر تارون تائين پهچندڙ هڪ پٽي ۽ ان جي مٿان ننڍي اڀريل ڪوڪي نما چنهب هوندي آهي. جنهن جي ايذا سبب ٿوري به چڪ ڏيڻ سان جانور بيهي رهندو آهي.

ٻُل ڏيڻ: جيڪو جانور پنهنجي ڦر کي نه ڌارائي، ان کي ڌنار يا ڀاڳيو پنهنجي وات ۾ لوڻ ۽ پاڻي وجهي، ان جو ٿوهارو / ٿوڪ جانور جي سار اندر ڪندا آهن. جنهن سان جانور ڦر تي آر ڪري آساني سان ۽ خوشيءَ سان ڌارائيندو آهي. هاءِ ڌري انسان! پنهنجي پيت ڀرڻ لاءِ، هو ڇا ڇا نٿو ڪري!!



لڙهو: جنهن جانور جو ٿر مري وڃي ۽ جيڪو پاڙي تي به نه مڙندو هجي، ان لاءِ سندس مري ويل ٿر جي ڪل لاهي، ان ۾ ٻهه/ ٻلال وغيره پري اصلي ٿر وانگر ٺاهي، جانور کي ڏهڻ مهل سندن اڳيان آڻي بيهاربو آهي ۽ ايئن جانور کي دوکي ۾ رکي ڏهيو آهي.

نيئر: گهوڙي کي چوري چڪاري وغيره کان بچائڻ لاءِ، هن جي ٻنهي پيرن کي گڏائي فوت جيتري فاصلي واريون ٻه ڪڙيون پيرن ۾ ٻڌي تالو هڻي ڇڏبو آهي، انهن ڪڙين کي نيئر سڏبو آهي.

نال: ٽانگي يا پڪي روڊ تي پنڌ ڪندڙ گهوڙي جي سُنبن کي ڦٽجڻ کان بچائڻ لاءِ، ان جي سُنبن هيٺيان، سُنبن نموني ٺهيل لوھ کي ڪوڪن جي مدد سان هڻبو آهي، جنهن کي نال/ نائل سڏبو آهي. گهوڙي کي جيئن ته ملائڪ مال سڏبو آهي ۽ حضرت حسين عليه اسلام جي 'دل دل' جي ڪن ماڻهن وٽ خاص اهميت به حاصل آهي. ان ڪري اهي نال کي ڪي ماڻهو گهرن تي يا دروازي مٿان برڪت پوڻ ۽ نظر نه لڳڻ جي نيت سان لڳائيندا آهن، ان ڪري به نال کي خاص اهميت حاصل آهي. گهوڙو جيئن ته سڀ کان وڌيڪ طاقتور جانور آهي، ان ڪري ئي مختلف ڪمپنيون، مختلف شين جي پاور/ سگھ جو اندازو هارس پاور ذريعي ٻڌائينديون آهن.



## ڊور سڱوئڻ جا روايتي طريق ۽ انجيكشن جو خطرناڪ استعمال

**جدت** ۽ سهل پسندي جي نالي اسان پنهنجي ماحول مطابق، سماج جون ڪيتريون ئي ڪارائتيون ريتون، رسمون، رواج ۽ روايتي طور طريقا ترڪ ڪري ڇڏيا آهن. جن ۾ مال کي ميڙ يا ڏهڻ وقت سڱوئڻ جا روايتي طريقا به شامل آهن. جن کي ٿوري گهڻي تڪليف يا ڏکيائي جي ڪري ڇڏي جيتريون مصيبتون ۽ خطرا خريد ڪيا آهن، اسان کي ان جو صحيح معنيٰ ۾ اندازو ئي ڪونهي! انهن روايتي طريقن جي ڪري ڪڏهن تائيم ڪجهه وڌيڪ خرچ ٿيندو هو ۽ ڪڏهن مال وقت تي ميڙي به ڪونه سگهيو هو پر هاڻ سڀي هڻي چند لمحن ۾ ڊور کي سڱوئڻ / ڳڙي پوٽ / ڏهڻ لاءِ تيار ڪرڻ سان تمام خطرناڪ بيماريون پيدا ٿي رهيون آهن. ٿورو وقت بچائي، بيماري خريد ڪرڻ ۽ زندگي ڊاءِ تي لڳائڻ ڪٿي جي دانشمندي آهي؟!

مال کي سڱوئڻ جي انهن روايتي طريقن جا ڪجهه مثال هي آهن:

**ڦر تي مال ميڙڻ:** هن طريقي ۾ مال کي ڏهڻ وقت ڦر ڇڏبو هو. ڦر جي ڌاڻ سان ڊور پٿارو منتن ۾ سڱوئجي ويندو هو. جيڪڏهن ڪا ڪتر نه سڱوئجي هئي ته ڦر کي لڪائي، ماهر يا ڳيا ڦر جو آواز ڪندا هئا ته ”ماءُ“ ويچاري ڍڪي ڦر کي سڏيندي، ڏهائي لاءِ تيار ٿي ويندي هئي.

**پاڙي وارو طريقو:** ڪجهه ڊور وري پاڙي تي ڏهائي ڪرائيندا آهن/ هئا. جيئن رشوت کانسواءِ ڪي آفيسر ۽ استاف ڪم ڪرڻ کان پيو ڪيائيندو آهي، ۽ پڙ ڪڍي بيهندو آهي. اهڙي طرح ڪي ڊور گاهه جي

پري ماني ٽڪر، بهم، ڪٽر جي رشوت تي ڏهاڻي ڪرائيندا آهن.

**ونگ ڏيڻ:** ڪن جانورن کي ونگ ڏيئي (پيرن ۾ رسو ٻڌي) ڏهيو آهي. وڌيڪ ڪتر هجڻ جي صورت ۾ چئني پيرن ۾ پراڪثر حالتن ۾ پنين بن پيرن ۾ ونگ ڏيئي ٿنن تي پاڻي جا چنڊا هڻي، هٿ گهمائڻ سان ڍور سڳوئي ڏهي وٺندا آهن.

**اڪيون ٻڌڻ:** هن طريقي ۾ ڪتر مال کي اڪين تي پٽي ٻڌي ڏهيو آهي. جيئن نار يا گهاٽي ۾ وهندڙاڻ يا ڍڳي جون اڪيون ٻڌي ان جو ڌيان بي پاسي وڃڻ کان بچائي ڪبو آهي. مال پاران به ڪير لاهڻ لاءِ يڪسوئي جو هئڻ لازمي آهي. هن طريقي سان مال آس پاس ڪجهه نه ڏسڻ ڪري نسبتاً جلد ڏهاڻي لاءِ تيار ٿي ويندو آهي.

**سڳوءَ ڏيڻ:** آخري وڏن ٿڻن تي مسلسل هٿ گهمائڻ سان، ٿڻ گرم ٿيڻ تي به ڪجهه ڍور جلدي سڳوئجي ويندا آهن. ان طريقي کي سڳوءَ ڏيڻ چئبو آهي.

**سيڪو ڏيڻ:** ڍور جا ڪن نوڙي يا رسي سان سڱن سان ٻڌي رسي تي پاڻي هاريو ته ڪن کي ڇڪ ۽ تڪليف ايندي ان سان به مال ڏهاڻي لاءِ تيار ٿئي ٿو.

**وقت يا پهرو ڏائڻ:** ڪانگهارو (وهڪيل) ڍور صبح شام ڏهڻ بجاءِ هڪ وقت ڏهڻ سان به مال جلد ڳڙي پوندو آهي.

**هٿ ڪرڻ:** ڍور کي هٿ سان ماني يا ڪا ٻي شئي ڪارائي به ڏهڻ تي هيرائبو آهي. جيستائين ڪا شئي هٿ سان نه ڪارائي، اوستائين ڏهڻ نه ڏيندو.

**گوهو ڏيڻ:** ڪي جانور ڏهڻ وقت منهن ڏوهي ڏانهن ڪندا آهن. ”ڏوهو“ ان جي وات يا منهن ۾ گوهو هڻندو ته مال پيو گوهي وارو ڪير چڻيندو. پوءِ مال جي اها عادت ٿي ويندي آهي.

بوتو ٺاهڻ: ڦر مرڻ تي ان جي ڪل لاهي، ٻه ڀري، بوتو ٺاهي، مال کي ڍوڪي سان ڏهي وٺبو آهي. مال کي ڏهڻ کان اڳ ڍٽو ڪونه ڏبو آهي، ٿورو بکيو مال آساني سان ڏهائي ڪرائيندو آهي. ڏهڻ کان پوءِ مال کي پاڙو (کاڌو) ڏبو آهي. پاڙي جي آسري مال جلد مڙندو آهي. جيڪڏهن انهن مان ڪنهن به طريقي سان ڍور ”راهر راست“ تي نه اچي ته پوءِ ڀاڳيو بيزار تي وجهندڙ هولٽ ۾ هٿ لٽ جي زيبٽ تي مال به سڌو ٿي ڏهائي لاءِ تيار ٿي ويندو هو. اهي هئا اهي روايتي طريقا جيڪي اسان وٽ صدين کان مروج هئا. انهن ۾ ٿوري تڪليف ۽ ڪجهه وقت ته وڌيڪ لڳندو هو پر انجنيڪشن واري صحت دشمن طريقي مان جان چٽل هئي. ڀاڳيا محمد موسيٰ ڪيريو غلام قادر ۽ اسدالله (شاهپور چاڪر) امير بخش ڪنڀر ”ماسٽر“ ڪوٽ نواب ۽ محمد حسين ”بابلي نظاماڻي“ (سانگهڙ) حال اوريندي چون ٿا ته انجنيڪشن وارو ڪير بيٺل سان فائدي بجاءِ بيماريون پيدا ٿين پيون. ماڻهو سوچين ٿا ته شايد ڪير ۾ طاقت نه رهي آهي. ڪير ۾ اڄ به طاقت آهي پر جي مال صحت بخش طريقي سان ڏهجي ته هاڻ ته هٿ يا چيچ سان ڏهڻ بجاءِ ماڳهين مشينون استعمال ٿي رهيون آهن. انهن روايتي طريقن کي ڇڏي اڄڪلهه مال سڱوڻ ۽ ڪير وڌائڻ لاءِ انجنيڪشن جو استعمال عام جام آهي، جنهن سان ماڻهن ۽ مال جي صحت تي ڪيترائي خطرناڪ اثر مرتب ٿي رهيا آهن ۽ بيماريون پيدا ٿي رهيون آهن.

جانورن تي لشر: جانورن کي سڱوڻ لاءِ لڳندڙ سئي لاءِ ڊاڪٽرن جو چوڻ آهي ته اها وڃڻ واري عورت کي لڳڻ سان وڃڻ واري عورت کي لڳڻ سان لڳ سائڻ تي وڃڻ ٿا. هي هارمونل انجنيڪشن آهي، جنهن لڳڻ سان پيدائش جو سڄو نظام حرڪت ۾ اچي ٿو ۽ ڪير به ٿڌن ۾ لهي اچي ٿو. پر ان سان جانورن کي ڪيترائي نقصان ٿي رهيا آهن. سئي لڳائڻ بعد جانور جو سڄو ڪير لاهڻ ڪري ڦر لاءِ ڪجهه نه ٿو بچي. مزي جي ڳالهه ته ڪڏهن سئي موجود نه هجڻ وقت خفتي ڀاڳيا خالي سئي هڻي ڍور کي سڱوڻي وٺندا آهن. سئي سبب مال جي سن ٿي وقت کان اڳ وڃڻ ڪري

ڦر پوري عمر جو نه هجڻ ڪري ڪمزوري سبب جلد مري وڃي ٿو. ڀاڳين ۽ ڊاڪٽرن جي بقول ته ڪير وڌائڻ واري انجنيڪشن مال جو ڪيلشيم ڳاري ٿي، جنهن سان هڏا ڳرڻ سبب جانور ڪمزور ٿئي ٿو ۽ ان جي عمر گهٽجي ٿي. مثال طور مينهن جي عمر عام طور تي 20/22 سال ٻڌائي وڃي ٿي. جيڪا تقريباً ڏهه ٻارنهن دفعا ويامندي آهي. اندازن ٽن سالن ۾ پاڙي/وچ مينهن ٿي وڃي ٿي، جيڪا ڏهن مهينن ڏهن ڏينهن بعد ويامندي آهي. سٺي جي هيراڪ 9 مهينن ۾ ئي ويامي ويندي آهي، جنهن سبب ڦر ڪچا ۽ غير صحتمند هئڻ ڪري جلد مري ويندا آهن، جنهن سان مال جي نسل ڪشي ٿي رهي آهي.

انسانن تي اثر: ضرورت ان ڳالهه جي آهي ته ٿوري آساني خاطر ۽ ڪجهه وڌيڪ ڪير حاصل ڪرڻ جي لالچ ۾ روايتي طريقا ترڪ ڪرڻ بجاءِ انهن تي ڌيان ڏجي، جنهن ۾ مال ۽ ماڻهو ٻنهي جي ڀلائي ۽ بهتري آهي. جيئن اڄ سڄي دنيا ڀاڄين ۽ ميون ۾ پيسٽيسائڊ استعمال ٿيل يا نه ٿيل هجڻ ڪري انهن جا الڳ الڳ اگاهه مقرر ٿي رهيا آهن. ڪٿي ائين نه ٿئي ته اسان به ڪجهه عرصي کان پوءِ خطرناڪ نتيجا پوڳڻ بعد، ”سٺي وارو ڪير“ يا ”بغير سٺي وارو ڪير“ جو اصطلاح استعمال ڪريون. ان سلسلي ۾ حڪومت کي هن اهم مسئلي ڏانهن به فورن ڌيان ڏئي، سٺي جي استعمال تي پابندي هڻي، ڪنهن ٻئي صحت بخش متبادل ۽ بهتر حل لاءِ سوچڻ گهرجي. اها سٺي جڏهن ايتري قدر خطرناڪ طريقي سان ڪير تي اثر انداز ٿي سگهي ٿي ته پوءِ ان جا گوشت تي ڪيترا اثر پوندا هوندا، ان تي به تحقيق ڪرڻ جي سخت ضرورت آهي. چوپايو مال، جنهن جو ملڪي زراعت ۾ 52.5 سيڪڙو حصو ۽ مجموعي ملڪي پيداوار ۾ 11 سيڪڙو حصو آهي. (جڏهن ته سنڌ ڪير ۽ گوشت جي لحاظ کان ملڪي ضرورت جو 26 سيڪڙو پورو ڪري ٿي.) ان کي خطرناڪ اثرن کان بچائڻ لاءِ حڪومت کي فوري طور قدم کڻڻ گهرجن.



# قربانيءَ جي عيد جي موقعي تي بي زبان جانورن جو خاص خيال رکڻ گهرجي

**مذهب** ملڪ ۽ معاشرا پنهنجي ماحول ۽ ان سان وابستہ سڀني شين کي، پنهنجين اوليتن ۾ رکي، انهن جو بچاءُ ۽ تحفظ ڪرڻ ۾ وسان ڪونه گهٽائيندا آهن. ڪيترن ملڪن جي ته معاشيات جو دارو مدار ئي سياحت تي آهي ۽ سياحت ۾ انهن شين جي اهميت کان ڪوبه انڪاري نٿو ٿي سگهي. نسبتاً نئين آيل ترم ”ايڪوٽوئريزم“ جو دارو مدار ته ئي انهن شين تي پر اسان واري پاسي، خاص طور تي سنڌ ۾ ماحول، ماحول کي بهتر بڻائيندڙ پيلن، وڻن جهنگلي توڙي آبي جيوت جي جيڪا پينگ ٿي آهي، ان ڪيترن ئي جنسن ۽ نسلن کي يا ته بلڪل ئي ختم ڪري ڇڏيو آهي يا ختم ۽ ناياب ٿيڻ جي صفا ويجهو اچي پهچايو آهي. اها صورتحال ان ڪري اڃا به وڌيڪ ڏکيائيندڙ آهي جو اها هڪ مسلم معاشري ۾ ٿي آهي. جنهن مذهب ۾ انهن شين جي بچاءُ ۽ تحفظ لاءِ ڪيتريون ئي هدايتون ۽ حڪم هجن پر ان ۾ انهن تي عمل نه ٿيندو هجي ته، اها صورتحال اڃا به وڌيڪ خراب آهي.

ماحول، پيلن، وڻن، جهنگلي توڙي آبي جيوت تي وقتا وقتا مختلف حلقا پنهنجي پنهنجي وت ۽ وس آهر ڳالهائيندا، لکندا ۽ ڪوششون ڪندا رهندا آهن. ان سلسلي ۾ هڪ گذارش اسان مذهبي اڳواڻن کي به ڪنداسين. هن وقت جڏهن عيل الاضحٰي ويجهي اچي چڪي آهي ۽ اسان پاران ڪيترائي مسلمان رڳو عيد نماز ئي پڙهندا آهن. اها به صفا ٽائم تي اچي ۽ آخر ۾ پهچي. ان موقعي تي

اسان جي مذهبي اڳواڻن کي گذارش آهي ته عيد نماز جي موقعي تي پنهنجن تقريبن جي آخر ۾ پنج ڏه منٽ ماحول، پيلن، جهنگلي ۽ آبي جيوت جي تحفظ توڙي پالتو جانورن ۽ پکين تي رحم ڪاٽڻ ۽ ساڻن سنو ۽ بهتر ورتا ڪرڻ جي تلقين ڪندي اهڙو درس ڏين. جيئن ته عيدن جي موقعي تي لکين ڪروڙن ماڻهو عيد گاهن ۾ اچي يا لائوڊ اسپيڪرن ذريعي سندن ڳالهيون ٻڌندا آهن، ان ڪري جيڪڏهن ڪجهه لکن ماڻهن سندن ڳالهه ٻڌي ۽ ڪجهه هزارن ئي هانوسان هندائي ته به ڪافي اثر پئجي سگهي ٿو ۽ هڪ سني ابتدا تي سگهي ٿي، جنهن جي هن وقت سخت ضرورت آهي. انهن موقعن تي عيد گاهن ۾ جتي ٻيون ڪيتريون ئي ڳالهيون ڪيون وڃن ٿيون، اتي ڪجهه ڳالهيون انهن بي زبانن لاءِ به ڪرڻ ضروري آهن. ۽ ڪجهه وقت انهن لاءِ به ڪيلڙ ضروري آهي هي ڌرتي رب پاڪ سيني مخلوقن لاءِ خلقي آهي ۽ ان تي سيني جو حق آهي ۽ اسان کي ٻين جي حقن جي خيال رکڻ جي سختي سان تاڪيد ٿيل آهي ٻيو ڪجهه نه ته ڇوڪرا انهن بي زبانن کي اسان پاڙيسري سمجهي ٿي انهن جي حقن جو خيال رکون ۽ انهن جي حفاظت ڪريون!



## کیر

**هٺن** ته خير چوپائي مال مان اسان کي ڪيتريون ئي شيون ملن ٿين. جيئن گوشت، چمڙو، کير، مڪڻ، لسي، گيهه، نسڪين، ٻارن توڙي وڏن جي وندر، پر چوپايو مال پالڻ جو سبب جتي انهن کي وڪڻي نالڻو ڪمائڻ زندگيءَ جو گاڏو اڳتي گهلي ۽ روزگار هجي ٿو اتي انهن جي پالڻ ۽ ڌارڻ جو هڪ مکيه سبب، چوپائي مال مان ملندڙ کير به هجي ٿو. کير، جيڪو اسان جي زندگي ۽ صحت ۾ اهم حيثيت والاري ٿو، ان جو ڳوناڻي زندگيءَ ۾ عمل دخل شهرن جي مقابلي ۾ شايد ڪجهه وڌيڪ ئي هجي ٿو. ڇو جو بهراڙي ۾ پاڇي بدران گهڻو ڪري لسي، ڏهي، مڪڻ، گيهه ۽ چانهه وغيره جو استعمال نسبتاً وڌيڪ هجي ٿو. چانهه جو استعمال جتي فوري طور بڪ مٽائڻ ۽ تازو ٿيڻو ڪرڻ لاءِ هجي ٿو، اُتي اڄڪلهه جي مهمان نوازي جي مشروب لاءِ به چانهه جو استعمال ڪيو وڃي ٿو پر چانهه جو وڌيڪ استعمال انساني صحت تي ڏاڍو مضر ۽ هاجيڪار اثر پهچي ٿو. انهي حوالي سان چوپايو مال اسان جي اڪثريت تي آبادي لاءِ تمام اهم هجي ٿو. کير جي حساب سان، چوپائي مال لاءِ مختلف مرحلن تي ڀاڱين/ مال وندن وٽ مختلف نالا هجن ٿا. جيئن ڍڪي، سِوا، آلوڙي سِوا، کانگهاري، ڦندي وغيره. ائين ڀاڱين ۽ ڌنارن وٽ جانورن پاران مختلف گاهه ڪاٺ سان کير وڌڻ ۽ گهٽجڻ کان علاوه کير تي موسمن جو پوندڙ اثرن جو به وڏو ادراڪ هجي ٿو. ڳوناڻا موسمن جي ڦير گهير 'اٺ تاري' جي اڀرڻ، ڪُڙل (باز جو هڪ قسم) جي اچڻ، پاڻي وڌڻ ۽ گهٽجڻ، جو تعلق به کير سان جوڙيندي، انهن شين تي گهري نظر رکڻ ٿا. انهي حوالي سان سندن صدين جو تجربو ڪمال جو هوندو آهي. اڄڪلهه ته سائنس ڪم ئي سولا ڪري ڇڏيا آهن



ڪٿر، ٻُھ، ڀوسي ۽ مختلف سائنسي طريقن سان محفوظ ٿيندڙ گاهن ۽ انجيكشن ذريعي کير گھٽجڻ ۽ وڌڻ جي اثرن کي ڪافي حد تائين قابو ڪيو آهي، پر اڳين ائين نه هو. اسان جا وڏڙا، انهيءَ صورتحال کي منهن ڏيڻ لاءِ چوپائي مال جي حساب سان، لوڪ ڏاهپ تي ئي ڀاڙيندا هئا. جيڪا هاڻ وڙا ڪلچر، دٻي جي کير جي عام ٿيڻ، مال جي چرڻ جي جُوءِ، چراگاهن ۽ بيلن جي گھٽجڻ بعد، ڏينهن ڏينهن ختم ٿي رهي آهي. ساڳئي وقت ڀاڳين وٽ مختلف جانورن جي کير لاءِ صدين جي تجربن ۽ مشاهدي تي ٻڌل لوڪ ڏاهپ جي علم جي حساب سان، رايو به مختلف هجڻ ٿا. کير بابت مختلف پهاڪا ۽ چوڻيون به کير جي اهميت کي اڃا وڌيڪ واضح ڪن ٿيون.

## **مختلف قسمن جي چوپائي مال مان ملندڙ کير بابت رايو ۽ خاصيتون**

ڳوناڻن وٽ چوڻي مشهور آهي ته ٻڪري ٺڪري ڳئون جنجال، کير پيئڻو هجي ته مينهن ڪٿي ڌار. انهيءَ لحاظ سان ڏسجي ته پالتو جانورن ۾ سڀني کان سنو کير مينهن جو هجي ٿو. جيڪو گھڻي هجڻ سان گڏ گھٽو ۽ منوبه هوندو آهي. ان ۾ طاقت به وڌيڪ هجي ٿي، ته ان مان مڪڻ ۽ گيهه به وڌيڪ ملن ٿا. مينهن جو کير سائو گاهه چرڻ سبب ساوڪ نموني اچوبه ٿي سگهي ٿو. گھڻي کير ڏيڻ جي حوالي سان ڏاڍيون، مينهن کان مٿي آهن. جيڪي ڏينهن ۾ ڪيترائي ڀيرا، ڪلاڪ ڪلاڪ تي به ڏهي سگهجن ٿيون ۽ جن جو کير مختلف بيمارين جو علاج به چيو وڃي ٿو. پر ڏاڍين جو کير، ذاتي کان سواءِ ڄمي نه سگھي ۽ ان مان ڏهي، گيهه ۽ مڪڻ ملڻ جي اميد نه هجڻ سبب مينهن جي کير سان مقابلو نٿو ڪري سگهي. ان ڪري ئي جڏهن ڀنهن کي سندس مائٽ ڪٿي ويا ته سسئي ڏاڍين کي پٽيندي چيو هو ته، ”شال ڪا مانڌاڻي پوي“ ڏاڍي جو کير تلي، ڪاري سائي، ڪينسر کان ويندي ڪيترين ئي بيمارين تي پوي ٿو. ڳالهه جڏهن وڌيڪ کير جي ايندي ته آسٽريلين ڊگيءَ جو به ذڪر ايندو پر ان لاءِ هڪ مخصوص ماحول گهرجي، جنهن ۾ گھڻي گرمي نه هجي. ان

لحاظ سان اها ڊيگي ڪلي، مٺي ۽ وٽاڻ جو جانور آهي. مينهن وانگي جُوءَ ۽ چراگاهن ۾ آساني سان نٿو وڃي سگهي ۽ نه ئي ان جو کير مينهن سان مقابلو ڪري سگهي ٿو. جيتوڻيڪ اسان جي مقامي ڊيگيءَ جُوءَ ۾ چُرڻ جي لحاظ سان مينهن کي به ماريو بيٺي آهي. ڇو جو مينهن وارياسين پتن ۽ علائقن جو جانور نه، پر دريائن ۽ ڍنڍن ڍورن جي ڀرسان ئي رهڻ کي وڌيڪ پسند ٿي ڪري پر ڳالهه جڏهن کير جي ذائقي ۽ مقدار جي ايندي ته ڊيگيءَ، جنهن جي لسي ۽ مکڻ ٻين کان مٿاهان ضرور آهن ۽ سندس ٽڪي رنگ جو گيهه ۽ مکڻ هلڪو هجڻ ڪري وڌيڪ کائي سگهجي ٿو ۽ اهو نقصان به نه ڪندو آهي. جڏهن ته ملير جي ڊيگيءَ جو مکڻ، ڳاڙهو ٽڪو هجي ٿو. پر پوءِ به ڊيگي مينهن جو مقابلو نٿي ڪري سگهي. ڊيگي جو کير هلڪو سمجهبو آهي، جنهن کي اڀرو سپرو ماڻهو به پيءَ سگهي ٿو. ان لحاظ سان ڳرو کير رڍ جو ۽ مينهن جو هجي ٿو. گيهه ۽ مکڻ سٺا رڍ جاسمجهيا ويندا آهن. پر اهي مينهن جي مقابلي ۾ هوندا گهٽ آهن. ان لاءِ ڀاڳيا چوندا آهن. ته مينهن جو کير ڪاڙهڻ سان ان تي چار دفعا ٿر/ملائي ايندي آهي. پر رڍ جي کير کي ست ڀيرا ٿر ايندي آهي. رڍ برسات کي منهن ڏيڻ جي حوالي سان پشم جي ڪري ڏاڍي آهي. پلي پئي برسات پئي اهو اونو نه هوندو آهي ته ڪورڊون پٿر تي بيٺيون هونديون. ان لحاظ سان ٻڪري سڀ کان وڌيڪ ڀاڙي جانور آهي. جي برسات ۾ بند ڪري يا واڙي ۾ نه واڙيون ته مري به سگهن ٿيون. جڏهن ته مينهن کي، برسات جي پرواهه ناهي هوندي باقي ڏاڇي پٽ جي ڀاڙي هوندي آهي. هي برسات ۾ گپ تي ترڪي به سگهي ٿي، ان ڪري برسات ۾ ڏکي ٿيندي آهي. جڏهن ته اُٺ وري سياري ۾ مستي ڪري مالڪ کي پريشان ڪري سگهي ٿو. ڏاڇي وانگر، رڍ کي به گهڙي گهڙي ڏهي سگهجي ٿو. ان ڪري چئبو آهي ته رڍ جو کير ڪٽڻ جوئي ناهي! جتي رڍ جو کير طاقت ۽ ڪريم ۾ سڀ کان وڌيڪ هوندو آهي ته گرم به ٻين کان وڌيڪ آهي. پر مقدار ۾ مينهن کان مار ڪايو وڃي. ٻڪري جو کير ٿڌو ۽ چڱو هوندو آهي. حڪمت جي لحاظ کان ٻڪري جو کير پيئڻ سان مٿان وڌيڪ رهڻ ٿو ۽ پيشاب به نه ٿي ٿو. ٻڪري ئي سڀ کان وڌيڪ گاهه ٻوٽا چرندي آهي، ويندي اڪ ۽ تهر به کائي وڃي

ٿي. جنهن جواثر سندس ڪير تي به پوي ٿو. ٽاپرين، برين ۽ خاص ڪري ڪامورين ٻڪرين جي مختلف نسلن ۾ ته ڪير ڪافي مقدار ۾ ملي ٿو. مينهن يا يعني مال کي ڪڍڪ جو چلڪو/پوسو ڄاڻي جي ڪڙ ۽ مٿر جو ڌارو ڏيو ته ڪير ۽ وزن وڌائيندي چٽن جي ڌاري سان ڪير گهاتو ته ٿيندو پر گهٽجي ويندو آهي. چٽن جي پلي ۽ ساوڙي گاهه جي ان ڪاٺ سان مينهن ڪير وڌائينديون آهن. ساحلي پتي ۾ ٿيندڙ گاهه سوئڻ/سوهڻ کي سڄو مال شوق سان کائيندو آهي. جنهن جي ڪاٺ سان مال کي ڏهندي ڏهندي ڪير مٿان مڪڻ ٺهي تري ايندو هو. سوئڻ ڪير کان علاوه مال جو رت به وڌائي ٿو. اٺ جو ڪير ۽ رت وڌائڻ لاءِ وري ويڪر، لائيو ۽ سٺي پلا گاهه آهن. گهٽ نالي گاهه سان ٿانو ڌڻ سان اهو ٿانو وري خوشبودار ٿيندو آهي ۽ ان مان خراب ڌڻ نه ايندي آهي. انهيءَ ٿانون ۾ وڌل ڪير ۽ لسي به بودار نه ٿيندا آهن.

### چوپائي مال پاران ڪير وڌائڻ ۽ گهٽائڻ/سڪائڻ

ٿر ۾ عام طور تي چوپايو مال ٿوڳ ۽ اڪ (نئون قتل) ڪاٺ سان ڪير وڌائيندو آهي. سياري ۾ اڪ سُڪڻ بعد، مال ڪير سڪائي ويندو آهي. ساڳئي نموني وڌيڪ گرمي ۾ به ڪير سڪي ويندو آهي. ان لحاظ سان اڪ جو سُڪڻ، ڪير سُڪڻ جي نشاني به هوندي آهي. ڀاڳين وٽ اڪ نه صرف ڪير سڪائڻ جي نشاني طور ڏٺو ويندو آهي، بلڪ اڪ موسمن جي متحضر جوڌس به ڏيندو آهي. مثال طور، اڪ ڇت ۾ ڦلڙي ڪندو آهي، جيڪا جڏهن اڌ ڇاڻي بچ ڪندو ته بچ ڇاڻڻ آهڙ جو وڃ، انبڙي جهلڻ آهڙ جي شروعات ڇاڻي صفا ختم ڪندو ته ان سان گڏ سگريون، پيرون ۽ نموريون به گڏوگڏ ڇڻنديون آهن، اها مند سانوڻ جي شروعات سمجهي آهي. اڪ سياري جي پهرين مهيني ۾ پڻ ڇاڻيندو آهي. جيڪا سياري جي شروعات هوندي آهي. جنهن بعد اڪ ۽ ديوي سڙندا آهن ۽ هيٺاهين وارا ڪپڙ به سڙندا آهن جنهن لاءِ چئبو آهي ته ڪٿي لٿي آهي ۽ سارٽ ڪيواٽس، جنهن سبب وڻ سڙيا آهن. اڪ ڦلڙي ڪئي ته چيٽ جي نشاني سمجهي آهي. ان وقت ٿوڳ ٿيندا آهن، جن کي ڪاٺي مال ڪير

پوءِ جي مهيني ۾ پٽ جا سڀ گاهه سڙي ختم ٿي ويندا آهن ۽ مال به کير سڪائيندو آهي. سڀ کان اڳ ٿر جو گاهه ڪرڻيو سڙندو آهي، جنهن بعد ڪوري ۽ گنديڙ ۽ مانڌاڻو سڪندا آهن. ان بعد وارو ايندو آهي بکڙي جو. سڀ کان پوءِ ٻوڙو سڪندو آهي. جڏهن ته سياري ختم ٿيڻ جي نشانيءَ ۾ سڀ کان پهرين انب ٻوڪبو پوءِ ڪجي ۽ ان بعد ڪانڊيرو ڦٽندو آهي. جنهن بعد پير تيار ٿئي ۽ نم پاران پن ڇاڻڻ ۽ ڪجيءَ پاران ڪجورن جهلڻ بعد، نڙ ڦٽندو آهي، جيڪو وري پاڻي چڙهڻ جي نشاني هوندو آهي. اها موسم مال جي خوش ٿيڻ ۽ کير وڌائڻ جي هوندي آهي. سياري ۾ سڀ کان اڳ ٻڪريون ۽ پوءِ رڙيون کير سڪائينديون آهن. عام طرح تي چوڀايو مال وري نائين مهيني ۾ نئون گاهه ڦٽڻ بعد کير وڌائيندو آهي. ڏاڇي سُڪي گاهه تي کير سڪائيندي آهي ۽ پيرون وقت کير وڌائيندي آهي. ٿر ۾ برسات بعد ڪنڀين جو ڦٽڻ، مال ۾ بيماري پوڻ جو وقت هجي ٿو ان وقت نئون گل پن ڇرڻ سان، مال کي ريج لڳي ٿو ۽ هو کير سڪائي ٿو. چيت وقت ڀاڳين جي چوڻي ۾ جيت هوندا آهن. جن سان مال جي اکين ۾ ٻڄيون به ٿين ٿيون. جهولي لڳڻ تي به مال کير سڪايو وڃي. پوءِ وري برسات بعد ۽ سانوڻ ۾ هر مال کير وڌائيندو آهي. کير وڌائڻ بعد اڪثر جڏهن نائين ۽ ڏهين مهيني ۾ ماڪون پوڻ بعد جڏهن مينهن پاڏو گهرندي آهي ته لڳڻ جي ٽن چئن مهينن بعد، مينهن گهڻو کير سڪائي ويندي آهي، رڳو ڦر لاءِ رکندي آهي. جڏهن ته ريڍ ٻڪري لڳڻ جي مهيني بعد کير سڪائي وينديون آهن. اٺ تارو نڪرڻ تي مال کير سڪائي ويندو آهي. کير وارا جانور هن تاري کي پني ڏيئي ويهندا آهن. مهينوسوا آسمان ۾ رهندڙ هي تارو هر سال سيپٽمبر مهيني ۾ نڪرندو آهي. هن جي نڪرڻ جو وقت رات جو هوندو آهي. مهيني سوا بعد جڏهن هي تارو واپس لهندو آهي، ته کير تي به اثر پوندو آهي.

ڪجهه ڀاڳين جواهو به خيال آهي ته مختلف گاهن، مال جو کير سڪايو آهي. خاص ڪري مينهن تي گاهن جو وڌيڪ اثر پيو آهي. ڀاڳيا اهو به چون ٿا ته مختلف زرعي دوائن جي قوهاري ٿيڻ بعد وارو گاهه ڪاٺ

سبب کير ۽ لسي ۾ اڳوڻو سواد ۽ ذائقو به ناهي رهيو. اڳي جڏهن ڍڳن تي هر ڪاهبا هئا ۽ تريڪتر جو ايترو رواج نه هو. ان وقت فصل پوکيل ٻني ڪجهه ڏينهن بغير هرن جي خالي پئي هوندي هئي. ڪڏهن ڪڏهن ته زمين جي ڪنهن ٽڪري جي، کيتيءَ جو وارو ٻن ٽن سان بعد به ايندو هو.

چون ٿا ته هتي (سانگهڙ واري پاسي) ڪڻڪ پنجابين عام ڪئي. 38

1937ع کان اڳ هتي ٻاجهر ۽ جوئر عام هيون. گلداس پور مان 1901ع ۾ اچي ديهه 22, 23, 24, 25, 29, 30, 39 ۾ آيل پنجابي آباڳارن ڪڻڪ عام ڪئي. ان وقت سنڌين وٽ چوپايو مال ڄام هو. عام ماڻهو صبح جو ٻاجهر جي ماني، مڪڻ سان کائي مال سان گڏ وڃي ٽرييا وڃائيندا هئا ۽ زمين/ٻني ۾ سندن دلچسپي پوري ساري هئي. عيد برد تي پنجاب مان ڪڻڪ ايندي هئي ۽ اها ڪيتري هوندي هئي؟ ان جو اندازو انهيءَ چوڻي مان لڳائي سگهجي ٿو ته ”جنهن جي گهر ۾ ڏاڻا ان جا چريا به سڀاڻا!“ اهي ڏاڏا ڏلن ۾ رکبا هئا. پنجابين ڪڻڪ کان علاوه هر ڪاهڻ کاتيون ڪرڻ، ڪمند پيڙهڻ، ڳڙ ۽ مُستي ٺاهڻ ۽ ڪمند جي پوکي به عام ڪيا. مهاجرن وري ڪمائي جا نئون رنگ ڍنگ سيکاريان ته ملاوت به بعد ۾ آئي. اڳي جنهن ٻني ۾ خالي فصل به بيٺل هوندو هو جيڪو مال کان پيلائيو هو. پيلاڙن جي ڏينهن ۾ جتي مال کير وڌائيندو هو اتي کير مان مڪڻ به ججهولهندو هو. اهو وقت مال جي خوش ٿيڻ ۽ لڳڻ جو به هوندو. انهي ڏينهن ۾ مينهن کي ’مولائي‘ ۽ ’حضور‘ مال سمجهي، ان جو کير وڪڻڻ عيب سمجهيو هو! گاهن جي حوالي سان اهو به مشهور هوندو هو ته مينهن ’ڪيهه‘ گاهه کائڻ سان کير وڌائيندي هئي ڪن ماڻهن جو اهو به چوڻ آهي ته کير مان برڪت، چانهه اچڻ کان پوءِ ختم ٿي وئي ۽ چانهه وري انگريز دور ۾، حرن وارن لوڙهن بعد عام ٿي. جيڪا اڳ ۾ تر بيمار کي ڏيبي هئي پر هاڻ جيڪو تنو پيئي اهو ٿو مٽو جھلي ويهي رهي. اهڙي طرح ماڻهو سگريٽن ۽ ڪوپر جي ٿاڻن جي اچڻ جو به انگريز کي ذميوار ٿا سمجهن ۽ اهو به چون ٿا ته ڪوپر اچڻ بعد بيماريون وڌيون آهن. مٽي جي ٿانون وقت ايتريون بيماريون نه هونديون هيون.

هاڻ حالت هي آهي ته مال جي کير وڌائڻ لاءِ گاهن بجاءِ ڪٽريهه ۽ چوڪر/پوسي تي پاڙيو وڃي ٿو. مال ڏهڻ لاءِ مشيون اچي ويون آهن. مال کي سڱوئڻ لاءِ شيون/انجيڪشن اچي ويون آهن ۽ ڏڏل کير ڄمائي ڏهي ٺاهڻ بجاءِ سڌو هونتلن

تي وڃي ٿو ۽ ڇانهه ڪڙهي ٿي اڳي ماڻهو هڪ ٻئي سان ملڻ ۽ خوش خير عافيت  
 پيڇڻ وقت، جيڪو ڪير ۽ پُٽ جي خيريت پڇندا هئا ساريت رسم به هاڻ ڄڻ ته ختم  
 ٿي وئي آهي. ڪير بابت سڀ عقيدا ۽ احترام به ڄڻ ته ختم ٿي چڪا آهن. ڪير  
 جيڪو ڪنهن وقت وڪڻڻ عيب سمجهيو هو هاڻ اهو ڪير وڪڻي، گهر جو  
 گاڏو گهليو وڃي ٿو.

هاڻ جڏهن چوپائي مال جون چراگاهون، بيلا ۽ جو محدود ٿي ويون  
 آهن ته ڪير به ڏهن ۽ ٽيلهين ۾ بند ٿي، مارڪيٽ ۾ ملڻ لڳو آهي. جنهن  
 سان گڏ پورو ماضي ۽ ان جو ڪلچر به ڄڻ ته ڏهن ۾ بند ٿي، ميوزيم جي  
 المارين ۾ بند ٿي ويو آهي.



## جهنگلي جيوت جا ختم ٿيندڙ نسل

**جهنگلي** جيوت جا ڪافي نسل ۽ جنسون تيزي سان ختم ٿي رهيون آهن. جن ڏانهن نه ته حڪومتي ادارن جو ڌيان ٿو وڃي. نه ئي بين واسطيदार ادارن جو اهڙين ڪيترين ئي جنسن ۾ مختلف نسلن جا ٻلا به شامل آهن. سنڌ ۾ عام طور تي ٻلن جا چار قسم مشهور آهن. پر انهن مان ٽي جنسون ڏينهن ڏينهن ختم ٿينديون پيون وڃن. بلڪ ڪن کي ته ڏني به ڏينهن ٿي ويا آهن. حالانڪ دنيا جي سڌريل ملڪن ۾ ته ٻلن جو وڏو قدر ڪيو وڃي ٿو ۽ انهن کي جائز اهميت ۽ مقام مليل آهي پر سنڌ ۾ ٻلن کي هاڻ لڪڻ لاءِ به جاءِ نه ٿي لبي. ٻلن جي انهن قسمن مان هڪ قسم ته گهريلو ٻلن جو آهي جن جا وري ڪيترائي قسم ۽ رنگ ٿين ٿا. جيئن ته اهي سڀ گهرن ۾ ئي رهن ۽ پلجن ٿا، ان ڪري انهن سڀني کي گڏائي گهريلو ٻلا سڏبو آهي. جيتوڻيڪ انهن ٻلن جو مکيه ڪم ڪوئا مارڻ هو پر انهن ٻلن جهڙوڪر ڪوئا مارڻ وارو ڪم ڇڏي ڏنو آهي ۽ ڪجهه ڪوئا به نون نسلن جا اچي ويا آهن، سو ٻلو ته موجود آهي پر ڪرت ڇڏائجي وئي اٿس. ساڳي سوچ ڪتن کي به آئي ۽ انهن ٻلن جونالونڻ ڇڏي ڏنو ته ڪريلا، هوڀلا، گهريلو ٻلا ته جيئن تيئن ڪري بک ۾ مياڻون مياڻون جي بولي ۾ مطالبو ڪري پيا ليو وينا آهن. پر جهنگ جي ٻلن جي ڪنهن به سار نه لڌي ۽ انهن جونسل آهستي آهستي پڄاڻي ٿي پھچي رهيو آهي. جهنگ ۾ نون قسمن جا ٻلا ٻڌڻ ۾ اچن ٿا، هڪ جهنگراڙ ٻلا، ٻيا ڪٿوري وارا ٻلا ۽ تيان پڙنگ ٻلا.

جهنگراڙ ٻلا گهڻو ڪري گهريلو زندگي جي قيد ۾ بوريت محسوس ڪندي. بيزار ٿي ائين جهنگ منهن ڪندا آهن. اهڙا ٻلا ڪاٽڪوئن وانگر وجهه وٺي انساني آبادين تي حملو ڪري پنهنجي

حيثيت آهر ڪڪڙ جهڻي ڪٽي ويندا آهن. نه ته گهڻو ڪري اهي پنهنجي روتي روزي جهنگ مان ئي حاصل ڪندا آهن.

بيا ڪٿوري وارا ٻلا، انهن ٻلن ۾ خوشبو واري ڪٿوري يا مشڪ هجي ٿي، جيڪا طب ۾ استعمال ٿئي ٿي، ان ڪري حڪيمن جي ڏس تي ڪيترن ”وڏن“ پر اصل ۾ ”جڏن“ ماڻهن هن جي نسل کي شڪاري قبيلي هٿان شڪار ڪرائي ناس ڪرائي ڇڏيو آهي. هن ٻلي جي سڃاڻپ اڳيون تنگن ڦريل هجڻ، منهن سنهو قد عام ٻلي کان ڪجهه سوائي ۽ ڊگهو وار ڪارا وڏا جهڙا پشم. انهن ٻلن جو ٻه ٽي سال اڳ ۾ چوتاري ڏيم واري علائقي ۾ ڏس هو پر هاڻ انهن جي ڪا به خبر نه ٿي پوي مشڪ هرڻ ۾ به هوندي آهي پر ٻلي واري مشڪ هرڻ کان وڌيڪ خوشبودار آهي. انهن فائنڊن هن جي نسل کي ڪٽائي ڇڏيو آهي.

تيان ٻلا پڙنگ ٻلا آهن. هي نسل مڪي کان مٿي، ناري ڀرسان، اڇڙي ٿر واري پاسي تعلقي ناري ۽ سانگهڙ ۾ ٻڌجڻ ۾ اچي ٿو. اڳي هي جام هٿا پر هاڻ انهن جونالو به نه بچيو آهي. تازي ڪتي جهڙو ٻوٽ ۾ سنهو هٿ جيترو قد ڪتي کان ڪجهه ننڍو گڏ جيترو پوري ڪپري ۽ شينهن رنگا. ڪن ڪتي جيترا بر آيا، اڪيون نچ ڪتي جهڙيون، ڳچي به ڪتي جهڙي پچ ڪتي کان وڏو پر سڌو هيٺ لڙڪيل، لڪڻ جهڙو تنگن سنهيون پر ڊگهيون. هن جو نسل ڪافي سالن کان خطري جي ليڪي کان به گهڻو هيٺ آيل آهي. هاڻ شايد ئي هن علائقي ۾ ڪٿي هجي. هي هرڻ ۽ سهي جو سڪار شوق سان ڪندو هو. مري ويل دور/ڏيونيد به کائيندو هو. ڏيڏر ڪميون ۽ مچي به هن جي پسندیده کاتو هو ملاحن جي رچن مان به هي مچي ڪڍي کائي ويندو هو. اهڙا به زمانا هئا. ان کان علاوه هي پڪرين ۽ رڻن جا ننڍا ڦر به کائي ويندو هو. هي ڏر ۾ به رهندو هو ته ڍنڍ جي پاڻي ۾ ڏڏن تي به پاڻي ۾ ترڻ جي ڪري خشڪي ۽ ڍنڍ پنهني ۾ رهڻ جي جاءِ ڳولي ويندو هو. هن جي منهن ۾ پوڻ کي شڪاري سنو سنو ٿيل سمجهندا هئا. هاڻ جهنگ وڌجي ويڃڻ، سڄو ڌڻ، هرڻ جو نسل گهٽ ٿيڻ، پاڻي جي گهٽتائي جي ڪري مچي جي پيداوار گهٽجڻ ۽ انساني آبادي وڌڻ، هن ٻلي کان واڌ ويجهه ۽ زنده رهڻ جا موقعا ڏري گهٽ ڪسي ڇڏيا آهن. هاڻ ٻلن جا مختلف قسم يا ته مختلف چڙيا گهرن ۾ وڃي بچيا آهن يا پوءِ انهن جا حنوط ٿيل جسم



هاليجي ڏنڊ جي ميوزيم ۾ ڏسي سگهجن ٿا. يا هاڻ هن بابت ڳالهيون رڳو وڌن  
 ڪي ٿي معلوم رهجي ويون آهن. نوجوانن کي ته ”پٽنگ“ نالو به عجيب ۽  
 نئون ٿو محسوس ٿئي. انسان پنهنجي جيئاري لاءِ ٻيو ته نهيو ٻلن کي به  
 جهڙوڪر ماري ناس ڪري ڇڏيو آهي.

جيئن ته ٻلو انسان جو ڪيترن ئي سالن کان ساٿي رهيو آهي، ان  
 ڪري ٻلن جي باري ۾ ڪيتريون ئي چوڻيون ۽ پهاڪا مختلف ٻولين ۾  
 موجود ۽ مروج آهن. مثال طور: شير و جهڙو ٻلو. ٻليءَ جي خواب ۾ چيچڙا.  
 ٻلي وانگر نهارڻ. ٻلي وانگر رانيو ٽا هڻڻ. ٻلي شينهن جي ماسي. شير و ٻلو  
 شاه جو سئو ڪوٽا کائي ٻلي هلي حج تي. ٻلي جو ٿيلهي مان ٻاهر  
 اچڻ. ڪوئي ٻلي جي راند. ٻلي وانگر وڻ تي چڙهي ويڃڻ. ٻلي وانگر ڌپ  
 اچڻ وغيره شامل آهن. ٻلي جي حوالي سان ”مياڻن مياڻن ڪري اي،  
 چلهه دي پهرون ڦري اي“ گجهارت به مشهور آهي ته ساڳئي وقت ٻلي جون  
 ڪيتريون ئي وصفون، خصلتون به مشهور آهن. مثال طور: چوندا آهن ته  
 ٻلو اڪيون پوري کائيندو آهي، کائي پي مچن کي اڳئين پير (هٿ) سان  
 صاف ڪندو آهي. ٻلو ڪٿان به ڪري پوي، پر ان کي ڌڪ نه لڳندو آهي  
 يا پوءِ اها چوڻي مشهور آهي: ”ٻلي شينهن کون پڙهايا، شينهن ول ٻلي  
 کون کانوڻ آيا“. ٻلي جي اها به خصوصيت مشهور آهي ته هو پنهنجي  
 نون جاول بچن کي کڻي ست جڳهيون بدلائيندي آهي، جنهن جي لاءِ چيو  
 ويندو آهي ته اصل ۾ هو اهو عمل ڪري. پنهنجي نون جاول نر پونگڙن  
 کي نر ٻلي کان بچائيندي آهي، چو جون ٻلو نر پونگڙن کي ماريندو آهي.  
 هن ڌرتي تي رهندڙ هر جنس ۽ نسل کي خدا ڪنهن نه ڪنهن  
 سبب جي ڪري خلقيو آهي پر انسان صرف پنهنجي زنده رهڻ لاءِ ۽ هن  
 ڌرتي جي گولي تي خدا جي بي مخلوق لاءِ جهڙوڪر هن ڌرتي کي ”نو گو  
 ايريا“ بڻائي ڇڏيو آهي. هن ڌرتيءَ جي سونهن سمورن ساهوارن جي  
 موجودگيءَ سان آهي، ان ڪري هن ڌرتيءَ تي ٻين ساهوارن جي حق کي  
 تسليم ڪندي انهن جي وجود کي هاڃو نه رسايو وڃي.



## حصو ڇهون

(جانورن ۽ پکين جي حوالي سان)

ڪجهه اضافي مضمون / مواد)

## ٿرم مرندڙ جهنگلي جيوت ۽ لڏيندڙ هندو ماڻهو!

**اصل** ڌرتي ڏکڻي هند ماڻهو سنڌ ڇوڇڏي هميشه لاءِ لڏي وڃي رهيا آهن! اهو ته خير هڪ الڳ ۽ وڏو بحث آهي پر هندن جي لڏي وڃڻ جا جن مختلف شين تي اثر پئجي رهيا آهن، انهن ۾ جهنگلي جيوت به هڪ آهي. جيڪا هندن جي لڏي وڃڻ ڪري خاص طور تي ٿر پارڪر ضلعي ۾ سخت متاثر ٿي رهي آهي. هنئن ته سڄي سنڌ جي مختلف علائقن جي مقامي توڙي پرڏيهي جهنگلي ۽ آبي جيوت سخت خطري هيٺ آهي، جنهن جا مختلف علائقن ۽ ضلعن ۾ مختلف سبب آهن. پر ٿر پارڪر جو مثال ڪجهه الڳ ۽ منفرد آهي. ان حوالي سان ٿر پارڪر ضلعي ۾، هندن جي گهٽجندڙ آبادي جو جهنگلي جيوت جي خاتمي ۽ ان تي آيل ڏکڻ ڏينهن جي حوالي سان مثال، هڪ ڪيس اسٽڊي جي حيثيت رکي ٿو.

هندو ماڻهن، جنهن ته گوشت نه واپرائيندڙ يعني وڻن جو هجي ٿي، ( ڪجهه ذاتين کي ڇڏي) ان ڪري هڪ ته اهي شڪل ڪونه ڪن ۽ ٻيو ته اهي مختلف سببن جي ڪري خاص طور تي ٿر پارڪر ضلعي ۾ موجود جهنگلي جيوت جي بچاءَ ۽ تحفظ ۾ اهم ڪردار ادا ڪن ٿا. جيئن ته روجه، ڍڳي سان مشابهت رکي ٿي ۽ هندو ڌرم ۾ ڍڳي جي خاص اهميت ۽ حيثيت هجڻ ڪري هندن جي گهٽائي وارن ڏينهن ۾، روجه کي به هن علائقي ۾ جهڙو ڪ تحفظ حاصل هو. ٻي زبان تي ڪهل ڪرڻ جي عادت سبب هندو ماڻهو مورن کي خاص طور تي چوڻ / ڏاڻو پائي ڏيندا هئا، جنهن تي ٻيا ڪيترائي ننڍا وڏا پکي پڻ پلجي ويندا هئا ۽ انهن جو به پلو ٿي ويندو هو. پولڙن کي به

هنومان سان مشابهت سبب، هندن ۾ خاص اهميت حاصل هئي. جنهن سبب اهي به جيڪڏهن، هندستان واري پاسي کان، هيڏانهن ٿي ايندا هئا ته انهن جو حشر ته سال کن اڳ ننگر واري پاسي آيل پولڙن جهڙو ٿيندو هو. ٿر ۾ هرڻ جا به ولر پيا گهمندا ڦرندا هئا، پر هندن جي راڪي ۽ اثر رسوخ سبب انهن کي به ڪو شڪاري هڪلي نه سگهندو هو. اهڙي طرح ڪجهه ماڻهن ۾ سهي کي پاءُ سان مشابهت ڏيڻ سبب، ان جي گوشت واپرائڻ کي به عيب برابر سمجهيو هو. تنهن ڪري سهو به پيو ٿر ۾ آساني سان سامه ڪڍندو هو. ويڻو هجڻ سبب تتر تي به هرو پرو بندو آڻي ڪونه ڪبي هئي ۽ مٿس ڪاٽي تيز ڪرڻ کان پاسو ڪيو هو. مورن کي به هندن جي اجهن پر سان ان پاڻي ملي ويندو هو ۽ هو به تحفظ جي احساس هيٺ پيا موج مستي ڪندا هئا. ملهاري کي وري لوڪ ذات ۾ اهم حيثيت هجڻ سبب ٿر ۾ خاص مقام حاصل هو ۽ ان کي به هرو پرو ڪو هٿ نه لائيندو هو. رولو گڏهه به پيا گوءَ چرن ۽ گهمندا ڦرندا ۽ موجون ڪندا هئا. جيڪي گوءَ چر (زمين جا ٽڪرا) هندو ماڻهو پنهنجي وفات ڪري ويل پيارن جي نالي، ثواب خاطر وقف ڪندا هئا. اهڙي طرح هندو ماڻهن وٽ اجايو وڻ ويڻ تي به ممانعت هئڻ سبب، انهن جي واڌ ويجهه ٿيندي رهندي هئي. جنهن سبب مختلف جانورن ۽ پکين کي کاڌ خوراڪ سان گڏ، انهن ۾ کير ٺاهڻ ۽ رهڻ ۾ آساني سبب ڪين تحفظ به ملندو هو ته آنا ٻچا ڪرڻ توڙي شڪارين کان لڪ ڪرڻ ۾ به سولائي ٿيندي هئي. با اثر هندن جي اڪثريت وارن علائقي ۾، هرو پرو ڪنهن کي آزادي سان شڪار ڪرڻ به ڏکيو هوندو هو. پر هندن جي مسلسل لڏ پلاڻ سبب جهنگلي جيوت جي تحفظ ۽ واڌ ويجهه جو اهو سڄو سلسلو جهڙو ڪر رکجي بلڪ ختم ٿي ويو آهي. هاڻ هڪ ته پکين ۽ جانورن کي ڏڪار جي ڏينهن توڙي عام ڏينهن ۾ نه ته ڪو ڊاٽو پاڻي ڏيڻ وارو بچيو آهي. نه ئي ڪو پنهنجي زمين گوءَ چر جي نالي ۾ وقف ڪرڻ وارو ئي بچيو آهي. بلڪه گوءَ چرن جي زمين تي قبضا ڪري ٿر ۾ جهنگلي جيوت سان گڏ چوپائي مال تي جهڙو ڪر وار ڪيو ويو آهي ۽ نه ئي هاڻ ويڻو اڪثريت ۾ رهيا آهن، ان ڪري جتي ڪٿي 'ڏند ڪوتائو' آزادي سان گهمي ڦري، پکي پڪڙ ۽ معصوم جانورن کي ڏڪي، خوش ٿي رهيا آهن!

تي سگهي ٿو ته ڪوانهن ڳالهين سان اختلاف به ڪري پر جي ان حوالي سان انگ اکر دستياب ٿي وڃن ته ورهاڱي وقت ٿر پارڪر ۾ آباديءَ جو هندو مسلم تناسب ڪيترو هو؟ هن وقت تائين ڪيترا هندو ماڻهو ٿر پارڪر ڇڏي چڪا آهن؟ ۽ مسلمان آبادي اڳي ٿر ۾ ڪيتري هئي؟ هاڻ ڪيتري آهي؟ ۽ اهو به ته هاڻ ٿر ۾ پڪين ۽ جانورن جا باقي ڪهڙا ڪهڙا نسل ڪيتري تعداد ۾ وڃي بچيا آهن؟ ته سڄي صورت حال سولائي سان سامهون اچي سگهي ٿي! صفا ائين به ڪونه ته ٿر ۾ جهنگلي جيوت جي خاتمي جو يا ان تي آيل ڏکين ڏينهن جو اڪيلي سر سبب، اتان هندن جي لڏپلاڻ ٿي آهي، پر اهو ضرور چئي سگهجي ٿو ته ٿر مان جهنگلي جيوت جو خاتمي جو هڪ وڏو سبب هندن جي لڏپلاڻ ضرور آهي.

ان ڪري اهي هندو ماڻهو جيڪي ڏاڍو تيزي سان پنهنجي ۽ پنهنجن ٻچن جي تحفظ خاطر ٿر ڇڏي رهيا آهن، اهي ٿر مان لڏي وڃڻ کان اڳ هڪ ڀيرو اهو ضرور سوچين ته سندن وڃڻ پڇاڻا، انهن بي زبان معصوم جانورن ۽ پڪين جو ڇا ٿيندو؟ اهي ويندي ويندي مرندڙ مورن، رڙندڙ روجهن، سهڪندڙ سهن، تيرن هيٺ آيل تترن، هنيٺن هرڻن ۽ گگدام گڏهن جي اکين ۾ ضرور نهارين، جن کي هونءَ صرف نڌڻڪو ڪري ڇڏي وڃي رهيا آهن بلڪه کين ظالم شڪارين جي رحم و ڪرم تي ڇڏي وڃي رهيا آهن! ته شايد انهن بي زبانن جي اکين جون مجبور نهارون ۽ انهن مان اٿندڙ ميارون سندن وڌايل وڪ کي متان روڪي وڃهن! باقي سنڌي ماڻهن جا حال ته سڀ ڪنهن جي سامهون آهن!



## مرندڙ مورن بابت اهم ڊائلاگ ۽ کاتي جي بيوسي

**مختلف** سماجي تنظيمن پاران ٿر ۾ مورن جي مرڻ جي حوالي سان مني ۾ تمام اهم ڊائلاگ ٿيو. جتي مورن ۾ آيل خطرناڪ بيماريءَ ان کان بچاءَ جي حوالي سان ڪافي اهم بحث ٿيو. مور نه صرف ٿر جو بلڪه سڄي سنڌ جو خوبصورت ترين پکي آهي. مور جي اهميت نه صرف سندس خوبصورتِي جي ڪري آهي بلڪه هو لوڪ ڏاهپ جي حوالي سان به اهم آهي ته اڪو سسٽم جي حوالي سان به مني جي آئند ڪمار راني جي مهرباني سان ٿر ۾ مورن جو ديس سڌرائيندڙ ڳوٺ مالڻهار جي سوين صورت سنگهه نڪر، وير جي نڪر، پورو مل نڪر، هنن، پاڪڙن ۽ زيورن تي چٽ سالي جي حوالي سان ايشيا ۾ مشهور نالي واري 86 سالن جي ڪاريگر ڪيتارام ولد بگوجي شهواڻي ۽ ڳوٺ پڪوٺو جي 87 کن سالن جي جهوني محمد اسماعيل لنجو پاران ڏنل جان مطابق ٿر جتي نه ته علاج جون سهولتون آهن ۽ نه ئي ڊاڪٽر، اسپتالون ۽ ايمبولنسون آهن. اتي مور نانگ توڙي ٻين زهريلن جتن ڪي ماري ماڻهن توڙي چوپائي مال کي تمام گهڻين مصبتن کان بچائڻ ۾ اهم ڪردار ادا ڪري ٿو. ساڳي وقت هو انساني گندگي کائي علائقي جي صفائي به ڪري ٿو. جيڪا صفائي ٿر جا ڀنگي سڏجندي گينگها ته رڳو برسات جي ڏينهن ۾ ئي ظاهر ٿي ڪندا آهن پر گڏوگڏ ويچارا حال سارو اهو ڪم به ڪندا رهندا آهن. گڏوگڏ ته اهو ڪم گهر ٻاهران ڪندا آهن. جڏهن ته مور ڪڪڙ وانگر اهو ڪم گهر اندر به ڪندا آهن. ان کان علاوه لوڪ ڏاهپ جي حوالي سان مور جو تهوڪڙ، ڪوئل ۽ تاڙي وانگر برسات جي علامت سمجهبو آهي. آڏي رات جو مور پاران ڪجهه مختلف آواز ۾ ريهون ڪرڻ ڳوٺ ۾ ڪنهن مصيبت اچڻ يا ڪنهن جي مرڻ جو ڏس ڏيندو آهي. هي ڏاڍو سجاڳ پکي رات جو ڪڙڪو ٿيڻ تي ريهون ڪري ڪٽي

وانگر گهر ڏٺين ڪي سجاڳ ۽ خبردار ڪندو آهي. ڀٽائي رح پاران ڳايل، بهشت جو دربان سڏجندڙ هن پڪي بابت ٿر ۾ ڪيتريون دلچسپ روايتون به موجود آهن. چون ٿا ته حضرت آدم ۽ بي بي حوا ڪي بهشت ۾ ورغلائي ڏاڻو ڪارائڻ لاءِ شيطان بهشت ۾ مور ذريعي پهتو هو. شيطان جي منت ميٽ ڪرڻ تي، مور پاران راضي ٿيڻ بعد شيطان نانگ جو روپ ڌاريو جنهن ڪي مور اڌ ڳيهي بهشت ۾ پهچايو هو. ماڻهن اهو به چون ٿا ته مور بهشت جو پڪي هجڻ ڪري ان ڪي مارڻ گناهه پراڻ جو گوشت کائڻ ثواب آهي. حڪمت جي حوالي سان اهو چيو وڃي ٿو ته جيڪڏهن ڪنهن ڪي نرين اولاد نه ٿئي ته هو مور جي پر جي ٽڪلي مان ٺهيل دوا کائي ته ان ڪي نرين اولاد ٿي پوندا. اهڙيون خبرون جتي مور ڪي نقصان پهچائين ٿيون ته اتي بلا ۽ ڪتا به مور نقصان پهچائڻ جو باعث بڻجن ٿا. اها به هڪ تلخ حقيقت آهي ته مور هنلن جي اڪثريت ۽ علائقن يا ڳوٺن ۾، مسلمانن جي ڳوٺن جي مقابلي ۾ وڌيڪ خوش ۽ صحتمند رهي ٿو. ڪنهن حد تائين ڪولھين ۽ پيلن کانسواءِ ٻيو ڪوبه هندو ماڻهو مور ڪي نقصان نه پهچائي. بلڪ ان جي هر طرح سان حفاظت به ڪري ٿو ته ان ڪي کاڌ خوراڪ ۽ پاڻي به ڏئي ٿو. جڏهن ته ڪولھين ۽ پيلن جي انهي ڪم ۾ ماڻهو مسلمانن ۾ لنجواڌا واراڻن جو نالو به کڻن ٿا. جڏهن ته مور بين مسلمانن جي ڳوٺن ۾ هنلن جي ڳوٺن جي مقابلي ۾ گهڻا محفوظ ۽ صحتمند ناهن هوندا. مورن تي بيماري جي حملي جو هڪ اهم سبب انهن جو ڪمزور هجڻ به چيو وڃي ٿو. مسلمانن ۾ نوهڙي سڀ کان وڌيڪ مور جي حفاظت ڪندڙ چيا وڃن ٿا، ڇو جو ٺڪرا انهن جا ناناڻا سڏبا آهن.

انهيءَ ڏاڻيلاڳ ۾ مورن جي حوالي سان جتي ٻيون ڪيتريون ئي حقيقتون سامهون آيون ۽ اهم قراردادون به پاس ٿيون. اتي جهلنگي جيوت جي بچاءَ جي کاتي جي ڪنزويٽر غلام حسين ڀاڳت صاحب، جنهن وڏائي جو مظاهرو ڪندي کاتي ۾ مختلف شين جي کوٽ ۽ ضرورتن جو ذڪر ڪيو اتي هن کاتي جون ڪمزوريون مڃي ۽ (ان جي باوجود کاتي پاران ڪم ڪرڻ جي حوالي سان به ٻڌايو) کاتي جي حقيقي حالتن کي سڀني جي سامهون کولي رکي. ڏاڻيلاڳ ۽ شرڪت ڪندڻ کي ڏندن انگريون ڏياري ڇڏيون. منهنجي لاءِ هو ٻهريون موقعو هو جو کاتي جو اهم ترين ماڻهو نه صرف اهو سڀ ڪجهه مڃي بلڪ سول سوسائٽي ۽ ٻين ادارن کي مدد جي اپيل به ڪري حالانڪ گذريل سال ساڳي

ضلعي ۾ ساڳي کاتي جي وزير صاحب رپورٽ ٿيل مثل مورن جي تعداد کي مڃڻ کان ٿي انڪار ڪندي ۽ ميڊيا کي ڪوٽو قرار ڏيندي 300 کان مٿي مثل مورن جي جاءِ تي رڳو 16 مور مرڻ جي ڳالهه مڃيندي جڻ تہ وڏو ٿورو ڪيو هو.

جڏهن ڪو ماڻهو کيس لڳل ڪنهن بيماري پيدا ٿيل ڪنهن ڪمزوري يا خرابي کي مڃي ٿي نہ تہ پوءِ هوان جو علاج ڪيئن ڪرائيندو يا ان ڪمزوري ۽ خرابي کي ختم ڪرڻ لاءِ اپاءُ ڪيئن وٺندو؟ ڀاڳت صاحب جنهن فراخ دلي جو مظاهرو ڪندي پاڪستان ۽ خاص ڪري سنڌ جي مخصوص حالتن ۽ ماحول ۾ کاتي جي بنيادي ضرورتن ۽ ڪمين کي مڃيو آهي، اهو سندس ڪرسي کي لوڏي سگهي ٿو پر سندن اهو اقرار نہ صرف کاتي جي بهتري ۽ مفاد ۾ آهي، بلڪ وقتائتو بہ آهي. ان کي هر طرف کان مثبت موت ملڻ سان گڏ، کاتي جي بهتري ۽ ڀلائي لاءِ اين جي اوز سول سوسائٽي، ميڊيا، اسيمبلي ميمبرن ۽ کاتن جي آفيسرن کي ڀاڳت صاحب جو ساٿ ڏئي، سندن همت افزائي ڪندي، سندن هٿ مضبوط ڪرڻ سان گڏ، کاتي جي ڪارڪردگي تي بہ نظر رکڻ گهرجي ۽ ان کي بهتر بنائڻ گهرجي.

جنهن نموني ڀاڳت صاحب ڪافي ڳالهيون مڃيون آهن ۽ کاتي ۾ استاف جي ڪوٽ جي حوالي سان پوزيشن واضح ڪئي آهي، ان طرف اسان جي چونڊيل نمائندن سان گڏ صحافين، قلم ڪارن ۽ جهنگلي جيوت سان پيار ڪندڙن جي توجه جي سخت ضرورت آهي. هن اهم کاتي ۾ استاف ۽ سهولتن جي ڪوٽ کي پورو ڪيو وڃي، ان جي گهرجن ڏانهن ڌيان ڏنو وڃي، ان کان پوءِ کاتي کان گهريل نتيجن جي اميد ڪئي وڃي. جهنگلي جيوت ۽ سنڌ جي ماحول جي حوالي سان تمام اهم ڄاڻ رکندڙ ناصر پنهور ۽ آبهوائي تبديلي جي حوالي سان، سنڌ جي صحافين، قلم ڪارن، ڳوٺاڻن ۽ سماجي ڪارڪنن ۾ سجاڳي پيدا ڪرڻ لاءِ ڪوششون ڪندڙ اشفاق سومري ۽ علي اڪبر راهمون جي ڪوشش سان، ٿيل مٺي واري هن تمام اهم ڊائيلاگ ۾ سهيل سانگي، کاناڻو جاني، نند لال مالهي، پريم شهاڻي، ڪامران نقوي، پارومل، مراڻي، پورا لال، اعجاز راهمون، پرتاب شهاڻي، اعجاز ابڙو، محمد شريف راهمون، علي منصور چانڊيو، سعيد احمد، خالد ڪنيار، دليپ ڪوٽاري، لچيت شرما، غلام مصطفيٰ ميراڻي، غلام حيدر برهماڻي، ناشاد سمون، نازيد باوجوه، ڊاڪٽر ڪيٽ ڪمار اڪبر درس، الطاف احمد شيخ ۽ ٻين کوڙ سارن صحافين شاعرن، قلم



ڪارن ۽ جهنگلي جيوت سان پيار ڪندڙن ۽ ان جي بچايو لاءِ فڪر مند رهندڙن اڳيان، جڏهن ڀاڳت صاحب ٻڌايو ته، سنڌو سطح تي کاتي ۾ ڪل ملازم 834 آهن. جن مان فيلڊ ۾ ڪم ڪندڙ 620 آهن. جڏهن ته سنڌ جي ڪل 23 ضلعن لاءِ گزيٽيڊ آفيسر توڙي 6 آهن ته، نه صرف گهڻن جون اڪيون پتجي ويون ته ڪيترن جا ته قصوروار نه هوندي به، ڪنڌ جهڪي پيا.

ٿرپارڪر جهڙي وارياسي علائقي ۾، جهنگلي جيوت جي تحفظ ۽ غير قانوني شڪار تي نظر رکڻ توڙي ڪم ڪار ۽ ميٽنگن ۾ وڃڻ لاءِ کاتي وٽ 1988 ۾ ورتل هڪ جيب آهي. جنهن جي نيل لاءِ هن مهنگائي جي دور ۾ به ڪل بجيٽ 2400 سروي به آهي!

ايتري گهٽ اسٽاف، انهيءَ بجيٽ ۽ نالي ماتر چونڊ کان به گهٽ سهولتن سان، جيڪڏهن ڪو ماڻهو کاتي پاران ضلعي يا سنڌ ۾ جهنگلي جيوت جي تحفظ جي خواهش رکي توتو ان کي ديواني جو خواب ئي چئي سگهجي ٿو. خدا را هن کاتي تي رحم ڪاڻو اعزازي گيم وارڊن جي پوسٽ ختم ڪري اهل سرڪاري آفيسر مقرر ڪيو. کاتي ۾ سنڌ توڙي ضلعي سطح تي فوري طور تي، مناسب تعداد ۾ گهريل اسٽاف مقرر ڪريه بجيٽ ۾ به اضافو ڪريو. اسٽاف لاءِ مناسب آفيسون مهيا ڪيو. ڪيڻ فليڊ لاءِ گاڏيون ۽ موٽر سائيڪلون ڏيو. ڊرافٽ ٿيل قانون کي فوري طور تي سنڌ اسيمبلي مان پاس ڪري شڪارين تي ڏنڊ بجائي جيل جي سزا وارا قانون پاس ڪيو. هن کاتي جو وزير ’مڙئي‘ ڪو ماڻهو نه پر جهنگلي جيوت سان پيار ڪندڙ ۽ ان جي اهميت جو شعور رکندڙ مقرر ڪيو. کاتي جي سيڪريٽري کاتي جو ئي ڪو اهل ماڻهو مقرر ڪيو ته جيئن سنڌ مان ختم ٿيندڙ، دنيا جي ناياب قسم جي پکين ۽ جانورن کي بچائي سگهجي. جنهن سان اسان سنڌ جي سونهن کي بچائڻ سان گڏ، ايڪو سسٽم به بچائي سگهون. جيڪو انساني حياتي جي نظام کي هلائڻ لاءِ تمام ضروري آهي. اهي جانور ۽ پکي مستقبل ۾ هتي سياحت، روزگار جي موقعن توڙي قيمتي ٺاڻو ڪمائن جي حوالي سان تمام اهم حيثيت رکن ٿا.



## مورن جي بيماري جي تصديق ۽ کين بادر پارڪرائڻ جي ضرورت!

**مورن** ۾ ڪيتري ئي عرصي کان آيل بيماريءَ ۽ ڪيترن ئي مورن جي مرڻ کان پوءِ، بابت وائڊ لائيف کاتي ٿرپارڪر، هاڻ نيٺ وڃي اها ڳالهه عوامي سطح تي مڃي آهي ته مورن ۾ راڻي ڪيت جي بيماري نه پر، منجهن ڪيلشم جي ڪمي ۽ برسات نه پوڻ سبب مناسب کاڌ خوراڪ جي کوٽ آهي. متعلقہ کاتي جي اخباري پڌرائي مطابق گذريل ڪجهه سالن کان ٿرپارڪر ۾ برساتون نه پوڻ ڪري اناج ۽ پاڻي جي پيداوار گهٽ آهي، ان ڪري مور پکين کي گهربل خوراڪ نه ملي سگهي آهي. پڌرائي ۾ اهو پڻ چيو ويو آهي، ته مور پکين جا جدا ليبارٽرين ۾ موڪلي ان ڳالهه جي تصديق ڪرائي وئي آهي ته مور پکين ۾ راڻي ڪيت جي ڪا به بيماري نه آهي.

هتي هڪ سوال اهو به جواب طلب آهي ته انهيءَ ڳالهه جي تصديق ڪندڙ ليبارٽريون ڪهڙيون آهن ۽ انهن جيءَ ساڪ ڪهڙي آهي؟ جيڪي چون ٿيون ته مورن ۾ راڻي ڪيت جي بيماري نه پر خوراڪ ۽ پاڻي جي ڪمي سبب بيماري آهي. جيڪڏهن ليبارٽرين جي رپورٽ کي صحيح مڃجي ته پوءِ وائڊ لائيف کاتي کي هاڻ جڏهن پوري پڪ ٿي وئي آهي ته ٿر ۾ سالن کان مرنندڙ هزارين مورن جي مرڻ جو اصل سبب ڪهڙو آهي، ته پوءِ کاتو اهو به ٻڌائي ته مورن جي مرڻ تي سندن ٽي ٻڌايل انهيءَ سبب کي ختم ڪرڻ ۽ وڌيڪ مورن کي مرڻ کان بچائڻ لاءِ، کاتي ڪهڙي حڪمت عملي جوڙي آهي ۽ ڪهڙا اپاءَ وٺي رهيو آهي؟ سنڌ جو جهنگلي جيوت جي بچاءَ وارو کاتو جيڪو ضلعي ۾ انهيءَ سياسي ماڻهو جي رحم و ڪرم تي هوندو آهي، جنهن لاءِ سندس سياسي پارٽي جي حڪومت ۾ ڪوبه سڻيو عهدو ناهي بچندو ان کي بس خوش ڪرڻ

لاءِ 'اعزازي گيم وارڊن' بڻائبو آهي. کيس جهنگلي جيوت جي بچاءَ جي نالي تي، انهن جي پينگ ڪرڻ، ياريون دوستيون نپاڻڻ ۽ تعلقات وڌائڻ جو چڻ ته هڪ بهترين سرڪاري موقعو فراهم ڪيو آهي وسيلو بڻائي، جيڪو ڪجهه اهو اعزازي گيم وارڊن، جهنگلي جيوت جو تحفظ ۽ انهن جو خيال ڪندو آهي. ان جا مثال سڄي سنڌ ۾ پريا پيا آهن. جنهن معاشري جا اڳواڻ ڳالهائي سگهندڙ ووترن کي ئي وساري ڇڏين ۽ انهن جي ڀلي لاءِ ڪجهه نه ڪن، انهن اڳواڻن کان بي زبان جهنگلي جيوت جي تحفظ جي اميد رکڻ ئي اجائي آهي، پر وائلد لائيف کاتو جيڪو سنڌ سرڪار جو پگهار دار کاتو آهي، خود اهو نام نهاد اعزازي گيم وارڊن کان چوڻڪارو حاصل ڪرڻ سان گڏ جهنگلي جيوت جي تحفظ لاءِ ڇا پيو ڪري ۽ ڪهڙا منصوبا پيو جوڙي؟ اهو به پاڻ سڀني جي سامهون آهي.

جيڪڏهن مورن جي مرڻ جو سبب اهو ئي آهي جيڪو ٻڌايو ويو آهي ته پوءِ هاڻ حڪومت کي گهرجي ته اها ٿر ۾ ڏڪار ستيل انسانن لاءِ امداد سان گڏ، اتي جي جهنگلي جيوت لاءِ به امداد ۾ حصو مقرر ڪري شايد اهو سروي به ٿيل ئي آهي ته ٿر ۾ ڪل ڪيترا مور آهن ۽ اهي ڪهڙن ڪهڙن علائقن/ڳوٺن ۾ آهن؟ ان حساب سان ٿر ۾ ماڻهن کي امداد ڏيڻ سان گڏ، مورن ۽ ٻئي جهنگلي جانورن ۽ پکي پکڻ جي کائڻ وارا سڪا گاهه، اناج جا مختلف قسم ۽ پاڻي جا وڏا ٿانور ڀرائي، جنهن علائقي ۾ جيتري تعداد ۾ پکي ۽ جانور هجن، انهيءَ حساب سان اتي جي مسجدن، مندرن، مزارن، قبرستانن ۽ خاص ڪري انهن هندو ماڻهن جي اوطاقن تي رکيا وڃن، جيڪي هڪ ته گوشت خور نه هجن يا گهٽ هجن ۽ ٻيو ته جهنگلي جيوت کي پڪڙڻ ۽ وڪڙڻ جي ڪاروبار ۾ ملوث نه هجن. کاڌ خوراڪ جو مسئلو ته انهيءَ نموني ڪافي حد تائين حل ٿي سگهي ٿو پر پاڻي جو مسئلو ضرور اهم آهي. ان لاءِ عرض ته جن علائقن ۾ ممڪن هجي، اتي کوهن جي ڀرسان ننڍا ننڍا پڪا تلاءُ ٺاهي، اهي مستقل طور پاڻي سان ڀري رکڻ جو بندوبست ڪيو وڃي. مڇون ٿا ته ڏڪار ستيل علائقي ۾ اهي ڳالهين ڪرڻ جيتريون آسان آهن، انهن تي عمل ڪرائڻ اوترو آسان ڪونهي، پر آخر انهن بي زبان مخلوق جو به هن ڌرتي تي حق آهي. انهن جي بچاءَ ۽ تحفظ لاءِ ڪجهه ته قدم کڻڻا ئي پوندا.

يا پوءِ انهن ڳالهين کي مشڪل بلڪه ناممڪن سمجهي، قدرتي تي ڇڏي ڏنو وڃي ته قدرت پاڻهين جڏهن رحم ڪندي تڏهن برسات پوندي. ان ۽ پاڻي ارزان ٿيندا ۽ مور توڙي ٻئي جهنگلي مخلوق پاڻهين بچي پوندي!

مذهب دنيا ۾ ته ائين ناهي ٿيندو اتي ته هر شئي کي بچائڻ لاءِ هر ممڪن ڪوشش ضرور ڪبي آهي ۽ گهريل قدم ضرور ڪنيا ويندا آهن. پوءِ اسان وٽ چوڻا اسان جيڪي مذهب هجڻ جي دعويٰ دار هجڻ سان گڏ، اسلامي اقدارن جا محافظ ۽ انهيءَ نالي تي قائم ٿيل مملڪت جا باشنده به آهيون.

ان کانسواءِ انهيءَ ڏانهن به ڏٺو وڃي ته مورن جي مرڻ جو سبب جيڪڏهن پاڻي ۽ خوراڪ جي ڪمي آهي ته پوءِ ٿر ۾ ڌڪار ته اڳ ۾ به ايندا رهيا آهن، ڇا انهن ڌڪارن ۾ به مورن جو ايتري تعداد ۾ نقصان ٿيو هو؟ ۽ ايتري وڏي تعداد ۾ مور مئا هئا؟ ٿورو تڏي دل سان اهو به ڏٺو وڃي ته انهن ڌڪارن واري عرصي ۾ ٿر ۾ هندو مسلمان آبادي جو تناسب ڪيترو هو ۽ هاڻ ڪيترو آهي؟ ڇا ٿر مان هندن جي لڏپلاڻ جواثر، ٿر جي مورن سان گڏ ٻئي جهنگلي جيوت تي به پيو آهي؟ ۽ ڪيترو پيو آهي؟ جي ائين آهي يا ان ۾ ڪجهه نه ڪجهه حقيقت ۽ صداقت آهي، ته پوءِ ٿر مان ٿيندڙ هندن جي لڏپلاڻ سبب شايد مورن جو بچڻ مشڪل هجي! پوءِ ته مورن کي ڪنهن نموني تڙي بارڊر پار ڪرائڻ ۾ ئي انهن جو تحفظ ۽ بچاءُ ممڪن هجي!



## خدارا! مورن جي مرڻ جون خبرون ٺاهڻ ڏيو!

**انهيءَ** ۾ ڪو به شڪ ڪونهي ته سنڌي ميڊيا، سنڌ جي حقن جي حوالي سان توڙي سنڌ ۽ سنڌي ماڻهن سان ٿيندڙ زيادتين ۽ ويساهه گهاتين سان، 'صحافت جي ذميواري' کان گهڻو اڳتي وڌي ڪم ڪيو ۽ پاڻ ملهائيو آهي. سنڌي ميڊيا جون ڪيتريون ئي خبرون، عام خبرن کان وڌيڪ سنڌ ۽ سنڌي ماڻهن سان ٿيندڙ نا انصافين تي احتجاج جهڙيون خبرون لڳنديون به آهن ۽ هونديون به آهن. انهن مان ڪيتريون ئي خبرون اهڙيون به هونديون آهن جن تي ڪڏهن، ڪنهن ڌيان ڏنو ته ڏنو نه ته ٿيو خير!! اهڙين خبرن ۾ پڪين جي ٿيندڙ قتل عام وڪري ۽ وڻن جي وڍي ۽ فصلن ۾ زهريلن دوائن جي استعمال سبب پڪين جي ٿيندڙ نسل ڪشي جهڙين خبرن کان وٺي مورن جي مرڻ تي، پار ڪيڙ ۽ ماتم ڪرڻ جهڙيون خبرون به شامل آهن. اهڙيون خبرون گذريل ڪجهه سالن کان مسلسل ميڊيا ۾ اچي رهيون آهن. جن تي ماضي ۾ هڪ ٻه ڀيرا، متعلقه ادارا مورن کي بچائڻ جي نيت سان گهٽ ٻه، صحافين ۽ آفيس جي فائلن جا منهن بند ڪرڻ لاءِ، ٿورو گهڻو متحرڪ ٿي وري خاموش ٿي ويا. مورن جي مرڻ جي حوالي سان ڪجهه عرصي جي خاموشي کانپوءِ هاڻ وري مورن جي مرڻ جون پال ۽ ٻڙجين وانگر دل تي گهڻا ڪندڙ خبرون اچي رهيون آهن جيڪي پڙهي جنگلي جيوت ۽ خدا جي بي زبان مخلوق سان محبت ڪندڙ پير بيوس ماڻهو ڏاڍا ڏکاري ٿي وڃن ٿا! وڌيڪ تڪليف ڏيندڙ ڳالهه اها آهي ته مورن جي مرڻ تي انهن احتجاجي دانهن ۽ ڪوڪن جهڙن خبرن تي، ڪنهن به اداري يا وس واري پاران ڪنهن به قسم جي نوٽس وٺڻ يا ڪا آڻ ڏيڻ جهڙي خبر به نه پئي اچي! مطلب ته وڏو سانحو

اهو آهي ته هڪ سانحي ٿيڻ تي به ڪنهن کي ڪا ڳڻتي، ڪو احساس يا ڪو  
 فڪر ڪونهي! اهڙي صورتحال روزانه ڇپجندڙ مورن جي مرڻ جون خبرون  
 وڌيڪ ڏکائيندڙ آهن. هاڻ لڳي ٿو ته مورائين ئي مرندا رهندا ۽ متعلقا ادارا ۽  
 ماڻهو ان باري ۾ عملي قدم کڻڻ ته ٿيو پري پر هاڻ انهن ڳالهين ۽ احساس کان  
 ئي پلو آڇو ڪرائي، لاتعلق ٿي ويهي رهيا آهن. انهن اهورستو ڳولي ورتو آهي  
 جنهن ذريعي، انهن پنهنجي ضمير کي مطمئن ڪري ڇڻ ته هميشه لاءِ سمهاري  
 ڇڏيو آهي. هاڻ مورن جي مرڻ تي نه ئي ڪنهن کي ڏک ٿيندو ۽ نه ئي ڪو  
 نوٽس وٺي، ان جو ڪو ڏيکارڻ جهڙو ئي تدارڪ ڪندو! مور بس مري مري ڪڍي  
 ويندا ۽ انهن جي مرڻ تي ماتم ڪندڙ من، تڏا ساهه پري لڙڪ لڙي، مايوسي  
 وڃان خاموش ٿي ويهي رهندا انهيءَ صورتحال جو بس هڪڙو ئي حل نظر اچي  
 ٿو ته اڳتي لاءِ مهرباني ڪري ڪوبه جنگلي جيوت سان محبت ڪندڙ ۽ انهن  
 جي اهميت جو اندازو رکندڙ حساس صحافي دوست، مورن جي مرڻ جي ڪا به  
 خبر نه ڏي، ڀلي سڀ مور مري وڃن ان سان گهٽ ۾ گهٽ ٻيو ڪجهه نه ته اهو ته  
 ٿيندو جو نه ته ڪامورن کي ڪا رسمي تڪليف ڪرڻي پوندي ۽ نه ئي اهڙيون  
 خبرون پڙهي، ڏکارا ٿيندڙ ماڻهو وڌيڪ ڏکارا ٿيندا، وڌيڪ ڏکارا ٿي تڏا ساهه  
 ڀريندا!! هر ڪو آڇو ٿي ويندو ڪو ڪم کان ۽ ڪو غم کان!



## ساڌوڻي ۾

### 30 مورن جو مرڻ بابت ڪوڙا؟

**جهنگلي** جيوت کاتي جي صوبائي وزير جي بقول ته مورن ۾ هلندڙ بيماري ۾ رڳو 12/13 مور ئي مئا آهن. باقي سڀ غلط ڳالهين، ميڊيائي ماڻهن جون ڦهلايل آهن. وزير صاحب اهو به فرمايو آهي ته کيس کاتي پاران اهي ئي انگ اکر ڏنا ويا آهن. کين خبر آهي ته هتي اڪثريت ڪنهن نه ڪنهن ”وايا“ معرفت آيل جي آهي. جن جو اچڻ ۽ وڃڻ سندن ڪارڪردگي تي نه پر رڪارڊ وارن جي مرضي ۽ خوشنودگي سبب آهي! وزير صاحب کاتي جي ناهل ماڻهن تي تمام گهڻو اعتبار ڪري مورن جي مثل تعداد متعلق الاهي وڏي بلڪ ڪوڙي هٿ ڇڏي جيتري جيتري دعويٰ ڪري وينا آهن. کاتي جا اهي ماڻهو جن اڄ ڏينهن تائين ڪنهن هڪ به متاثر ڳوٺ يا مثل مور جي نشاندهي ناهي ڪئي. اهي رڳو ۽ رڳو ميڊيائي ”ڪوڙن“ ماڻهن جي ٻڌايل ”ڪوڙين“ رپورٽن آڌار ڪم ڪندي رهيا آهن. اهڙن ماڻهن جي ”سچين“ رپورٽن تي اعتبار ڪري وزير صاحب پنهنجي ڪريئر جي شايد وڏي غلطي ڪئي آهي. جنهن جو احساس شايد کين، وزارت وڃڻ بعد وڌيڪ شدت سان ٿئي.

بيماري اچڻ جي هيترن سارن ڏينهن گذرڻ ۽ ڪيترائي مور مري وڃڻ بعد اڄ به کاتي جا ماڻهو ضلعي سانگهڙ ۾ رڳو اتي ئي پهتا آهن. جتي جي ميڊيا نشاندهي ڪئي آهي. مثال طور رڳو هڪ ٽرمثال عرض رکان ٿو. خليفي علي غلام نظاماڻي جي 22 مورن جي مرڻ جو مثال به چئو. جنهن جي نشاندهي به ميڊيا ڪئي. پڙي ۾ لعل بخش مصري جي 25 مورن مرڻ جو مثال به چئو. جتي ضلعي ۾ شايد سڀ کان وڌيڪ 12 قسمن جا مور موجود هئا/ آهن. بلڪل نئون مثال وٺون ٿا، سانگهڙ کان 15 ڪلوميٽر ڏکڻ ۽ جهول کان 7

ڪلوميٽر اوڀر ۾ واقعي ڪلهوڙن جي دور جي ڳوٺ ڌام رڪي وانگر سنجھورو تعلقي جي قديمي ڳوٺ ساڏوئي جو. جيڪو ضلعي ۾ 1942ع کان وٺي، مورن جي حوالي سان سڄي تر ۾ مشهور آهي. اهي مورن دور جي نصير خان جلالاڻي، حاجي قيصر خان، حسين علي خان ۽ رئيس جعفر خان جلالاڻي جهڙن با ذوق ماڻهن جا پاليل آهن. واضح رهي ته هتي جا باغ ميرن جي دور جا رکيل چيا وڃن ٿا، بيماري جي خبر ملي به مهيني کان مٿي ٿي ويو پر کاتي جو ڪو ماڻهو اڃ سوڌو اوڏانهن نه ويو! خبر هجين ته وڃن؟ جڏهن ته هو ٻين ڳوٺن ۾ به هاءِ گهوڙا ٿيڻ بعد وڃڻ لڳا آهن. معنيٰ ته کين خبر ئي ناهي ٿا پوءِ اهي ڪيئن ٿا وزير صاحب کي رپورٽون اماڻين ۽ وزير صاحب به انهن جي رپورٽن تي اعتبار ڪري پاڻ کي جڳ آڏو بي اعتبارو ٿو ڪري!

خليفن ايوڀ نظاماڻي، حسين بابلي ۽ پاڇي موري جي محمد خان وساڻ جي نشاندهي ٿي ته ساڏوئي واري پاسي جا مري ويل مور ڪتن کي ڪاٽيندي راجن ڏٺو آهي. جڏهن صحافي دوستن الياس انجم ۽ گلزار ملاح سان گڏجي نوجوان زاهد جلالاڻي جي اڳوڻي ۾ سنڌي مقامي نالي جي حوالي سان منفرد ڪتاب جي ليکڪ، ڪٽر قوم پرست ۽ مثالي ماحول دوست رئيس جعفر خان جلالاڻي، پنهنجي نالي سان آباد ڳوٺ ۾ ٻڌايو ته 1992ع کان پوءِ آيل ٻوڏ کان اڳ هتي 250/300 ايڪڙن تي باغ هئا. جن ۾ ٻي شمار مور موجود هئا. 1992ع ۾ 2006ع ۾ آيل ٻوڏن جتي باغن کي تباهه ڪيو اتي ٻي شمار مور به مري ويا. 2011ع واري ٻوڏ ۾ مورن ۾ به وڏو مڙ متو. ماڻهو تر چڙهي ويا. هيٺ پائي ٿي پائي هجي. ڪي مور بک وگهي مري ويا، ڪي اڏامي خبر ناهي ڪيڏانهن منهن ڪري ويا ته وري واپس نه آيا. انهن جي بقول ته 2/3 مهينا اڳ ۾ گهر ۾ چوڳي ڏيڻ مهل 45 کن مور موجود هوندا هئا. جن ۾ آهستي آهستي ڪمي اچڻ لڳي. هاڻ ته 15 کن مور به مشڪل سان اچن ٿا. 5 مور ته چئن پنجن ڏينهن ۾ پير سرار بيماري سبب مري ويا آهن. رئيس ڌڪاري انداز ۾ چوي ٿو ته ميڊيا ۾ هيڏي هاءِ گهوڙا ٿي پر هيڏانهن پوءِ به ڪو لڙي نه آيو! شايد ميڊيا وانگر انگ رئيس جعفر خان جهڙو معتبر ماڻهو به ”ڪوڙو“ آهي. اڃان به وزير صاحب ۽ ان جي کاتي جا گهر ويٺل ”معزز“ ماڻهو ۽ انهن جون رپورٽون ”اعتبار جوڳيون“ آهن. ايوڀ نظاماڻي به وزير کي چئلينج ڪندي چوي ٿو ته هو پنهنجي پسند



جي عيڊيائي ٽيم وٺي اچي وٽ ڪري اسان کان به نه پڇي، ڀرپاسي کان مورن جي مرڻ جا حال احوال وٺي. جي اسان ڪوڙا ته جيڪا چوندا سنگت تجويز ڪري نه ته پوءِ وزير صاحب سنڌي لاءِ ۽ سنڌي کاتي جي ماڻهن لاءِ پارٽي سزا تجويز ڪري!!

مورن جي حوالي سان ڳوٺ ۽ پٺيون گهمائيندي عاشق حسين ٻڌائي ٿو ته مور جي اڏام وڌ ۽ مڙ 10/15 ايڪڙ سڌي لامر هجي ٿي، گهاٽن وڻن ۾ رهڻ جو شوقين مور ماکوڙا، برسين گاهه ۽ مرچون وغيره به شوق سان کائيندو آهي. مور موقعي مهل جي حساب سان 5/6 قسمن جون بوليون ڪندو آهي جنهن ۾ پٺين مورن لاءِ نياپا ۽ پيغام موجود هوندا آهن. وائيلس تي ڳالهائيندڙ وانگر مور به هڪ ٻئي جو سڏ ورتائيندا آهن. مور به ننڍن ٻارن جيترو ۽ جهڙو ”پيٽا ويهي“ توڙي ان ۾ بدبوءِ انسان کان به وڌيڪ هوندي آهي. مورن جي ڀرڻ جا 3 قسم ٽڪي/طفي، تلوار ۽ ڪينچي ڪٽ نموني هوندا آهن. هتي جا مور اڳي ڏاڍا ٿاهڙ هوندا هئا پر 1992ع جي ٻوڏ هن کي ماڻهن جي ڪافي ويجهو آڻي. ڪنهن حد تائين گهريلو ۽ پالتو بڻائي ڇڏيو آهي.

نمرواهه جي پيچ تي آباد ٿيندڙ هن ڳوٺ جون پٺيون 1999/2000ع کان تر جي طاقتور زميندارن سبب پاڻي جي پهچ کان پري ٿيڻ سبب، ڀڙياڳ ۽ ڳوٺ ويران ٿي ويا آهن. جنهن ۾ مورن جي مرڻ سونهن کي اجاڙي وڌيڪ اداسي پکيڙي آهي. هن تر ۾ آيل ماحولياتي تبديلين تي گهري نظر رکندڙ عاشق حسين جلالڻي جي بقول ته 2006ع جي ٻوڏ کان پوءِ هتي جي اٺين جي باغن ۾ گهٽتائي اچڻ سان گڏ توت، ڏاڙهون، املداس، ملسري، مور گل، زهر ڪوچڙو، سڪ چين، جمون ۽ زيتون جا وڻ به گهڻا گهٽيا آهن، جڏهن ته ڇڪون ۽ ڪجيون اڃان به جالين پيا. پر پير، ڪنڊيون، ڪٻڙ، چار، لٿو ۽ لاکڙ، لاڙي ۽ جاڳري پير ڪافي وڌيا آهن. پکين ۾ باز، پنهي، قسمن جو ميٽڙو (ڪارو ۽ جهرڪي جهڙو) ميٽا، بلبل، ڪٽياڻي، بگهه، ڪنگ، ڪاٿيرو، ننڍي ڳچي وارا بگهه ۽ وهيو وڌڻ سان گڏ پاڻي وارا پکي به وڌيا آهن ته ڪجهه نوان پکي به آيا آهن. هتي طوطو ته جهڙوڪر ختم ٿي ويو آهي، ڳجهه ۽ ڳيري جا ڏينهن به جهڙوڪر ڳچي چڪا آهن. 1992ع کان اڳ هتي ديوي نه هئي پر هاڻي جام آهي. گدڙ بي شمار وڌڻ سان گڏ سوئر به جام وڌيو آهي. پاڻي جي کوٽ، سيم ۽

ٻوڏ سبب باغن جي گهٽجڻ سان ماڪي به ڪافي گهٽجي آهي. 2010ع کان هتي وڏن مڪن واري خونخوار حملو ڪندڙ ماڪي به اچي منهن ڪڍيو آهي. جنهن کي پاڻي جي کوٽ ايترو ته متاثر ڪيو آهي جو اها هاڻ گلن جو رس چوسڻ کان هٽ ڪئي، گهرن ۾ پيل پاڻي جي دٺن ۽ ڳلاسن جو رخ ڪيو آهي. مورن ۽ ٻين پکين جي واڌ ويجه لاءِ سائون ته ڇا پر سڪل وڻن کي به ڪنهن کي هٿ نه لائڻ ڏيندڙ ۽ ايڪڙ کن ٻني، ڍيلن جي بيلن لاءِ ڇڏيندڙ رئيس جعفر خان جلالاڻي جيڪو مڪمل ڀروڦائيل لھڻي ٿو جتي هو ۽ سندس پٽ عاشق حسين مورن جي مرڻ تي ڏکاري آهن اتي خليفي علي غلام جو فرزند حيدر نظاماڻي جي بقول ته اسان جي عيد ته هئين به عيد نه رهي آهي پر مورن جي مرڻ سبب رمضان جو چنڊ به محرم جو ٿي اڀريو آهي. رڳو سانگهڙ جي تن ڳوٺن علي غلام نظاماڻي جا 22، ڀٽڙي جي لال بخش مري جا 28 ۽ ساڏوڻي جي جلالاڻين جا مري ويل تيارو ڪن مور ڳڻجن ته به اهي 100 جي ويجهو وڃي پهچن ٿا. باقي ٿورا گهڻا ته سڄي ضلعي ۾ مئا آهن ۽ روز مري رهيا آهن. کاتي جي ماڻهن لاءِ هي هڪ سنو موقعو آهي ته هو گهٽ ۾ گهٽ انهيءَ بيماري جي بهاني، مورن وارا ڳوٺ ۽ اتي مورن جو تعداد ۾ انگ اکر گڏ ڪري وٺن، جيڪي شايد کين اڳتي هلي ڪم اچن.

بافي جيڪڏهن اڃان به ميڊيا وارا ڪوڙا آهن ۽ شڪار کاتي جا ماڻهو ۽ انهن جو رپورٽون سچيون آهن!! ته پوءِ فيصلو ڪنهن جي در ڪٿي ويڃي؟ ان جو حل شايد پڙهندڙ ۽ وزير صاحب ئي بهتر نموني ٻڌائي سگهن ٿا.



## مورن ۾ آيل بيماري کي آفت قرار ڏيڻ جي ضرورت

تڏهن مان هن سال وري بيماري وگهي مور مرڻ ۽ بااثرن پاران روجهه جي شڪار ڪرڻ جون خبرون، جهنگلي جيوت سان پيار ڪرڻ وارن مٿان، ڪيڏون وانگر اچي ڪڙڪيون آهن. اها به شاباس هجي ميڊيا جي دوستن کي جن وقت سر اهي خبرون هلائي، حڪومتي ايوانن مان گهٽ ۾ گهٽ نوٽس وٺڻ جهڙن بيان جا ڪڙڪا ڪرايا آهن ۽ شڪار کاتي جي اهلڪارن کي بغير وٺي جي، ٿر جو بيان ڏئي اتي مجبور ڪيو جي جتي ماڻهن جي تڪليفن ۽ انهن جو ڪنهن کي احساس ناهي اتي جهنگلي جيوت جي ڳالهه ڪرڻ آهي ته پاڻ مٿي جڳ ڪلاٽ ۾ شايد ڪجهه ماڻهو عادت کان مجبور آهن، جيڪي بي زبانن سان ٿيندڙ نا انصافين ۽ ڏاڍي خاموش تيار هي سگهن ۽ ڪانه ڪا ٻڌڪ ٻاهر ڪڍيو ويهن.

گذريل ٻن سالن کان، بلڪه هاڻ ته ٽن سالن کان جهنگلي جيوت مسلسل عذاب ۾ آهي ۽ وجود جي بچاءَ جي جنگ وڙهي رهي آهي.

2010ع ۾ آيل ٻوڏن ڪچي جي جانورن خاص طور تي ڦاڙهي کي ڪچي ۽ ڪيئن مان ٻاهر ڪڍي، شڪارين توڙي عام روشني ڪوڏين ماڻهن جي ور چاڙهي ڇڏيو. جنهن دوران ٻيا به ڪيترائي، خشڪي جا پکي، زمين ۽ ٻرن تي رهندڙ جانورن بک سبب جيون جي جنگ هاري وينا، 2011ع واريون برساتن ۽ ٻوڏن ٻين جانورن ۽ پکين سان گڏ خاص طور تي تنڙ ۽ سهي لاءِ موت جو سڌ بڻجي آيون ۽ انهن جانورن جو تمام گهڻو نقصان ٿيو. ته هن سال 2012ع ۾ وري ٿر ۾ مورن ۾ آيل بيماري ۾ ڪيترائي مور مري ويا آهن. روجهن ۽ هرڻ جي پٺيان ته هونئين ئي سڄو سال هٿيار بند ڪم ڪش آهن. جن کي پيڇڻ گهرجي؟ جيڪي چوڪيدار آهن، اهي ئي سڀ کان وڌيڪ خطرو بڻجي

پيا آهن. پيرا کٽي ڏسو سڄي ملڪ وانگر ٿر ۾ با اثر شڪاري ڪير آهن ۽ انهن کي بي زبانا مارائي، پنهنجا تعلقات ڪير ٿو وڌائي ۽ ڪم ٿو ڪڍائي؟ سڄي ٿر ۾ پوستنگ هجي يا اپاءَ ٿيڻ، انهن با اثرن جي ئي ڪرايل آهن. ان صورت ۾ روجھ جهنگلي جيوت جا مالڪ بڻيل جهڙوڪ جانورن بجاءِ پنهنجي پني اصلي مالڪن کي پاڻ وڙهائڻ لاءِ جانورن جي جوڙ تائمنگ جي نشاندهي ڪرڻ لاءِ رکيل رهجي ويا آهن. سڄي کاتي هن هيڏي وڏين تباهين ۽ بربادين بعد ڪوبه پسرار خاموشي ٿوڙائي نه سگهيو آهي. کاتي جي وزير صاحب، جيڪو خود حڪومت کان اڳ ڪنهن پئي آڏو جوابده آهي، ان جو ڪو هڪ رڳو بيان ئي اچي ها ته به وڏي ڳالهه سمجھجي ها. باقي سنڌ جي نام نهاد سڄڻ وٽ عادت موجب، تعزيتي خبرن جهڙا بيان هيڪا تڪيا موجود هوندا آهن. جيڪي هر مرندڙ وانگر، ٿيندڙ زيادتي تي ڏئي، پنهنجو فرض پورو ڪرڻ برابر سمجهندا آهن. اڪثر ڪوئي انهن ”نوٽس وٺڻ“ جو به نوٽس وٺي.

جهنگلي جيوت جي انهيءَ نموني ٺڪائي سان مرڻ مارڻ جو اصل سبب آهن. انهن جي مالڪي نه ٿيڻ جانورن ۽ پکين جي مالڪي ان وقت ۽ صورت ۾ ته بلڪل ٿئي ٿي، جڏهن ڪو بيوانهن تي بندوق سڌي ڪري پر انهن، ٻئي بيماري ۽ ڪنهن اوچتي آيل آفت جهڙي مصيبت ۾ انهن جي ڪوبه مالڪي نٿو ڪري! ڪٿي آهن اهي واپاري ۽ شڪاري جيڪي سڄو سال جهنگلي جيوت کي مارڻ ۽ پڪڙڻ پويان هوندا آهن! هاڻ هن ڏکي ويل ۾ ته اهي سامهون اچڻ ۽ پنهنجو ڪردار ادا ڪن نا!

اصل ڳالهه اها آهي ته جهنگلي جيوت گهٽ ۾ گهٽ سنڌ ۾ ته ڪنهن جي به اوليت تي ناهن. ان کان پوءِ بي زبانن جي مصيبتن، تڪليفن ۽ نسل ڪشي جو باعث اعزازي گير وارين بلجن ٿا. حڪمران پارٽين جا وزيريه مشري عدالت يا ڪنهن ٻئي اعليٰ عهدِي ۽ سيٽي ۽ سگهاري ڀرت کان رهجي ويل نا اهل ماڻهن کي به پارٽي خوش ڪرڻ لاءِ اعزازي گير وارين جهڙو پيچ لڳائي، انهن کي مصري بڻائي ڇڏيندي آهي. پر سمنڊ ۾ لهرن کي دستوڪب ڪرڻ جهڙا عذر ڄاڻائي، رشوت وٺڻ جي عادت ماڻهن انهيءَ پوست مان به وڌا ڪم وٺڻ شروع ڪيا آهن.



## افسوس! مرندڙ مورن جي وقت سر مالڪي نه ٿي!

توڻجي مورن ۾ هن پيري وري آيل بيماري ۽ روجهن جي غير قانوني شڪار سنڌ ۾ جهنگلي جيوت جي علاج ۽ تحفظ جي حوالي سان وايلڊ لائيف کاتي جي اهليت ۽ مهارت متعلق انتهائي سنجيده سوال کڙا ڪيا آهن. مورن ۾ آيل بيماري ۽ ان جي اچڻ جي ڪيترن ئي ڏينهن گذرڻ بعد حتمي سبب بيان نه ٿي سگهڻ ۽ بيماري جي پڪي پختي علاج نه هئڻ بابت اداري جي مهارت نه هجڻ واري ڳالهه واضع نموني سان کلي سامهون آئي آهي. (اها ڳالهه هاڻ ڪيترائي ڏينهن گذرڻ بعد وڃي ڪجهه واضح ٿي آهي ته بيماري ڪهڙي آهي) سڀ کان پهرين اها ڳالهه ته کاتي وٽ جهنگلي جيوت جي علاج جي حوالي سان سنڌي ڪابه مهارت ڪونهي نه ٿي کاتي وٽ علاج ۽ بيمارين جي نيسٽن ۽ علاج لاءِ ڪاليجياري يا اسپتال به آهي. کاتو جهنگلي جيوت جي علاج ۽ نيسٽن وغيره لاءِ مڪمل طور چوپائي مال جي علاج واري وٽنري کاتي ۽ ان جي ڊاڪٽرن تي پاڙي ٿو. جانورن ۽ پکين جي سار سنڀال توڙي انهن جي نفيسات وغيره جي حوالي سان به کاتي جي مهارت جي حوالي سان به ڪئي سوال سامهون آيا آهن. انهيءَ دوران اها به افسوس ناک خبر سامهون آئي آهي ته نوابشاهه/سکر ۾ وٽنري لاءِ الڳ سان يونيورسٽي قائم ڪرڻ وارو بل به سنڌ اسيمبلي پاران اڃان تائين پاس نه ڪري سگهڻ سبب، ان تي اڃان تائين ڪم شروع نه ٿي سگهيو آهي. واضح رهي ته ملڪ ۾ وٽنري يونيورسٽي رڳو لاهور ۾ موجود آهي. تنهنجي ڄام وانگر بين يونيورسٽين ۾ وٽنري جا رڳو شعبه قائم ٿيل آهن.

مورن ۾ آيل بيماري جي حوالي سان چيو ويو وڃي ته اها ”راڻي ڪيٽ“ نالي واري بيماري آهي. جيڪا مورن کي ڪڪڙن مان لڳي ٿي. ان جو مطلب

ته مورن کي خود اها بيماري نه ٿي ٿئي. کين اها بيماري ڪنهن ٻئي پکي مان لڳي ٿي. ساڳئي نموني ڪجهه سال اڳ کيرٿر واري پاسي گڊ ۽ سرهه کي لڳل بيماري متعلق چيو ويو هو ته انهن کي اها بيماري پڪرين مان لڳي آهي ۽ پوءِ وٽنري کاتي سرور جمالي صاحب جي اٿسڪ ڪوششن سان علائقي جي 45 هزار پڪرين کي ويڪسين ڪئي هئي. اها ڳالهه جهنگلي ۽ پالتون جانورن جي الڳ الڳ علاج جي لاءِ هڪ وڏو جواز ٿي مهيا ڪري ٿي. پر هن وقت تائين اها ڳالهه واضع ٿي چڪي آهي ته وائيلڊ لائيف کاتي وٽ اڄ تائين ان متعلق نه ته ڪا ڄاڻ آهي ۽ نه ئي ان بابت ڪا تحقيق. جيڪا ڳالهه کاتي جي عملدارن جي، جهنگلي جيوت جي علاج جي حوالي سان دلچسپي ۽ مهارت بابت اڪيون کولڻ لاءِ ڪافي آهي.

مورن جي حوالي سان مڃجي ته اها هڪ سيزنل ۽ موسمي بيماري آهي. جيڪا يا ان جهڙي ڪا ٻئي بيماري ڪنهن به سال، ڪهڙي به مهيني ۾، ڪٿي به اچي سگهي ٿي. ٿر ۾ مور جيئن ته اڌ جهنگلي ۽ اڌ گهريلو پکي جو درجور ڪن ٿا. جيڪي باقائدي پاليل نه هجڻ باوجود گهرن ۾ آزادانه نموني اچي وڃي سگهن ٿا ۽ گهريلو پالتون ڪڪڙن سان گڏ چڱن ٿا. ان جو مطلب ته هن بيماري جو توڙي پاليل ڪڪڙن وارين ٻين بيمارين جو خطرو مورن ۾ هر وقت موجود رهي ٿو. ان جو مطلب ته جيڪڏهن مورن کي بچائڻو آهي ته جتي جتي به مور موجود آهن، اتي جي گهٽ ۾ گهٽ ڪڪڙن ۾، گهريل ويڪسين اڳواٽ لازمي ڪئي وڃي. ٻي صورت ۾ ڪڪڙن واريون ٻيون بيماريون به مورن ۾ منتقل ٿي، نقصان پهچائي سگهن ٿيون. هن ڳالهه جي وضاحت اچڻ به لازمي آهي ته ڇا مورن ۾، ڪڪڙن مان رڳو ”راڻي ڪيت“ واري بيماري ئي منتقل ٿئي ٿي يا ٻيون بيماريون به منتقل ٿي سگهن ٿيون؟ جيڪڏهن ٻيون بيماريون به منتقل ٿي، نقصان پهچائي سگهن ٿيون ته پوءِ انهن جا اثرات اڄ تائين، ايترا رپورٽ ڇو نه ٿيا آهن! جيترا ڪڪڙن ۾ رپورٽ ٿيندا رهندا آهن؟ ان جو هڪ اهو به آهي ته جيستائين جهنگلي جيوت جي ڪا بيماري يا انهن سان ٿيندڙ ڪا وڊن، ميڊيا وسيلي ماڻهن ۽ سرڪار تائين نه پهچي، اوستائين سرڪار ۽ متعلقه کاتي وٽ، پاڻ وقت سران بيماري جي نشاندهي ڪرڻ جي نه ته ڪا صلاحيت آهي، نه ئي مهارت ۽ نه ئي ڪا دلچسپي!!

اها به وضاحت ضروري آهي ته مورن ۾ آيل / هلندڙ موجوده بيماري رڳو ٿر يا مني ۾ نه آئي آهي. بلڪ ان مان ٿر کان علاوه سنڌ جي ٻين هنڌن تي موجود مور به سخت متاثر ٿيا آهن. پر اهي اڃا تائين اخبارن ۾ رپورٽ ناهن ٿيا. شايد انهن ضلعن ۾ رڪي به کائائو جاني. قربان کوسا، نند لال مالهي ۽ پورا لال سنڌي نثار هن! نه ٿي ان پاسي کي بشير ابڙي جهڙا موجود آهن. جيڪي ان بابت آواز اٿارين. ان سلسلي ۾ سانگهڙ جي موجوده دور جي اڳوڻي مثالي اعزازي گيم وارڊن خليفي علي غلام نظاماڻي جي پٽ محمد ايوب نظاماڻي جنهن کي جهنگلي جيوت سان دلچسپي سبب جهنگلي جيوت جي تحفظ واري سائيڊ جو وارث چئجي ته وڌاءُ نه ٿيندو جو چوڻ آهي ته اها بيماري سانگهڙ ۽ ڀرپاسي ۾ به مهيني کن کان موجود آهي ۽ ڪيترائي مورن جا بچا ۽ ڍيلون مري چڪيون آهن ۽ ڪيترائي اڃان تائين بيمار به آهن. ايوب نظاماڻي جي بقول ته هي بيماري مورن تي به حملي آور ٿئي ٿي پر سڀ کان وڌيڪ ڍيلن ۽ مختلف عمر جي بچن تي حملو ڪري ماري ٿي. جنهن دوران سڀ کان پهرين مورن کي وٺ واري جاءِ تي ڳوڙهي ٿئي ٿي. پوءِ هو گهمريون ۽ چڪريون کائيندي کائڻ پيئڻ ڇڏي ٻن چئن ڏينهن ۾ مري وڃن ٿا. سندس اهو به چوڻ آهي ته اها ساڳئي بيماري ڪڪڙين ۾ به ٿئي ٿي. ”راڻي ڪيت“ بابت اسان جي چريال دوست ۽ ڪڪڙين جي مشهور ڊاڪٽر منور راجپوت جو چوڻ آهي ته راڻي ڪيت جي بيماري موسم متحرج وقت پکين تي پوندڙ دٻاءُ جي ڪري ٿيندي آهي. بيماري ظاهر ٿيڻ جي ويهارو کن ڏينهن اڳ پکين جي اندر ڀرڻ ڪندي آهي. پوءِ پکي سائي ۽ ميت جهڙي وٺ ڪندي کائڻ پيئڻ ڇڏي ڏيندو آهي. ٽيمپريچر وڌي ويندو اٿس. ڪابه شيءِ نه وڙندي اٿس. سگهو متارو پکي هفتو مس ڪيندو آهي. هن بيماري ۾ مرڻ جي شرح 100 سيڪڙو جي ويجهو به وڃي سگهي ٿي. هن بيماري جو اثر 20 ڏينهن تائين هوندو آهي. گهمري اچڻ، بيماري کان پوءِ جي نشاني آهي. جنهن جو گهڻي قدر مقصد ان بيماري جو هليو وڃڻ پر اثر ڇڏي وڃڻ هوندو آهي. هي هڪ وائيرل انفېڪشن آهي جنهن جو اڳواٽ علاج وڌائڻ وغيره جي ذريعي ڪري سگهجي ٿو.

هي بيماري مختلف علائقن ۾ ٿلهجي ٿي. جيئن هن پيري مني ۽ سانگهڙ جي ڪجهه علائقن ۾ آئي آهي (ٻين علائقن ۾ به ممڪن آهي ته آئي هجي پر اڃان رپورٽ نه ٿي آهي). جيئن 2010ع ۾ هي بيماري ڏيپلي تعلقي جي ڳوٺن ڇهو

سوئٽھڙو ليسو، موڏو، ڪوروڙو سڃاڻي وغيره ۾ آڻي هڻي. موڏو ۾ ته علاج لاءِ ڪئمپ وغيره به قائم ڪئي ويئي هئي. پر هن پيري اهو پاسو اڃان تائين بيماري جي حملي کان بچيل آهي. جنهن کي اڳواٽ ويڪسين ۽ احتياطي تدبيرن ذريعي وڌيڪ محفوظ ڪري سگهجي ٿو.

مورن ۾ آيل بيماري جي حوالي سان گرمي، پاڻي جي کوٽ ۽ پاڻي جي خراب ٿيڻ، برسات نه اچڻ، جهولا لڳڻ، جهنگ وڍجڻ جي حوالي سان ڳالهائون ڪيون پيون وڃن. ماهرن مطابق انهن جو بيماري سان ڪوايٽرو سنڌو سڌو تعلق ڪونهي. موسمي تبديلين سبب پکين ۽ جانورن تي ان جو وڏو اثر ۽ دٻاءُ هوندو آهي پر ائين به ڪونهي ته جيڪڏهن برسات پوي ها ته بيماري ڪونه اچي ها. جيئن اها مٿ هاڻ ختم ٿي چڪي آهي ته جڏهن مور ناچ ڪندي ڪندي پنهنجي پيرن ڏانهن ڏسندو آهي ته انهن جي بدصورتي سبب ڳوڙها اچي ويندا اٿس ۽ اهي زمين تي ڪرڻ کان اڳ جهٽڻ سان، ڊيل ڳور هاري تي پوندي آهي! هاڻ واضح ٿي چڪو آهي ته ائين ناهي، مور ۽ ڊيل لڳ ڪندا آهن. ساڳئي نموني جيڪڏهن برسات نه اچڻ هن بيماري جي اچڻ جو سبب هجي ها ته اهي برسات ته ٿر جي ٻين به ڪيترن ئي انهن علائقن ۾ نه وئي آهي، جتي مور موجود آهن! رهي ڳالهه جهنگ وڍجڻ جي ته ان سان مورن يا ٻين پکين ۽ جانورن جي واڌ ويجهه تي ته اثر ضرور پئي ٿو باقي ان جو بيماري سان ڪوايٽرو تعلق ناهي. مثال وري به ايوب نظاماڻي جوڏجي ٿو. جنهن وٽ جهنگ به آهي، تازو پاڻي به آهي، کاڌ خوراڪ جي به ڪمي ڪونهي پر بيماري پوءِ به ان جي مورن تي حملو ڪيو آهي.

مورن جي تعداد جي حوالي سان وائيلڊ لائيف کاتي پاران ڏنل انگ اکر رپورٽ تي رهيا آهن، ته ٿر ۾ 50 هزار کن مور موجود آهن ۽ جيڪڏهن انهن مان ڪن ماڻهن جي بقول ته 50 کن مري به ويا ته اها ڪا ايڏي وڏي ڳالهه ڪونهي ۽ نه ئي ايترو وڏو نقصان آهي. چوڻو اهو نقصان، سيڪڙي جي حساب سان 0.001% ٿئي ٿو. جيستائين مورن جي تعداد جي ڳالهه آهي اها دعويٰ وائيلڊ لائيف کاتي جي آهي. جنهن کاتي وٽ نه ته ايترا ذريعا هجن ۽ نه ئي ان وٽ جهنگلي جيوت لاءِ ڪا عزت ۽ اهميت هجي، ان پاران ٻڌايل انگ اکر يقيناً اعتبار جوڳا نٿا ٿي سگهن. جيڪڏهن سندن دعويٰ صحيح آهي ته اهي



تعلق، يوسي ۽ ڳوٺن ۾ موجود مورن جا انگ اکر ٻڌائين ته ڳالهه واضع ٿي پوندي 0.001% واري نقصان جي ڳالهه واقعي اسان جهڙن ملڪن ۾ ڪا وڏي ڳالهه ڪونهي پر وڏي ۽ افسوس جي ڳالهه اها آهي ته جڏهن گذريل سال به مورن ۾ آيل اها بيماري ڪيترائي مور ماري چڪي هئي، ته پوءِ افسوس ان ڳالهه جو آهي ته ان لاءِ ڪا به پاران اڳواٽ نه ته ڪي احتياطي اپاءَ ورتا ويا ۽ نه ئي ڪڪڙين کي ويڪسين ڪرائڻ يا ڪنهن ٻئي علاج متعلق سوچيو ويو. اها به هڪ عجيب ڳالهه ٿي لڳي ته علاج وٺري کاتو ڪري ويڪسين به اهو ڪري جهنگلي جانور بچائي ۽ وڌائي به اهو وڌي ۽ اها ملڪيت وري وائيلڊ لائيف جي هجن! وائيلڊ لائيف کاتو رڳو انهن بچايل جانورن ۽ پکين کي شڪار ڪرائي تعلقات ۽ بينڪ بيلنس وڌائي! ڇا اها افسوس جي ڳالهه ناهي ۽ ڪا به ڳالهه جي دلچسپي ظاهر نه ٿي ڪري ته ايتري وڏي صحيح يا غلط هائي گهوڙا باوجود، ڪا به ڳالهه جي وزير صاحب کي سرزمين تي اچي جائزو وٺڻ جو خيال ۽ ٽائيم پندرهن ڏينهن کان پوءِ ملي رهيو آهي. اها ڳالهه به ڏسڻ جي ضرورت آهي ته ٿر ۽ ٻين علائقن ۾ موسمي اثرن ۽ بيمارين سبب رڳو مور مري رهيا آهن يا انهن جو اثر روجهن، هرڻن، ڦاڙهن، تترن، ٻاٽيڙن، سڻهن، ڳيرن، روڊن (ٿر جا ڪانءُ) وغيره تي به ٿي رهيو آهي. انهن جي به اڳواٽ سار سنڀال لهڻ ۽ علاج جي ضرورت آهي. افسوس هن ڳالهه جو آهي ته جيڪڏهن وقت سر مورن جي مالڪي ڪندي اپاءَ وٺجن ها ته هيڏا سارا مور نڌڪائي جي حالت ۾ نه مرن ها. جيڪو ڪجهه هاڻ ڪيو پيو وڃي، اهو نقصان ٿيڻ ۽ مورن جي مرڻ کان اڳ به ڪري پئي سگهجيو!!



## مورن کي مرڻ نه گھرجي!

**هشن** ته سڄو سيارو سنڌ ۾ جهڙوڪر ڏيهي توڙي پرڏيهي پکين جي قتل عام جي موسم هوندي آهي. پر هن پيري ته ڪم سياري کان به اڳ برسات دؤران، ٻوڏ وارن ڏينهن ۾ ئي (2010 ۽ 2011) شروع ٿي ويو. ٻوڏ ۾ هڪڙا پکي ۽ جانور بک وگهي ۽ پاڻي ۾ ٻڏي مئا ته ٻيا جان بچاءِ انساني آبادين ۾ پناهه جي آسري ۾ آيل ماڻهن جي بک جي نظر ٿي ويا. ان بعد ڪڏهن انتهائي بااثر ۽ معزز ايوانن ۾ ويٺل بااثرن پاران هرڻ خلاف ڪات ڪهاڙا ڪڍڻ جون خبرون اچڻ لڳيون ته مٿان وري پاڻي ۾ رزهر / ڪيميڪل ملائ مڇين جي شڪار ڪرڻ سان جتي انيڪ مڇيون مري ويون، اتي ڊزن کان مٿي پلمٽيون به حياتي مان هٽ ڌوئي وينيون. رهي ڪهي ڪس مورن جي مرڻ وارين خبرن پوري ڪري ڇڏي پر مورن جي حوالي سان معاملو ڪجهه مختلف ۽ منجهيل محسوس ٿي رهيو آهي. منهنجي خيال ۾ ان جو مک سبب دوستن جو ماحوليات ۽ جهنگلي جيوت جي حوالي سان هاڻ تمام گھڻو حساس ٿي وڃڻ به آهي. سنڌ ۾ هنئن ته مور گھڻو ڪري سيني باغن وارن علائقن ۾ ۽ ڪٿي ڪٿي وڏن بنگلن ۾ شوقين وٽ نظر اچن ٿا، پر سنڌ ۾ مورن جو قدرتي HABITAT (رهڻ جو هنڌ) گھڻو ڪري ٿرپارڪر ضلعو بلڪه ائين ڪٿي چئجي ته ميرپورخاص ڊويزن آهي. ٿرپارڪر جا چارئي تعلقه ننگر، ڇاڇرو مني ۽ ڏيپلو مورن جا قديمين کان مسڪن رهيا آهن. جتي اڄ به ذريعن چواڻي هزارن جي تعداد ۾ مور موجود آهن. ان کان پوءِ عمر ڪوٽ ۽ ڪنهن حد تائين ميرپورخاص ۾ به مور آهن. مڙي جي ڳالهه ته مور ننگر پارڪر ۽ ٿر ۾ ته آهن، پر سنڌ جي هڪ ٻئي قدرتي اهم ۽ منفرد جاگرافيائي علائقي اڇڙي ٿر، کپري کان گهوٽڪي ۾ مور قدرتي طرح

گهت ئي رهن ٿا. ها جي ڪنهن جا رکيل يا پاليل هجن ته ٻي ڳالهه آهي. اچڙي ٿر ۾ مورن جي نه برابر هجڻ جو وڏو سبب اُتي آبادي وسڻن، وڻڪاري ۽ پاڻي جو گهٽ هجڻ آهي. مور گهڻو ڪري آبادي جي ويجهو رهندا آهن. کين صبح شام پاڻي جي ضرورت محسوس ٿيندي آهي. ان کان علاوه آبادي ڀرسان رهڻ ڪري ڏڪر وارن ڏينهن ۾ به کين ڪاٺ لاءِ ٿورو گهڻو مليو وڃي. جڏهن ته اچڙي ٿر ۾ ائين نٿو ٿئي. رهي ڳالهه موجوده مورن واري بيماري ان جي سببن ۽ علاج جي ته اڃا تائين ماهران ڳالهه جو تعين نه ڪري سگهيا آهن ته مورن ۾ ڪهڙي بيماري آهي؟ ان لاءِ مختلف ٽيسٽون وٺي ليبارٽي ۾ اماليون ويون آهن. پر ٿر جا ڪجهه حلقه ته ان ڳالهه کان به انڪاري آهن ته ڪو مورن واري موجوده بيماري ايتري سنگين به آهي! ۽ اهي ذريعا اها به دعوا ڪن ٿا ته دوست جيتري هاءِ گهوڙا ڪري رهيا آهن، اصل ۾ معاملو ايترو خراب ناهي. هو چون ٿا ته اسان جعفر واريون رڙيون نه ڪريون ته بهتر آ. ان ڳالهه کان هتي ڪري جيڪڏهن اهڙو ڏسجي ته مورن ۾ ڪهڙيون بيماريون ٿين ٿيون ۽ انهن جو علاج ڪير ڪري سگهي ٿو؟ ته ٻين پکين وانگر، ماهر مورن کي به پکين جي هڪ وڏي پچ واري قسم RED JUNGLE FOEUL جنهن کي پاڻ جهنگلي ڪڪڙ چئو ٿا، جي نسل مان سمجهن ٿا سوا هو پکي، پکين جو ابو سڏجي ٿو. ڪڪڙ به ان نسل مان آهن ته مور به.

ڪڪڙ کي هزارين سال اڳي، انسانن وڙهائڻ لاءِ ڌارڻ شروع ڪيو ۽ ائين آهستي آهستي ڪڪڙ جهنگلي مان ڦري گهريلو پکي ٿي ويو. ان ڪري ماهرن مطابق مورن ۽ ڪڪڙن بلڪه ذري گهٽ سڀني پکين جون بيماريون هڪجهڙيون ٿينديون آهن. پوءِ ان جا سبب جدا جدا ٿي سگهن ٿا. ڪڪڙن توڙي ٻين پکين ۾ عموماً وائرل، بيڪٽيريل، پروٽوزوئل، ٽاڪسي ڪيشنل ۽ نيوٽريشنل ڊيفيٽ واريون بيماريون ٿينديون آهن. وائرل واري بيماري ۾ علاج بدران احتياط فائديمند هوندو آهي. جڏهن ته بيڪٽيريل ۽ ٻين بيمارين ۾ به علاج تي توجه ڏيڻي آهي. ساڳي نموني نيوٽريشنل ڊيفيٽ بک يا کاڌي جي گهٽتائي جي ڪري ٿيندي آهي ۽ ظاهر آ ان جو علاج به کاڌي ذريعي ئي بهتر طريقي سان ٿي سگهي ٿو. بيمار مورن جا سيمپل ليبارٽي ڏانهن اماليل آهن جن جي خبر هڪ اڌ ڏينهن ۾ پئڄي ويندي ياد رهي ته 1976ع کان ڪراچي

جي صرافي ڳوٺ، ڪورنگي نمبر 5 ۾ قائم PRI پولٽري ريسرچ انسٽيٽيوٽ دنيا جي بهترين ليبارٽرين ۾ شمار ٿئي ٿو. جنهن کي آمريڪا مان پي ايڇ ڊي هولڊر ڊاڪٽر ميڊم شفقت رحمن ڏاڍو ڪاميابي سان هلائي رهي آهي. هتي دنيا جي بهترين ويڪسين ٺهي رهي آهي. جيئن اخبارن ۾ رپورٽ ٿيو آهي ته مورن کي ڪا ويڪسين ڏني وئي ته اهي مري ويا. ان لاءِ عرض ته بيماري جو علاج ٿيندو آهي. ويڪسين ڪونه ڪبي آ. ويڪسين تندرست ڪبي آ. ممڪن ته هتي ائين ٿيو هجي. باقي رهي اها ڳالهه ته ڪڪڙين وارا ڊاڪٽر پڪين يا مورن جو علاج ٿا ڪري سگهن. ته منهنجي خيال ۾ ڪڪڙين وارا ڊاڪٽر مورن جو به علاج ڪري سگهن ٿا ۽ جي اسان ڪڪڙين واري يار ڊاڪٽر راڻا منور راجپوت جو وس پڇي يا جي ان جي ٿو ڪو وڌيڪ چڙهي ته هو پيا به ڪيترائي علاج ڪري سگهي ٿو. اهو صحيح آهي ته ڪڪڙين وارو ڊاڪٽر، ڪڪڙين جو علاج ڪري ۽ مورن وارو مورن جو. بلڪه اڃان به وڌيڪ بهتر ته اهو ٿيندو جو مورن ۽ ڊيلن جا به ڊاڪٽر الڳ الڳ هجن، پرفاسوس جو اسان وٽ ائين ٿئي ڪونه ٿو. ها البت هاڻ لاهور جي 128 سال اڳ ۾ انگريزن جي ڪتن ۽ ڊيلن ۽ فوج جي گهوڙن جي علاج لاءِ قائم ڪيل اسڪول جيڪو وقت سان گڏ اسڪول مان ڪاليج ۽ هاڻ ملڪ جي واحد نيچرل يونيورسٽي آف اينيمل لاهور هاڻ شايد هر جانور ۽ پکي لاءِ الڳ الڳ ڊاڪٽر پيدا ڪري رهي آهي. ان کان پوءِ اُميد ته هونر ۽ ماڊين لاءِ به ڊاڪٽر کي الڳ الڳ ڪورس ڪرائيندا. ڳالهه نه ۽ مادي جي نڪتي آهي ته هتي اهو ذڪر به دلچسپي کان خالي نه هوندو ته انسانن ۽ جانورن توڙي پڪين جي بناوت ۾ هڪ فرق ڪروموسومس جو به هوندو آهي. انسانن ۽ ٻين جانورن جي نر ۾ هڪ ڪروموسوم هيترو زائيجس ۽ هڪ ڪروموسوم هوموزائيجي جو هوندو آهي. جڏهن ته مادي ۾ ٻئي ڪروموسوم هوموزائيجي جا هوندا آهن. پر پڪين ۾ ان جي ابتڙ هوندو آهي. ان ڪري ئي پڪين جانور، مادي کان وڌيڪ خوبصورت هوندا آهن. جن مان هڪ مور به آهي ڳالهه جڏهن ڪروموسوم جي نڪتي آهي ته هتي اهو ذڪر به دلچسپي کان خالي نه هوندو ته انسانن ۾ ڪروموسوم جو تعداد 46، ڊيگي ۾ 52، مينمن ۾ 54، گهوڙي ۾ 62، خچر ۾ 63، ۽ پياري گڏهه ۾ 64 هوندو آهي. مورن جون هننن ته ڪيتريون ئي انفرادتون آهن پر هي واحد نر

آهي جيڪو نجي پنهنجي مادي کي مڃائيندو ۽ متوجہ ڪندو آهي! نه ته پاڻ پراڻين فلمن ۾ اڪثر ڏٺو هوندو ته هيروئن نجي نجي هيرو کي متوجہ ڪندي آهي، پر هيرو اڪثر ٻئي پاسي منهن ڪندو آهي. باقي رهي ڳالهه موجوده حالتن ۾ مورن جي بچاءَ جي حوالي سان ته جيڪڏهن واقعي مورن ۾ ايترو موت ناهي آيو ته پوءِ اسان کي جعفر واريون رڙيون ڪرڻ کان پاسو ڪرڻ گهرجي. باقي جي معاملو سيرييس آهي ته جهنگلي جيوت کاتي کي اڳيان اچڻ گهرجي. بيمار مور جيئن ته اڏامڻ کان لاچار هوندا يا انهن کي جھلڻ نسبتاً سولو هوندو آهي، ان ڪري انهن کي ٻين پکين کان الڳ ڪري ايترو پورتن تي بيمارن لاءِ ناهيل “ڪورن ٽائين” وانگر مورن لاءِ به الڳ جڳهه تي جاريون هڻي، ڪورن ٽائين ناهڻ گهرجي ۽ ان ۾ وڌيڪ دير نه ڪرڻ گهرجي. چوڄو ٻڌ فلو وانگر، بيماري ٻين پکين کي به لڳي سگهي ٿي ۽ اهو به ياد رکڻ گهرجي ته سڄو کن اهڙيون بيماريون آهن، جيڪي لائيو اسٽاڪ مان، انسانن کي لڳي سگهن ٿيون. ان ڪري جهنگلي جيوت کاتو فوراً ڪوايڪشن پلان تيار ڪري جي آهي ته ان تي عمل ڪري چو جا اهڙن بيمارين ڪري 2009ع ۾ کير تر ۾ به ڪيترا ئي ناياب جانور مري ويا هئا.

بهر حال ڪجهه به ڪجي پر مورن کي نڌڻ ڪو سمجهي مرڻ نه ڏجي ته بهتر آهي. مور سياحت کي هن علائقي ۾ ڪيتري ترقي وٺرائي سگهن ٿا ۽ سياحت وري هن علائقي کي ڪيتري ترقي ڏياري سگهي ٿي ۽ غربت گهٽائي سگهي ٿي! اسان اڃان ان طرف سوچيو ئي ناهي. جيترو ذاتي ۽ تمام ٿورو فائدو اسان مورن جا بيٺا وڪڻي حاصل ڪريون ٿا، ان کان تمام گهڻو اجتماعي فائدو اسان انهن پيدن کي بچاءَ ڪري سگهون ٿا.



## گذھن جو غربت ۽ غريبن سان تعلق

**سنڌ** ۾ جانورن جي افزائش واري کاتي پاران جاري ڪيل انگن اکرن مطابق سڄي سنڌ ۾ ٿرپارڪر ضلعي ۾ سڀ کان وڌيڪ گذهرهن ٿا. جن جو تعداد نولک، اڻيتاليه هزار ست سو پنڇهتر آهي. جيڪو سنڌ جي گذھن جو پنجانوي سيڪڙو پيھي ٿو. جڏھن تہ سڄي سنڌ ۾ ڏھ لک گذھ آباد آھن. ان ۾ وري نالي واري ليکڪ ارباب نيڪ محمد جو تعلقو ڇاڇرو گذھن ۾ گو ڪٿي ويو. جتي ست لک اسي هزار گذھ موجود آهن. کاتي پاران اهو ڪونه ڄاڻايو ويو آهي ته اهي گذھ ڪهڙو ڪم ڪن ٿا يا انهن کان ڪهڙو ڪم ورتو وڃي ٿو! انهن گذھن مان ڪيترا گذھ ’ڏڻين‘ جا آهن ۽ ڪيترا نڌڪا! ۽ خود هن کاتي ۾ ڪيترن گذھن کان ڪم ورتو وڃي ٿو. کاتي پاران اهو به ڄاڻايو ويو آهي ته وڌيڪ گذھ وڌيڪ غربت جي نشاندھي ڪن ٿا. جي ائين آهي ته پوءِ ڇاچري تعلقي ۾ گذھن جو تعداد وڌيڪ ڇو آهي؟ ڪٿي اها ڳالهه صحيح ته ناهي ته تعلقي ڇاچري ۾ مال چرڻ جي جو جنهن کي ٿر ۾ گوچر سڏجي ٿو، اهي بااثر ماڻهن جي قبضي ۾ اچي ويا آهن ۽ اُنهي هاڻي پوکي ٿئي ٿي. جنهن جو فائدو چند ماڻهن کي ٿئي ٿو. جڏهن ته اڳي اُنهي سڄي علائقي جو مال چرندو هو. سڀ ماڻهو انهن گوچرن مان برابر جو فائدو وٺندا هئا ۽ غربت به گهٽ هئي. پر هاڻ گوچر ختم ٿيڻ بعد مال تمام گهڻو گهٽجي ويو آهي، غربت ۽ گذھ وڌي رهيا آهن. جڏهن ته ڇاچري تعلقي جا ٽي سڀ کان وڌيڪ ماڻهو ٿر کان ٻاهر وڃي مزدوري ڪري پيٽ گذر ڪن ٿا. پر جي ڪا اين جي او ارباب نيڪ محمد جي تعاون ۽ صلاح سان ڪو باقائده سروي ڪرائي ۽ ڪو پروجيڪٽ ٺاهي ڪم ڪري ته گذھن کي وڏو فائدو ٿي سگهي ٿو. پروجيڪٽ ۾ اهو ڏسجي ته ضلعي

ٿرپارڪر جي آبادي ڪيتري آهي ۽ هڪ گڏه ڪيترن ماڻهن جي حصي ۾ اچي ٿو ۽ ان جو ڪم ۾ رهندي ٿو. اهو به ڏسجي ته موجود گڏهن ۾ ٿر گڏه ڪيترا آهن ۽ ماديون ڪيتريون. جنهن سان ٿر جي ماڻهن جو رهندي گڏه ۽ مادي گڏه پالڻ جي حوالي سان ”رجحان“ جي خبر پوندي ۽ ان رجحان جي پٺيان سبب ڳولڻ لاءِ وري ڪا بهي اين جي او ڪو بهيو پروجيڪٽ ٺاهي ڪم ڪري ٿر جتان ويجهي ماضي مان ملڪ جو وزيراعظم به چونڊيو ۽ وزيراعليٰ آخري اُتي ئي گڏه وڌيڪ چيو آهن! اهو به ڏسڻ ڪپي ته وزيراعظم ۽ وزيراعليٰ وڌيڪ گڏهن واري علائقي مان ئي چوڻوڊيا ويا؟ اهو به ڏسجي ته غربت ته محمد خان سمي واري بدين ۾ به وڌيڪ آهي. پراڻي ايترا گڏه آخر چو نه آهن!! ڪٿي ائين ته ڪونهين ته گڏهن جو وڌيڪ هجڻ غربت کان علاوه ڪن ٻين سببن جي ڪري به ممڪن آهي! اهو به ڏسڻ جي ضرورت آهي ته اهي گڏه ڪهڙي نسل جا آهن يا ڪهڙي نسل جي گڏهن جو تعداد وڌيڪ آهي. ڇا ٿرپارڪر ۾ گڏهن جي تعداد ۾ اضافو ٿي رهيو آهي يا ڪمي؟ ۽ اهو به ڏسجي ته ٿرپارڪر وارا گڏه ملڪ ۾ ٿي رهڻ پسند ڪن ٿا يا موقعو ملندي ئي، سرحد پار ڪري رات جي اونڊاهي جوفائڊو وٺي پڇيو وڃن ٿا. اهو به ڏسجي ته ڪٿي اهي پڇي ويندڙ گڏه وڌيڪ مهنگائي ۽ غربت جي ڪري مالڪ جي مرضي ۽ اجازت سان ته ڪونه ٿا پڇيو وڃن يا ڪٿي مالڪ ڪين خود ئي ته ڪونه ٿا سرحد پار ڪرائين! اڳي علم سماجيات جا ماهر ٻڌائيندا هئا ته غريبن جا ٻار وڌيڪ هوندا آهن. پر هاڻي ڪاٽي پاران نئين ٿيوري سامهون آندي وئي آهي ته جتي غربت وڌيڪ هوندي آهي اُتي گڏه وڌيڪ هوندا آهن!! ڏسڻو اهو آهي ته غربت گڏهن جي ڪري ٿي وڌي يا گڏه غربت جي ڪري ٿا وڌن! بهرحال ڪاٽي اهو ڪونه ٻڌايو آهي ته انهن هيترن سارن گڏهن جي فلاح و بهبود لاءِ سرڪار ڪيترا ۽ ڪهڙا منصوبا جوڙيا آهن يا جوڙڻ تي 100 ڏينهن وارو ڪو منصوبو جوڙي رهي آهي يا نه! جيئن مختلف اداڪارن، گلوڪارن يا نامور ۽ مشهور ماڻهن جا چاهيندڙ گڏجي ان شخصيت جي نالي پٺيان تنظيمون جوڙيندا آهن. ائين ٿرپارڪر جي نوجوانن کي به گهرجي ته اهي ”ٻانڪي لور“ تنظيمون ٺاهي، گڏهن جي حقن جي حوالي سان ڪم ڪن ۽ انهن جي حقن جو پورو پورو خيال رکن. چوڻو گڏهن وڌندڙ

تعداد ٿر بارڪر ۾ گڏهن جي چاهيندڙن جي پوري پوري عڪاسي ڪري ٿو. پر هورڳوا هو خيال ڪن ته ڪٿي انساني حقن وارا ناراض نه ٿين. چوڻو انسانن جي حقن جو ۽ گڏهن جي حقن جو پاڻ ۾ گهرو پر متضاد تعلق آهي. جتي انسان جي حق جي ڳالهه شروع ٿئي ٿي، اُتي گڏهن حق تلفي شروع ٿئي ٿي. بهرحال اسان سمجهون ٿا ته نه رڳو سنڌ ۾ بلڪه هن سڄي ملڪ ۾ ”گڏهن“ جو سچو پڇو تعداد ان کان ڪيترائي ڀيرا وڌيڪ آهي. جيترو کاتي پاران ظاهر ڪيو ويو آهي. ان مان لڳي ٿو ته کاتي گڏهن جي باري ۾ انگ اکر گڏ ڪرڻ ۾ تڪڙ ۽ عدم دلچسپي جو مظاهرو ڪيو آهي. کين گذارش ٿي ڪجي ته هو گڏهن جي باري ۾ وري نئين سري سان سروي ڪن ۽ ان ۾ اشتياق انصاري جهڙن محققن جون خدمتون به حاصل ڪن ته گڏهن جي باري ۾ اڃان وڌيڪ معلومات ملندي بلڪه وڏا ڦاٽا ٿيندا ۽ ملڪ ۾ گڏهن جو حقيقي انگ به ظاهر ٿيندو. جنهن سان به گڏهن جي حوالي سان منصوبه بندي ڪرڻ ۾ سرڪار سڳوري کي ڪافي آساني ٿيندي.

واضح رهي ته دنيا ۾ سڀ کان وڌيڪ گڏه ڇين ۾ 93 لک 48 هزار ايتوپيا ۾ يعني نمبر تي 52 لک ۽ پاڪستان ۾ نئين نمبر تي 45 لک آهن. جڏهن ته ڀارت هن سلسلي ۾ دنيا ۾ 9 نمبر تي آهي، جتي 10 لک گڏهرهن ٿا. ان حساب سان ڏسجي ته سڄي ملڪ جي گڏهن مان سنڌ ۾ 20% گڏهرهن ٿا. هتي هي ڳالهه دلچسپي کان خالي نه هوندي ته گڏه جنهن جي اسپيد 45 ميل في ڪلاڪ ٻڌائي وڃي ٿي، اُهي ميونسپل ڪميٽين ۾ به رکيل هوندا هئا. ان سلسلي ۾ دلبر خان (پهريون) جي دور ۾ سانگهڙ ميونسپل ڪميٽي جي انگن اکرن مطابق اُتي 11 گڏه به ملازم هئا. پوءِ 2 ڊيگرا رکيا ويا ۽ 2 گڏهن وارا ملازم بي روزگار ڪيا ويا، جنهن تي ڪافي گوڙ به ٿيو هو!





## گڏهه جي ڪهاڻي

**گذريل** ڪجهه عرصي کان نه صرف ملڪ اندران بلڪ ٻاهران به اڃانڪه گڏهن بابت خبرن جي آمد ۾ ڪافي تيزي اچي وئي آهي. خبرون به ڪي خير سگالي واري مڃن ته چڱو، پر اهي ته تشويش ناڪ حد تائين خطرناڪ آهن، انهن خبرن مان ڪنهن خفيہ هٿ جي هڃڻ جو ثبوت به ملي نه ملي. گڏهن جي انسانن بابت ڪيل ڪنهن سوچيل سمجھيل سازش جو هڃڻ صاف نظر اچي رهيو آهي. جيڪڏهن گڏهن جون اهي پراسرار ۽ اشرف المخلوقات خلاف رٿيل ڳجهون اٽڪل بازبون فوراً بند نه ڪرايون ويون ته ڪنهن وڏي هاڃي ٿيڻ جي امڪان کي قطعي رد نٿو ڪري سگهجي. ۽ ائين به ٿي سگهي ٿو ته ڪجهه ئي عرصي بعد، گڏهه مڪمل طور انسانن تي حاوي ٿي وڃن ۽ پاڻ تي (سندن نظر ۾) ٿيل ظلم ۽ زيادتين جو بدلو وٺڻ لاءِ منظم نموني سرگرم عمل ٿي وڃن. خير سرگرم ته هو هيئن به آهن. پر اڃان ايترو منظم نموني ناهن. ان کان اڳ جو گڏهه باقدي منظم ٿين ۽ انسان يا انسانيت کي ڪو وڏو نقصان پهچائين، اسان کي ياد ته گڏهن سان ڪو ڊگهي مدي وارو بقاءِ باهمي ٽائپ ڪو مهادتو ڪرڻ ڪپي با سندن انسان دشمن ڪارواين کي پنجنو ڏيڻ لاءِ ڪا گول ميز ڪانفرنس گهراڻي سنجيدگي سان ڪا واٽ ڳولڻ گهرجي.

سڀ کان وڌيڪ تشويشناڪ خبر، اخباري اطلاعن مطابق ڪابل واري پاسي هڪ گڏهه جي مسجد ۾ گھڙڻ، ڪنهن نمازي پاران ان کي گولي هڻي مارڻ ۽ ان جي بدلي ۾ ٿيل خون خرابي ۾ باونجاه انسانن جو مارجڻ، (جن ۾ انٽيمه عورتون به شامل آهن) ڪلاشنون ۽ راکيٽ لانچرن جو آزادانه استعمال بابت آهي. اها خبر، پنهنجو پاڻ کي فخر به نموني اشرف المخلوقات سڏائيندڙن لاءِ ڪهڙو پيغام ٿي ڏي اهو اسين سمجهون نه سمجهون انهيءَ مان

اهو ضرور ثابت ٿئي ٿو ته هڪ گڏهه برابر آهي ٻا وٺجاءه انسانن جي!! گڏهه مسجد ۾ ڪيئن ۽ ڇو گهڙيو؟ پوءِ جيئڙو ڪيئن وڌيو ۽ انسانن جي اڌ سينچري جي خونن بعد ڇا ٿيو؟ ان جي ته خبر ناهي. پر ڪابل ورن جو اثر سنڌ ۾ به ظاهر ٿيڻ شروع ٿي ويو آهي. جيتوڻيڪ جو اسان جي پرنٽ ميڊيا وٽ گڏهن لاءِ تمام گهٽ جاءِ آهي پر پوءِ به گڏهه پنهنجين ڪارواين کي ”خبر“ بنائڻ ۾ ڪافي ڪامياب ٿيندا نظر اچي رهيا آهن. ڪنڊياري ۾ خبر آهي ته ڪجهه ڏينهن اڳ سنڌ جي هڪ اوائلي ذات جيڪا هاڻ ڪافي قدر پنهنجي ذات بدلائي چڪي آهي، تن جو گڏهه سنڌ جي هڪ سابقه حڪمران ذات جي اوطاق ۾ داخل ٿي ويو. حڪمران ذات کي گڏهه جي گهڙي اچڻ تي سو به هڪ پنٿي پيل ذات جو پنهنجو اڳوڻو مان مرتب ۽ شان و شوڪت ياد اچي ويئي. ڪين اهو به شدت سان محسوس ٿيو ته اڳي اسان وٽ ملڪن جا حڪمران، سندن خاص ماڻهو ۽ راجن جا موچارا ماڻهو حاضريون ڀرڻ ايندا هئا سي به اڳواٽ اطلاع ڪري. پر اڄ زمانو ڪيڏو نه بدلجي ويو آهي جو ماڻهن جي جاءِ ته گڏهه اوطاقن ۾ گهڙيو اچن! سي به بغير اڳواٽ اطلاع ۽ اجازت جي! سابقه حڪمران گهراڻن جي فردن گڏهن سان ته لائي ڪهڙي ويڌن ڪئي، پر انهن ماضي کي ياد ڪندي ڪاه ڪندي وڃي سنڌ جي اوائلي ذات جي اوطاق تي ڪٽڪيا. گهمسان جي لٽ لٽان، مڪ مڪان ۽ نش نشان ۾ ويجهه ماڻهو ڏڪجي پيا. اهو ته پلوتئي خانواهن جي پوليس جو سا فوراً پمجي وئي ۽ جيئڙو قبائلي جنگ ۾ بدلجڻ کان ڪجهه عرصي لاءِ بچي ويو. نه ته شايد ڪابل وارو ڪارڊ ٿئي نه ها ته به برابر ضرور ٿي وڃي ها. پر سڀ کان وڌيڪ خراب ۽ خطرناڪ خبر، مائي جامان واري نھرايل مسجد، ميان مبین جي مدرسي ۽ ڪتب خاني ۽ عبدالرحيم گرهوڙي جي شاگردي واري زماني جي ميزبان شهر چوتياريون شريف کان آيل آهي. خبر مطابق اُتي جي هڪ گڏهه گوڏ پاتل مالڪ کي سنڌائتو چڪ هڻي، کيس منهن ڏيکارڻ جي به لائق نه ڇڏيو آهي. گڏهه چڪ سوڀ اهڙي جاءِ ته ڪيئن ۽ ڇو هنيو؟ اهي تفصيل خبر ۾ ڏنل ناهن. جنهن سان ڪافي مونجهارا پيدا ٿي رهيا آهن ۽ صحيح خبر نه هجڻ ڪري جيترا منهن اوتريون ڳالهيون گردش ۾ آهن. ڪي ان عمل کي گڏهه جو گڏهه ثابت ٿيڻ چئي رهيا آهن ته ڪي ان کي پراڻو پلانڊ ڪوٺي رهيا آهن ته ڪي وري ان کي گڏهن

جي منظم سازش جو حصو سمجهي رهيا آهن. بهرحال جيئن به هجي، گذهن جواهي ڪاروايون واقعي، انسانن لاءِ خصوصاً سنڌين لاءِ ڳڻتي جوڳيون بڻجي رهيون آهن.

سنڌ جي سڃاڻ حلقن کي انهن ڪارواين تي غور و فڪر ڪري گذهن بابت پنهنجي راءِ ۽ رويي ۾ تبديلي آڻڻ جي ڪوشش ڪرڻ گهرجي. هاڻي لڳي پيو ته گذهه اهي روايتي گذهه نه رهيا آهن. هوايڪي هن صدي جي آمد تي پنهنجو پاڻ کي نئون حالتن کي منهن ڏيڻ لاءِ تيار ڪري چڪا آهن. جڏهن ته اسين ماڻهو گذهه کي ساڳيو وڌائي فقير وارو گذهه سمجهي، گذهه پاڻي جو مظاهرو ڪري رهيا آهيون ۽ گذهه کي عورتن ۽ مزدورن مثل سمجهي، ان کي ناپسنديده شخصيت جو پتلو سوار ڪرڻ يا سماج دشمن ڪنهن شخص کي تنو ۽ دانگي گهمائي، سوار ڪرڻ واري ڪم کان ڪو گهڻو اڳتي نه وڌي سگهيا آهيون. وڌيڪ اسان اهو ڪيو آهي جو ٽريڪٽرن ۽ ڊاٽسٽن جي اچڻ ڪري اسين ڊيگي گاڏي کان گذهه گاڏي تائين وڃي پهتا آهيون. جڏهن ته دنيا وڃي چنڊ تي پهتي آهي! آمريڪا جهڙي ملڪ جي سياسي پارٽي به گذهه جي اهميت ۽ افاديت تسليم ڪندي پنهنجو انتخابي نشان عوام الناس کي بنائڻ بدران گذهه کي بڻائي، کيس سندس جائز حق ڏنو آهي. جڏهن ته اسين گذهه جا حق ڏيڻ نه پري رهيو سندس حق تسليم ڪرڻ لاءِ به تيار ناهيون. اسان اهو به سچو لاءِ تيار ناهيون ته گذهه جا به ڪي حق ۽ واسطا هوندا آهن.

هونئن انهيءَ سڄي صورتحال ۾ گذهه جي پنهنجي قصور کي به نظر انداز نٿو ڪري سگهجي پر انهي لاءِ معياري وري به اسان انسان ئي آهيون، نه ته مکي جي مشهور علائقي جتي انگريز سرڪار بهادر جي وقت جي بمباري کان وٺي گذهه کي حيران ويران ڪرڻ جو سلسلو تازو چوٽياريون ڏيهر نهڻ وقت تائين به جاري و ساري آهي. گهٽ ۾ گهٽ پيو ته ته مکي جي بيلي ۽ جهنگ ۾ ته گذهه کي پنهنجي پسند ۽ مرضي سان رهڻ ڏنو وڃي ها، پر ڪجهه ماڻهن کي گذهه جو آڻي وڳر ڪيو وتن وارو نمونو صفا نٿو ٿئي ۽ هوانهن کي اُتان هر نموني تڙي ڪڍڻ ۾ ئي پنهنجو مفاد محسوس ڪي رهيا آهن. پر کين اهو ضرور ذهن ۾ رکڻ گهرجي ته اُتي آوارا بڻيل به سئو کان مٿي گذهه جيڪي هاڻي مالڪن کي به ويجهو نٿا اچڻ ڏين، ۽ جيڪو به سندن ويجهو ٿو وڃي ان

کي لٽن ۽ چڪن سان ٿا کيڪارين، سي جيڪڏهن منظم ٿي مٿن حملہ آور ٿيا  
 تہ پوءِ ڇا ٿيندو؟ پر انهيءَ کان بہ وڌيڪ خطرناڪ ڳالھ اها آهي تہ جيڪڏهن  
 گڏهن، انسانن جا مٿن کيل ظلم ڏسي ۽ سندن ڪرتوتن جي ڪٽاڙ کي  
 محسوس ڪندي، ڪنهن ڏينهن کين اهو چئي ڏيکاربو تہ، ”هل ٿي انسان جا  
 ڦر!“ تہ پوءِ ڇا ٿيندو؟



## ٻوڏ دوران گذهه، مالڪن جي بيوفائي تي ڏاڍا ڌڪارا آهن!

**هئن** ته برسات ۽ ٻوڏ سڄي معاشري کي ڊام ڊول ڪري ڇڏيو آهي. جن مان وڏيون اميدون هيون ۽ جن وڏيون دعوائون ٿئي ڪيون سي يا ته ڳوليا نٿا لين يا جي نظر به اچن ٿا ته وڏين ۽ تيز رفتار گاڏين ۾ زون ڪيو هليا وڃن ٿا. اهڙي طرح جتي انسانن کي هن ٻوڏ سبب ڪيترن ئي بيوفائن جا اصل منهن مهاندا ڏسڻ جو موقعو مليو آهي، اتي بي زبان جانورن کي پنهنجن توڙي پراون جي روئي جي ۽ پنهنجي اصلي اهميت جي به خبر پئي آهي. اهڙن بي زبان جانورن ۾ سڀ کان وڌيڪ متاثر ٿيندڙ ۽ مالڪن جي بيوفائي کي منهن ڏيندڙ جانور گڏهه به آهي. چڱن ڀلن ۽ بڻ بڻيادي مالڪن پاران جيڪورويو سانگهڙ جي گڏهن سان رکيو ويو آهي، گڏهن کي اڳ ۾ ان جو قطعاً اندازو ڪونه هو. ضلعي سانگهڙ ۾ سرڪاري انگن اکرن مطابق گڏهن جو تعداد 45818 آهي. جڏهن ته آزاد ذريعن توڙي مشاهدي جي آڌار وڏي اعتماد سان چئي سگهجي ٿو ته سانگهڙ ضلعي ۾ گڏهن جو تعداد سرڪاري انگن اکرن کان تمام گهڻو مٿي آهي. باقي گڏهن جهڙا گڏهه ته ڳڻڻ کان ٻاهر آهن. ضلعي سانگهڙ جي تاريخ ۾ گڏهن تي ٻه ڀيرا وڏي پئماني تي ڏکيا ڏينهن آيا آهن. هڪ پاڪستان کان اڳ، حر تحريڪ دوران جڏهن ماڻهن جي اڪثريت لوڙهن ۾ وئي يا پوءِ مختلف قسمن جي ظلمن ۽ زياتين سبب پنهنجا ڳوٺ ۽ علائقا، خصوصاً مڪي وارو علائقو ڇڏڻ تي مجبور ٿي. تڏهن به ماڻهن پيو مال وغيره ته سنڀاليو ۽ ساڻ ڪيو پر پنهنجي جند کان به بيزار ماڻهن، گڏهن جي مالڪي ڪرڻ بدران کين بي يارو مددگار ڇڏي ڏنو. ٻي ننڍڙي بچيل مال کي ته ”ڦوٽل خان“ جهڙا ڪيترائي ماڻهو چوري ۽ زوري جهليو وڪڻندا ۽ ڪهندا رهيا پر گڏهن

ڏانهن ڪنهن به ڌيان نه ڏنو. جنهن سبب اهي گڏهه ڪاري چن کان وٺي ڪپري واري اچڙي تڙ ۾ چيڪ چرندا، گهمندا ۽ نسل وڌائيندا رهيا. انهن لاوارث گڏهن به گهٽ نه ڪئي ۽ پاڪستان نهڻ بعد ملڪي سرحدن جو به خيال نه ڪندي ۽ غير ملڪي قانون جي پيڪڙي ڪري ٻاڊر پار جي گڏهن سان به نه صرف تعلقات قائم ڪيا بلڪ وڌايا به صحيح. اهڙي طرح آهستي آهستي پاڪستان ۽ هندستان جي دنگائي پر جهنگلي تي ويل گڏهن جي ميلاب سان جيڪو نئون نسل پيدا ٿيو ان ۾ ماهرن کي واضح طور تي جهنگلي گڏهن جون نشانين ۽ خاصيتون نظر اچن ٿيون. ولرن ۾ گهمندڙ ۽ چرندڙ اهي جهنگلي تي ويل گڏهه ماڻهن جي ويجهي ويڃن تي انهن تي هُلان ڪن ٿا ۽ وڌيڪ فري ٿيڻ جي ڪوشش ڪرڻ تي لٽن ۽ چڪن سان. جوابي ڪاروائي به ڪن ٿا. ڪجهه سال اڳ جڏهن ماڻهن ۾ بک صفا ڪاهي پئي ته ماڻهن انهن جهنگلي گڏهن کي به نه بخشيو ۽ مختلف طريقن سان، پنجوڙن ذريعي، انهن کي پڪڙي ترڪون ڀري سنڌ ۽ سنڌ کان ٻاهر وڪڻي جاوا به ڪيا. ڪجهه به هجي پر ان وقت جا مالڪن جي بيوفائي ۽ عدم توجهه سبب ننڍڙا بڻيل گڏهه پيٽ ڀري کائيندا هئا ۽ مرضي مطابق، مڙي سان رهندا به هئا. پر هن پيري صورتحال ڪافي مختلف آهي. اوچتي آيل برسات ۽ سمن نالن جي ٻوڏ ماڻهن کي اهڙو ته بتال ڪيو جو اهي مشڪل سان جانيون بچائڻ ۽ ڪجهه ضروري سامان ۽ مال ڪيڙ ۾ ئي ڪامياب ٿيا. گڏهه جيڪي سڀ کان وڌيڪ ٻار ڏوٽڻ ۽ ٻيا محنت مزدوري وارا ڪم ڪرڻ جو ذريعو هئا سي، اتي ئي رهيا. انهن کي ڪنهن به نه پڇيو. پاڻي ۽ مچرن ۾ ڦاٿل، بک ۾ ٻاهر ٿيندڙ گڏهه ”آهي ارمان عجيبن جو مونکي نال نه نيائون“ پنهنجي مخصوص آواز ۾ ڳائيندا رهجي ويا. گڏهه جي بيمار ٿيڻ جو هڪ اهم سبب مغرب وقت پاڻي پيئڻ به هجي ٿو. جنهن سان کيس سرگيل جي بيماري تي پوندي آهي. مالڪن جي موچڙي کان آزاد ٿيل گڏهه پنهنجي مرضي مطابق، بغير وقت ۽ ويلو ڏسڻ جي پاڻي پيئڻ سبب به بيمار ٿيو ۽ مٿو به سهي. اتي مچرن جي مار جو پاڙيو گڏهه مچرن کائڻ سبب به وڏي تعداد ۾ مٿو. مچرن جي ماريل گڏهه کي آسري لٽي جو ڏونهون ڏبو آهي ۽ صبح جو کيس وينجهاروبه آهي. پر مالڪن جي هليو ويڃڻ بعد ڪير هو جيڪو گڏهن جي اهڙي خدمت ڪري مچرن واري علائقن ۾ ماڻهو گڏهن کي رات جو

چوڙي ڇڏيندا آهن ۽ گڏهه وڃي ڪواندهيري واري ڪنڊ پاسو ڇاڇيندا آهن. ماهرن مطابق گڏهه کي اندهيري ۾ مچر چڪ ڪونه پائيندو آهي. (وڌيڪ پڪ ڪرڻ لاءِ خواهشمند گڏهه سان رابطو قائم ڪري سگهن ٿا). اهڙي طرح مالڪن جي بيوفائي ۽ عدم توجهه سبب شايد سڀ کان وڌيڪ نقصان گڏهه جو ٿيو آهي. جيڪو جتي ڪٿي، روڊ رستن جي ڪناري مثل حالت ۾ يا مرڻ واري حالت ۾ ڏسي سگهجن ٿا. انهن بيوس ۽ لاچار گڏهن جي نه ته ڪو سار لهڻ وارو آهي ۽ نه ئي کين ڪو ويڪسين ڪرائڻ وارو ٿو ڏسي. مثل جانورن جو گوشت کائيندڙ ۽ کلون لاهيندڙ قبيلن کي به شايد گڏهه قابل قبول ناهي. جيئن ته گڏهه غربت جي نشاني هجي ٿو يا ٻين لفظن ۾ غريبن وٽ هجي ٿو ان ڪري غريب ماڻهو جيڪي پنهنجي پاڻ، گهرن ۽ ٻچن کي به صحيح طريقي سان بچائي نه سگهيا، سي گڏهن کي ڪٿي ٿئي بچائي سگهيا! ائين پنهنجن جي مجبوري وچان، ڪيل بيوفائي وڏي تعداد ۾ گڏهن کي مرڻ تي مجبور ڪري ڇڏيو. ٻيو ڪجهه ٿئي نه ٿئي پر برسات بعد ٿيندڙ متوقع مختلف قسمن جي سروي ۾، ضلعي سانگهڙ ۾ گڏهن جي تعداد ۾ نمايان ڪمي ضرور نظر ايندي جنهن جا ماڻهن جي سماجي تعلقاتن، معيشت ۽ صحت تي ڪيترا ۽ ڪهڙا تاثير پون، اهو وقت ئي ثابت ڪندو. ڪجهه به هجي پر اهي گڏهه سڄي عمر مالڪن جي خدمت ڪندا، انهن جون جائز ناجائز خواهشون ۽ ڪم پورا ڪرڻ سان گڏ انهن جي معاشي خوشحالي جو به اهم سبب ۽ ذريعو هئا. جيڪڏهن مالڪ اهڙي ڏکي صورتحال ۾ گڏهن تي ڪجهه رحم ڪائين ها، پنهنجي ماني مان گرھه ڀڃي ڪٿي نه به ڏين ها پر رڳو جمع ڪيل ان مان لپ ٿي ڪٿي ڏين ها ته به گڏهه نه ته ايترا ڏکارا ٿين ها ۽ نه ئي هو مالڪن کان ايڏا مايوس ۽ نااميد ٿين ها!! وقت گذري ويندو پر سانگهڙ جي گڏهن کي مالڪن جو رويو سدائين ياد رهندو. ٿي سگهي ته گڏهه غيرت کائي ڪو غير معمولي فيصلو نه ڪري وجهن. جيڪو سانگهڙ جي گڏهه مالڪن کي متان مهانگو پوي ان ڪري اڃان به وقت ويو ڪونهي. ناراض گڏهن کي پرچائي، بيمار گڏهن جو علاج ڪرائجي، بکين گڏهن کي راشن ڏجي ۽ مري ويل گڏهن کي ماحولياتي اصولن تحت محفوظ نموني ٺڪائي لڳائجي.



# گذھہ مرڻ جي جاچ گذھن کان نہ ڪرائجي!

**ڪاوش 14** جنوري جي رپورٽ مطابق ٽنڊو آدم ميونسپل ڪاميٽي جي يوسي تي جي پڻ سينيٽري انسپڪٽرن ۾ صفائي جي ڪم لاءِ استعمال ٿيندڙ گڏھ جي گاهه پني لاءِ ملندڙ 4 هزار روپيا گاهه الاؤنس ڦٽائڻ تان ٿيل ڦڏي کان پوءِ هڪ يوسي انچارج گڏھ کي گاڏي سميت ٻه ڏينهن اڳ ۾ ميونسپل آفيس ۾ ڇڏي ويو ۽ پڻ ڏينهن تائين کاتو نہ ملڻ ۽ سي سبب گڏھ مري ويو. مثل گڏھ پڻ ڏينهن کان ميونسپل آفيس ۾ پيل آهي. پر انتظاميه ان کي بہ ناهي ڪٽايو. ٻئي طرف واقعي کان پوءِ اڳوڻي ڪائونسلر ۽ پي پي اڳواڻ عبدالرحمان انصاري ڪمشنر ميرپورخاص کي لکت ۾ درخواست ڪئي آهي ته مذڪوره ميونسپل ڪاميٽي مان هر مهيني 14 گڏھن لاءِ هر مهيني 56 هزار روپيا الاؤنس نڪري ٿو پر صفائي جي ڪم لاءِ رڳو 7 گڏھ استعمال ٿين ٿا. باقي رقم هٽپ ڪئي پئي وڃي ۽ شهر گندگي جي ور چڙيل آهي. هن ڪمشنر کان اينٽي ڪريشن هٿان جاچ جي گهر ڪئي آهي.

جيتوڻيڪ هيئر خبر ۾ گڏھ جي سي ۾ بڪٽي مرڻ تي گهٽ ڀر شهر جي گندگي جي ور چڙهڻ ڏانهن وڌيڪ ڌيان ڇڪايو ويو آهي پر پوءِ بہ شاباس هجي رپورٽ ۽ شڪايت ڪندڙ ٻنهي کي جن ڪنهن بہ نيت سان پر گڏھ جي خبر نہ ڏني. نہ ته اسان جا صحافي رڳو وڏيري پوتان مير ۽ پير جي نڪمي ۽ نشائي مت مانتن جي خبر گڏھن ۾ ٿيل گوهر وانگر. هڪ ٻئي سان صحافتي گوڙ ۾ ڏيڻ ۾ دير ٿي نہ ڪندا آهن پر ڪنهن جو ڪمائيٽ گڏھ ته اصل جهڙو ڪوئي نہ مري وڃي پر ان جي خبر ڏيڻ ۾ پنهنجي شان جي گهٽتائي محسوس ڪندا آهن. حالانڪ مختلف ايڪسيڊنٽ ۽ حادثن ۾ جيڪڏھن ڪن ٻارن



جو خدانه خواسته مزدور پي مري وڃي يا گڏهه نقصان ذري گهٽ هڪجيترو  
 ٿي ٿيندو آهي. پر اها ڳالهه صحافي پاءُ ناهن سمجھي سگھندا، ڪو مزدور پي  
 مري ويو تڏهن به ٻار بڪ تي ۽ جي جي مزدور جو گڏهه مري ويو ته به ٻار بڪ تي!  
 ڳالهه صفا سولي هجڻ باوجود صحافين کي خبر ناهي چل سمجهه ۾ ناهي  
 ايندي؟ هن خبر ۾ به هي خبر به آهي ته مذڪور گڏهه ميونسپل ڪاميٽي جي  
 صفائي جي ڪم لاءِ استعمال مقرر ٿيل هو. ان مان اهو به لڳي ٿو ته مذڪوره  
 ميونسپل ڪاميٽي ۾ شايد ڪجهه ٻين ڪمن لاءِ به اشارو ٿيل هجي ها ته  
 گڏهن سان محبت ڪندڙن جي دل تي چنڊو ضرور پوي! ته گڏهن مان ڪهڙو  
 عملو ڪهڙا ڪهڙا ڪم وٺي ٿو. ان سان اڳتي هلي، ڪنهن اين جني اوز يا  
 ٻئي ڪنهن سماجي اداري لاءِ گڏهه ۽ انهن کان ورتا ويندڙ ڪم جي عنوان  
 سان ڪو مڪرو به سولائي سان ٿئي هائ پر خبر جيڪا تنبو آدم جي رپورٽ  
 تي سگھي ٿو ته صحافي دوست اڳ ۾ ئي اهڙو ڪو ڪم ڪري چڪو هجي يا  
 اهڙي نيت ڪري چڪو هجي ۽ ان بابت ڪنهن ٻئي کي ’هوا‘ نه لڳڻ ڏئي  
 ڏاهيندو هجي. ان ڪري انهي حوالي سان ڪا بڙڪ ٻاهر ڪڍي هجي. هن  
 خبر ۾ ڪو خبر هي به آهي هڪ گڏهه کي ماهوار چار هزار رپويو ’گڏهه  
 الاؤنس‘ ملي ٿو. هتيها وضاحت ٿيل ڪونهي ته جيئن ميونسپل ملازمن  
 توڙي ٻين سرڪاري ملازمن کي جيئن مختلف الاؤنس ۽ پگهار ملن ٿا. گڏهه  
 کي به ائين ئي ٻيا الاؤنس به ملن ٿا يا گڏهه جو گزارو رڳو انهن چئن هزارن مان  
 ئي ٿئي ٿو. جيڪا گڏهه سان سراسر نا انصافي آهي. حڪومت جيڪڏهن عام  
 ملازمن توڙي پينشن واري جي گهٽ م گهٽ اجورو هزارن ۾ مقرر ڪيو آهي ته  
 پوءِ خبر ناهي چوان حوالي سان گڏهه تي چونظر انداز ڪيو ويو آهي ۽ گڏهن  
 کي گهٽ م گهٽ ماهوار الاؤنس فوري اضافو ڪيو وڃي. توهان پاڻ ئي دل کي  
 هٿ رکي ڏسي ته هن مهانگائي جي دور ۾ 4 هزار مان ٿئي ٿي ڇا ٿو. ان حسان  
 سان گڏهه کي روز 100 سوا روپين جو گاهه ملندو هوندو. (جيڪڏهن اهو به  
 ملن دو هوندو ٿا) جڏهن ته گاهه جي ڪوٽ وارن ڏينهن ۾ لوسٽ، جنٽر، ۽  
 مڪائي وغيره به مهانگي ٿي ويندي آهي. ان حساب گڏهه کي روزانو پيٽ ڀرڻ  
 جيترو گاهه مشڪل سان ئي ملي سگھندو آهي. گڏهه کي خبر ٿورو ئي پوندي  
 اهي ته ملڪ ۾ اٽي ايم ايف سان ٿيل ناهه بعد مهانگائي ڪيترو سيڪڙو وڌي

آهي. ان جو مطلب ته گذر رڳو ڪمندجي چلي وارن ڏينهن ۾ شايد ئي پيت پري کائي سگهندو هوندو. اهو به اهو خوشنصيب گذر جنهن کي ڪو ڪمند تائين پهچائيندو هوندو ته باقي گذر ويچارا گذر به ٿيڊي پڪرين وانگر هتان هتان منهن هڻي ئي گذارو ڪندا هوندا. هن خبر ۾ وڌيڪ خبر اها به آهي ته اڳوڻي ڪائونسلر ڪمشنر ميرپورخاص کي هڪ درخواست ڪئي آهي ته هو انهي معاملي جي اينتي ڪرپشن هتان جاچ ڪرائڻ حالانڪ هي ڪا اهڙي ڏکي انڪوائري ڪونهي جيڪا ڪمشنر صاحب پاڻ نه ڪري سگهي ۽ ان لاءِ 3 جيڪو تمام پلو ۽ جيتنل مين آهي اهو پاڻ ڪنهن ٻئي کي چئي ڪمشنر صاحب ايندي ويندي ڪڏهن به تندي ادم مان گذرندي پاڻ ئي ٻن هفتن لاءِ کڻي ميونسپل ڪاميٽي ۽ پريس ڪلب جو چڪر لڳائي ڪڏهن تڏهن ب سڄو قصو سامهون اچي پوندو. هروڀرو ڪنهن ٻئي کي تڪليف ڏيڻ جي ڪهڙي ضرورت آهي. هنن به چار هزار ماهوار جي ڳالهه آهي ايتوڻيڙي آهي ڪتي جو ڪو ٻيو حصي دار بڻجي سگهي. انهي پسن مان تاڳ ۾ ئي نه ته گذر جو گذر ٿئي نه ئي سينٽري انسپڪٽرن جو. هڪ ڳالهه اها به سامهون اچي پئيتي جيڪي سينٽري انسپڪٽر گذر جي لائونس جا پئسا کائڻ تي مجبور ٿيا آهن. يقيناً انهن جو پيت ۽ بڪ گذر کان به ٿي هوندي انهن جو پنهنجي اصل پگهار مان نه پيت پر هو هوندو نه ئي بڪ مٽي هوندي ان ڪري ته هو گذر جي گاهه جا پئسا کائڻ تي مجبور ٿيا آهن. نه ته هروڀرو ڪير تو ڪڏهن جهڙا ڪمڪري انهن جي روزي تي لت هڻي.

هن خبر ۾ به جيڪا سڀ کان وڌيڪ اهم ۽ چرڪائيندڙ خبر آهي ته رقم هڙپ ڪئي پئي وڃي. جنهن ڪري شهر گندگي جي ور چڙهيل آهي. اصل ۾ شهر گندگي جي ور چڙهيل هجڻ سان گذر سڄي سنڌ وانگر اخلاقيات، انسانيت، ڪهل رحم جهڙن جذبن کان خالي ۽ ڏيوالپڻي جي ور چڙهيل آهي. نه ته اهو گذر ايشن ٻن ڏينهن تائين اهڙي موتمار ۽ رڪارڊ سي ۾ ته ائين بي يار و مددگار نه مري ها. انسان جي انسانيت ۽ اخلاقيات جي خبر ناهي ڪيڏانهن هليا ويا آهن. به سينٽري انسپڪٽر پلي ڪتي 4 هزار تي انڌا ٽين پر ميونسپل جو ٻيو عملو ته موجود هوندو ان سان روزانه ڪيترائي ماڻهو ڪمن ڪارين جي سلسلي ۾ ميونسپل ايندا ويندا هوندا. انهن مان ڪنهن کي گذر تي ڪهل نه اٿي ڪو

کٽي گهران ماني ٽڪريا گاهه جي مٺ کٽي گڏههڃ لاءِ آڻي ها ته هي گگدام  
 ايئن سي پرستجي نه مري ها. ڪاش ان گڏهه کي ڪوگولي هڻي هڪ ڌڪ  
 سان ماري ڇڏي ها. ته به ويچار وائين ته ٿيبي ته ٿيبي نه مري ها. پر گڏهن تي گولي  
 ڪير توفائو ڪري اها گولي ته ڪنهن ڳيري ۽ تتر جي هڪ گرام جيتري  
 گوشت لاءِ هوندي آهي. ڪنهن ملڪ دشمن کي مارڻ لاءِ ٿورو ئي هوندي اها  
 اسان ڪمشنر صاحب توڙي سيني وس وارن کان اهو به مطالبو ٿا ڪريون ته  
 جيڪڏهن گڏهن جو الائونس وڌائي نهڻو سگهجي جيڪڏهن گڏهن جو گاهه  
 جا پئسا ڪائيندڙ انسپيڪٽرن کي انهي ڪم کان روڪي نٿو سگهجي ته پوءِ  
 گهٽ ۾ گهٽ گڏهن کي عزت واري ۽ ڪجهه آسان موت مرڻ جو جوڌس ڏيڻ  
 لاءِ ڪنهن اهڙي صورتحال ۾ گڏهن کي هڪ ڀيرو ئي مرڻ لاءِ ڪنهن 'گولي  
 الائونس' جو اضافو ڪري 'گوليمار انسپيڪٽر' مقرر ڪري گڏهن کي  
 سڪون سان مرڻ جو بندوبست ڪيو وڃي. باقي گڏهن جي مرڻ جي جاچ،  
 گڏهن جهڙن کان ڪرائڻ جو ڪوب فائدو ڪونهي اهڙي انڪوائري ۾ ٿي  
 سگهي ٿو ته مذڪوره ٻئي انسپيڪٽر با عزت بري ٿي وڃن ۽ قصور وري به  
 مري ويل گڏهه جو ٿي نڪري



## گڏهه جي خبر ڏيو

**دنيا جي مهذب ۽ امير ملڪن ۾ غربت ماڻھو جا ڀلي ڪٿي ڪهڙا به**  
ماڻھو ۽ ماڻها هجن پر گهٽ ۾ گهٽ سنڌ ۾ غربت جو هڪ سئون سڌو  
اهڃاڻ ”گڏهه“ به آهي. جنهن گهر اڳيان گڏهه ٻڌل هجي پڪ سمجهو اهو  
گهر اڻو غربت کان هيٺ واري لڪير تي گذارو ڪري رهيو آهي. انڪم  
ٽيڪس جا گوشوارا ڀرڻ وارو هجي يا ڪو ”چور ڀاڻو“. گڏهه واري گهر کان ائين  
وڻ وڻندو آهي، جيئن وڻ وڻ بعد اميدوار وڻن جي گهر کان جيئن  
سائيڪل، موٽر سائڪل، ڪوري ٿوڍي ۽ پيچارو وغيره ڪنهن گهر اڳيان بيٺل  
ڏسي. ان گهر جي مالي پوزيشن جواندازو ڪبو آهي. اهڙي طرح جنهن گهر  
اڳيان گڏهه ٻڌل هجي، ته سمجهي وڃجي ته ڪل خير آهي. انهن ڳالهين کي  
ڏسندي گڏهه کي غربت جو انڊيڪس چئي سگهجي ٿو. ٻين لفظن ۾ ڪنهن  
جي مالي پوزيشن جو اندازو ڪرڻ لاءِ گڏهه به نيچرل ڪميونيڪيشن يا  
ٽريڊيشنل ڪميونيڪيشن جو تمام اهم ۽ ڪارائتو ذريعو آهي. اڳي گڏهه  
چند ذاتين ۽ فردن وٽ هوندا هئا پر هاڻ غربت وڌڻ سبب گڏهه وارين ذاتين ۽  
گهرن ۾ خاطر خواهه اضافو ٿي رهيو آهي. جي ڪو غير جانبداران ڪميشن  
ويهاري فيصلو ڪرايو وڃي ته گڏهه ئي سڀ کان وڌيڪ محنت ۽ ڪم ڪري  
ٿو ته مار به سڀ کان وڌيڪ گڏهه ئي کائي ٿو. پوءِ اهو گڏهه پٽ جو هجي يا پٺڻ  
جو، سپر هاءِ وي جو هجي يا ڪنهن مارڪيٽ جو. مار برداشت ڪرڻ گڏهه جي  
مقدور ۾ ايئن لکيل آهي جيئن عام ڪُٽ خلق جي نصيب ۾ ٽيڪسن جو بار  
برداشت ڪرڻ. پنجابي چوڻي مطابق ته ڀلي سڄو ڳوٺ مري وڃي پر چورا تون  
چوڌري ڪونه ٿيندين، ايئن انسانن جو گڏهه کان تعصب اڻو رويو ڏسي لڳي ٿو ته  
نم کي صوبائي وٺ قرار ڏيڻ بعد جي قومي يا صوبائي جانور مقرر ڪرڻ جو وارو

آيو ته ان لسٽ ۾ گڏهه کي مشڪل سان ئي شامل ڪيو وڃي. جيئن ”ووتر“ جو ”اميدوار“ ۽ ميمبر ٿيڻ مشڪل آهي. تيئن شايد گڏهه جو به صوبائي يا قومي جانور قرار ڏيڻ مشڪل آهي

هونئن ته صدين کان گڏهه سان ڪيتريون ئي روايتي ۽ غير روايتي، زيادتيون ۽ نا انصافيون ٿينديون رهنديون آهن (جي ڪڏهن تو انصاف جو بول بالا ٿئي ۽ گڏهن کي تو وارو ملي ته گهڻن کي خبر پئجي ويندي) پر تازو گڏهن سان جيڪا زيادتي ٿيندي محسوس ٿي آهي سا آهي صحافي برادري پاران ٿيندڙ زيادتي. آبادي گاڏيون، ايڪسيڊنٽ، صحافي، اخبارون، فون ۽ فيڪس وڌڻ ڪري هاڻ هر خبر رپورٽ ٿي رهي آهي پر خبرن جي انهي گهٽائي ۾ به گڏهه مار ڪايو وڃن. صحافي پائر جيڪي پاڻ به تمام گهڻي محنت ۽ ڪم ڪن ٿا يا جن کان ڊيسڪ وارا ”صاحب“ تمام گهڻو جائز ناجائز ڪم وٺن ٿا، اهي اڪثر گڏهه جو نالو ۽ تفصيل خبر مان گول ڪريو ڇڏين. توهان شايد ئي ڪنهن ايڪسيڊنٽ واري خبر جي تفصيل ۾ گڏهه سان ڇا وهيو واپريو بابت پڙهيو هجي. خبر هوندي ته تيز رفتار ٽرڪ، ڪار يا جيب وغيره جو گڏهه گاڏي سان ٽڪر هڪ مٿو ۽ ٻئي ٽن جي حالت نازڪ، اسپتال منتقل، لاش گهر پهچڻ تي ڪهرام مچي ويو. حالانڪ اها خبر ڏيڻ ايتري لازمي ڪونهي ته لاش گهر پهچڻ تي ڪهرام مچي ويو. جيڪو ماڻهو چڱو ڀلو گهران نڪتو هجي ۽ اڃانڪ ان جو لاش گهر پهچي ته ڪهرام نه مچندو باقي ڊهل ۽ شرنايون وڃنديون! ان ايڪسيڊنٽ ۾ گڏهه تي ڇا گذري؟ گڏهه مٿو يا بچيو؟ ڦٽيو، رهڻ آيس يا تنگ پڳس؟ اهڙي ڪا به خبر صحافي دوست ڪڏهن ڪونه ڏين. شايد ڪين اهو احساس ئي ڪونهي ته جنهن جي گهر واري سان گڏ گڏهه به مري وڃي ته ان غريب تي ڇا گذرندو آهي! جنهن وٽ ڪمائي جو ذريعو هجي ئي گڏهه ۽ اهو به مري وڃي. ان جي ته هڙ ٿي وئي پر صحافين کي ڇا! انهن لاءِ ڪار ۽ پيچارو ۾ ڊينٽ پوڻ، گاڏي جو ڊرائيور زخمي ٿيڻ يا مرڻ ته معنيٰ رکي ٿو پر ايڪسيڊنٽ ۾ يا هونئن ئي بيماري ۾، صحيح علاج نه ٿيڻ ڪري گڏهه جو مري وڃڻ ڪا به معنيٰ نٿو رکي. انهن لاءِ گڏهه خبر لائق ئي نه هوندو آهي. حالانڪ ڪافي اهڙن ماڻهن جون به اهي دوست اڪثر خبرون ڏيندا رهندا آهن جن سڄي زندگي گڏهه جي هڪ هفتي جيترو به ڪم ڪونه

ڪيو هوندو آهي. ڪم جي حساب سان ان جي حيثيت گڏه کان گهڻو گهٽ هوندي آهي پر پوءِ به خبر ناهي ڇو اهڙا نام نهاد وڏا ماڻهو ته اخبار ۾ جاءِ والارڻ ۾ ڪامياب ٿي ويندا آهن پر گڏه ويچارو رهيو وڃي. انهن صحافين جي لاءِ گڏه جي چوري به ڪا خبر ناهي هوندي، سندن يا سنڌي دل گهرين جي موثر سائيڪل جي چوري تي ته هي گهڻو ئي واويلا ڪندا آهن پر مجال آجو گڏه جي ڦرجڻ يا گم ٿيڻ جي ڪڏهن ڪا خبر ڏين. ايڊيٽر ۽ ڊيسڪ وارا به يا ته گڏه جي اهميت کان بي خبر آهن يا انهن جو واسطو ۽ ڪم گڏه سان نه پيو آهي. انهن جو ڪم ٻئي پاسي کان يا صحافين کان ٿيو وڃي. ان ڪري اهي گڏه جي اهميت کان بي خبر، گڏه جي خبر کي ڪا اهميت نٿا ڏين نه ئي صحافين کان پڇا ٿا ڪن ته ايڪسيڊنٽ گڏه جو ڇا ٿيو؟

بيون ته ڀلا ايتري ئي خبر ڪٿي ڏجي ته ايڪسيڊنٽ ۾ فلاڻو ڊرائيور، فلاڻو مسافر، فلاڻو وانهڙو ۽ فلاڻو گڏه مارجي يا زخمي ٿي پيا. ڇو جو ماڻهن وانگر گڏهن جا به ماڻهن جهڙائي نر مادي جي حساب سان نالا هوندا آهن. ان ڪري ڪڏهن ڪڏهن خبر نه پئجي سگهندي آهي ته ذڪر ماڻهو جو ٿئي پيو يا ماڻهو جي نالي وارا گڏه جو. ۽ اڃان به جي اها خبر ڏجي ته گڏه جي مرڻ جي خبر گهر پهچڻ تي گهر وارن يا اوڙي پاڙي وارن يا گڏهن ۽ جانورن سان پيار ڪندڙن تي ڇا گذري ته خبر مڪمل ٿي سگهي ٿي. صحافي خواتين و حضرات اها خبر ته مزا وٺي ڏيندا آهن ته اسپتال ۾ ڊاڪٽر يا دوائون اٽلپ، مريض اسپتال جي در تي تڙبي تڙبي دم ڏنو پر هو ڪڏهن به گڏهن جي علاج نه ٿيڻ يا انهن جي روڊ تي تڙبي تڙبي مرڻ جي خبر ناهن ڏيندا. حالانڪ ڪافي ماڻهن کي ڀلي علاج جون سڀ سهولتيون ميسر هجن ۽ هو ڀلي ڪت تي يا بيب تي هجن پر مرندا پوءِ به تڙبي تڙبي ئي آهن. ساهه، شئي ئي اهڙي آهي.

گڏهن جي خبر نه اچڻ جا جتي ايڊيٽر، ڊيسڪ وارا ۽ صحافي ڏميو آ آهن اتي صحافين جا تربيتي ورڪشاپ ۽ ٽريننگون ڪرائيندڙ مختلف ادارا توڙي صحافت پڙهائيندڙ ۽ ڪورس ناهيندڙ به اوترائي ڏميو آ آهن. انهن به شايد ئي ڪڏهن صحافين کي گڏه، گڏهن جا ڪم ۽ خدمتون ٻڌائي گڏه جي اهميت کان آگاهه ڪيو هجي. ان ڪري جي آئينده اهڙا ادارا پنهنجي

ٽريننگس ۾ گڏهه جي اهميت اجاگر ڪرڻ جو بندوبست ڪندا ته ڪيترن ئي گڏهن جو پيلو ٿي پوندو.

ان ڪري صحافي دوستن کي گذارش آهي ته اڪثريتِي عوام جي سڃي ساٿي، همدرده ۽ هڏڏوڪي کي به خبرن ۾ جاءِ ڏين. (متان وري نه ڪنهن جو ڌيان پنهنجي من پسند اميدوار ڏانهن هليو وڃي) هن جي موت، زخمي ۽ علاج نه ٿيڻ کي به اهميت ڏين ۽ اهي خبرون به اخبار ۾ امائي گهٽ ۾ گهٽ پاڻ تان ته ميار لاهين. عوامي سواري وارو هي هر دل عزيز ۽ ڪيترن جو هي من پسند جانور به توهان جي توجهه شفقت ۽ نظر ڪرم جو گهر جائو ۽ منتظر آهي. اميد ته توهان آئينده گاڏين وارن سان گڏ گڏهن جي خبر ڏئي، پنهنجي غير جانبداري جو ۽ گڏهه دوست ۽ جانور دوست هجڻ جو ثبوت ڏيندا. نه ته گڏهه ته هون به گڏهه آهي. گڏهه کي ته وڌيڪ ڪجهه ڪونه ٿيندو ها ڏسو متان توهان جو ضمير توهان کي ڪڏهن ملامت ڪري يا اڏوري خبر ڏيڻ تي ڪو توهان کي ڪنهن سان تشبيهه نه ڏئي وٺي. ان ڪري بهتر آهي ته گڏهه جي خبرن کي به اهميت ڏيو ۽ خبر ۾ گڏهه جي مرڻ ۽ ڦٽجڻ جو تفصيل، گڏهه جي نالي ۽ فوتو سان ڏيو. ڏسو ڪٿي سڀاڻي متان توهان پاڻ نه خبرن مان ائين نظر انداز ٿيو جيئن اڄ توهان گڏهه کي نظر انداز ڪري رهيا آهيو.



## پڙنگ بلو

جنهن جي نسل ختم ٿيڻ بعد نالوبه گم ٿيڻ تي آهي

**جهنگلي جيوت جا ڪافي نسل ۽ جنسون ڏاڍو تيزي سان ختم ٿي رهيون آهن.** جن ڏانهن نه ته حڪومتي ادارن جو گهربل ڌيان ٿو وڃي نه ئي ٻين واسطيدار ادارن جو اهڙين ڪيترن ئي جنسن ۾ مختلف نسلن جا بلا به شامل آهن. سنڌ ۾ عام طور تي ٻلن جا چار قسم مشهور آهن. پر انهن مان ٽي جنسون ڏينهنون ڏينهن ختم ٿينديون پيون وڃن. بلڪ ڪن کي ته ڏٺي به ڏينهن تي ويا آهن. حالانڪ دنيا جي سڌريل ملڪن ۾ ته ٻلن جو وڏو قدر ڪيو وڃي ٿو ۽ انهن کي جائز اهميت ۽ مقام مليل آهي پر سنڌ جي ٻلن کي هارڻ لڪڻ لاءِ به جاءِ نه ٿي لڳي. ٻلن جي انهن قسمن مان هڪ قسم ته گهريلو ٻلن جو آهي جن جا وري ڪيترائي قسم ۽ رنگ ٿين ٿا. جيئن ته اهي سڀ گهرن ۾ ئي رهن ۽ پلجن ٿا ان ڪري انهن سڀني کي گڏائي گهريلو يا سنڌي بلا سڏيو آهي. جيوڻيڪ انهن ٻلن جو مکيه ڪم ڪوئا مارڻ هو پر انهن ٻلن ملڪي ادارن ۽ ڌنڌن جي حوالن سان مشهور ذاتين جو حال ڏسي سوچيو ته اسان ڇو ويهي اباڻي ڪرت ڪريون ۽ هروڀرو ڇو ڪنهن سان ڦٽايون سو انهن جهڙوڪر ڪوئا مارڻ وارو ڪم ڇڏي ڏنو آهي ۽ ڪجهه ڪوئا به نون نسلن جا اچي ويا آهن سو بلو ته موجود آهي پر ڪرت ڇڏائجي وئي اٿس. ساڳي سوچ ڪتن کي به آئي ۽ انهن ٻلن جو نالو وٺڻ ڇڏي ڌنڌو ته ڪريلا، هوڀلا، گهرن وارا يا سنڌي بلا ته جيئن تيئن ڪري بک ۾ مياڻن مياڻن جي ٻولي ۾ مطالبو ڪري پيٽ پالايو ويا آهن. پر جهنگ جي ٻلن جي ڪنهن هڪ به نه ٻڌي ۽ انهن جو نسل آهستي آهستي پڄاڻي تي پهچي رهيو آهي. جهنگ ۾ تن قسمن جا بلا ٻڌڻ ۾ اچن ٿا. هڪ جهنگراڙ بلا، ٻيا ڪٿوري وارا بلا ۽ ٽيان پڙنگ بلا.



جهنگراڙ ٻلا گهڻو ڪري گهريلو زندگي جي قيد ۾ بوريت محسوس ڪندي بيزار ٿي ائين جهنگ منهن ڪندا آهن جيئن ڪي انسان بندوق کڻي جهنگ منهن ڪندا آهن. اهڙا ٻلا ڪاٽڪوئن وانگر وجهه وٺي انساني آبادين تي حملو ڪري پنهنجي حيثيت آهر ڪٽر جهڙي ڪڍي ويندا آهن. نه ته گهڻو ڪري اهي پنهنجي روتي روزي جهنگ مان ئي هٿ ڪند آهن.

ٻيا ڪٿوري وارا ٻلا. انهن ٻلن ۾ خوشبو واري ڪٿوري يا مشڪ هجي ٿي، جيڪا قوت باهه وڌائڻ جي به ڪم اچي ٿي، ان ڪري حڪيمن جي ڏس تي ڪيترن ”وڏن“ پر اصل ۾ ”جڏن“ ماڻهن هن جي نسل کي شڪاري تبيلي هٿان شڪار ڪرائي ناس ڪرائي پنهنجي باهه اڃائي آهي. هن ٻلي جي سڃاڻپ اڳيون تنگن ڦريل هجڻ، منهن سنهو قد عام ٻلي کان ڪجهه سوائي ۽ ڊگهو، وار ڪارا وڏا جهڙا پشم. انهن ٻلن جو ٻه ٽي سال اڳ ۾ چوٽياري ڏيهر واري علائقي ۾ ڏس هو پر هاڻ انهن جي ڪا به خبر نه ٿي پوي ڪٿوري تعوين ۾ به ڪم اچي ٿي. مشڪ هرڻ ۾ به هوندي آهي پر ٻلي واري مشڪ هرڻ کان وڌيڪ خوشبودار آهي. انهن فائدين هن جي نسل کي ڪٽائي ڇڏيو آهي.

ٽيان ٻلاڀڙنگ ٻلا آهن. هي نسل مکي کان مٿي ناري ڀرسان، اڇڙي ٿر واري پاسي، تعلقي ناري ۽ سانگهڙ ۾ ٻڌجڻ ۾ اچي ٿي. اڳي هي جام هٿا ۾ هاڻ انهن جونالو ٻڌ بجيو آهي. تازي ڪٽي جهڙو پوٽ ۾ سنهو هٿ جيترو قد ڪٽي کان ڪجهه ننڍو گڏڙ جيترو پوري ڪٻري ۽ شينهن رنگا، ڪن ڪٽي جيترا ۾ آيا، اڪيون نچ ڪٽي جهڙيون، ڳچي به ڪٽي جهڙي پيچ ڪٽي کان وڏو ڀر سڌو هيٺ لڙڪيل، لڪڻ جهڙو، تنگون سنهيون ۾ ڊگهيون هن جي نسل ڪافي سالن کان خطري جي لائن کان به گهڻو هيٺ آيل آهي. هاڻ شايد ئي هن علائقي ۾ ڪٽي هجي. هي هرڻ ۽ سني جو شڪار شوق سان ڪندو هو. مري ويل ڏور ڏيون به کائيندو هو. ڏيڏر، ڪميون ۽ مڇي به هن جي پسنديدار غذا هئا. ملاحن جي رڇن مان به هي مڇي ڪڍي کائي ويندو هو. اهڙا به زمانا هئا. ان کان علاوه هي بڪرين ۽ رين جانن ڏاڍا به کائي ويندو هو. هي ڌرم به رهندو هو ته ڍنڍ جي پاڻي ۾ ڍڏن تي به پاڻي ۾ ترڻ جي ڪري خشڪي ۽ ڍنڍ ٻنهي ۾ رهڻ جي جاءِ ڳولي وٺندو هو. هن جي منهن ۾ پوٽ کي شڪاري سنو سنو ۾ سمجهندا هئا. هاڻ جهنگ وڃي ويو، سم وڌو،

هرڻ جو نسل گهٽ ٿيڻ. پاڻي جي گهٽائي ڪري مڇي جي پيداوار گهٽجڻ ۽ انساني آبادي وڌڻ. هن ٻلي کان واڌ ويجهه ۽ زنده رهڻ جا موقعا ذري گهٽ ڪسي ڇڏيا آهن. هاڻ ٻلن جا مختلف قسم يا ته مختلف چٽيا گهرن ۾ وڃي بچيا آهن يا پوءِ انهن جا حنوط ٿيل هاليجي ڍنڍ جي ميوزم ۾ ڏسي سگهجن ٿا. يا هاڻ هن بابت ڳالهيون رڳو وڌڻ کي ئي معلوم رهجي ويون آهن. نوجوانن کي ته ”پٽنگ“ نالو به عجيب ۽ نئون تو محسوس ٿئي. انسان پنهنجي جياپي لاءِ ٻيو ته ٺهيو ٻلن کي به جهڙو ڪر ماري ناس ڪري ڇڏيو آهي.

جيئن ته ٻلو انسان جو ڪيترن ئي سالن کان ساٿي رهيو آهي ان ڪري ٻلن جي باري ۾ ڪيتريون ئي چوڻيون ۽ پهاڪا مختلف ٻولين ۾ موجود ۽ مروج آهن. مثال طور شيرو جهڙو ٻلو ٻلي جي خواب ۾ ڇيچيڙا، ٻلي وانگر نهارڻ، ٻلي وانگر رانيوٽا هڻڻ، ٻليءَ شينهن جي ماسي، شيرو ٻلو شاهه جو، سئو ڪوٽا کائي ٻلي هلي حج تي، ٻلي جو ٿيلهي مان ٻاهر اچڻ، ڪوئي ٻلي جي راند، ٻلي وانگر وڻ تي چڙهي وڃڻ، ٻلي وانگر ڌڀ اچڻ وغيره شامل آهن. ٻلي جي حوالي سان مياڻون مياڻون ڪري اي چلهه دي پهرون ڦردي اي ڳجهارت به مشهور آهي ته ساڳئي وقت ٻلي جون ڪيتريون ئي صفون خصلتون به مشهور آهن مثال طور چوندا آهن ته ٻلو اڪيون پوري کائيندو آهي. کائي پي شهپرن کي هٿ هڻي صاف ڪندو آهي. ٻلو ڪٿان به ڪري پر ان کي ڌڪ نه لڳندو آهي يا پوڏا ڇوڻي ٻلي شينهن کون پڙهايا شينهن ول ٻلي کون کانوڻ آيا. ٻلي جي اها به خصوصيت مشهور آهي ته هو پنهنجي نون جاول بچن کي ست جڳهيون بدلائيندي آهي جنهن جي لاءِ چيو ويندو آهي ته اصل ۾ هو اهو عمل ڪري پنهنجي نون جاول نر پونگڙن کي نر ٻلي کان بچائيندي آهي. چوچونر ٻلو نر پونگڙن کي ماري ڇڏي آهي. لڳ جي موسم ۾ نر ٻلو پنهنجي جوءِ ۾ ٻي ٻلي کي نه سهندو آهي ۽ جي ڪواچي ويو ته پوءِ ٻلن جون تاريخي لڙايون لڳنديون آهن.

هن ڌرتي تي رهندڙ هر جنس ۽ نسل کي خدا ڪنهن نه ڪنهن سبب جي ڪري خلقيو هو پر انسان صرف پنهنجي زنده رهڻ لاءِ ۽ هن ڌرتي جي گولي تي صرف سندو حق تسليم ڪندي خدا جي ٻي مخلوق لاءِ جهڙو ڪر هن ڌرتي کي نوگواريا بڻائي ڇڏيو آهي. انسان کي ياد رکڻ گهرجي ته جانورن جي حالت ڏسي، جڏهن خدا جي ڪم جي رحمت جوش آيو ته پوءِ انسان پنهنجي ڪيل

ڪلورن جي بدلي ۾ ڪٿي وڃي بيهندو؟ ڪاش! اهو انسان دير ٿيڻ جي  
باوجود به ڪٿي هاڻ سوچي ۽ ٻين ساھ وارن تي رحم ڪري ته جيئن خدا مٿس  
۽ ايندڙ نسلن تي رحم ڪري.



ڪڏهن شوق ڪيس ته پوءِ جمعي يا ڇنڇر جي ڏينهن ڪائيندي آهي. ٻه مونهي جي چڪ هنيو ته پوءِ يا ته ٻوٽي پتي، منهن ڪيندي يا جي ڪٿي گڏهه هينگيو ته پوءِ منهن ڪيندي آهي. واهه جي بلا آهي.

**ڪل هار:** جيئن ته نالي مان لڳي پيو هي بلا هڪ ڪي ڏنگيندي ته ان ڏنگيل جي ويجهو رهڻ واري تي به ان جو اثر ٿيندو. ائين ٿيندو جيئن وائرس جو ٿيندو آهي.

**واسينگ:** هن نانگ جو ذڪر عام چوڻين کان ويندي ٻهاڪن، شاعري ۽ ادب جي ٻين صنفن ۾ به عام جام ٿيندو رهندو آهي. تنهن ڪري هن جو نالو جاتل سڃاتل لڳندو آهي. واسينگ سياري ۾ چيڪي مٽي کائيندو آهي. ٻيٽ ۾ وڃي چيڪي مٽي ۽ زهر گڏجي جڳ مشهور جوڳين جو ورثو مڻ پيدا ٿيندو آهي. واسينگ مان مڻ حاصل ڪرڻ لاءِ هن ڪي جڙي ٻوٽيون پياريون آهن، جنهن سان هي الٽيون ڪري مڻ ٻاهر ڪڍندو آهي. مڻ وڏي ڪم جي شئي چئي وڃي ٿي.

**شيش نانگ:** جيترو ذڪر شيش نانگ جو ٿيندو آهي، ايترو شايد ئي ٻين نانگن جو ٿيندو هجي. لوڪ ڪهاڻين جو هي مشهور و معروف ڪردار رهيو آهي. چون ٿا ته هي پنهنجو روپ مٽائيندو رهندو آهي. جوڳين جي بقول ته هي ڪڏهن ماڻهو جي روپ ۾ به ظاهر ٿيندو آهي. ته ڪڏهن وري جانور جي روپ ۾. چون ٿا ته هن جي ڦوڪ ۾ ايتري ته شدت هوندي آهي جو ان سان وڻ به سڙي سگهي ٿو. هن جي ڦوڪ جو اثر ٽن ميلن تائين ٿيندو آهي، ان کان پوءِ هن جي ڪرامت ختم ٿي ويندي آهي. ڪڙو وجهڻ کان پوءِ هن جي ڪرامت ختم ٿي سگهي ٿي. جوڳين ڪي هن جي 'ستي ڏيڻ کان پوءِ' جوڳي جوڳي ٿيندو آهي.

**نانگ بلا:** جي ڪنهن ڪي ڪا نانگ بلا ڏنگي وڃي ۽ ان جي جسم تي ڪا ڪارا داغ ٿي وڃن ته پڪ سمجهي ته اها 'نانگ بلا' هئي. ڏنگيل ڪي سڄو گيهه پيارڻ سان فائدو ٿي سگهي ٿو.

نواڻ ڀسيو بُت، ڀڄهري تَرسي تن تڙن،  
جڏو جيئڻ جيڏيون، منهنجو ري مارن  
ڏيئي وڃوڙا ورهين، اُني ويڙا اُڪري  
(سُر مارئي، شاه جو گنج، سگهڙ حاجي المداد جنجھي، قديم گنج  
ڳوٺ جوڻ، بيت 17)

ٻڌا ٻاڪرين، ڇيلا ڪنن نه چوڙيا،  
ڪريو مهاڙ ملير ڏي اُڀا اوڳارين،  
تئين ڪي سارين، جن هٿن تي هيرايو.  
(سُر مارئي، شاه جو گنج، سگهڙ حاجي المداد جنجھي، سُر  
سورهون، بيت 9)

ٻڪر ٻولاها گهڻا، جن ڪي پيئڻ هيٺ پتا،  
لوڙيا گمن لطيف چئي، ان جا چوڙا پچ چتا،  
واري ڪيم وٽاڻ تي، ڦوڳن منجه ڦتا،  
تن ويڙهيچن وٽا، رهي اچجي راتڙي  
(سُر مارئي، شاه جو گنج، سگهڙ حاجي المداد جنجھي، سُر  
سورهون، بيت 19)





# ثقافت سیاحت ۽ نوادرات کاتو حکومت سندھ

# پڙهندڙ نسل . پ ن

## The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻُڪُ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:  
انڌي ماءُ جڻيندي آهي اونڌا سونڌا ٻارَ  
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، پرنڊڙ، چرنڊڙ، ڪرنڊڙ، اوسيئڙو ڪندڙ، پاڙي، ڪاڻو، ڀاڄوڪڙ، ڪاوڙيل ۽ وڙهندڙ نسلن سان منسوب ڪري سگهجي ٿو، پر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هِڪَ ٻئي کي گولي سَهڪاري تحريڪ جي رستي تي آڻڻ جي آسَ رکون ٿا.

پڙهندڙ نسل . پ ن The Reading Generation

پڙهندڙ نسل (پڻ) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پڻ جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پڻ ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پڻ به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پڻ ڪا خصوصي ۽ تالي لڳل Exclusive Club نه آهي.

ڪوشش اها هوندي ته پڻ جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پڻ پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پڻن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پڻن سان اُن جو ڪو به لاڳاپو نه هوندو.

پڙهندڙ نسل . پڻ The Reading Generation



پَننَ کي گليل اکرن ۾ صلاح ڏجي ٿي ته هو وس پٽاندڙ وڌ  
 کان وڌ ڪتاب خريد ڪري ڪتابن جي ليگڱن، ڇپائيندڙن ۽  
 ڇاپيندڙن کي همٿائين. پر ساڳئي وقت علم حاصل ڪرڻ ۽ ڄاڻ  
 کي ڦهلائڻ جي ڪوشش دوران ڪنهن به رڪاوٽ کي نه مڃين.  
 شيخ اياز علم، ڄاڻ، سمجھ ۽ ڏاهپ کي گيت، بيت، سٺ،  
 پُڪار سان تشبيهه ڏيندي انهن سڀني کي بمن، گولين ۽ بارود  
 جي مد مقابل بيهاريو آهي. اياز چوي ٿو ته:  
 گيت به ڄڻ گوريلا آهن، جي ويريءَ تي وار ڪرڻ ٿا.

... ..

جئن جئن ڄاڙ وڌي ٿي جڳ ۾، هو ٻوليءَ جي آڙ ڇڻن ٿا؛  
 ريتيءَ تي راتاها ڪن ٿا، موتي منجهه پهاڙ ڇڻن ٿا؛

... ..

ڪالهه هيا جي **سُرخ گُلن** جيئن، اڄڪلهه **نيلا پيلا** آهن؛  
 گيت به ڄڻ گوريلا آهن.....

... ..

هي بيت اُتي، هي بم- گولو،

جيڪي به ڪٿين، جيڪي به ڪٿين!

مون لاءِ ٻنهي ۾ فرق نه آ، هي بيت به بم جو ساٿي آ،  
 جنهن رڻ ۾ رات ڪيا راڙا، تنهن هڏ ۽ چم جو ساٿي آ -  
 ان حساب سان اڻڄاڻائي کي پاڻ تي اهو سوچي مڙهڻ ته  
 ”هاڻي ويڙهه ۽ عمل جو دور آهي، اُن ڪري پڙهڻ تي وقت نه  
 وڃايو“ نادانيءَ جي نشاني آهي.

پڙهندڙ نسل . پ ن The Reading Generation

پَنَ جو پڙهڻ عام ڪتابي ڪيڙن وانگر رڳو نصابي ڪتابن تائين محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پَنَ نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پَنَ سڀني کي **ڇو، ڇا، ۽ ڪيئن** جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اٽل گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ  
پهتو منهنجي من ۾ تنهنجي پَنَ پَنَ جو پڙلاءُ.“  
- اياز (ڪلهي پاتم ڪينرو)

پڙهندڙ نسل - **پَنَ** The Reading Generation

# سند سلامت

www.sindhssalamat.com

سند سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباھو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمايي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ اسان هجي ۽ ايندڙائيد سميت آڻي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پر پور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

[books.sindhssalamat.com](http://books.sindhssalamat.com)

سند سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhssalamat.book>